

୧. ଜୈନଧର୍ମର ସ୍ଵରୂପ

ଭାରତବର୍ଷରେ ଆଦିମ କାଳର ଚିନ୍ତାଶୀଳ ବ୍ୟକ୍ତିମାନଙ୍କର ଭୂଯୋଦର୍ଶନଜନିତ ଜ୍ଞାନପୁଞ୍ଜ ବେଦ ନାମରେ ଅଭିହିତ । ବିଭିନ୍ନ କାଳରେ ବିଭିନ୍ନ ବିଷୟକ ଜ୍ଞାନ ଉପଲବ୍ଧ ହୋଇ ଥିଲେହେଁ ତାହା ଏକତ୍ର ମନ୍ତ୍ର ଓ ସୂକ୍ତ ଆକାରରେ ସଞ୍ଚିତ ହୋଇଥିଲା । ପରବର୍ତ୍ତୀ କାଳରେ ସେ ସବୁ ବିଷୟଭେଦରେ ବିଭିନ୍ନ ହୋଇଥିବାର ଜଣାଯାଏ । ପରିଦୃଶ୍ୟମାନ ଜଗତର ସୃଷ୍ଟି ଓ ସ୍ଥିତିର ମୂଳତତ୍ତ୍ଵ ନିରୂପଣ କରିବାକୁ ଯାଇ ନାନା ମୂନି ନାନା ମତ ପ୍ରକାଶ କଲେ । ତାହାରେ କୁମେ ଭିନ୍ନ ମତ ଓ ଭିନ୍ନଧର୍ମ ରୂପେ ଆଡ଼-ପ୍ରକାଶ କରିଅଛି । ରକ୍ତବେଦର ଷମ ମଣ୍ଡଳ ୧୦ମ ସୂକ୍ତରେ ଯେଉଁ କେଶୀ ଓ ଦିଗମ୍ବରଙ୍କର ବର୍ଣ୍ଣନା ଅଛି ସେ ଜୈନମାନଙ୍କର ରକ୍ଷତ ଏବଂ ହିନ୍ଦୁ ପୁରାଣର ଶିବଙ୍କ ସହିତ ଅଭିନ୍ନ ରୂପରେ ଚିହ୍ନିତ ହୋଇପାରନ୍ତି । ଏଥରୁ “ବେଦୁଁ ହୋଇଲା ନାନାଗତି” ଭାଗବତ ବାକ୍ୟର ସାର୍ଥକତା ପ୍ରତିପନ୍ନ ହୁଏ । ଆହୁରି ମଧ୍ୟ ଜୈନ ହରିବଂଶ ନାମକ ଗ୍ରହୁରେ ନାରଦ ଓ ପର୍ବତ ରକ୍ଷିକା ମଧ୍ୟରେ ବେଦାର୍ଥ ଘେନି ଯେଉଁ ବିବାଦ ଉପୁଜିଥିଲା ତାହ ମଧ୍ୟ ଉଚ୍ଚ ବାକ୍ୟର ପୋଷକ । ନାରଦ ଓ ପର୍ବତଙ୍କର ଆଖ୍ୟାନର ସାରକଥା ଏହିପରି-

ଥରେ ‘ଅଜ୍ଞେଯଜେତ’ ଏହି ବୈଦିକ ବାକ୍ୟର ଅର୍ଥ ବିଷୟରେ ଆଲୋଚନା ହେଉଥିଲା । ପର୍ବତ ଏହି ବାକ୍ୟର ଅର୍ଥକଲେ “ଅଜ” ଅର୍ଥାତ୍ ଚତୁର୍ବିଂଶ ପଶୁବିଶେଷ । ତଦ୍ବାରା ଯଞ୍ଜ କରିବା ବିଧେୟ । କିନ୍ତୁ ନାରଦ ତାହା ସ୍ଵାକାର ନକରି କହିଲେ “ଅଜ”ର ଅର୍ଥ ହେଉଛି ଯହିଁରୁ କିଛି ଜାତ ହୁଏ ନାହିଁ ଅର୍ଥାତ୍ ୩ ବର୍ଷର ପୁରୁଣା ଶାସ୍ୟ । ତାହାରି ଦ୍ୱାରା ଯଞ୍ଜ କରିବା ବିଧେୟ । ଏହି ଆଲୋଚନା ଲୋଡ଼ି ଦୁହେଁ କୌଣସି ରାଜାଙ୍କ ନିକଟକୁ ଗଲେ । ତାଙ୍କ ସଭାରେ ନାନା ଯୁକ୍ତିତର୍କ ପରେ ନାରଦଙ୍କର ମତ ଯଥାର୍ଥ ବୋଲି ଗୃହୀତ ହେଲା । ତହୁଁ ପରାଜିତ ପର୍ବତ ଅନ୍ୟଜଣେ ରାଜାଙ୍କ ଆଶ୍ୟରେ ରହି ପଶୁହିଂସା ଦ୍ୱାରା ଯଞ୍ଜକରଣ ମତର ପ୍ରରୂପ କଲେ । ନାରଦ ଅହିଂସାର ପ୍ରଚାରରେ ଲାଗିଲେ । ଏହାରେ ହେଲା ଏଇ ବେଦର ହିଂସା ଓ ଅହିଂସା ରୂପକ ଦୂଇ ଶାଖା । କୁମେ ଦୁହେଁ ପ୍ରଶାଖା ଓ ପଲ୍ଲବ ସମ୍ବାରରେ ପରିବର୍ତ୍ତତ ହୋଇ ପୁରାତନ ବଚବନ୍ଧର ଶାଖା ବିଲମ୍ବୀ ପ୍ରରୋହ ଭଳି କାଳକୁମେ ସ୍ଵତନ୍ତ୍ର ବୃକ୍ଷରେ ପରିଣତ ହେଲେ ଏବଂ ବ୍ରାହ୍ମଣ୍ୟ ଓ

ଜୈନଧର୍ମ ନାମରେ ଅଭିହିତ ହେଲେ । କ୍ରମେ ଉତ୍ତଯ୍ୟ ଗୋଷ୍ଠୀର ଉପାସନା ଓ ଆହ୍ଵାନ ପ୍ରଶାଳୀ ଭିନ୍ନ ହେବାକୁ ଲାଗିଲା ଏବଂ ଦୁହଁ ଯେ ଗୋଟିଏ ବୃକ୍ଷର ଦୁଇଟି ପ୍ରରୋହ ମାତ୍ର ସେ କଥା ସୃତିର ବାହାରକୁ ଛଳିଗଲା ।

ଅତେବ ଦେଖିବାକୁ ଗଲେ ବ୍ରାହ୍ମଣ୍ୟଧର୍ମ ଓ ଜୈନଧର୍ମ ଦୁହଁ ଏକ ପରିବାରଭୂକ୍ତ । ଜୈନଧର୍ମ ବୌଦ୍ଧଧର୍ମଠାରୁ ପ୍ରାଚୀନତର । ବୌଦ୍ଧଧର୍ମ ଗ୍ରନ୍ଥରେ ଉଲ୍ଲେଖ ଅଛି ଯେ ମହାବୀରଙ୍କ ଶିଷ୍ୟ ଅନେକଥର ବୁଦ୍ଧଦେବଙ୍କ ସହିତ ଶାସ୍ଵାର୍ଥ ବିଚାର କରିଥିଲେ । ସ୍ଵୟଂ ବୁଦ୍ଧଦେବ ମଧ୍ୟ ଅନେକ କ୍ଷେତ୍ରରେ ନିଗ୍ରହ୍ନ୍ତି ଓ ଆଜୀବକମାନଙ୍କର ମତର ବିରୁଦ୍ଧତା କରି ଶିକ୍ଷା ଦେଇଥିଲେ । ମହାବୀର ସନ୍ନ୍ୟାସୀ ହେବା ପୂର୍ବରୁ ଜୈନଧର୍ମ ପ୍ରତଳିତ ଥିଲା । (୧) ଅତେବ ମୂଳ ହେଲା ହିନ୍ଦୁଧର୍ମ, ତା'ପରେ ଜୈନଧର୍ମ ଏବଂ ତା'ପରେ ବୌଦ୍ଧଧର୍ମ । ଏହାହଁ ହେଉଛି କ୍ରମ ପରିଣତି ।

ଆଗେ ଅନେକଙ୍କର ଧାରଣା ଥିଲା ଯେ ବୌଦ୍ଧଧର୍ମରୁ ଜୈନଧର୍ମ ସମୁଦ୍ରଭୂତ, ମାତ୍ର ଏହା ଭ୍ରମାତ୍ରକ । ଜୈନଧର୍ମ ଯେ ବୌଦ୍ଧଧର୍ମଠାରୁ ପ୍ରାଚୀନତର ଏଥୁରେ ସଦେହର ଅବକାଶ ନାହିଁ । ମହାବୀର ହେଉଛନ୍ତି ଜୈନଧର୍ମର ଚତୁର୍ବିଂଶତି ତୀର୍ଥଙ୍କର । ସେ ଥିଲେ ବୁଦ୍ଧଙ୍କର ସମସାମ୍ୟିକ ଏବଂ ବୁଦ୍ଧଙ୍କ ପରି ରାଜ-ବଂଶଜ । ଖାଲିହସ୍ତରେ ଏକ ମତହସ୍ତକୁ ଦମନ କରିବାରୁ ଲୋକମୁଖରେ ମହାବୀର ଆଖ୍ୟା ପ୍ରାୟ ହୋଇ ସେହି ନାମରେ ସେ ପରିଚିତ ହେଲେ ।

ଏହି ମହାବୀର ଉକ୍ତକ ଖଣ୍ଡରେ ଜୈନଧର୍ମର ପ୍ରଚାର କରିଥିଲେ । ଉକ୍ତକରେ ତାଙ୍କର କେନ୍ଦ୍ର ଥିଲା କୁମାର ପର୍ବତ ବା ଆଧୁନିକ ଖଣ୍ଡଗିରି । ଓଡ଼ିଶାର ମହେନ୍ଦ୍ର ପର୍ବତରେ ଆଦି ତୀର୍ଥଙ୍କର ରକ୍ଷତଙ୍କର ଆସ୍ତାନ ଥିଲା । ମହେନ୍ଦ୍ର ପର୍ବତ ଆଜି ମଞ୍ଜୁଷାରେ । ମାତ୍ର ଆଜି ତାହା ରାଜନୈତିକ ଓଡ଼ିଶାରେ ନଥାଇ ଆଶ୍ରରେ ରହିଅଛି ।

ବୁଦ୍ଧଙ୍କର ସମସାମ୍ୟିକ ଯୋଗୁଁ କେହି କେହି ମହାବୀରଙ୍କୁ ବୁଦ୍ଧଙ୍କର ବଂଶୀୟ ଲୋକ ବୋଲି କହିଥାନ୍ତି । ଏତକ ସତ୍ୟ ଏବଂ ସୁନ୍ଦର କଥା ଯେ ଏକ ସଙ୍ଗରେ ଉକ୍ତକରେ ହିନ୍ଦୁଧର୍ମ, ଜୈନଧର୍ମ ଏବଂ ବୌଦ୍ଧଧର୍ମ ପ୍ରତଳିତ ଥିଲା ।

ପ୍ରବାଦ ଅଛି ଯେ ମହାବୀର ବ୍ରାହ୍ମଣ କୁଳରେ ଜନ୍ମ ଗ୍ରହଣ କରୁଁ କରୁଁ କ୍ଷତ୍ରିୟ କୁଳରେ ଜନ୍ମ ଗ୍ରହଣ କଲେ, କାରଣ ଲହୁ ତାଙ୍କ ଜନ୍ମ କଥା ପୂର୍ବରୁ ଜାଣିପାରି ତାଙ୍କୁ

କହିଲେ- ସବୁ ଜିନମାନେ କ୍ଷତ୍ରିୟ କୁଳରେ ଜନ୍ମ ଗ୍ରହଣ କରିଅଛନ୍ତି, ଆପଣ ମଧ୍ୟ ସେହି କ୍ଷତ୍ରିୟ କୁଳରେ ଜନ୍ମ ନିଅନ୍ତୁ । ଏଥୁ ନିମିତ୍ତ ମହାବୀର କ୍ଷତ୍ରିୟ କୁଳରେ ଜନ୍ମ ନେଲେ । ମହାବୀରଙ୍କ ଜନ୍ମ ହେଲାପରେ ତାଙ୍କ କୁଳରେ ଧନଧାନ୍ୟ ବୃଦ୍ଧି ହେବାରୁ ତାଙ୍କ ନାମ ଦିଆଗଲା ବର୍ଦ୍ଧମାନ । ସମସ୍ତେ ଆଶା କରିଥୁଲେ ରାଜପୁତ୍ର ବର୍ଦ୍ଧମାନ ରାଜ୍ୟର ସମୃଦ୍ଧି ବଡ଼ାଇବେ, ମାତ୍ର ସେ ନିଜେ ଅପେକ୍ଷା କରିଥୁଲେ ଜିନ ସନ୍ନ୍ୟାସୀ ହେବା ପାଇଁ । ରାଜବିଭବ ପରିତ୍ୟାଗ କରି ସେ ଅରଣ୍ୟରେ କଠୋର ତପଶ୍ଚରଣ ଆରମ୍ଭ କଲେ ଏବଂ ଶେଷରେ ସିଦ୍ଧକାମ ହୋଇ ଜିନ ହେଲେ । ତାଙ୍କର ଅବିଦ୍ୟା ଦୂର ହେଲା ଏବଂ ସେ ସର୍ବଜ୍ଞ ହେଲେ । ସେ ଦୀର୍ଘ ୪୨ ବର୍ଷ ଜୈନଧର୍ମ ପ୍ରଚାର କରିଥୁଲେ । ଉକ୍ତକଳର କୁମାରୀ ପର୍ବତ ହିଁ ତାଙ୍କର ପ୍ରଧାନ ପାଠ ହୋଇଥିଲା ଏବଂ ସେହିଠାରୁ ଜୈନଧର୍ମର କେତେ ତେଉ କେତେ ଆତକୁ ଖେଳି ଯାଇଥିଲା । ଏହାପରେ ସମ୍ବାଧ ଅଶୋକ କଳିଙ୍ଗ ଜୟ କରି ଅନୁତାପରେ ଜଳିପୋଡ଼ି ହୋଇ ବୌଦ୍ଧଧର୍ମ ଗ୍ରହଣ ଓ ପ୍ରଚାର କରି ଦେବାନାଂ ପ୍ରିୟଦର୍ଶୀ ହୋଇଗଲେ । ବୌଦ୍ଧଧର୍ମର ପ୍ରବଳ ପ୍ରଚାର ଦିଗଦିଗନ୍ତରେ ମାଡ଼ି ଗଲା । ଏହା ସତ୍ୟପି ଉକ୍ତକଳରେ ଜୈନଧର୍ମ ମୁଣ୍ଡଟେକି ନିଜତ୍ତ ରକ୍ଷା କରିଥିଲା । କାଳଚକ୍ର ଆବର୍ତ୍ତନରେ ଉକ୍ତକଳ ପୁଣି ସ୍ଥାଧାନ ହେଲା ଏବଂ ଶ୍ରୀଷ୍ଟପୂର୍ବ ୧ମ ଶତାବ୍ଦୀ ବେଳକୁ ଖାରବେଳ ରାଜା ହୋଇ ଭାରତରେ ନାନା ଆତ୍ମ ଦିଗବିଜୟ କରି ଜୈନଧର୍ମର ତେଉ ମହାବ୍ୟାପକ କରିଦେଲେ ।

ମହାବୀରଙ୍କ ୨୫୦ ବର୍ଷ ପୂର୍ବେ ପାର୍ଶ୍ଵନାଥ ଯେଉଁ ଧର୍ମ ପ୍ରଚାର କରିଥୁଲେ ତାହା ଚତୁର୍ଦ୍ଦୟାମ ଧର୍ମ ନାମରେ ଅଭିହିତ । କାରଣ ସେଥିରେ ଥିଲା ୪ ଗୋଟି ନୀତି । ଯଥା- ଅହିଂସା, ଅଗୋର୍ୟ, ଅନୃତ ବା ସତ୍ୟ ଓ ଅଷ୍ଟେଯ । ଏହି ଚତୁର୍ଦ୍ଦୟାମ ଧର୍ମର ସଂକ୍ଷାର ସାଧନକରି ମହାବୀର ତାହାକୁ ପଞ୍ଚଯାମ ଧର୍ମରେ ପରିଣତ କରିଥୁଲେ । ତାଙ୍କର ୫ମ ନୀତିଟି ହେଉଛି ଆମ୍ବାସଂଯମ । ଏହାରି ଉପରେ ସେ ବିଶେଷ ଜୋର ଦେଇଥିଲେ । (୧)

ମୌର୍ୟ କାଳରେ ଜୈନଧର୍ମ ଦୁଇ ଭାଗରେ ବିଭକ୍ତ ହୋଇଥିଲା । ସେ ସମୟରେ ଜୈନଧର୍ମର ଦୁଇଜଣା ପ୍ରସିଦ୍ଧ ଆଚାର୍ୟ ଥିଲେ- ସେମାନେ ହେଉଛନ୍ତି ଉଦ୍‌ବାହୁ ଓ ସ୍ଥାଳଭଦ୍ର । ଉଦ୍‌ବାହୁ ଚଳାଇଲେ ଦିଗମ୍ବର ସମ୍ପ୍ରଦାୟ ଓ ସ୍ଥାଳଭଦ୍ର ଚଳାଇଲେ

ଶ୍ରୋତାମୟର ସମ୍ପୂର୍ଣ୍ଣଦାୟ । ହରିଷ୍ମେଣକୃତ ‘ଆରାଧନା କଥା କୋଷ’ରେ ଲେଖାଅଛି ଯେ ଆଚାର୍ୟ ଉଦ୍‌ବାହୁ ଦୀର୍ଘ ୧୨ ବର୍ଷ କାଳ ଦୁର୍ଭିକ୍ଷ ପଡ଼ିବ ଜାଣିପାରି ନିଜ ଶିଷ୍ୟମାନଙ୍କୁ ଦକ୍ଷିଣ ଓ ଅନ୍ୟତ୍ର ଚାଲିଯିବାକୁ କହିଥୁଲେ ଏବଂ ନିଜେ ଉଜ୍ଜ୍ଵିନୀଙ୍କୁ ଯାଇ ସେଠାରେ ଅନଶନ ବ୍ରୁତ ଦ୍ୱାରା ସମାଧୁ ଲାଭ କରିଥୁଲେ ।

ବୌଦ୍ଧମାନଙ୍କ ପିଚକ ଗ୍ରନ୍ତପରି ଜୈନମାନଙ୍କର ସିଦ୍ଧାନ୍ତ ମଧ୍ୟ ଅଛି । ତାହା ଧର୍ମଶାସ୍ତ୍ର । ଉଦ୍‌ବାହୁ ଏହିସବୁ ସିଦ୍ଧାନ୍ତକୁ ଏକତ୍ର କରି ଲେଖିଥୁଲେ । ଏହା ଖ୍ରୀଷ୍ଟପୂର୍ବ ୩୫-୪୨ ଶତାବ୍ଦୀର କଥା । ଏହା ପୂର୍ବରୁ ଲୋକମୁଖରେ ଜୈନଧର୍ମର ତଥ୍ୟ ପ୍ରଚାରିତ ହେଉଥିଲା । ୫୪ ଖ୍ରୀଷ୍ଟାବ୍ଦରେ ବଲଭାରାରେ ଜୈନମାନଙ୍କର ଏକ ମହାସଭା ଆଚାର୍ୟ ଦେବାର୍ଦ୍ଦଶାମୀଙ୍କ ନେତୃତ୍ବରେ ବସିଥିଲା । ସେହି ସଭାରେ ଜୈନଧର୍ମର କଥାଗୁଡ଼ିକ ସଂକଳନ କରାଗଲା । (ନ) ଏହି ଦେବାର୍ଦ୍ଦଶାମୀଙ୍କ ଜୈନମାନଙ୍କର ବୁଦ୍ଧଘୋଷ ଆଖ୍ୟା ଦିଆଯାଇ ପାରେ । ଜୈନମାନଙ୍କର କଥାଗୁଡ଼ିକ ୪୫୫ ଗ୍ରନ୍ତରେ ଲିପିବନ୍ଧ କରାଗଲା ।

ଜୈନଧର୍ମର ଅନେକ ଧର୍ମଗ୍ରନ୍ତ ବର୍ତ୍ତମାନ ଅବଲୂପ୍ତ । ଏହାକୁ ‘ପୂର୍ବ’ ବୋଲି କହନ୍ତି । ଜୈନମାନଙ୍କର ଅନେକ ଧର୍ମଗ୍ରନ୍ତ ଅଛି; ମାତ୍ର ସେମାନେ ସାଧାରଣତଃ ସେହି ଧର୍ମଗ୍ରନ୍ତ କଥା ପ୍ରକାଶ କରି ନଥାନ୍ତି ।

ଦିଗମ୍ବର ଜୈନଙ୍କ ଭିତରେ ଖୁବ୍ ଉଚ୍ଚ ଧରଣର ସାହିତ୍ୟ ରହିଅଛି, କିନ୍ତୁ ସେବକୁ ଅପ୍ରକାଶିତ ।

ଏହିସବୁ ଧର୍ମଶାସ୍ତ୍ର ଛଡ଼ା ଜୈନମାନଙ୍କର ବିବିଧ ପୁରାଣ ଓ ଇତିହାସ ମଧ୍ୟ ରହିଅଛି । ତାହା ହିୟୁ ପୁରାଣମାନଙ୍କ ପରି । ଏହାଛଡ଼ା ଅନେକ ଜୈନ ବ୍ୟାକରଣ, ଭାଷାକୋଷ, ଅଳକାରଶାସ୍ତ୍ର, ଆୟୁର୍ବେଦ ଆଦି ରହିଅଛି । ଅମରକୋଷ ବୋଧହୁଏ ଖଣ୍ଡିଏ ଜୈନଗ୍ରନ୍ତ ।

ଉତ୍ତର ଭାରତରେ ଜନ୍ମ ଲଭିଥୁଲେ ମଧ୍ୟ ଦକ୍ଷିଣ ଭାରତରେ ଜୈନଧର୍ମ ବିଶେଷ ଭାବରେ ପ୍ରଚାରିତ ହୋଇଥିଲା । ମଦୁରା, ତ୍ରିଚନାପଲ୍ଲୀ ପ୍ରଭୃତି ଅଞ୍ଚଳକୁ ଜୈନ ପ୍ରଚାରକମାନେ ଯାଇ ଧର୍ମ ପ୍ରଚାର କରିଥୁଲେ ଏବଂ ସେହି ସୂତ୍ରରେ ତାମିଲ ସାହିତ୍ୟର ପ୍ରାଣ ପ୍ରତିଷ୍ଠା କରିଥୁଲେ । ଆଜି ଯେଉଁ ତାମିଲ ବ୍ୟାକରଣ ଚଳୁଛି ତାହା ଏକ ଜୈନ ଗ୍ରନ୍ତ କନାଡ଼ି ସାହିତ୍ୟରେ ମଧ୍ୟ ଏହି ଏକ କଥା । ବାସ୍ତବିକ ଜୈନମାନେ ସେ ସମୟରେ ଅତି ପ୍ରସିଦ୍ଧ ଥିଲେ ।

ଜୈନଧର୍ମ ମୂଳରୁ ନିବୃତ୍ତିମାର୍ଗରୁଣା; ଏଣୁ ସେଥିରେ ଭକ୍ତି ଭାବଧାରା ନ ଥିଲା । ଯେତେବେଳେ ଦେଶରେ ମହାଦେବଙ୍କର ଷ୍ଟୋତ୍ର, ଗୀତ ଆଦି ଚାଲିଲା ସେତେବେଳେ ଜୈନଧର୍ମର ପ୍ରଭାବ କ୍ରମଶଃ କମିବାକୁ ଲାଗିଲା । ଦେଖୁଦେଖୁ ନବ ପ୍ରବର୍ତ୍ତତ ସରସ ସହଜ ଭକ୍ତି ସ୍ତୋତ୍ରରେ କଠୋର ବୈରାଗ୍ୟ ସର୍ବସ୍ଵ ଜୈନଧର୍ମ ଲୋପ ପାଇବାକୁ ଲାଗିଲା । ତାହା ସ୍ଥାନରେ ମାଡ଼ିଗଲା ଶୈବଧର୍ମ । ଏହା ସଭ୍ରେପି ଜୈନଧର୍ମ ବହୁକାଳଯାଏ ସଂଜୀବିତ ରହି ଏବଂ କାଳକ୍ରମେ ଅନ୍ୟଆତ୍ମୁ ହଟିଯାଇ ଏବେ କେବଳ ମାତ୍ର ରାଜପୂତାନା ଓ ଗୁଜରାଟ ଅଞ୍ଚଳରେ ରହିଅଛି ।

ଜୈନଧର୍ମର ମୂଳ କଥା ହେଉଛି ଯେ ସଂସାର, ପ୍ରକୃତିରେ ରହି ଅଛି । ତାକୁ କେହି ନିର୍ମାଣ କରି ନାହିଁ । ଆମ୍ବା ବା ଜୀବ ଯେତେବେଳେ ଏତକ ବୁଝିପାରେ ସେତେବେଳେ ସେ ଅବିଦ୍ୟାକୁ ଜୟ କରି ବୁଦ୍ଧ ଜ୍ଞାନର ଅଧ୍ୟକାରୀ ହୁଏ । ଜୀବ ଓ ପଦାର୍ଥ ଏ ଦୂରଟି ପରିଷର ଆଧାରିତ ହୋଇ ରହିଅଛି । ଏହି ପଦାର୍ଥ ସହିତ ଗୁଣ ବିଜନ୍ତିତ । ପଦାର୍ଥରେ ପୁଣି ପର୍ଯ୍ୟାୟ ଅର୍ଥାତ୍ ପରିବର୍ତ୍ତନ ରହିଛି । ପଦାର୍ଥ ବା ବସ୍ତୁ ଏ ପ୍ରକାର; ଧର୍ମ, ଅଧର୍ମ, ସ୍ଥାନ, କାଳ, ଦ୍ୱାରା ଏବଂ ଆମ୍ବା ।

ଜୈନଧର୍ମର ସ୍ୟାଦ୍ବାଦ ତଥ୍ୟତି ଅତି ଚମକ୍ଷାର କଥା । ଧରିବସିଲେ ଏହାହିଁ ହେଉଛି ଜୈନଧର୍ମର ଦର୍ଶନ । “ସ୍ୟାତ୍ ଅସ୍ତି ସ୍ୟାତ୍ ନାସ୍ତି, ସ୍ୟାତ୍ ଅସ୍ତିନାସ୍ତି, ପୁଣି ସ୍ୟାତ୍ ଅବ୍ୟକ୍ତଂ”, ସ୍ୟାତ୍ ଅସ୍ତି ଅବ୍ୟକ୍ତଂ, ସ୍ୟାତ୍ ନାସ୍ତି ଅବ୍ୟକ୍ତଂ, ସ୍ୟାତ୍ ଅସ୍ତି ନାସ୍ତି ଅବ୍ୟକ୍ତଂ, ଅର୍ଥରେ ଏହା ହୋଇ ପାରେ, ଏହା ନ ହୋଇ ପାରେ, ହୁଏତ ଅଛି, ହୁଏତ ନାହିଁ । ସ୍ୟାଦ୍ବାଦ ଏହିପରି ଭାବରେ ବଡ଼ ବିଚକ୍ଷଣ ଓ ବିଚିତ୍ର । ଅନେକାନ୍ତ ଏହାର ପୃଷ୍ଠାଭୂମି । ଏକ ହିଁ ବସ୍ତୁ ଅନେକ ଦୃଷ୍ଟି କୋଣରୁ ଦେଖାଯାଇ ପାରିବ । ଉଦାହରଣ ସ୍ଵରୂପ- ମୁଁ ପିତା ଧଇଲେ ପୁତ୍ର, ଭଉଣୀକୁ ଧଇଲେ ଭାଇ, ଭାଣିଜୀକୁ ଧଇଲେ ମାମ୍ବ । ଏକ ହୋଇ ମୁଁ ବହୁଧା ମାନ୍ୟ ଥିଲେ; କିନ୍ତୁ ପିତା ବା ମାତାକୁ ଧଇଲେ ମୁଁ ପୁତ୍ର ହେଲେ ମଧ୍ୟ ଭଉଣୀକୁ ଧଇଲେ ମୁଁ ପୁତ୍ର ନୁହେ । ଯଦି ଦୁଇଜଣକୁ ଧରି ମୋର ବର୍ଣ୍ଣନା କରାଯାଏ, ତେବେ ମୁଁ ପୁତ୍ର ପୁଣି ପୁତ୍ର ନୁହେଁ । ଏକ ରହି ଏହି ହେବା ନ ହେବା କଥା ବଡ଼ ଅନିର୍ବଚନୀୟ । ଏଥିପାଇଁ ବିଶ୍ୱ ବାହାରର କଥନ ଓ ବିଚାରଶୈଳୀର ସେପାରିରେ ସଂସାରର ବିବିଧ ବସ୍ତୁକୁ ବିବିଧ ଦୃଷ୍ଟିକୋଣରୁ ଦେଖିଲେ ଆମର ଦୃଷ୍ଟିପାତ ଉଦାର ହୁଏ ଏବଂ ନାନା ପ୍ରକାର ବିରୋଧ ଦୂର ହୁଏ ଏବଂ ପ୍ରେମର ପ୍ରସାର ଘଟେ ।

ଜୈନଧର୍ମଟି ମୁଖ୍ୟତଃ ୭ଗୋଟି ତ୍ରୈର ମୀମାଂସା ଅଟେ-

ଜୀବ - ଚୌତନ୍ୟ ଗୁଣସମ୍ପନ୍ନ ସଭା

ଆଜୀବ - ଶରୀର ଆଦି ଜଡ଼ ପଦାର୍ଥ

ଆସ୍ତ୍ରବ - ଶୁଭାଶୁଭ ଆଦି କର୍ମର ଦ୍ୱାର

କର୍ମକ - ଅଧାମ୍ୟ ଓ କର୍ମର ପାରଷ୍ପରିକ ସମ୍ବଲନ

ସଂଦସ - ଶୁଭାଶୁଭ କର୍ମର ପ୍ରତିକାର

ନିର୍ଜସ - ପୂର୍ବ ସଞ୍ଚିତ କର୍ମରୁ ସ୍ଵତନ୍ତ୍ର ହେବା

ମୋଷ-ସମ୍ପୂର୍ଣ୍ଣ କର୍ମର ବିନାଶ

ଜୈନମାନଙ୍କର ଅଷ୍ଟମଙ୍ଗଳକ ଅଛି । ଆମେ ସେହିଥିରୁ ଅଷ୍ଟମଙ୍ଗଳା କରିଅଛୁ ।


ବିବାହ ପରେ ଅଷ୍ଟମଙ୍ଗଳା ଅନୁଷ୍ଠାନ । ଏଥରେ ଆଠ ରକମର ବନ୍ଧୁଥାଏ । ଯଥା:- ସ୍ଵପ୍ନିକ, ଶ୍ରୀବସ୍ତ୍ର, ନନ୍ଦ୍ୟାବର୍ତ୍ତ, ବର୍ଦ୍ଧମାନଙ୍କ ଭଦ୍ରାସନ, କଳସ, ମହ୍ୟ ଓ ଦର୍ପଣ । ଆମେ ସାଧାରଣତଃ ମଙ୍ଗଳ ପାଇଁ ପୂର୍ଣ୍ଣକୁଳ ବସାଉଁ ଏବଂ ସେଥିରେ ଆୟତାଳ ଦେଉଁ । ଦହି, ମାଛ ମଧ୍ୟ ଆମର ମଙ୍ଗଳ ସୂଚକ ।

ଏଥିରୁ ସନ୍ଧି ଜଣାଯାଏ ଯେ ଜୈନଧର୍ମର ଅଷ୍ଟମଙ୍ଗଳକକୁ ଆମେ ହିନ୍ଦୁଧର୍ମରେ ପୂରାଇ ଦେଇଅଛୁଁ ।

ଏହିପରି ଅଷ୍ଟମଙ୍ଗଳକ ଆହୁରି ଅଛି । ଯଥା:- ମୃଗରାଜ, ବୃକ୍ଷ, ନାଗ, କଳସ, ବ୍ୟଜନ, ବୈଜୟନ୍ତୀ, ଭେରୀ ଏବଂ ଦୀପ । ଆଉ ଏକ ଅଷ୍ଟମଙ୍ଗଳକ ହେଉଛି- କ୍ରାହୁଣ, ଗୌ, ହୁତାଶନ, ହିରଣ୍ୟ, ଦୃତ, ଆଦିତ୍ୟ, ଆପ ଓ ରାଜା । ଜୈନଧର୍ମରେ ପୂଜା ପାଇଁ ଅଷ୍ଟ ପ୍ରତିହାର୍ଯ୍ୟ ଲୋଡ଼ା । ଯଥା:- ଅଶୋକ, ସୁର-ପୁଷ୍ପବୃକ୍ଷ, ଦିବ୍ୟଧୂନି, ରୂପର, ଆସନ, ଭାମଣ୍ଡଳ, ଦୁନ୍ୟୁଭି ଓ ଆତପତ୍ର ।

ବୌଦ୍ଧଙ୍କ ପରି ଜୈନଙ୍କର ମଧ୍ୟ ତ୍ରୁଟିରନ୍ତି ବିଶ୍ୱାସ ଅଛି । ଏହି ତ୍ରୁଟିରନ୍ତି ଜୈନଧର୍ମର ସବୁ ତ୍ରୈର ସମାହାର । ଏହା ହେଉଛି ସମ୍ୟକ୍ ଦର୍ଶନ, ସମ୍ୟକ୍ ଜ୍ଞାନ ଓ ସମ୍ୟକ୍ ଚାରିତ୍ର । ମୋଷ ପ୍ରାପ୍ତି ପାଇଁ ଏହି ଣଟି ହିଁ ଏକମାତ୍ର ଅବଳମ୍ବନ (୪) ।

ଜୈନଧର୍ମରେ ସ୍ଵପ୍ନିକ ଚିହ୍ନର ଏକ ବିଶେଷ ଆବଶ୍ୟକତା ଅଛି । ନିମ୍ନରେ ସ୍ଵପ୍ନିକର ଏକ ଚିତ୍ର ଦିଆଗଲା-



ଏହା ଜୈନମାନଙ୍କର ଜୀବ ବିଭାଗର ସଙ୍କେତ । ଜୈନ ମତରେ ଜୀବ ୪ଶ୍ରେଣୀରେ ବିଭକ୍ତ ଯଥା- ନାରକୀ, ତିରିଆଙ୍କ, ମନୁଷ୍ୟ ଓ ଦେବତା । ଯେଉଁମାନେ ମନୁଷ୍ୟଠାରୁ ହୀନ ହୋଇ କିମ୍ବା ପତଙ୍ଗ ପକ୍ଷୀ ରୂପରେ ଜନ୍ମ ପରିଗ୍ରହ କରିଅଛନ୍ତି, ସେମାନେ ନାରକୀ, ଯେଉଁମାନେ ପଶୁ ବା ଉଭିଦ ରୂପରେ ଜନ୍ମଗ୍ରହଣ କରିଛନ୍ତି ସେମାନେ ତିରିଆଙ୍କ, ନରଦେହୀ ଜୀବ ମନୁଷ୍ୟ ଏବଂ ଯେଉଁମାନେ ଆଶରୀରୀ ସେମାନେ ଦେବତା ଅର୍ଥାତ୍ ଜୈନ- କଳନାରେ, ଜୈନଦୃଷ୍ଟିରେ ଜୀବ, ସ୍ଵର୍ଗ, ମର୍ତ୍ତ୍ୟ, ପାତାଳ ସର୍ବତ୍ର ବ୍ୟାପ୍ତ । ଜୈନମାନଙ୍କର ସର୍ବଭୂତେ ଦୟାର ଏହାହିଁ ତାପ୍ରାୟ । ଏହି ସ୍ଫୁର୍ତ୍ତିକ ଚିହ୍ନ ଜୈନ ଧର୍ମଗ୍ରହ୍ୟ ଏବଂ ଦେବାଳୟମାନଙ୍କରେ ପ୍ରଭୂତ ପରିମାଣରେ ଦେଖିବାକୁ ମିଳେ । ଜୈନମାନଙ୍କର ଅକ୍ଷତ ପୂଜାରେ ଏହି ଚିହ୍ନ ଆଜି ସୁନ୍ଦର ଦେଖିବାକୁ ମିଳେ । ସ୍ଫୁର୍ତ୍ତିକ ଉପରକୁ ତିନିଗୋଟି ବିନ୍ଦୁ ତ୍ରିରତ୍ନ “ସମ୍ୟଗ୍ ଦର୍ଶନ ଜ୍ଞାନ ଛରିତ୍ରାଣି ମୋକ୍ଷ ମାର୍ଗାଶ”ର ସଙ୍କେତ । ତ୍ରିରତ୍ନ ଉପରକୁ ଅର୍ଦ୍ଧମାତ୍ରା ଉପରେ ବିନ୍ଦୁ ବା ଚନ୍ଦ୍ରବିନ୍ଦୁର ଚିହ୍ନ । ଏଥୁରେ ଜୀବର ମୋକ୍ଷ ବା ନିର୍ବାଣର କଷନା ଶୁର୍ଷ ହୋଇପାରେ । ଏହି ତ୍ରିରତ୍ନ- କଷନା ପରବର୍ତ୍ତୀ କାଳରେ ଜୈନଧର୍ମ ମଧ୍ୟରେ ପ୍ରବେଶ କରିଅଛି କିନ୍ତୁ ସ୍ଫୁର୍ତ୍ତିକ ଯେ ଆଦି ଜୈନ ସଙ୍କେତ ସେଥୁରେ ଅଣୁମାତ୍ର ସନ୍ଦେହ ନାହିଁ । (୪)

ଜୈନମାନେ ପୁଣି ନିଜ ଦେବତାଙ୍କୁ ଚାରି ଭାଗରେ ବିଭକ୍ତ କରନ୍ତି । ଯଥା- ୧ ଭବନପତି, ୨ ବ୍ୟନ୍ତର, ୩ ଜ୍ୟୋତିଷ, ୪ ବୈମାନିକ । ଏମାନେ ପାତାଳପୁରୀ, ମର୍ତ୍ତ୍ୟପୁରୀ, ଅନ୍ତରୀକ୍ଷ ଓ ଦ୍ୟାବା ମଣ୍ଡଳର ଅଧ୍ୟପତି । ଖଣ୍ଡଗରିରେ ଗୋଟିଏ ପାତାଳପୁରୀ ଓ ଗୋଟିଏ ମର୍ତ୍ତ୍ୟପୁରୀ ଗୁମ୍ଫା ଆଜି ସୁନ୍ଦର ବିଦ୍ୟମାନ । (୫)

(୪) ନବଭାରତ, ଜୁଲାଇ ୧୯୫୦ରୁ ସଂଗୃହୀତ

(୫) *The Heart of Jainism* by Mrs. Sinclair Stevenson, P. 105

ଜୈନ ତୀର୍ଥଙ୍କରମାନଙ୍କର କୀର୍ତ୍ତ ଅଭୂଳନୀୟ । ତୀର୍ଥଙ୍କର ହେଉଛନ୍ତି ସେହିମାନେ, ଯେଉଁମାନେ ଘାଟ ପାରି କରାନ୍ତି, ଅର୍ଥାତ୍ ଜୀବନତରୀକୁ ନେଇ ଯିବା ପାଇଁ ଠିକ୍ ପଥ ଦେଖାଇଥାନ୍ତି । ଏହି ତୀର୍ଥଙ୍କରମାନେ ସମସ୍ତେ ପ୍ରାୟ କ୍ଷତ୍ରିୟ କିନ୍ତୁ ସେମାନେ ସନ୍ନ୍ୟାସୀ ହୋଇଥିଲେ ଏବଂ ଜଗତରେ ଶ୍ରେଷ୍ଠ ଆଦର୍ଶମାନ ଦେଖାଇଥିଲେ । ରକ୍ଷତ୍, ନେମି, ପାର୍ଶ୍ଵନାଥ, ମହାବୀର କେହି କାହାଠାରୁ ଜଣା ନୁହଁନ୍ତି । ଜୈନଧର୍ମ ୨୪ ତୀର୍ଥଙ୍କରଙ୍କୁ ମିଶାଇ ଗଣ ଜଣ ଶଳାକା ପୁରୁଷକୁ ଜୈନମାନେ ସ୍ବୀକାର କରାନ୍ତି । ସେମାନେ ହେଉଛନ୍ତି-

୨୪ ତୀର୍ଥଙ୍କର

୧୭ ଚକ୍ରବର୍ଜୀ

୯ ବଳଦେବ

୯ ନାରାୟଣ (ବାସୁଦେବ)

୯ ପ୍ରତି ନାରାୟଣ (ପ୍ରତି ବାସୁଦେବ)

ଗଣ ଜଣ ଶଳାକା ପୁରୁଷ (୩)

ଜୈନଧର୍ମରେ ବୀରତ୍ ଗାଥା ନାହିଁ, ଅଛି ତ୍ୟାଗର କଥା, ଆପଣାକୁ ଜୟ କରିବାର କଥା । ସେହି ହେଉଛି ପ୍ରକୃତ ଜୈନ ଯିଏ ଆପଣାକୁ ଜୟ କରିଛି, ଆପଣାର ସକଳ ବାସନାକୁ ସକଳ ପ୍ରବୃତ୍ତିକୁ ଆପଣାର ଶାସନରେ ରଖିଛି । ନିଜକୁ ଜୟ କରେ ଯିଏ, ଜଗତକୁ ଜୟ କରେ ସେ । ଏହା ହେଲା ଖୁବ ବଡ଼ କଥା । ଜୈନଧର୍ମର ମୂଳକଥା ହେଉଛି ଆପଣାକୁ ଜୟ କରିବା । ଅର୍ଥାତ୍ ସମ୍ପୂର୍ଣ୍ଣ ଭାବରେ ଆପଣାକୁ ଆପଣାର

(୩) ୨୪ ତୀର୍ଥଙ୍କର- ରକ୍ଷତ୍, ଅଜିତ୍, ସନ୍ତ୍ବନ, ଅଭିନଦନ, ସୁମତି, ପଦ୍ମପ୍ରଭ, ସୁପାର୍ଶ୍ଵ,
ଚନ୍ଦ୍ରପ୍ରଭ, ସୁବିଧ୍ୟ, ଶାତଳ, ଶ୍ରେୟାଂଶ, ବାସୁପୁଜ୍ୟ, ବିମଳ, ଅନନ୍ତ, ଧର୍ମନାଥ, ଶାନ୍ତିନାଥ,
କୁରୁନାଥ, ଅରନାଥ, ମଲ୍ଲୀ, ମୁନିସୁବ୍ରତ, ନମି, ନେମି, ପାର୍ଶ୍ଵନାଥ, ମହାବୀର ।

୧୭ ଚକ୍ରବର୍ଜୀ-

ଭରତ, ସଗର, ମଘବାନ, ସନତ୍କୁମାର, ଶାନ୍ତିନାଥ, କୁରୁନାଥ, ଅରନାଥ, ସୁଭୌମ,
ପଦ୍ମନାଭ, ହରିସେଣ, ଜୟସେନ, ବ୍ରହ୍ମଦତ୍ ।

୯ ନାରାୟଣ ବା ବାସୁଦେବ-

ତ୍ରିପୃଷ୍ଠ, ଦିପ୍, ସୟମ୍ବୁଦ୍ଧ, ପୁରୁଷୋତ୍ମନ, ପୁରୁଷସିଂହ, ପୁଣ୍ୟରୀକ, ଦତ୍ତଦେବ, ଲକ୍ଷ୍ମଣ, କୃଷ୍ଣ ।

କରାଯଇ କରିବା, ଯଦ୍ବାରା ଜଗତର ହିତ କରି ହେବ ଏବଂ କାହାରି କ୍ଷତି ହେବ ନାହିଁ ।

ଏହି ମନୋଭାବ ସବୁଧର୍ମର ମୂଳରେ । ଜୈନଧର୍ମ କେବଳ ଏତିକି ଜୋର ଦେଇ କହିବାକୁ ଚାହେ ଯେ ମଣିଷର ଆପଣାର ଭାଗ୍ୟ ଆପଣା ହାତରେ । ଯେପରି କର୍ମ କରିବ, ସେପରି ଫଳ ପାଇବ । ଅତେବ କର୍ମ ହିଁ ହେଉଛି ବଡ଼କଥା । ଏହି କର୍ମ ହିଁ ବନ୍ଧନ, ପୁଣି ଏହି କର୍ମ ହିଁ ହେଉଛି ମୁକ୍ତି । ସୁତରାଂ ବୁଝି ବିଚାରି କର୍ମ କରିପାରିଲେ ଆମେ ମୁକ୍ତ ପୁରୁଷ ଭଲି କର୍ମ ପାରିପାରିବୁ । ଜୈନଧର୍ମ ଏହି ମୁକ୍ତ ପୁରୁଷକୁ ଲକ୍ଷ୍ୟ କରେ, ସେଥିପାଇଁ ଅନ୍ୟ କାହାକୁ ଆଶ୍ରୟ କରିବାକୁ ଚାହେ ନାହିଁ । ମୁଁ ମୋର ମୁକ୍ତ ଆନ୍ୟନ କରିବି, ମୋର ବନ୍ଧନ ମୁଁ ନିଜ ହାତରେ ବାନ୍ଧିବି । ଅତେବ ଅନ୍ୟ ଆଶ୍ରୟ ଖୋଜ ନାହିଁ- କୌଣସି ଦେବଦେବୀ, କୌଣସି ଜିଶ୍ଵର, କୌଣସି ବାହାରର ଶକ୍ତି ଉପରେ ନିର୍ଭର କର ନାହିଁ ।

ଜୈନଧର୍ମର ଏହି ଆମ୍ବା-ଅବଲମ୍ବନ ବୌଦ୍ଧଧର୍ମରେ ମଧ୍ୟ ଅଛି । ଅର୍ଥାତ୍ କ୍ରିୟାର ପ୍ରତିକ୍ରିୟା ଅଛି, ଏଣୁ ବୁଝି ବିଚାରି କାର୍ଯ୍ୟ କର । ଆମ କ୍ରିୟା ଓ କର୍ମରୁ ମୁକ୍ତି ଲାଭ କରିବାର ଏକମାତ୍ର ଉପାୟ ହେଉଛି ଆପଣାକୁ ଫଳାକାଞ୍ଚକ୍ଷା ହେବାରୁ ଦୂରରେ ରଖିବା । ଫଳାକାଞ୍ଚକ୍ଷା ଥିଲେ ତୃଷ୍ଣା ଆସେ, ତୃଷ୍ଣା ଘଟାଏ ବନ୍ଧନ । ବୌଦ୍ଧଧର୍ମରେ ଏହି ତୃଷ୍ଣା କଥା କୁହାଯାଇଛି । ଜୈନଧର୍ମ ମୂଳରୁ ଗୋଟିଏ କଥା ଧରିଛି, ଆଉ ସବୁ କାଟି ଦେଇଛି । -ମୁଁ ତ ମୁଁ - ମୋ ଦ୍ୱାରା ମୋହର ମୁକ୍ତି ହେବ - ଅନ୍ୟ ଦ୍ୱାରା ନୁହେଁ । ଆଉ କେହି ଶକ୍ତି ନାହିଁ, ଆଉ କାହାରିଠାରେ ମୁକ୍ତି ନାହିଁ । ଅତେବ ଅନ୍ୟର ଅବଲମ୍ବନ କରିବାକୁ ହବ ନାହିଁ । ମୁଁ ହିଁ ମୋହର ଅବଲମ୍ବନ, ମୁଁ ହିଁ ମୋର ମୁକ୍ତି, ମୁଁ ହିଁ ମୋର ବନ୍ଧନ । ଏହା ଜୈନଧର୍ମ ବିଶେଷ ଜୋର ଦେଇ କହେ । ଏହି ଭାବ ହିନ୍ଦୁ ଭାଗବତରେ ମଧ୍ୟ ଅଛି । ଏହି ଭାବହିଁ ଆମର ପୁରାଣମାନଙ୍କରେ ସମୁଦ୍ଭାସିତ । ଏହି ନିଷ୍ଠାର୍ଥକୁ

୯ ବଳଦେବ -

ଅଚଳ, ବିଜୟ, ଭଦ୍ର, ସୁପ୍ରଭ, ସୁଦର୍ଶନ, ଆନନ୍ଦ, ନନ୍ଦନ, ରାମଚନ୍ଦ୍ର, ପଦ୍ମ ।

୯ ପ୍ରତି ନାରାୟଣ ବା ପ୍ରତି ବାସୁଦେବ-

ଅଶ୍ଵଗ୍ରୀବ, ତାରକ, ମେରକ, ମଧୁ, ନିଶ୍ଚୟନ୍ଦିନୀ, ବାଲି, ପ୍ରହ୍ଲାଦ, ରାବଣ, ଜରାସନ୍ଧି ।

ଆମେ ଭୁଲିଯାଇ ନାନା ଦେବଦେବୀଙ୍କ ଆରାଧନାରେ ମଞ୍ଚି ରହୁଛୁ— ବାହାର ଶକ୍ତିର ପୂଜା କରୁଛୁ— ବାହାରେ ବ୍ୟକ୍ତି ମୁକ୍ତି ଖୋଜୁଛି ।

ମାନବ ଓ ଅନ୍ୟାନ୍ୟ ଜୀବଙ୍କ ସହିତରେ ଆପଣାର ଐକ୍ୟ ଓ ସଖ୍ୟ ସ୍ଥାପନ କରିବା ଜୈନଧର୍ମରେ ପ୍ରବଳତମ ଉପଦେଶ । ଏଥପାଇଁ ଜୈନମାନେ ଅହିଂସା ନୀତିକୁ ଅତି ନିର୍ଗୁଡ଼ ଭାବରେ ଜୀବନରେ ଗ୍ରହଣ କରିଥିଲେ । ଏଥପାଇଁ ସେମାନେ ରାତ୍ରିରେ ଖାଆନ୍ତି ନାହିଁ, କାରଣ ରାତିରେ ଆଲୁଅ ଜଳାଇଲେ ସେଥିରେ ଅନେକ ପୋକଯୋକ ପଡ଼ି ମରିଯିବେ, ଏପରିକି ଜୈନମାନେ ପାଣି ଛାଣି ପିଇଲେ ମଧ୍ୟ ତାହା ବେଶୀ ଫୁଟାଇ ନଥାନ୍ତି, କାରଣ ତଦ୍ଵାରା ପାଣିରେ ଥିବା ଛୋଟ ଛୋଟ ଜୀବାଣୁ ମରିଯିବେ । ଏହିପରି ଉଦାର ଭାବ-

ପୃଥବୀର ଅନ୍ୟାନ୍ୟ ଧର୍ମରେ ଯେଉଁ ଯୁଦ୍ଧ ଘନଘଟା, ଯେଉଁ ବୀରଦୂର ପରିପ୍ରକାଶ ଦେଖିବାକୁ ମିଳେ, ଜୈନଧର୍ମରେ ସେପରି ନାହିଁ । ଜୈନଧର୍ମରେ ଅଛି ଶାନ୍ତି, ସୌହାର୍ଦ୍ଦ୍ୟ, ପ୍ରୀତି, ସଂଯମ, ଅହିଂସା, ମଧୁରତା ପ୍ରଭୃତି । ଧାର୍ମିକ, ଅଧାର୍ମିକ, ଦାର୍ଶନିକ ଓ ବ୍ୟାବହାରିକ ବିଚାରରୁ ଜୈନ ଧର୍ମ ମାନବ ଜୀବନକୁ ସୁନ୍ଦର କରିବାର ବିଧାନ କରିପାରିଛି । କୌଣସି ଜୀବକୁ ହିଂସା କରିବ ନାହିଁ ଏବଂ ତଦ୍ଵାରା ମୁକ୍ତି ସାଧନ କରିବ, ମୋଷ ପ୍ରାପ୍ତହେବ । ଏହାହିଁ ହେଉଛି ଜୈନଧର୍ମର ବଡ଼ କଥା । ବୌଦ୍ଧ ଧର୍ମରେ ଯେଉଁ ନିର୍ବାଣର କଥା ଅଛି ତାହା ହେଉଛି ଯେ ଶେଷକୁ ଶରୀରକୁ ଧ୍ୟାନ କରିବାକୁ ହେବ । କିନ୍ତୁ ଜୈନଧର୍ମରେ ମୋଷ ନିମିତ୍ତ ନିଜକୁ ଧ୍ୟାନ କରିବାର କଥା ନାହିଁ । ଆପଣାକୁ ଜୟ କରିସାରି ଜଗତର ସେବାରେ ଲାଗିବା କଥା ଅଛି । ଏହାହିଁ ହେଲା ଅସଲ ମୋଷ ।

ଏମିତି ଧର୍ମମତଟି ପୃଥବୀରେ ଚାରିଆଡ଼େ ସମାଦୃତ ଓ ବ୍ୟାପୃତ ହୋଇପାରିଲା ନାହିଁ କାହିଁକି, ଏହାହିଁ ଆଶ୍ରମ୍ୟ ବୋଧ ହୁଏ । ମୁଁ ମନେ କରେ ମାନବ ହୃଦୟରେ ଶାନ୍ତି ସ୍ଥାପନ ମୂଳ ବନ୍ଧୁ ହେଲେ ମଧ୍ୟ ଯୁଦ୍ଧ ଓ ଯୁଦ୍ଧ ପ୍ରବୃତ୍ତି ବେଶୀ କାର୍ଯ୍ୟ କରିଥାଏ । ସେହି ପ୍ରବୃତ୍ତିଟାକୁ ଜୈନଧର୍ମ ମୂଳରୁ ମାରି ଦେବାକୁ ଚେଷ୍ଟା କରିଅଛି । ସେଥିପାଇଁ ପୃଥବୀର ଅନ୍ୟତ୍ର ଧର୍ମ ପ୍ରଚାରକ ପଠାଇ ଧର୍ମ ପାଇଁ ଧର୍ମ ଯୁଦ୍ଧର ଚେଷ୍ଟାକରି ନାହିଁ । ତେବେ ପ୍ରଶ୍ନ ଉଠେ, ବୌଦ୍ଧଧର୍ମ ତ ଧର୍ମ ନାମରେ ଧର୍ମଯୁଦ୍ଧ କରିନାହିଁ । ତାହା କିପରି ଭାରତ ବାହାରେ ଚାନ୍ଦ, ଯାପାନ ପ୍ରଭୃତି ସ୍ବଦୂର ଦେଶରେ ପ୍ରଚାରିତ ହୋଇପାରିଲା ?

ମୋର ମନେହୁଏ ଜୈନଧର୍ମର ନୀରସ ଅତି-କଠୋରତା ଓ ନିଷା ତାକୁ ସାଧାରଣରେ ଲୋକପ୍ରିୟ କରିପାରିଲା ନାହିଁ । ବୌଦ୍ଧଧର୍ମ ମଧ୍ୟମ ପଞ୍ଚା ଅର୍ଥାତ୍ ନାତିକଠୋର ଏବଂ ନାତି-ବିଳାସପୂର୍ଣ୍ଣ ଜୀବନଯାତ୍ରା ଯୋଗୁଁ ବେଶୀ ଲୋକାଦରଣୀୟ ହୋଇପାରିଥିଲା । ଜୈନଧର୍ମରେ ତୀର୍ଥଙ୍କରମାନଙ୍କର ସୁକଠୋର ଆଦର୍ଶ ଲୋକଙ୍କୁ ବିମୁଗ୍ଧ କଲା ସତ୍ୟ, ମାତ୍ର ତାହା ଦ୍ୱାରା ଲୋକ ଚିର ଦିନ ଅନୁପ୍ରାଣିତ ହୋଇପାରି ନଥିଲା ।

ଜୈନମାନେ ଭାରତ ବାହାରେ ପୃଥିବୀର ଅନ୍ୟ କୌଣସି ଦେଶରେ ପରିଦୃଷ୍ଟ ନ ହେଲେ ମଧ୍ୟ, ଭାରତରେ କାଠିଆବାଡ଼, ରାଜପୁତାନା ଏବଂ ଉତ୍କଳ ପ୍ରଭୃତି ଅଞ୍ଚଳରେ ଆଜି ପର୍ଯ୍ୟନ୍ତ ରହି ଅଛନ୍ତି । ଓଡ଼ିଶାର ବହୁ ଅଞ୍ଚଳରେ ଯଥା ପୂରୀ ଜିଲ୍ଲାର ପ୍ରାଚୀ ନଦୀ ଅବବାହିକା, କଟକ ଜିଲ୍ଲାର ଆଠଗଡ଼, ତିରିରିଆ ଓ ନୂଆପାଟଣା ଆଦି ସ୍ଥାନରେ ମଧ୍ୟ ଅଛନ୍ତି । ସିଂହଭୂମ ଜିଲ୍ଲାରେ ସରାକ ବୋଲି ଏକ ଜାତି ଦେଖାଯାଆନ୍ତି । ସ୍ଵର୍ଗୀୟ ମହାମହୋପାଧ୍ୟ ହରପ୍ରସାଦ ଶାସ୍ତ୍ରୀ ଏହି ସରାକମାନଙ୍କୁ ବୌଦ୍ଧ ବୋଲି ଆଖ୍ୟା ଦେଇଥିଲେ । (୮) ମାତ୍ର ଏମାନେ ଜୈନ ବୋଲି ମୋହର ଦୃଢ଼ ମତ ।

ମୟୂରଭଞ୍ଜ ଓ କେନ୍ଦ୍ରର ଜିଲ୍ଲାରେ ଯେଉଁ ଯେଉଁ ସ୍ଥାନରେ ଜୈନଧର୍ମର ପ୍ରାଚୀନ ଅବଶେଷ ଓ ନିଦର୍ଶନମାନ ମିଳିଅଛି ସେଠାରେ ‘ସରାକ ପୋଖରୀ’ମାନ ଅଛି । ସେ ସବୁ ପୋଖରୀ ସରାକ ଜାତିର ଲୋକେ ଖୋଲିଥିଲେ । ସରାକମାନେ ନିରାମିକାଶୀ । ସେମାନଙ୍କର ଆଚାର ପଞ୍ଚତି ହିନ୍ଦୁ ଧର୍ମ ଦ୍ୱାରା ପ୍ରଭାବିତ ହୋଇଥିଲେ ସୁଦ୍ଧା ଜୈନ ପ୍ରଭାବ ରଞ୍ଜିତ ରହିଅଛି । ଏଥିପାଇଁ ହୁଏତ ଷହର ପ୍ରସାଦ ଶାସ୍ତ୍ରୀ ତାଙ୍କୁ ବୌଦ୍ଧ ବୋଲି କହିଥିଲେ । ମାତ୍ର ଶାସ୍ତ୍ରୀଙ୍କ ବହୁ ପୂର୍ବରୁ ପଣ୍ଡିତ ଡାଳଟନ ସାହେବ ସେହି ସରାକମାନଙ୍କୁ ଜୈନ ବୋଲି ପ୍ରକାଶ କରିଅଛନ୍ତି । (୯)

□□

(୮) H. P. Sastri's Indtroduction to *Neo- Budhism in Orissa* by N. N. Basu.

(୯) *Chuhanaghen* by Dalton J. B. O. R. S. Vol XII Part III ରେ S.N. Roy ଙ୍କର Saraks of Mayurbhanj ଦ୍ୱାଷ୍ଟବ୍ୟ ।

୨. ଜୈନଧର୍ମର ଐତିହାସିକ ଭୂମିକା

ଆଜି ଆମେମାନେ ଭାରତର ଯେଉଁ ଭୌଗୋଳିକ ଖଣ୍ଡକୁ ଓଡ଼ିଶା ବୋଲି ଗ୍ରହଣ କରୁଁ, ତହିଁର ପରିସ୍ଥିତି ନାତିବିଶାଳ ହେଲେ ମଧ୍ୟ ତହିଁର ଦେତ୍ତକୋଟି ଅଧିବାସୀଙ୍କ ମଧ୍ୟରେ ଦେତ୍ତଶ ଜଣ ଜୈନଧର୍ମବଳୟୀ ଅଛନ୍ତି କି ନାହିଁ ସନ୍ଦେହ । ଅଥବା ପ୍ରାଚୀନ କାଳରେ ଏହି ଧର୍ମ ଉକ୍ତଳର ରାଷ୍ଟ୍ରଧର୍ମରେ ପରିଣତ ହୋଇଥିଲା । ସମ୍ବାର ଖାରବେଳଙ୍କ ଅମଳର ଖଣ୍ଡଗିରି ଗୁମ୍ଫାମାନଙ୍କରେ ଏହାର ଭୂରିଭୂରି ପ୍ରମାଣ ବିଦ୍ୟମାନ । ଏହି ଜୈନଧର୍ମ ସମ୍ବନ୍ଧରେ ଆଲୋଚନା କରିବାକୁ ହେଲେ ଉକ୍ତ ଧର୍ମର ଅଭ୍ୟଦୟ, ପ୍ରସାର, ପ୍ରାଧାନ୍ୟ, ଦେଶର ପରମ୍ପରା, ସଂସ୍କରିତ, ଭୂଗୋଳ, ଇତିହାସ, ଭାଷା, ସାହିତ୍ୟ ଏବଂ ଅନ୍ୟାନ୍ୟ ବହୁ ବିଷୟ ଅନୁସରାନ କରି ତହିଁରୁ ଉପାଦାନ ସଂଗ୍ରହ କରିବାକୁ ପଡ଼ିବ ଏବଂ ସର୍ବାଦୋ ବିଚାର କରିବାକୁ ହେବ ଭୌଗୋଳିକ ଭିତ୍ତିରେ । କଳିଙ୍ଗ ଏକ ସୁପ୍ରାଚୀନ ଦେଶ । ଏହାର ନିର୍ଦଶନ ରହିଛି ପ୍ରାଚୀନ ସଂସ୍କୃତ ପୂରାଣ ଏବଂ ଧର୍ମ ଗ୍ରନ୍ଥମାନଙ୍କରେ (୧) । ତପ୍ରରେ ଉକ୍ତଳ ସମ୍ପର୍କରେ ନାନା ବର୍ଣ୍ଣନା ରହିଛି ପ୍ରାଚୀନ ମିସରୀଯ, ଗ୍ରୀକ, ଏବଂ ଚୌନିକ ପରିବ୍ରାଜକମାନଙ୍କର ବିବରଣୀରେ (୨) । ଏହି ପ୍ରାଚୀନ ଭୂଖଣ୍ଡ ମୋଟାମୋଟି ଏ ଗୋଟି ବିଭିନ୍ନ ରାଷ୍ଟ୍ରର ସମ୍ବନ୍ଧିତ । ଏମାନଙ୍କର ନାମ ହେଉଛି ଓଡ଼ିଶା, କଳିଙ୍ଗ, କଞ୍ଚୋଦ, ଉକ୍ତଳ, ଦକ୍ଷିଣ କୋଶଳ ଏବଂ ଗଙ୍ଗରାଡୀ । ବେଳେବେଳେ ଏ ସବୁଯାକ ମିଳି ମିଶିଯାଇ ଏକ ଚକ୍ରବର୍ତ୍ତୀଙ୍କ ଅଧୀନରେ ରହୁଥିଲା ପୁଣି ବେଳେବେଳେ ସ୍ଵାଧୀନ ହୋଇ ପଡ଼ୁଥିଲା ।

ଏହାହିଁ ହେଲା ତଡ଼କାଳୀନ ରାଜନୈତିକ ପରିସ୍ଥିତି ଏବଂ ବିକାଶ । କିନ୍ତୁ ବିଚିତ୍ର ବିଷୟ ହେଲା ଏହି ଯେ ଏହି ଖଣ୍ଡ ରାଜ୍ୟମାନଙ୍କର ସଂସ୍କରିତ ଓ ସଭ୍ୟତା ଏକ ଥିଲା ଏବଂ ଏକ ମାର୍ଗରେ ବିକାଶ ପ୍ରାପ୍ତ ହୋଇଥିଲା । ପ୍ରକୃତ ପକ୍ଷରେ ପ୍ରାଚୀନ

(୧) କୂମ୍ ପୂରାଣ, ୪୧ ଅଧ୍ୟାୟ, ଅଗ୍ନିପୂରାଣ ୧୦୮ ଅଧ୍ୟାୟ, ବାୟୁପୂରାଣ ନାନ ଅଧ୍ୟାୟ, ବ୍ରହ୍ମାଣ୍ଡପୂରାଣ ୧୪ ଶଅ ଅଧ୍ୟାୟ, ବରାହ ପୂରାଣ ୩୪ ଅଧ୍ୟାୟ, ବିଷ୍ଣୁ ପୂରାଣ ୧୮ ଶଅ ଅଧ୍ୟାୟ, ସ୍କନ୍ଦ ପୂରାଣ ୩୭ ଅଧ୍ୟାୟ ।

(୨) Pliny, Ptolemy Geography, Yuan Chawang etc.

ଉଦ୍‌ଦେଶ୍ୟର ସୀମା ଉଭରରେ ଗଙ୍ଗାନଦୀଠାରୁ ଦକ୍ଷିଣରେ ଗୋଦାବରୀ, ପୂର୍ବରେ ସମୁଦ୍ରଠାରୁ ପଣ୍ଡିମରେ ଦଶକାରଣ୍ୟ ପର୍ଯ୍ୟନ୍ତ ବିଷ୍ଟୁତ ଥିଲା (୩) । କାଳକୁମେ ଦକ୍ଷିଣ କୋଶଳର କେତେକାଂଶ ଉଦ୍‌ଦେଶ୍ୟରୁ ବିଛିନ୍ନ ହୋଇଯାଇ ଅବଶିଷ୍ଟ ଯାହାଥିଲା ତାହାହିଁ ତ୍ରିକଳିଙ୍ଗ ନାମରେ ପ୍ରଖ୍ୟାତି ପାଇଥିଲା । ଏହି ତ୍ରିକଳିଙ୍ଗ ନାମକୁ ଲକ୍ଷ୍ୟ କରି ପ୍ଲିନୀ ଓ ମେଘାସ୍ଥିନିସ୍ଵ ପ୍ରଭୃତି ବୈଦେଶିକ ପରିବ୍ରାଜକମାନେ ନିଜ ନିଜ ବିବରଣୀରେ ଉଭର କଳିଙ୍ଗ, ମଧ୍ୟ କଳିଙ୍ଗ ଏବଂ ଦକ୍ଷିଣ କଳିଙ୍ଗର ଆଭାସ ଦେଇ ଅଛନ୍ତି ।

ଓଡ଼ିଶାରେ ଜୈନଧର୍ମ କଥା କହିଲା ବେଳେ ତାହା ବ୍ୟାପକ ଅର୍ଥରେ ବ୍ୟବହାର କରିବା କଥା । ଦେଶର ଆଚାର, ବିଚାର, କୃଷ୍ଣ, ସଂସ୍କୃତ, ଧର୍ମଗ୍ରହ୍ୟ, କାବ୍ୟ-ପୁରାଣ-ଆଦି ସାହିତ୍ୟ, ସ୍ଥାପତ୍ୟ, ଶିଳ୍ପ, ପ୍ରଭୃତି ତାବତୀୟ ବିଷ୍ୟ ଉପରେ ଉଚ୍ଚ ଧର୍ମର ପ୍ରଭାବ କଥା ଅବଶ୍ୟ ଆଲୋଚ୍ୟ । ଖାଲି ଓଡ଼ିଶା କାହିଁକି ଯେ କୌଣସି ରାଜ୍ୟ ଓ ପ୍ରଦେଶ ଉପରେ ଏହି ଯୁଦ୍ଧ ସମାନ ପ୍ରୟୁଜ୍ୟ । କିନ୍ତୁ ତତ୍ପୂର୍ବରୁ ଏହି ଧର୍ମର ସ୍ଥାପନିତା, ପ୍ରଚାରକ ଓ ଧର୍ମନୀତି ସମ୍ପର୍କରେ ମଧ୍ୟ ବିଚାର କରିବା ଆବଶ୍ୟକ । କୌଣସି ଧର୍ମର ପ୍ରତିଷ୍ଠା, ପ୍ରଚାର, ପରିବୃତ୍ତି, ପ୍ରକାଶ ଏବଂ ପରାକାଶା ଉଚ୍ଚ ଧର୍ମର ମହତ୍ୱ, ତହିଁର ପ୍ରଚାରକମାନଙ୍କର ସାଧୁ ନିର୍ମଳ ଜୀବନ ଏବଂ ଉଚ୍ଚ ଆଦର୍ଶ ପ୍ରସଙ୍ଗ କୁମେ ଆପଣାହାଏଁ ଆସିପଡ଼େ । ଏହି ଦୃଷ୍ଟିରେ ଆମେ ଜୈନଧର୍ମର କଥା ଗବେଷଣା କଲେ ଆମକୁ ଖ୍ରୀଷ୍ଟପୂର୍ବ ମନ ଶତାବୀ ଏବଂ ଆହୁରି ଆଗକୁ ଯିବାକୁ ହେବ । ଅବଶ୍ୟ ଭାରତ ଜତିହାସର କ୍ରମ ଖ୍ରୀ.ପୂ. ୭ମ ଶତାବୀ ଯାଏ ସଠିକ ଭାବରେ ମିଳି ଯାଇଅଛି । (୪)

ତାହା ଉପରକୁ ଯିବାକୁ ହେଲେ ଆମର ୧୮ ଶ ପୁରାଣର ଆଶ୍ରୟ ଏକାନ୍ତ ଲୋଡ଼ା । ପୁରାଣମାନଙ୍କରେ ଘଟଣାବଳୀର ସାମାନ୍ୟ ଅଦଳବଦଳ ସଭ୍ରେପି ମୋଟ ବିବରଣର ବିଚିତ୍ର ସାହୁଶ୍ୟ ରହିଅଛି । ତହିଁରୁ ଜତିହାସର କ୍ରମିକ ଧାରା ନିର୍ଣ୍ଣୟ କରିବା

(୩) କୂମ୍ର ପୁରାଣ

(୪) *Political History of India*- Dr. H.C. Raychaudhury ବୌଦ୍ଧଗ୍ରହ୍ୟ ଆର୍ଯ୍ୟ ମଞ୍ଜୁଶ୍ରୀ ମୂଳକଷ୍ଣ ୧୮୩ ଖ୍ରୀଷ୍ଟାବ୍ଦରେ ତିବରୀୟ ଭାଷାରେ ଅନୁଦିତ ହୋଇଥିଲା । ତହିଁରେ ଗୋଟିଏ ଅଧ୍ୟାୟରେ ଭାରତୀୟ ରାଜବଂଶର ଜତିହାସ ୩୩୦ ଖ୍ରୀ.ପୂ. ଯାଏ ଦିଆଯାଇଅଛି । ସେଥିରେ ଅନ୍ୟ ଉଚ୍ଚ ସାଧକଶ୍ରେଣୀରେ କଳିଙ୍ଗରେ ରକ୍ଷତ ନାମ ଦିଆଯାଇଅଛି । Dr. K. P. Jayaswal's *Imperial History of India*.

ସୁକଠିନ ହେଲେହେଁ ପ୍ରଧାନ ପ୍ରଧାନ ଘଟଣାର କୁମ ବାରି ନେଇ ହୁଏ । ଏହି ଭାବରେ କ୍ରମେ ଅତୀତ ସୁଦୂର ତମସାଛନ୍ତି ଅଂଶକୁ ଦୃଷ୍ଟି ପକାଇଲେ ଆସେମାନେ ଯେଉଁ ଭାରତୀୟ ସମୟମାପକ ନିଶାଣି ଖୁଣ୍ଡି ଦେଖିବାକୁ ପାଉଁ ତାହା ହେଉଛି କୁରୁକ୍ଷେତ୍ରର ମହାଯୁଦ୍ଧ । ସେହି ଯୁଦ୍ଧର ସମୟ ଖ୍ରୀ.ପୂ. ୧୪୬ ଶତାବ୍ଦୀ ବୋଲି ଧାର୍ଯ୍ୟ କରା ଯାଇଅଛି (୫) ।

ଜୈନଧର୍ମର ପରମଗା ମଧ୍ୟରେ ପାର୍ଶ୍ଵନାଥଙ୍କ ୨୫୦ବର୍ଷ ପରେ ବର୍ତ୍ତମାନ ମହାବୀରଙ୍କ ଆବିର୍ଜାବ କାଳ । ଏ ଦୁହେଁ ହେଉଛନ୍ତି ଜୈନଧର୍ମର ଶେଷ ତୀର୍ଥଙ୍କର ଏବଂ ସର୍ବାପେକ୍ଷା ଶକ୍ତିଶାଳୀ ପ୍ରଚାରକ । ଜୈନଧର୍ମରେ ଏହିପରି ଆହୁରି ୨୪ଜଣ ତୀର୍ଥଙ୍କରଙ୍କର ପରିଚୟ ମିଳେ । ସେମାନଙ୍କର ନାମ ଇତିପୂର୍ବେ ଦିଆଯାଇଅଛି ।

ଅତେବ ପାର୍ଶ୍ଵନାଥଙ୍କ ପୂର୍ବରୁ ଆଉ ୨୨ଜଣ ତୀର୍ଥଙ୍କର ଜନ୍ମଲଭି ଧର୍ମ ପ୍ରଚାର କରିଥିଲେ । ଏମାନଙ୍କର ଆଦିତୀର୍ଥଙ୍କର ହେଉଛନ୍ତି ରକ୍ଷତଦେବ ଏବଂ ଦ୍ୱାବିଂଶ ତୀର୍ଥଙ୍କର ହେଲେ ନେମିନାଥ ବା ଅରିଷ୍ଣନେମୀ । ଏହି ଅରିଷ୍ଣନେମୀ ବୃଷ୍ଟି ବଂଶୀୟ ଏବଂ ଶ୍ରୀକୃଷ୍ଣଙ୍କର ଖୁଲ୍ଲାତାତ ଥିଲେ । (୬)

ଅତେବ ଏହାଙ୍କୁ ଖ୍ରୀ.ପୂ. ୧୪୬ ଶତାବ୍ଦୀର ଲୋକ ବୋଲି ଧରାଯାଇ ପାରେ । ଏହା ଅବଶ୍ୟ ପୁରାଣ ଭିତିରେ କରିବାକୁ ହେବ । ପୁରାଣରେ ମହାଭାରତ ଯୁଦ୍ଧ ପରତାରୁ ଚନ୍ଦ୍ରଗୁପ୍ତଙ୍କ ସାମ୍ରାଜ୍ୟଯାଏ ଗୋଟାଏ ନିର୍ଦ୍ଦିଷ୍ଟକାଳ ଧାରାବାହିକ ଭାବରେ ଦିଆଯାଇଅଛି । ୧୦।୧ ୨ ବର୍ଷ ଏପାଖ ସେପାଖ ହେଲେ ମଧ୍ୟ ତହିଁର ଅନ୍ୟ ସମସ୍ତ ବିବରଣ ପ୍ରାୟ ଇତିହାସ ଦ୍ୱାରା ସମର୍ଥତ । ଯେଉଁ ୧୦।୧ ୨ ବର୍ଷର ପାର୍ଥକ୍ୟ ପରିଲକ୍ଷିତ ହୁଏ ତାହା ଚାନ୍ଦମାନ ଓ ସୌରମାନ ବର୍ଷ ନେଇ ହୋଇଅଛି । ଅତେବ ବିଭିନ୍ନ ଧର୍ମ ପ୍ରଚାରକମାନଙ୍କର ଜୀବିତକାଳର ବ୍ୟବଧାନ ୫୦୦ରୁ ୨୫୦ ବର୍ଷ ମଧ୍ୟରେ ହେବାର ଦେଖା ଯାଉଅଛି । ଏହାହିଁ ସ୍ବାଭାବିକ ରାତି । କୌଣସି ନବ-ପ୍ରବର୍ତ୍ତତ ଧର୍ମ ଦୀକ୍ଷା

-
- (୫) Proceedings of Indian History Congress 1939 Calcutta Sessions
Dr. A. S. Altekar's Presidential address- Appendix A.
- (୬) ରକ୍ଷତ ଦେବ, ଅଜିତନାଥ, ସମ୍ବନ୍ଧନାଥ, ଅଭିନନ୍ଦନନାଥ, ସୁମତିନାଥ, ପଦ୍ମପ୍ରଭ, ସୁପାର୍ଶ୍ଵନାଥ, ଚନ୍ଦ୍ରପ୍ରଭ, ସୁବୁଦ୍ଧିନାଥ, ସୀତାନାଥ, ଶ୍ରେଷ୍ଠାନାଥ, ବାସୁପୂଜ୍ୟ, ବିମଳାନାଥ, ଅନୁତନାଥ, ଧର୍ମନାଥ, ଶାନ୍ତିନାଥ, କୁରୁନାଥ, ଅରନାଥ, ମଲ୍ଲନାଥ, ମୁନିସୁବ୍ରତ, ନେମିନାଥ, ପାର୍ଶ୍ଵନାଥ, ମହାବୀର ।

ପରେ ନିଜର ନିର୍ମଳ ଜ୍ୟୋତି ହରାଇ ମୁନ ହୋଇଥାଏ । ଏହା ଇତିହାସର ଚିରତନ ରୀତି । ଏହି ମଳିନତା ଦୂର କରି ନୃତନ ଧର୍ମଚକ୍ର ପ୍ରବର୍ତ୍ତନ ବା ସଂସାର ପାଇଁ ଲୋକ ଗୁରୁମାନଙ୍କର ଆବିର୍ଭାବ ହୋଇଥାଏ । ଏହି ଦୃଷ୍ଟିରୁ ବିଚାର କଲେ ମନେ ହେବ ଯେ ଅରିଷ୍ଟନେମିଙ୍କ ପୂର୍ବରୁ ଯେଉଁ ୨୧ ଜଣ ତୀର୍ଥଙ୍କର ଜନ୍ମଥିଲେ ସେମାନଙ୍କର ସମୟ ବ୍ୟବଧାନ ଗଣନା କଲେ ଆଦିନାଥଙ୍କ କାଳ ପ୍ରାୟ ଖ୍ରୀ.ପୂ. ୩୦୦୦ ବର୍ଷ ଧରା ଯାଇପାରେ । ମିସର, ବେବିଲନ୍, ସୁମେରୀୟ ପ୍ରଭୃତି ପ୍ରାଚୀନ ସଭ୍ୟତାରୁ ଏହି କାଳ ତଥା ପ୍ରତ୍ନତତ୍ତ୍ଵ ଦିଗରୁ ମହେଞ୍ଜଦାରୁ, ହରଷା ଓ ନର୍ମଦା ଉପତ୍ୟକା କାଳ ଏ ପର୍ଯ୍ୟନ୍ତ ସହଜରେ ପ୍ରସାରିଛି ।(୩)

ଆଦିନାଥ ରକ୍ଷଦେବଙ୍କ କଥା ବେଦର ରକ୍ତମାନଙ୍କରେ ଦେଖିବାକୁ ମିଳେ ।(୮) ଯଦି କେହି ଏହାକୁ ପରବର୍ତ୍ତୀ ପ୍ରକିଷ୍ଟ ବୋଲି କହିବେ ତେବେ ମଧ୍ୟ ବେଦର ସଂକଳନ ଦୈପ୍ୟନ ବ୍ୟାସ କଲାବେଳେ କରିଥିବେ ବୋଲି ଧରାଯାଇପାରେ । ବ୍ୟାସ ହେଉଛନ୍ତି କୁରୁକ୍ଷେତ୍ର ଯୁଦ୍ଧକାଳର ଅର୍ଥାତ୍ ଖ୍ରୀ.ପୂ. ୧୪ଶ ଶତାବୀର ଲୋକ । ଅତେବ ତାଙ୍କର ବେଦ ସଂକଳନ ବେଳେ ରକ୍ଷଦେବଙ୍କୁ ଭଗବାନ୍ ବୋଲି ଦେଶରେ ଶୃହୀତ ହେବା କଥା ମାନିବାକୁ ହେବ । ଏ ସମ୍ପର୍କରେ ଲୋକମାନ୍ୟ ତିଳକଙ୍କର ଆଲୋଚନା ଓ ଅଧିବସାୟ ପ୍ରଣିଧାନ ଯୋଗ୍ୟ ।(୯)

ଆଦିନାଥ ରକ୍ଷଦେବଙ୍କ ସମ୍ଭବରେ ଜୈନଧର୍ମ ଗ୍ରହ୍ୱରେ ଅନେକଗୁଡ଼ିଏ ଏକଦେଶଦର୍ଶୀ ବିଷୟ ସନ୍ନିବିଷ୍ଟ ।(୧୦) ସେ ଆଖୁ ଆବିଷ୍କାର କରିଥିଲେ । ଲୋକଙ୍କୁ ପଶୁପାଳନ ରକ୍ଷବାସ ଶିକ୍ଷା ଦେଇଥିଲେ ବୋଲି ନାନା ପ୍ରକାର କଥା ଅଛି । ଅବଶ୍ୟ

(୩) *Prehistoric India- Stuart Piggott.* ୧୩୭-୨୧୩ ପୃଷ୍ଠା

(୮) ରକ୍ତବେଦରେ ଦିଗମର ସାଧୁଙ୍କ କଥା ଅଛି । ରକ୍ତବେଦ ୫ମ ମଣ୍ଡଳ ୧୦ମ ରକ୍ତ ୧୩୭ । ଏଥରେ ଦିଗମରମାନଙ୍କ ନେତା କେଶୀଙ୍କର ପ୍ରଶଂସା ଅଛି । ଏହି କେଶୀଙ୍କ ବର୍ଣ୍ଣନା ଭାଗବତର ରକ୍ଷଦେବଙ୍କ ବର୍ଣ୍ଣନା ସଙ୍ଗେ ପ୍ରାୟ ସମାନ ।

(୯) ଗୀତାରହସ୍ୟ- ବାଲଗଙ୍ଗାଧର ତିଳକ କୃତ (ଭୂମିକା ଦେଖନ୍ତୁ)

(୧୦) ଭଦ୍ରବାହୁ ରଚିତ କଞ୍ଚୁଡ଼ରେ ରକ୍ଷଦେବଙ୍କ ନାନାଦି ବୈଷ୍ଣମ୍ଭିକ ଶିକ୍ଷା କଥା ଲେଖା ଅଛି । କଞ୍ଚୁଡ଼ରୁ ଲୋକେ ପୂର୍ବେ ଖାଦ୍ୟ ପାଉଥିଲେ । Wilson's ବିଷ୍ଣୁ ପୁରାଣ - Page-103. Jacobi in I. Antiquary IX-Page-103. *Mahavir and his Predecessors.*

ତାଙ୍କ ଅମଳରେ ଭାରତବର୍ଷ ବା ଭରତ ରାଜାଙ୍କର ରାଜ୍ୟ ବୋଲି କୌଣସି ନାମ ପ୍ରଚଳିତ ନଥିଲା । ସେତକ କରିଥିଲେ ରଷଭଙ୍କ ପୁତ୍ର ଭରତ । ତେବେ ତତ୍ପୂର୍ବରୁ ଇକ୍ଷ୍ଵାକୁ ବଂଶ ବା ଆଖୁ ଆବିଷ୍ଵାରକ ବଂଶ ଏ ଦେଶରେ ଥିଲା ଏବଂ ରଷବାସ ଇଲିଥିଲା ।

ଲୋକେ ଯଞ୍ଜ ମଧ୍ୟ କରୁଥିଲେ । ସ୍ଵୟଂ ରଷଭଦେବ ପିତାଙ୍କର ପୁତ୍ରେଷ୍ଠି ଯଞ୍ଜଫଳରୁ ଜନ୍ମ ହୋଇଥିବା କଥା ମଧ୍ୟ ସମସ୍ତଙ୍କୁ ଜଣା ଅଛି । ଅତେବ ଏ ସବୁ ପ୍ରଥା ରଷଭଙ୍କ ପୂର୍ବବର୍ତ୍ତୀ । ରଷଭଦେବ ଖୁବ୍ ପ୍ରଜାପ୍ରିୟ ରାଜା ଥିଲେ ଓ ଶାସମତେ ରାଜ୍ୟ ଶାସନ କରି ବାର୍ଦ୍ଦକ୍ୟାବସ୍ଥାରେ ବାନପ୍ରସ୍ତୁ ଅବଲମ୍ବନ କରିଥିଲେ । ତାଙ୍କର ଅନେକଗୁଡ଼ିଏ ରାଣୀ ଥିଲେ । ଦିନେ ସେ ମିଳିଞ୍ଜସା ନାମ ଧାରିଣୀ ଏକ ନର୍ତ୍ତକୀଙ୍କର ନୃତ୍ୟଗୀତ ଦର୍ଶନରେ ସଂସାର ପ୍ରତି ଉଦ୍‌ବସୀନ ହୋଇ ବାହାରିଗଲେ ଓ ଦୀର୍ଘକାଳ ତପସ୍ୟାରେ ସିଦ୍ଧିଲାଭ କରି ନିଜର ଅହିଂସା ଧର୍ମ ପ୍ରଚାର କରିଥିଲେ । ତାଙ୍କର ପ୍ରଥମ ୯ ଜଣ ପୁତ୍ର ରାଜା ହୋଇ ପରେ ଯତିବ୍ରୁତ ଅବଲମ୍ବନ କରିଥିଲେ ଏବଂ ଅନ୍ୟମାନେ ବ୍ରାହ୍ମଣ ଓ ରଷି ହୋଇଯାଇଥିଲେ । ଅହିଂସା ଦୀକ୍ଷା ଗ୍ରହଣ କରି ଯଞ୍ଜରେ ପଶୁବଳି ବନ୍ଦ କରିବା ପାଇଁ ରଷଭଦେବ ସମସ୍ତଙ୍କୁ ବୁଝାଉଥିଲେ ।

ପରବର୍ତ୍ତୀ ତୀର୍ଥଙ୍କରମାନେ ପ୍ରାଣାହିଂସା ନ କରିବା ପାଇଁ ଯେଉଁ ସବୁ ପନ୍ଥ ଗ୍ରହଣ କଲେ ତଦ୍ଵାରା ଗାର୍ହମୁୟଧର୍ମ ପାଳିବା ଅସମ୍ଭବ ହେଲା । ଧର୍ମର ନିରାଟ ରୂପ କଟକଣା ଏବଂ ଶୁଷ୍କ ନାତି ଲୋକମାନଙ୍କୁ ଅନୁପ୍ରାଣିତ କରି ପାରି ନ ଥିଲା । ଜୈନଙ୍କ ପକ୍ଷରେ ବାଣିଜ୍ୟ ବ୍ୟତୀତ ଜୀବିକାର୍ଜନ ଅନ୍ୟ କୌଣସି ପନ୍ଥ ରହିଲା ନାହିଁ । ଅତେବ ଏପରି ଏକ ଶୁଷ୍କ ଜ୍ଞାନମାର୍ଗ ନିବୃତ୍ତିପରଧର୍ମ ଯେ ପ୍ରବୃତ୍ତିପର ସମାଜରେ ଥରକୁ ଥର ମାଞ୍ଚିତ ହେବାକୁ ପଡ଼ିଥିବ ବିଚିତ୍ର କ'ଣ । ହିନ୍ଦୁ ପୁରାଣରେ ଅନେକଗୁଡ଼ିଏ ସିଦ୍ଧ ଦିଗମ୍ବର ଅବଧୂତଙ୍କର ଉଲେଖ ସମ୍ମାନାହ୍ଵ ଭାବେ ଲିପିବନ୍ଧ । ସେମାନେ ଜୈନ ଦୀକ୍ଷାର ମୂଳତତ୍ତ୍ଵ ନିଶ୍ଚୟ ଗ୍ରହଣ କରି ନିର୍ଲୋଭ ଭାବରେ ନଗର ଜନପଦରେ ବୁଲୁଥିଲେ । ଏହିପରି ଭାବରେ ୨୧ ତୀର୍ଥଙ୍କର ଅବତାର ହୋଇଗଲା ପରେ ଅରିଷ୍ଟନେମୀଙ୍କର ବିଶିଷ୍ଟତା ମହାଭାରତ ଯୁଗରେ ଆମ୍ବେମାନେ ପାଇଥାଉଁ । ଅରିଷ୍ଟନେମୀ ସେତେବେଳେ ଲୋକପୂଜ୍ୟ ଥିଲେ । ମାତ୍ର ଶ୍ରୀକୃଷ୍ଣଙ୍କ ଭଗବତା ପ୍ରଚାରିତ ହୋଇ ନଥିଲା । ଅରିଷ୍ଟନେମୀଙ୍କ ନାମରେ ଯେଉଁ ପ୍ରକାଶିତ ସଂସ୍କୃତ ପୁରାଣ ଅଛି ତାକୁ ଜୈନ ହରିବଂଶ

କୁହାୟାଇଥାଏ । ଏହି ହରିବଂଶ ଆମର ହରିବଂଶ ସହିତ ସାଧାରଣ ସାଦୃଶ୍ୟ ରଖି ରଚିତ ଏବଂ ଏଥରେ ସ୍ଵଷ୍ଟ ଭାବରେ ଲେଖା ଅଛି ଯେ କୃଷ୍ଣ, ବାସୁଦେବ, ଜରାସନ୍ଧ କମ୍ପା ପାଣ୍ଡବମାନଙ୍କ ଅମଳରେ ଲୋକମାନେ ବହୁଳାଂଶରେ ଜୈନଦୀକ୍ଷା ଗ୍ରହଣ କରିଥିଲେ । ଅର୍ଜୁନ ନିଜର ବନବାସ ବେଳେ ରାମଗିରିରେ ଜୈନ ପ୍ରତିମା ମଧ୍ୟ ଦର୍ଶନ କରିଥିଲେ । ମହାଭାରତ ଯୁଗରେ ଜୈନଧର୍ମ ଯେ ପ୍ରଚଳିତ ଥିବ ଏଥରେ ବିଚିତ୍ରତା ନାହିଁ, କାରଣ ମୂଳ ନୀତି ବ୍ରାହ୍ମଣଧର୍ମ ଠାରୁ ବିଶେଷ ପାର୍ଥକ୍ୟ ନ ଥିଲା ଏବଂ ଜୈନଙ୍କର ଧର୍ମଗୁରୁ ହିନ୍ଦୁର ଅବତାର ହୋଇ ଯାଇଥିଲେ । ଅତେବ ଅରିଷ୍ଟନେମୀ ପ୍ରଚାରିତ ଜୈନଧର୍ମ ସାଧାରଣଙ୍କ ପକ୍ଷରେ ଲୋଭନୀୟ ନ ଥିଲେ ହେଁ ଏକ ସଜାଗ ଧର୍ମମତ ବୋଲି ଆଦୃତ ଥିଲା ଏବଂ ଖ୍ରୀ.ପୂ. ୧୪୦୦ଠାରୁ ୫୦୦ ବର୍ଷ ଆର୍ଯ୍ୟାବର୍ଜରେ ବ୍ୟାପକ ହୋଇପାରିଥିଲା । ହରିବଂଶ ଓ ମହାଭାରତରେ ରୈବତକ ପର୍ବତର କଥା ବର୍ଣ୍ଣନା କରାଯାଇଛି । ଏହି ପର୍ବତ ହୀଁ ଜୈନମାନଙ୍କର ଶତ୍ରୁଞ୍ଜୟ ଗିରି ।

ପାର୍ଶ୍ଵନାଥଙ୍କ ଜନ୍ମକାଳ ହେଉଛି ଖ୍ରୀ.ପୂ. ୮୨୦ ଏବଂ ତିରୋଭାବ ପ୍ରାୟ ଖ୍ରୀ.ପୂ. ୩୫୦ ଅଟେ । ତାଙ୍କର ପିତା ଅଶ୍ଵସେନ ବାରାଣୀସୀର ରାଜା ଥିଲେ । ମାତା ଥିଲେ ଅଯୋଧ୍ୟାର ରାଜା ପ୍ରସେନଜିତ୍ରଙ୍କ କନ୍ୟା ବିମ୍ବା ଦେବୀ । ସେ ରାଜପଦ ଗ୍ରହଣ ନ କରି ସନ୍ନ୍ୟାସ ବରଣ କରିଥିଲେ ଏବଂ ବାରାଣୀସୀରେ ସିଦ୍ଧିପ୍ରାପ୍ତ ହୋଇ ନିଜର ଶୁଦ୍ଧ ଧର୍ମମତ ପ୍ରଚାର କରିଥିଲେ । ବଙ୍ଗଠାରୁ ଗୁର୍ଜର ଯାଏ ଅଞ୍ଚଳରେ ତାଙ୍କର ଧର୍ମ ପ୍ରସାରିତ ହୋଇଥିଲା ଏବଂ ଅଧ୍ୟକ୍ଷାଂଶ ନୀତି ଜାତୀୟ ଲୋକ ତାଙ୍କର ଦୀକ୍ଷା ଗ୍ରହଣ କରିଥିଲେ । ସେ ପରେଶନାଥ ପର୍ବତରେ ଦେହ ତ୍ୟାଗ କରିଥିଲେ । ଖୁବ୍ ସମ୍ଭବ ତାଙ୍କର ସମୟରେ ଜୈନଧର୍ମ ଉକ୍ତଳରେ ବ୍ୟାପକ ହୋଇ ଉଠିଥିଲା ।

ପାର୍ଶ୍ଵନାଥଙ୍କ ସମୟରେ ଆମେ ନିମ୍ନଲିଖିତ କଥାଟି ପାଇଁ । (୧୧)

ରାଜା ପ୍ରସେନଜିତ୍ରଙ୍କର ଗୋଟିଏ ସୁନ୍ଦରୀ କନ୍ୟା ଥିଲା । ତାଙ୍କ ନାମ ପ୍ରଭାବତୀ । ସେ ପାର୍ଶ୍ଵନାଥଙ୍କ ଗୁଣଗ୍ରାମରେ ମୁଗଧ ହୋଇ ତାଙ୍କୁ ବିବାହ କରିବାକୁ ଇଚ୍ଛା କରିଥିଲେ କିନ୍ତୁ କଳିଙ୍ଗ ରାଜା ଓ ଅନ୍ୟାନ୍ୟ ରାଜାମାନେ ତାଙ୍କୁ ପାଇବାକୁ ମଧ୍ୟ ଇଚ୍ଛା କରିଥିଲେ । କଳିଙ୍ଗ ରାଜା ଜୋର କରି ପ୍ରଭାବତୀଙ୍କୁ ନେଇଗଲେ । ଫଳରେ ଯୁଦ୍ଧ ହେଲା । ସେଥରେ ରାଜା ପ୍ରସେନଜିତ୍ର ପାର୍ଶ୍ଵନାଥଙ୍କୁ ଅନୁରୋଧ କଲେ ତାଙ୍କୁ ସାହାଯ୍ୟ କରିବା ପାଇଁ ।

ସୁତରାଂ ପାର୍ଶ୍ଵନାଥ ଯାଇ ସେମାନଙ୍କୁ ପରାସ୍ତ କରି ପ୍ରଭାବତୀଙ୍କୁ ବିବାହ କଲେ । ଖଣ୍ଡଗିରି ପର୍ବତର ଅନନ୍ତ ଗୁମ୍ଫାରେ ଯେଉଁ ପାର୍ଶ୍ଵନାଥ ପ୍ରତିମୂର୍ତ୍ତି ଅଛି ତା ଉପରେ ଏକ ସର୍ପ ଅଛି । ଏହା ଉକ୍ତକ ପାର୍ଶ୍ଵନାଥଙ୍କର ଗୋଟିଏ ବିଶିଷ୍ଟ ଚିତ୍ର । ମହେନ୍ଦ୍ର ପର୍ବତରେ ଥିବା ପାର୍ଶ୍ଵନାଥ ମୂର୍ତ୍ତି ସହସ୍ର ସର୍ପର ଫଣାଦ୍ୱାରା ଆଛାଦିତ ।

ଶ୍ରୀମଣ ଭଗବାନ୍ ମହାବୀର ଖ୍ରୀ.ପୂ. ୪୫୭ରେ ତାଙ୍କ ଜୀବନକାଳର ୪୭ ବର୍ଷ ବୟସରେ ତୀର୍ଥଙ୍କର ହୋଇଥିଲେ । ୩୭ ବର୍ଷ ବୟସରେ ଖ୍ରୀ.ପୂ. ୫୨୭ରେ ନିର୍ବାଣ ଲାଭ କରିଥିଲେ । ସେ ତୃତୀୟ ଗ୍ରାମରେ କେବଳ ଝାନ ଲାଭ କରିଥିଲେ । ବାରବର୍ଷ ଧରି ଗଭୀର ଚିତ୍ତା ଓ ଅନ୍ତର୍ଦୃଷ୍ଟି ଦେଇ ସେ ଜୀବନ କଟାଇଥିଲେ, ତା ପରେ ତାଙ୍କର ଝାନୋଦୟ ହୋଇଥିଲା । ତୀର୍ଥଙ୍କରମାନଙ୍କ ମଧ୍ୟରେ ସେ ଥିଲେ ସର୍ବଶ୍ରେଷ୍ଠ । କଞ୍ଚୁତ୍ତରୁ, ଉଭର ପୁରାଣ, ତ୍ରିଷଷ୍ଠି ଶଳାକା, ପୁରୁଷ ଚରିତ, ବର୍ତ୍ତମାନ ଚରିତ ଆଦି ଜୈନ ଗ୍ରହ୍ନରେ ତାଙ୍କର ଜୀବନୀ ବିଶ୍ଵତଭାବେ ବର୍ଣ୍ଣିତ ହୋଇଥାଏ । ଜୈନଧର୍ମରେ ତାଙ୍କର ସ୍ଥାନ ଅପ୍ରତିହତ ଏବଂ ଅଦିତୀୟ । ସେ ୨୪ତୀର୍ଥଙ୍କରମାନଙ୍କ ମଧ୍ୟରେ ଶ୍ରେଷ୍ଠ ପରିଣାତ ହୁଅନ୍ତି ବୋଲି ସିଂହ ତାଙ୍କର ଲାଞ୍ଛନରୂପେ ବ୍ୟବହୃତ ହୋଇଥାଏ ।

ଜୈନଙ୍କର ୨୪ତୀର୍ଥଙ୍କର ମଧ୍ୟରୁ ୧୪ଜଣ କେବଳ ମଗଧ, ଅଙ୍ଗ ଓ ବଙ୍ଗରେ ଦେହ ତ୍ୟାଗ କରିଅଛନ୍ତି । ଜୈନଧର୍ମ ଦିନେ ପଣ୍ଡିତ ଭାରତରେ ବ୍ୟାପିଥିଲେ ମଧ୍ୟ ତହିଁର ପ୍ରଧାନ କର୍ମକ୍ଷେତ୍ର ମଗଧ, ଅଙ୍ଗ, ବଙ୍ଗ ଓ କଳିଙ୍ଗରେ ସୀମାବନ୍ଧ ଥିଲା । ଏହା ସହଜରେ ଅନୁମୋଦ୍ୟ । ବିଶେଷ କରି ଏହା ମଗଧ, କଳିଙ୍ଗ ସାମ୍ରାଜ୍ୟର ରାଜଧର୍ମରେ ପରିଣାତ ହୋଇଯାଇଥିଲା ଏବଂ ବୌଦ୍ଧଧର୍ମର ପ୍ରାଧାନ୍ୟ ସେତେ ବେଶୀ ନଥିଲା ।

କୌଣସି ଏକ ଧର୍ମର ସୁଦୂର ବିଷ୍ଟାର ପ୍ରତିଷ୍ଠା ହେବା ନିମିତ୍ତ ଅନ୍ୟନ ୪୧୪ ଶତ ବର୍ଷ ଲୋଡ଼ା । ଶାକ୍ୟସିଂହଙ୍କ ପ୍ରଚାରିତ ବେଦ ବିରୋଧୀ ଓ ସାଂଖ୍ୟ ମତ ପରିପୂରକ ବୌଦ୍ଧଧର୍ମ ଏସିଆ ବ୍ୟାପୀ ହେବା ପାଇଁ ୪ଶତ ବର୍ଷ ଲାଗିଥିଲା । ଏହି ଯୁକ୍ତିରେ ଅଗ୍ରସର ହେଲେ ଧରିବାକୁ ହେବ ଯେ ଜୈନଧର୍ମ ମଧ୍ୟ ମହାବୀରଙ୍କ ବହୁ ପୂର୍ବରୁ ପ୍ରଚାରିତ ଏବଂ ଏହାହିଁ ଉକ୍ତ ଧର୍ମର ସୁପ୍ରାଚାନଦ୍ଵାର ପ୍ରବଳତମ ଯୁକ୍ତି ।

ଜୈନଧର୍ମର ପ୍ରାଚୀନତ୍ବ ସମ୍ବନ୍ଧରେ ସାଧାରଣତଃ କୁହାଯାଇଥାଏ ଯେ ଦକ୍ଷିଣ ଭାରତର ଶ୍ରୀତକେବଳୀ ଭଦ୍ରବାହୁ ତାଙ୍କର ଶିଷ୍ଯ ଚନ୍ଦ୍ରଗୁପ୍ତ ମୌର୍ୟ ଏବଂ ଅନ୍ୟାନ୍ୟ କେତେକ ଜୈନସାଧୁଙ୍କୁ ନେଇ ସର୍ବପ୍ରଥମେ ଖୀଷପୂର୍ବ ୨୯୮ ରେ ପହଞ୍ଚିଥିଲେ ।

(୧୭) କିନ୍ତୁ ଆହୁରି ପ୍ରମାଣ ଅଛି ଯେ ଜୈନଧର୍ମ ମହାବୀରଙ୍କ ଜୀବନ କାଳରେ କିମ୍ବା ଚିକିଏ ପରେ ଦକ୍ଷିଣ ଭାରତର ଦେଶମାନଙ୍କୁ ବ୍ୟାପିଥିଲା । ମହାବୀର ହେଉଛନ୍ତି ଶେଷ ତୀର୍ଥଙ୍କର । ତାଙ୍କ ସମୟରେ କଳିଙ୍ଗ, ମହାରାଷ୍ଟ୍ର, ଆନ୍ଧ୍ର ଓ ସିଂହଳରେ ଜୈନଧର୍ମ ବ୍ୟାପିଥିଲା । ହାତୀଗୁପ୍ତା ଶିଳାଲେଖରୁ ଜଣାଯାଏ ଯେ ମହାବୀର କଳିଙ୍ଗକୁ ଆସିଥିଲେ ଏବଂ କୁମାରୀ ପର୍ବତରୁ ଜୈନଧର୍ମ ପ୍ରଚାର କରିଥିଲେ । ଅଧୁକନ୍ତୁ ଖ୍ରୀ.ପୂ. ପ୍ରଥମ ଶତାବୀରେ ଜୈନଧର୍ମ କଳିଙ୍ଗର ଧର୍ମ ଥିଲା । ମହାରାଷ୍ଟ୍ରରେ ଜୈନଧର୍ମ ମହାବୀରଙ୍କ ପୂର୍ବରୁ ପ୍ରଚାରିତ ହୋଇଥିଲା । ପାର୍ଶ୍ଵନାଥଙ୍କ ଶିଷ୍ୟ କରକଣ୍ଠ କଳିଙ୍ଗର ରାଜା ଥିଲେ । ସେ ତେରପୁର (ଧାରାଶିବ) ଗୁପ୍ତା ପରିଦର୍ଶନ କରିଥିଲେ ଏବଂ ଜୈନମନ୍ଦିରମାନ ସେଠାରେ ନିର୍ମାଣ କରିଥିଲେ । (୧୮) ସେହି ମନ୍ଦିରଗୁଡ଼ିକରେ ଜିନେନ୍ଦ୍ରମାନଙ୍କର ମୂର୍ତ୍ତି ସ୍ଥାପିତ ହୋଇଥିଲା ।

ଆହୁରି ମଧ୍ୟ କଥ୍ତ ଅଛି ଯେ ଆନ୍ଧ୍ର ଦେଶରେ ମୌର୍ୟ ରାଜତ୍ବର ପୂର୍ବରୁ ଜୈନଧର୍ମ ପ୍ରଚାରିତ ହୋଇଥିଲା । ସେହିପରି ‘ମହାବଂଶ’ରୁ ଜଣାଯାଏ ଯେ ଖ୍ରୀ.ପୂ. ପଞ୍ଚଦଶ ଶତାବୀ ବେଳକୁ ଜୈନଧର୍ମ ସିଂହଳରେ ପ୍ରଚାରିତ ହୋଇଥିଲା । ଏହିପରି ଜୈନଧର୍ମ ପୂର୍ବ, ଉତ୍ତର ଏବଂ ଦକ୍ଷିଣରେ ଚେର, ଚୋଳ ଏବଂ ତାମିଲ ଦେଶମାନଙ୍କରେ ଶୁତକେବଳୀ ଭଦ୍ରବାହୁଙ୍କ ଅନେକ ପୂର୍ବରୁ ପହଞ୍ଚିଥିଲା । ଶ୍ରୀଯୁକ୍ତ ରାମସ୍ଵାମୀ ଆୟାଜାର (୧୪) ମଧ୍ୟ ମତ ପ୍ରକାଶ କରି ଅଛନ୍ତି ଯେ ଦକ୍ଷିଣ ଭାରତକୁ ଛାଡ଼ି ଉତ୍ତର ଭାରତର ଗୋଟିଏ ଧର୍ମ ସିଂହଳକୁ ଗଲା; ଅଥବା ଦକ୍ଷିଣ ଭାରତକୁ ସର୍ବ କଳା ନାହିଁ । ଏହା କିପରି ସମ୍ବନ୍ଧ ହୋଇପାରେ ? ଏକମାତ୍ର ସମ୍ବନ୍ଧ ବିଷୟ ହୋଇପାରେ ଯେ ଉତ୍ତରରୁ ବୌଦ୍ଧଧର୍ମ ସମ୍ବନ୍ଧ ବାଟେ ଦକ୍ଷିଣକୁ ଯାଇଥିଲା । ଏହା ଛଡ଼ା ଏହା ମଧ୍ୟ ବିଚାର କରିବାର କଥା ଯେ ଜଣେ ଜୈନ ଆଚାର୍ୟ ଜୈନସଂଘର କେତେଗୁଡ଼ିଏ ସାଧୁଙ୍କୁ ତାଙ୍କ ଅଧୀନରେ ନେଇଗଲେ, ଅଥବା ଜୈନଧର୍ମ ଭଦ୍ରବାହୁଙ୍କ ପୂର୍ବରୁ ସେଠାରେ କୌଣସି ପ୍ରଭାବ ପକାଇ ନଥିଲା । ଏହା କିପରି ବିଶ୍ୱାସ

(୧୭) *Cambridge History of India Vol. I Page 164-165* ଏବଂ
Epigraphia Carnatica Vol. I & Early History of India. Page 154

(୧୮) *J.B.O.R. Vol. XVI Parts I-II and Karakanducharya's (Karanja Series) Introductions*

(୧୯) *Studies in South India Jainism Part I -P 33*

କରାଯାଇପାରେ ? ଜୈନ ପୁଣ୍ୟକମାନଙ୍କରେ କଥୃତ ଅଛି ଯେ ରକ୍ଷତଦେବ ଦକ୍ଷିଣ ଭାରତକୁ ପ୍ରଥମେ ଜୈନଧର୍ମ ନେଇଥିଲେ । ତାଙ୍କ ପୁତ୍ର ବାହୁବଳୀ ଦକ୍ଷିଣ ଭାରତର ପ୍ରଥମ ରାଜ୍ଞୀ ଥିଲେ ଯେ କି ସଂସାର ପରିତ୍ୟାଗ କରି ନଗ୍ନ ଜୈନ ସାଧୁ ହୋଇଥିଲେ । ସେ ଗୋଦାବରୀ କୁଳରେ ଅବସ୍ଥିତ ପୋଦନାପୁରଠାରେ ମହା ତପସ୍ୟା କରିଥିଲେ ଏବଂ ସର୍ବଦର୍ଶୀ ହୋଇଥିଲେ । ଏହି ବାହୁବଳୀ ଦକ୍ଷିଣ ଭାରତରେ ଜୈନଧର୍ମ ପ୍ରଚାର କରିଥିଲେ । ଏଇଥିରୁ ଜଣାଯାଏ ଯେ ଜୈନଧର୍ମ ଦକ୍ଷିଣ ଭାରତରେ ଅତି ପ୍ରାଚୀନ କାଳରୁ ପ୍ରବେଶ ଲାଭ କରିଥିଲା । ଏହାହତ୍ତା ସାହିତ୍ୟ ଏବଂ ସ୍ତ୍ରୀ ଆଦି ପ୍ରମାଣରୁ ଜୈନଧର୍ମର ଏହି ଔତ୍ତିହାସିକତ୍ତା ପ୍ରମାଣିତ ହେଉଅଛି ।

ଜୈନ ସାହିତ୍ୟରେ ଭଦ୍ରବାହୁଙ୍କ ଅନେକ ପୂର୍ବରୁ ଦକ୍ଷିଣ ମଥୁରା, ପୋଦନାପୁର, ପଳାଶପୁର, ଉଦ୍ଧିଳ, (ମଳୟଗିରି ନିକଟରେ), ମହାଶୋକନଗର ଇତ୍ୟାଦି ସ୍ଥାନର କଥା ଜୈନସାହିତ୍ୟରେ ଉଲ୍ଲଙ୍ଘିତ ହୋଇଅଛି । ଦକ୍ଷିଣ ମଥୁରା ପାଣ୍ଡବ ଭ୍ରାତାମାନଙ୍କ ଦ୍ୱାରା ସ୍ଥାପିତ ହୋଇଥିଲା । ସେତେବେଳେ ସେମାନେ ବନବାସରେ ଥିଲେ । ପାଣ୍ଡବମାନେ ଯେତେବେଳେ ଦକ୍ଷିଣ ଭାରତରେ ଥିଲେ (୧୪) ସେତେବେଳେ ଦ୍ୱାରକା ନଷ୍ଟଭ୍ରକ୍ଷ ହୋଇ ଯାଇଥିବାରୁ ଶ୍ରୀକୃଷ୍ଣ ତାଙ୍କ ଭାଇ ବଳଦେବଙ୍କ ସହିତ ଦ୍ୱାରିକା ଛାଡ଼ି ଦକ୍ଷିଣ ମଥୁରାକୁ ଆସିଥିଲେ । ବାଟରେ ଆସୁ ଆସୁ ଜରତ୍କୁମାରଙ୍କ ତୀରରେ କୃଷ୍ଣଙ୍କର କୌଣସୀ ବନରେ ମୃତ୍ୟୁ ଘଟିଲା ।

ପାଣ୍ଡବମାନେ ଏକଥା ଶୁଣି ବଳରାମଙ୍କୁ ସାନ୍ତ୍ଵନା ଦେବାପାଇଁ ଦୌଡ଼ି ଆସିଲେ ଏବଂ ନାରାୟଣଙ୍କୁ ଶୃଙ୍ଖଳି ପର୍ବତରେ ଦାହ କଲେ । ଏହି ଶୃଙ୍ଖଳିପର୍ବତରେ ବଳରାମ ତପସ୍ୟା ଆରମ୍ଭ କଲେ । ପାଣ୍ଡବମାନେ ଦକ୍ଷିଣକୁ ଯିବା ପରେ ଯେତେବେଳେ ଶୁଣିଲେ ଯେ ପଲ୍ଲବ ଦେଶର ଅରିଷ୍ଟନେମୀ ତୀର୍ଥ୍ୟାତ୍ମା କରୁଛନ୍ତି, ସେମାନେ ତାଙ୍କ ପାଖକୁ ଗଲେ ଏବଂ ଜୈନମୂନିଙ୍କର ଶିଷ୍ୟଦ୍ଵାରା ଗ୍ରହଣ କଲେ । (୧୫) ସେମାନଙ୍କ ସଙ୍ଗରେ ଜଣେ ଦ୍ରାବିଡ଼ୀଙ୍କ ରାଜ୍ଞୀ ମଧ୍ୟ ଜୈନ ହୋଇଥିଲେ ଏବଂ ସେ ସମସ୍ତଙ୍କୁ ଶତ୍ରୁଜ୍ଞୀ ପର୍ବତରୁ ଉଦ୍ଧାର କରିଥିଲେ ।

(୧୪) ଜୈନ ହରିବଣଶ, Page 487

(୧୫) ଜୈନ ହରିବଣଶ ସର୍ଗ ୫୩-୭୫ ୩ ଦକ୍ଷିଣ ଜୈନ ଇତିହାସ, Vol III

ଜୈନ ସାହିତ୍ୟ ଛଡ଼ା ହିନ୍ଦୁ ପୁରାଣମାନଙ୍କରେ ମଧ୍ୟ ଏହି ଜୈନ ମତ ମିଳେ । ଦେବ ଓ ଅସୁରମାନଙ୍କ ମଧ୍ୟରେ ଯୁଦ୍ଧ ହେଲାବେଳେ ବିଷ୍ଣୁ ଦିଗମ୍ବର ଜୈନମୁନି ଅବତାରହୋଇ ଅସୁରମାନଙ୍କ ମଧ୍ୟରେ ଅହିଂସା ଓ ସୌହାର୍ଦ୍ଦ୍ୟର ବାର୍ତ୍ତା ପ୍ରଚାର କରିଥିଲେ । (୧୩) ସେ ସେତେବେଳେ ନର୍ମଦା କୁଳରେ ବାସ କରୁଥିଲେ । ଏଥରୁ ଜଣାଯାଏ ଯେ ଜୈନଧର୍ମ ବହୁ ପୂର୍ବରୁ ନର୍ମଦା ନଦୀ କୁଳରେ ନିଜର କେନ୍ଦ୍ର ପ୍ରତିଷ୍ଠା କରିଥିଲା । ଆଜି ମଧ୍ୟ ଜୈନମାନେ ସେଠାରେ ପୂଜା କରନ୍ତି ।

ସମ୍ବାଦ ନେବୁଚାଦ ନେଜାର(୧)ଙ୍କର ତାମ୍ର ଶାସନରୁ ଜଣାପଡ଼େ ଯେ (ଖ୍ରୀ. ପୂ. ୧୧୪୦) (କାଠିଆବାଡ଼ରେ ଏହାର ପ୍ରମାଣ ମଧ୍ୟ ଅଛି ।) ଏହି ସମ୍ବାଦ ରେବା ନଗରର ଅଧ୍ୟପତି ଥିଲେ ଏବଂ ଦ୍ୱାରକାକୁ ଆସିଥିଲେ । ସେଠାରେ ନେମୀଙ୍କ ନାମରେ ରୈବତକ ପର୍ବତରେ ଗୋଟିଏ ମନ୍ଦିର ନିର୍ମାଣ କରିଥିଲେ । (୧୮) ଏହି ନେମୀ ହେଉଛନ୍ତି ତୀର୍ଥଙ୍କର ଅରିଷ୍ଟନେମୀ । ନେବୁଚାଦ ନେଜାର ତାଙ୍କୁ ଭକ୍ତି କରୁଥିଲେ । ତାଙ୍କ ରାଜ୍ୟ କ୍ରମେ ରେବା ନଗର ନାମରେ ପ୍ରସିଦ୍ଧ ହୋଇଥିଲା । ସିଦ୍ଧବରକୃତ ନାମରେ ଏକ ଜୈନତୀର୍ଥ ଦାକ୍ଷିଣାତ୍ୟରେ ଅତି ପ୍ରାଚୀନ କାଳରୁ ନିଜର ଆସ୍ଵାନ ସୁଦୃଢ଼ କରିଥିଲା ।

ତାମିଲ ସାହିତ୍ୟରେ ମଧ୍ୟ ଏହାର ପ୍ରମାଣ ଅଛି । ତାମିଲ ବ୍ୟାକରଣ “ଅଗଥ୍ୟାମ” ଓ ଗ୍ରନ୍ତ “ଓଳକାପିଯମ”ରୁ ଜଣାଯାଏ ଯେ ଜୈନଧର୍ମ ଦକ୍ଷିଣ ଭାରତରେ ପ୍ରଚଳିତ ଥିଲା । ‘ଓଳକାପିଯମ’ ଜଣେ ଜୈନ ଦ୍ୱାରା ଖ୍ରୀ.ପୂ. ୪ର୍ଥ ଶତାବୀରେ ଲିଖିତ ବୋଲି ଅନୁମିତ ହୁଏ । ମଣିମେଖଳାୟୀ ଓ ଶିଷ୍ଟଦୀକାରୀ ମଧ୍ୟ ଆମକୁ ଅନେକ ଉପାଦାନ ଯୋଗାଇ ଥାନ୍ତି ।

ଅଧିକତ୍ତୁ ମଧ୍ୟରା ଓ ରାମନର ଜିଲ୍ଲାରେ ଖ୍ରୀ.ପୂ. ୩ୟ ଶତାବୀର ଯେଉଁ ବାହୀ ଲେଖା ମିଳେ ସେଥରୁ ଜଣାଯାଏ ଯେ ସେ ଅଞ୍ଚଳରେ ଜୈନଧର୍ମ ଅତି ପ୍ରବଳ ଥିଲା । ତା ନହେଲେ ସେ ସମୟର ଜିନମୂର୍ତ୍ତି ଏତେ ବେଶୀ ପରିମାଣରେ ଦେଖାଯାନ୍ତା ନାହିଁ । ଅତେବ ଜୈନଧର୍ମ ଦକ୍ଷିଣ ଭାରତରେ ମୌର୍ୟକାଳର ବହୁ ପୂର୍ବରୁ ପ୍ରଚାରିତ ହୋଇଥିଲା ।

(୧୩) ବିଷ୍ଣୁ ପୁରାଣ ଅଧ୍ୟ XVIII , ପଦ୍ମ ପୁରାଣ ଅଧ୍ୟାୟ । ମହୀୟ ପୁରାଣ ଅଧ୍ୟାୟ XXIV

(୧୮) *Times of India*, 19th March, 1935 Page-9, ଏବଂ ସଂକ୍ଷିପ୍ତ ଜୈନ ଇତିହାସ III ପୃଷ୍ଠା ୨୫-୨୭ ।

ହିନ୍ଦୁଶାସ୍ତ୍ରରେ ବୁଦ୍ଧ ଅବତାରବିଶେଷ ।(୧୯) ବୌଦ୍ଧବିଶ୍ୱାସ ମତେ ଏମିତି ଅନେକ ବୁଦ୍ଧ ବିଭିନ୍ନ ଯୁଗରେ ଜଗତକୁ ଲୋକଙ୍କୁ ଶିକ୍ଷା ଦେବା ନିମିତ୍ତ ଆସି ଅଛନ୍ତି । ଏହା ହିନ୍ଦୁଙ୍କର ଅବତାର କଞ୍ଚନାର ଅନୁରୂପ । ବୌଦ୍ଧଙ୍କ ପରି ଜୈନମାନେ ମଧ୍ୟ ୨୪ ତୀର୍ଥଙ୍କର ବା ଅବତାର କଥା ବିଶ୍ୱାସ କରନ୍ତି । ହିନ୍ଦୁର ପୁରାଣମାନଙ୍କରେ ଯେପରି ବୁଦ୍ଧଦେବଙ୍କୁ ଅବତାର ବୋଲି ଧରାଯାଇଛି ଠିକ୍ ସେହିପରି ଭାବରେ ରକ୍ଷତ ଦେବଙ୍କୁ ମଧ୍ୟ ବିଷ୍ଵଙ୍କ ଅବତାର ବୋଲି କୁହାଯାଇଛି । ସେ ଯଞ୍ଜଫଳରୁ ସମ୍ମୂତ ଏବଂ ଚକ୍ରବର୍ଜୀ ରାଜା ଥିଲେ । ଶେଷକୁ ନିଜ ପୁତ୍ରମାନଙ୍କୁ ରାଜ୍ୟ ବାଣିଦେଇ ସେ ଯତିବ୍ରତ ଅବଳମ୍ବନ କରିଥିଲେ ।(୨୦)

ଏହି ଦୃଷ୍ଟିରୁ ବିଚାର କଲେ ଜୈନଧର୍ମ ଓ ବୌଦ୍ଧଧର୍ମ ଅଂଶ ବିଶେଷରେ କ୍ଷେତ୍ର ବିଶେଷରେ ବେଦବିଧୁ ଖଣ୍ଡନକାରୀ ହେଲେହେଁ ବୈଦିକ ଧର୍ମର ସଂସ୍କାରକ ବୋଲି ଧରାଯାଇ ପାରେ । ପ୍ରତ୍ୟକ୍ଷ ପ୍ରାସଙ୍ଗିକ ନ ହେଲେ ମଧ୍ୟ ଏହି ଏତିହାସିକ ଅନୁଛ୍ଳେଦଟି ଏଠାରେ ସୂଚାଇବାର ପ୍ରଧାନ କାରଣ ହେଉଛି ଜୈନଧର୍ମର ମୂଳ ପ୍ରକୃତି ଓ ଏତିହାସିକ କାଳ ନିରୂପଣ । ସେତକ ପରେ ଧର୍ମର ଆଲୋଚନା ସମଧୂକ ପ୍ରାଞ୍ଚଳ ହୋଇଯିବ । ଉତ୍ତିହାସର ପଞ୍ଜଭୂମି ଦେଇ ଆମ୍ବେମାନେ ସମ୍ବାଦ ଚନ୍ଦ୍ରଗୁପ୍ତଙ୍କ ଅମଳରେ କଳିଙ୍ଗର ରାଜଶକ୍ତି ସ୍ଵର୍ଗ ଦେଖିବାକୁ ପାଉଁ ଏବଂ ବୁଝିପାରୁଁ ଯେ କଳିଙ୍ଗ ରାଜା ସେତେବେଳେ ସୁନ୍ଦା ଜୈନଧର୍ମାବଳମ୍ବା ଥିଲେ । ଚନ୍ଦ୍ରଗୁପ୍ତ କଳିଙ୍ଗ ଆକ୍ରମଣ ନ କରି ଦାକ୍ଷିଣାତ୍ୟକୁ ମାଡ଼ିଯିବାର ଏହି ସମଧର୍ମରୁ ଏକ କାରଣ ।

ଏତେ ଶକ୍ତିଶାଳୀ ଓ ସ୍ବାଧୀନ ଥାଇ ଏବଂ ସେହି ତେଜସ୍ଵର ସ୍ବାଧୀନତା ଓ ସ୍ଵାଦେଶିକତା ଯୋଗୁଁ କଳିଙ୍ଗ ସୈନ୍ୟ ପ୍ରାଣଦେଇ ଅଶୋକଙ୍କ ସହ ଲଭିଥିଲେ ।(୨୧)

(୧୯) ବୁଦ୍ଧ ବଂଶ

(୨୦) ଭାଗବତ ୧ମ ସ୍କନ୍ଦ ଶାଖା ଅଧ୍ୟାୟ

୨ୟ ସ୍କନ୍ଦ ୩ମ ଅଧ୍ୟାୟ

୪ମ ସ୍କନ୍ଦ ୧- ୩ ଅଧ୍ୟାୟ

୫ମ ସ୍କନ୍ଦ ୪ର୍ଥ ଅଧ୍ୟାୟ

୬ମ ସ୍କନ୍ଦ ୧୧ଶ ଅଧ୍ୟାୟ

(୨୧) R.E. XIII Corpus *Inscriptionum Indicarum.*

Vol. I by Hultzch.

ଦେଶ ସ୍ଥାଧୀନତା ଏହା ଫଳରେ ଚାଲି ଯାଇଥିଲା ସତ୍ୟ, ଏବଂ ଚଣ୍ଡାଶୋକ ଦେବାନାଂ ପ୍ରିୟ ହୋଇ ଯେଉଁ ବିଶ୍ୱଜନୀନ ମୌତ୍ରୀର ପ୍ରଚାର କରିଥିଲେ ତହିଁରେ ଉଦ୍‌ଭାସିତ ହେଲେ ମଧ୍ୟ କଳିଙ୍ଗ ଲୋକେ ନିଜର ଧର୍ମଦୀକ୍ଷା ସହଜରେ ପାଶୋରି ଦେଇ ନଥିଲେ । ଏହାର ପ୍ରମାଣ ମିଳେ ପରବର୍ତ୍ତୀ ଯୁଗରେ ଯେତେବେଳେ ଖାରବେଳ ଉତ୍ତର ଭାରତ ଦିଗବିଜ୍ୟ ପରେ ଜିନମୂର୍ତ୍ତିକୁ ପାଟଳୀପୁତ୍ରରୁ କଳିଙ୍ଗକୁ ଫେରାଇ ଆଣିଥିଲେ । (୨୭) ଆମର ଆଲୋଚ୍ୟ ବିଷୟ ଏହି ଖାରବେଳଙ୍କ ଯୁଗରୁ ଆରମ୍ଭ ବୋଲି ଧରିବାକୁ ହେବ । ଏହା ଖ୍ରୀଷ୍ଟପୂର୍ବ ୧ମ ଶତାବ୍ଦୀର କଥା । ଅଶୋକଙ୍କ ପରେ କଳିଙ୍ଗ ପୁଣି ସ୍ଥାଧୀନ ହୋଇ ଖାରବେଳଙ୍କ ଅମଳକୁ ସମ୍ପ୍ର ଭାରତରେ ଏକ ଶକ୍ତିଶାଳୀ ସାମ୍ରାଜ୍ୟରେ ପରିଣାମ ହୋଇଥିଲା । ଖାରବେଳ ଜୈନଧର୍ମର ମହିମା ପ୍ରଚାରରେ ଲାଗି ପଡ଼ିଲେ । ଜୈନଧର୍ମର ଏହି ନବ ପର୍ଯ୍ୟାୟ ଓଡ଼ିଶାରେ ପ୍ରାୟ ୪ମ ଶତାବ୍ଦୀ ଯାଏ ଜୈନଧର୍ମ ଓ ବୌଦ୍ଧ ତାନ୍ତ୍ରିକବାଦ ପ୍ରବର୍ତ୍ତନ ହେବାଯାଏ ରହିଥିଲା । ସେହି ପ୍ରଭାବ ପ୍ରାୟ ଖ୍ରୀଷ୍ଟାବ୍ଦ ୧୦ମ ଶତାବ୍ଦୀ ଶେଷ ଯାଏ ଅବ୍ୟାହତ ରହି ଶେଷକୁ ବୈଷ୍ଣବଧର୍ମ ସ୍ଥୋତରେ ଲୋପ ପାଇଗଲା ।

□□

୩. କଳିଙ୍ଗରେ ଆଦି ଜୈନଧର୍ମ

ଜୈନଧର୍ମରେ ଯେଉଁ ୨ ୪ଜଣ ତୀର୍ଥଙ୍କରଙ୍କର ଉପାସନା କରିବାର ବିଧୁ ଅଛି, ସେମାନଙ୍କ ମଧ୍ୟରୁ କେତେଜଣ ଏତିହାସିକ ମହାପୁରୁଷ ଓ କେତେଜଣ କାହାନିକ ପୁରୁଷ ତାହାର ଏ ପର୍ଯ୍ୟନ୍ତ ଯୁକ୍ତିମୁକ୍ତ ସମୀକ୍ଷା ହୋଇପାରି ନାହିଁ । ଧର୍ମର ଭାବଧାରାରେ ଭାସିଗଲେ ବୈଜ୍ଞାନିକ ଦୃଷ୍ଟିକୋଣରୁ ଏହାର ଉପମୁକ୍ତ ମୀମାଂସା ହୋଇପାରିବ ନାହିଁ । ଏତିହାସିକମାନଙ୍କ ମତରେ ଏହି ୨ ୪ଜଣ ତୀର୍ଥଙ୍କରଙ୍କର କଷମା ପରବର୍ତ୍ତୀ ଯୁଗର । ଏତିହାସିକ ଜେକୋବି ଏବଂ ଅନ୍ୟାନ୍ୟ ପଣ୍ଡିତମାନେ ଜୈନଶାସ୍ତ୍ରମୂଳର ବହୁ ଆଲୋଚନା କରି ମନ୍ତ୍ରବ୍ୟ ପ୍ରକାଶ କରିଛନ୍ତି ଯେ ଜୈନଧର୍ମ ଆରମ୍ଭହେଲା ପାର୍ଶ୍ଵନାଥଙ୍କଠାରୁ । ତେଣୁ ସେହି ପାର୍ଶ୍ଵନାଥଙ୍କୁ ହିଁ ଜୈନଧର୍ମର ପ୍ରଥମ ପ୍ରବର୍ତ୍ତକରୂପେ ଏତିହାସିକ ଭିତିରେ ସେମାନେ ଗ୍ରହଣ କରିଅଛନ୍ତି । (୧)

ପାର୍ଶ୍ଵନାଥଙ୍କୁ ଜୈନଧର୍ମର ପ୍ରବର୍ତ୍ତକରୂପେ ଗ୍ରହଣ କରିବାରେ କିଂବଦ୍ଧୀ ଓ ଜତିହାସର ଯେ ଏକ ସାଲିସ ସମାଧାନ ହୋଇଛି ଏହା ଅନେକକଙ୍କର ମତ । (୨)

ପାର୍ଶ୍ଵନାଥ ଜୈନଧର୍ମର ଆଦି ପ୍ରବର୍ତ୍ତକ ହୁଅନ୍ତୁ ବା ନ ହୁଅନ୍ତୁ ସେ ଯେ ପ୍ରଥମେ କଳିଙ୍ଗରେ ଜୈନଧର୍ମ ପ୍ରଚାର କରିଥିଲେ ଏଥରେ ସମେହ ନାହିଁ । ପାର୍ଶ୍ଵନାଥଙ୍କ ନାମ ସହିତ କଳିଙ୍ଗର ପ୍ରାଚୀନ ସଂସ୍କୃତର ଘନିଷ୍ଠ ସମ୍ପର୍କ ରହିଛି ଓ ଉଦୟଗିରି ଏବଂ ଖଣ୍ଡଗିରିର ଗୁମାମାନଙ୍କରେ ମହାବୀର ମୂର୍ତ୍ତି ଓ କଥାବସ୍ତୁ ଅନ୍ୟ ତୀର୍ଥଙ୍କରମାନଙ୍କ ଅପେକ୍ଷା ଅଧିକ ବିଶିଷ୍ଟ ସ୍ଥାନ ଅଧିକାର କରିଛି । ଖଣ୍ଡଗିରିରେ ପାର୍ଶ୍ଵନାଥଙ୍କୁ ହିଁ ମୂଳ ନାୟକ ରୂପେ ସନ୍ନାନ ପ୍ରଦର୍ଶନ କରାହୋଇଛି । କଳିଙ୍ଗ ସହିତ ପାର୍ଶ୍ଵନାଥଙ୍କର ଯେଉଁ ସମ୍ପର୍କ ଥିଲା ତାହା ପୂର୍ବ ଅଧ୍ୟାୟରେ ସୂଚିତ ହୋଇଛି । ପ୍ରାଚ୍ୟ-ବିଦ୍ୟ-ମହାର୍ଷିବ ଧନଗେହନାଥ ବସୁ ଜୈନ ଭଗବତୀ ସ୍ମୃତି, ଜୈନ କ୍ଷେତ୍ର ସମାସ ଓ ଭାବଦେବଙ୍କ ଲିଖିତ ୨ ୪ତୀର୍ଥଙ୍କରଙ୍କର ଜୀବନୀ ଆଲୋଚନା କରି ପ୍ରଥମ କହିଅଛନ୍ତି ଯେ ପାର୍ଶ୍ଵନାଥ

(୧) 1.A.II, Page 261 and Vol. IX Page 162. ଏ ପ୍ରସଙ୍ଗରେ ସାର ଆଶୁତୋଷ ମୁଖାର୍ଜୀ Silver Jubilee Vol. III Part III ପୃଷ୍ଠା ୧୪-୮ ୨ ଦ୍ରଷ୍ଟବ୍ୟ ।

(୨) O.H.R.J. Vol. IV Page 79

ଅଙ୍ଗ, ବଙ୍ଗ ଓ କଳିଙ୍ଗରେ ଜୈନଧର୍ମ ପ୍ରଚାର କରିଥିଲେ । ତାମ୍ରଲିପ୍ତ ବନ୍ଦରରୁ ସେ ଧର୍ମ ପ୍ରଚାର ଉଦେଶ୍ୟରେ କଳିଙ୍ଗ ଅଭିମୁଖରେ ଆସି କୋପକଟକରେ ଧନ୍ୟ ନାମଧେଯ ଏକ ଗୃହସ୍ଥର ଆତିଥ୍ୟ ଗୃହଣ କରିଥିଲେ । ବସ୍ତୁ ମହାଶୟଙ୍କ ମତାନୁସାରେ ଏହି କୋପକଟକ ହେଉଛି ବାଲେଶ୍ୱର ଜିଲ୍ଲାର ଆଧୁନିକ କୁପାରୀ ଗ୍ରାମ । ଏହି କୁପାରୀ ଗ୍ରାମ କୋଂପାରକ ଗ୍ରାମ ରୂପେ ଖ୍ରୀଷ୍ଟୀୟ ମନ ଶତାବ୍ଦୀରେ ପରିଚିତ ଥିବା ତୌମ ତାମ୍ରଫଳକରୁ ଜଣାଯାଏ ।(୩)

ପାର୍ଶ୍ଵନାଥ ଗୃହସ୍ଥ ଧନ୍ୟଙ୍କର ଅତିଥି ହୋଇଥିବା ହେତୁ ତାହା ସ୍ମୃରଣୀୟ କରିବା ପାଇଁ କୋପକଟକକୁ ଧନ୍ୟକଟକ କୁହାଯାଉଥିଲା । ବସ୍ତୁ ମହାଶୟ ଆହୁରି ପ୍ରକାଶ କରିଛନ୍ତି ଯେ ସେ କାଳରେ ମଧ୍ୟରେତରେ ଅଞ୍ଚଳରେ କୁସ୍ମମ ନାମକ ଏକ କ୍ଷତ୍ରିୟ ଜାତି ରାଜତ୍ତ କରୁଥିଲେ ଏବଂ ସେହି ରାଜବଂଶ ପାର୍ଶ୍ଵନାଥଙ୍କର ପ୍ରଚାରିତ ଧର୍ମରେ ଅନୁପ୍ରାଣିତ ହୋଇଥିଲେ । ଏ ବିଷୟ ବସ୍ତୁ ମହାଶୟ କେଉଁଠୁ ପାଇଛନ୍ତି ତାହା ଆମକୁ ଜଣାନାହିଁ ।

ପାର୍ଶ୍ଵନାଥଙ୍କ ପରେ ମହାବୀର ଜୈନଧର୍ମର ଶେଷ ତୀର୍ଥଙ୍କର ରୂପେ ଆବିର୍ଭୂତ ହୋଇଥିଲେ । ଜୈନଙ୍କର ‘ଆବଶ୍ୟକସ୍ତୁତ’ରେ ଲିଖିତ ଅଛି ଯେ ଭଗବାନ୍ ମହାବୀର ତୋଷଳ ଅଞ୍ଚଳକୁ ଆସି ତାଙ୍କର ଧର୍ମ ପ୍ରଚାର କରିଥିଲେ ଓ ଏହା ତୋଷଳ ଦେଶରୁ ମୋଷଳ ରାଜ୍ୟକୁ ଯାଇଥିଲେ ।

“ତତୋ ଭଗବଂ ତୋଷଳିଂ ଗଓ... ତତ୍ସ ସୁମାଗହୋ ନାମ ରଙ୍ଗି ଓ ପିଯମିତୋ ଭଗବଂ ସୋ ମୋଏଇ, ତତୋ ସାମୀ ମୋଷଳିଂ ଗଓ...” (ଆବଶ୍ୟକ ସ୍ତୁତ ପୃ. ୨୧୯-୨୦) ।

ହରିଭଦ୍ର ଏହି ଆବଶ୍ୟକ ସ୍ତୁତର ବୃତ୍ତ ବା ଟୀକା ଲେଖିଛନ୍ତି । ତାହା ହରିଭଦ୍ରିୟା ବୃତ୍ତ ରୂପେ ବିଖ୍ୟାତ । ଏହି ଟୀକାରେ ହରିଭଦ୍ର ସ୍ଵଷ୍ଟରୂପେ ଲେଖିଛନ୍ତି ଯେ ମହାବୀର ସ୍ବାମୀଙ୍କ ପିତା ସିଦ୍ଧାର୍ଥ ତଡ଼କାଳୀନ ତୋଷଳ ରାଜାଙ୍କର ବନ୍ଧୁ ଥିଲେ ଏବଂ କଳିଙ୍ଗ ରାଜା ମହାବୀରଙ୍କୁ ତାଙ୍କ ରାଜ୍ୟରେ ଧର୍ମ ପ୍ରଚାର କରିବା ପାଇଁ ଆମନ୍ଦଶ କରିଥିଲେ ।(୪)

(୩) Neulpur Copper Plate

(୪) *Haribhadriya Vrittie* (Agamodaya Samiti) 218-220.

Also Vide J.B.O.R.S. VIII, P. 223.

ସୁର୍ଯ୍ୟ ଜୟସାଲ କହନ୍ତି ଯେ ସମ୍ବାଦ ଖାରବେଳଙ୍କ ହାତୀଗୁମ୍ଫା ଶିଳାଳିପିର
୧୪ଶ ଧାଡ଼ିରେ ମହାବୀର ସ୍ଥାମୀ କଳିଙ୍ଗ ଆସିଥିବା ଓ କୁମାରୀ ପର୍ବତରେ ନିଜ
ଧର୍ମମତ ପ୍ରଚାର କରିଥିବାର ସୂଚନା ଅଛି ।(୪)

ଜୈନଗ୍ରହ ଉଭରାଧୟନ ସୂତ୍ରରେ (୭) ଦେଖିବାକୁ ମିଳେ ଯେ ମହାବୀରଙ୍କ
ସମୟରେ କଳିଙ୍ଗ ଏକ ଜୈନଭୂମି ଥିଲା । କଳିଙ୍ଗର ପିହୁଣ୍ଡ ନାମକ ଏକ ସୁବିଖ୍ୟାତ
ବନ୍ଦର ସେତେବେଳେ ଜୈନଧର୍ମର ଅନ୍ୟତମ ତୀର୍ଥକ୍ଷେତ୍ର ଥିଲା । ବହୁ ଦୂର ଦେଶରୁ
ବଣିକମାନେ ବଣିଜ୍ୟ ଉଦ୍ଦେଶ୍ୟରେ, କେହି କେହି ବା ଧର୍ମ ଉଦ୍ଦେଶ୍ୟରେ ଏହି ବନ୍ଦରକୁ
ଆସୁଥିଲେ । ଚମ୍ପା ରାଜ୍ୟରୁ ଏକ ଜୈନ ବଣିକ ଏହି ପିହୁଣ୍ଡ ବନ୍ଦରକୁ ଆସି ସେଠାରେ
କିଛିକାଳ ବସନ୍ତ ସ୍ଥାପନ କରିଥିବା ଓ ସେ କଳିଙ୍ଗର ଏକ ସୁନ୍ଦରୀ ନାରୀକୁ ବିବାହ
କରିଥିବା ବିଷୟ ଜୈନ ଉଭରାଧୟନ ସୂତ୍ରରେ ଲିଖିତ ଅଛି । ଏହି ‘ପିହୁଣ୍ଡ’ ବନ୍ଦର
ଯେ ଖାରବେଳଙ୍କ ହାତୀଗୁମ୍ଫା ଶିଳାଳିପିର ‘ପିଥୁଣ୍ଡ’ ତାହା ନିଃସନ୍ଦେହ ରୂପେ ଫରାସୀ
ପଣ୍ଡିତ Sylvain Levi ସିଲଭେନ୍ ଲେଭି କହିଅଛନ୍ତି ।(୮)

ଖାରବେଳଙ୍କ ହାତୀଗୁମ୍ଫା ଲିପିରୁ ମଧ୍ୟ ମିଳେ ଯେ ପିଥୁଣ୍ଡ ବୋଲି ତାଙ୍କର
ବହୁକାଳ ପୂର୍ବେ କଳିଙ୍ଗ ରାଜାମାନଙ୍କ ଦ୍ୱାରା ଅଧ୍ୟକ୍ଷିତ ଏକ ଜୈନ କ୍ଷେତ୍ର ଥିଲା ।

ଏହି ଆଲୋଚନାରୁ ସଂକଷିତ ହେଉଛି ଯେ ପାର୍ଶ୍ଵନାଥଙ୍କ ସମୟରୁ କଳିଙ୍ଗରେ
ଜୈନଧର୍ମର ପ୍ରଭାବ ପଡ଼ିଥିଲା ଓ ମହାବୀରଙ୍କ ସମୟରେ ଅର୍ଥାତ୍ ଖୀ.ପୂ. ଗ୍ରୂ
ଶତାବୀରେ ଏହି ଧର୍ମ ଦ୍ୱାରା କଳିଙ୍ଗ ବିଶେଷ ଭାବରେ ଅନୁପ୍ରାଣିତ ହୋଇଥିଲା ।
ଖୀ.ପୂ. ୪ର୍ଥ ଶତାବୀବେଳେ ମହାପଦ୍ମନାୟ କଳିଙ୍ଗ ଆକ୍ରମଣ କରିଥିଲେ । ସେ ତାଙ୍କର
କଳିଙ୍ଗ ବିଜୟର ପ୍ରତାକ ରୂପେ ବହୁକାଳରୁ ଜାତୀୟ ଦେବତା ରୂପେ ପୂଜିତ ହେଉଥିବା
କଳିଙ୍ଗ ଜିନ ପ୍ରତିମା ସ୍ଥାପନ ରାଜଧାନୀ ରାଜଗୃହକୁ ନେଇ ଯାଇଥିଲେ । ଏହି ଆଲୋଚନା
ଯେ କେବଳ ପୁରାଣମାନଙ୍କରେ ଦେଖାଯାଏ ତାହା ନୁହେଁ । ଖାରବେଳଙ୍କ ହାତୀଗୁମ୍ଫା
ଶିଳାଲେଖରେ ମଧ୍ୟ ଏହାର ସଂକଷିତ ଉଲ୍ଲେଖ ଅଛି । ତେଣୁ ଖୀ.ପୂ. ୪ର୍ଥ ଶତାବୀରେ ମଧ୍ୟ
କଳିଙ୍ଗରେ ଜୈନଧର୍ମ ଜାତୀୟ ଧର୍ମ ରୂପେ ପ୍ରତିଷ୍ଠିତ ହୋଇଥିବା ନିଃସନ୍ଦେହ ରୂପେ
କୁହାଯାଇପାରେ ।

(୪) J.B.O.R.S. VIII ୨୪୭ ପୃଷ୍ଠା

(୭) ଉଭରାଧୟନ ସୂତ୍ର ପୃଷ୍ଠା ୨୧

(୮) I.A. 1956 ପୃଷ୍ଠା ୧୪୫

ଶ୍ରୀ.ପ୍ଲ. ନାୟ ଶତାବ୍ଦୀରେ କଳିଙ୍ଗ ଉପରକୁ ଏକ ନାହିଁ ନ ଥିବା ବିପଦ ମାଡ଼ି ଆସିଲା । ମଗଧ ସମ୍ବାଦ ଅଶୋକ କଳିଙ୍ଗ ବିରୁଦ୍ଧରେ ଯୁଦ୍ଧ ଘୋଷଣା କରି କଳିଙ୍ଗକୁ ଛାରଖାର କରିଦେଲେ । ଏହି ଯୁଦ୍ଧ ଫଳରେ କଳିଙ୍ଗର ଲକ୍ଷେ ଲୋକ ମଲେ, ଦେହଲକ୍ଷ ବନ୍ଦୀ ହେଲେ ଓ ତାଦୃଶ ସଂଖ୍ୟକ ନରନାରୀ ଯୁଦ୍ଧୋଭର ଦୁର୍ବିପାକରେ ପ୍ରାଣତ୍ୟାଗ କଲେ । ଯେଉଁ କଳିଙ୍ଗ ରାଜା ଅଶୋକଙ୍କ ସହିତ ଏହି ଦୁମୁଳ ଯୁଦ୍ଧ ଚଳାଇଥିଲେ ସେ ସେ ଏକ ଜୈନରାଜା ଏହା ମୋର ଦୃଢ଼ବିଶ୍ୱାସ । ଅଶୋକ ତାଙ୍କର ୧୩ଶ ଅନୁଶାସନରେ ଗଭୀର ଅନୁଶୋଚନା ପୂର୍ବକ ସ୍ଵାକାର କରିଛନ୍ତି ସେ କଳିଙ୍ଗ ଯୁଦ୍ଧରେ ବ୍ରାହ୍ମଣ ତଥା ଶ୍ରମଣ ଉତ୍ସବ ସଂପ୍ରଦାୟ ଦୁଃଖ ଭୋଗ କରିଥିଲେ । ଅଶୋକ ଯେଉଁମାନଙ୍କୁ ଶ୍ରମଣ ବୋଲି କହିଅଛନ୍ତି ସେମାନେ ସେ ଜୈନ ଏଥରେ ସଦେହ ନାହିଁ । ଅଶୋକ କଳିଙ୍ଗର ଭାଗ୍ୟ ବିପର୍ଯ୍ୟୟରେ ଲୁହ ଭାଳି କାନ୍ଦିଥିଲେ ସତ୍ୟ କିନ୍ତୁ ନନ୍ଦରାଜ ଘେନି ଯାଇଥିବା କଳିଙ୍ଗର ଜିନ ପ୍ରତିମାକୁ ଫେରାଇ ପାରିଲେ ନାହିଁ ।

ତାଙ୍କ ପରେ କଳିଙ୍ଗ ସନ୍ତାନ ଖାରବେଳ ଯେତେବେଳେ କଳିଙ୍ଗ ସିଂହାସନ ଆରୋହଣ କଲେ, ସେ ତାଙ୍କର ୧୭ଶ ବର୍ଷର ରାଜଭୂବେଳେ ମଗଧ ବିରୁଦ୍ଧରେ ଅଭିଯାନ କରି ସେହି କଳିଙ୍ଗ ଜିନ ପ୍ରତିମାକୁ ଫେରାଇ ଆଣିଥିଲେ ।

ଅଶୋକଙ୍କ ପରେ ତାଙ୍କର ନାତି ସଂପ୍ରତି ମଗଧର ରାଜା ହୋଇଥିଲେ । ଅଶୋକ ଯେପରି ବୌଦ୍ଧଧର୍ମର ପୃଷ୍ଠାପୋଷକ ଥିଲେ ଠିକ୍ ସେହିପରି ସଂପ୍ରତି ଥିଲେ ଜୈନଧର୍ମର ପୃଷ୍ଠାପୋଷକ । ତାହାଙ୍କ ରାଜଭୂ କାଳରେ କଳିଙ୍ଗରେ ଜୈନଧର୍ମର ଅଭ୍ୟଞ୍ଜାନ ଘଟିଥିବା ସମ୍ଭବପର । କଳିଙ୍ଗରେ ମୌର୍ୟ ରାଜଭୂ ପରେ ସ୍ଵାଧୀନ ଚେଦି ବଂଶର ଅଭ୍ୟଦୟ ହୋଇଥିଲା । ଏହି ବଂଶର ରାଜଭୂବେଳେ କଳିଙ୍ଗରେ ଜୈନଧର୍ମ ପୁନର୍ବାର ଜାତୀୟ ଧର୍ମ ରୂପେ ପ୍ରତିଷ୍ଠା ପ୍ରାପ୍ତ ହୋଇଥିଲା ।

ଖାରବେଳ ହେଉଛନ୍ତି ଏହି ବଂଶର ନାୟ ରାଜା । ତାହାଙ୍କର କାର୍ଯ୍ୟକଳାପ ଓ ଜୈନଧର୍ମ ପ୍ରତି ଦାନ ପରବର୍ତ୍ତୀ ପରିଛେଦମାନଙ୍କରେ ବିଶ୍ଵତ ଭାବେ ଆଲୋଚନା ହୋଇଛି ।

କଳିଙ୍ଗରେ ‘ଆଦିଧର୍ମ ଜୈନଧର୍ମ’ ବର୍ଣ୍ଣନା କରିବାକୁ ଯାଇ ପାର୍ଶ୍ଵନାଥଙ୍କ ଜନ୍ମଠାରୁ ଆରମ୍ଭ କରି ଖାରବେଳ ପର୍ଯ୍ୟନ୍ତ ଧାରାବାହିକ ଭାବେ ଏକ ସଂକ୍ଷିପ୍ତ

ଆଲୋଚନା ଏଠାରେ ପ୍ରଦତ୍ତ ହେଲା । ଏହି ଆଲୋଚନା ପର୍ଯ୍ୟାୟରେ ଅଶୋକଙ୍କର ସମସାମ୍ନିକ କଳିଙ୍ଗର ଜୈନରାଜା ତଥା ମୌର୍ଯ୍ୟାଉର ଯୁଗର ରାଜା ଖାରବେଳଙ୍କ ସୂଚନା ଦିଆହୋଇଛି । କଳିଙ୍ଗରେ ଜୈନଧର୍ମର ପ୍ରାଚୀନତା ପ୍ରତିପାଦନ କରିବାକୁ ଗଲେ ମୌର୍ଯ୍ୟଯୁଗର ବହୁ ପୂର୍ବବର୍ତ୍ତୀ କଳିଙ୍ଗର ଏକ ବିଖ୍ୟାତ ଜୈନରାଜାଙ୍କର ବିଷୟ ଏଠାରେ ଉପସ୍ଥାପିତ କରିବା ପ୍ରାସଙ୍ଗିକ ଏବଂ ବିଧେୟ ମନେ କରେ । ସେ ହେଉଛନ୍ତି କଳିଙ୍ଗରାଜ କରକୁଣ୍ଠ । ସେ ମହାବୀରଙ୍କ ପୂର୍ବେ ଏବଂ ପାର୍ଶ୍ଵନାଥଙ୍କ ପରେ କଳିଙ୍ଗର ରାଜା ହୋଇଥିବା ସୁନିଶ୍ଚିତ । ତେବେ କେହି କେହି ତାଙ୍କୁ ପାର୍ଶ୍ଵନାଥଙ୍କର ଏକ ଶିଷ୍ୟ ବୋଲି ମଧ୍ୟ ଗ୍ରହଣ କରିଅଛନ୍ତି । (୮) ଜୈନଗ୍ରହ ଉତ୍ତରାଧୟନ ସୂତ୍ରର ୧୮ ଶ ଅଧ୍ୟାୟରେ ଏହି କରକୁଣ୍ଠଙ୍କ ବିଷୟ ଲିଖିତ ହୋଇଛି । ସେଥରୁ ଜଣାଯାଏ ଯେ ସେତେବେଳେ ଦ୍ଵିମୁଖ ପାଆଳରେ, ନେମି ବିଦେହରେ ଓ ନଗ୍ନଜିତ ଗାନ୍ଧାରରେ ଶାସନ କରୁଥିଲେ ସେତେବେଳେ କରକୁଣ୍ଠ ଥିରେ କଳିଙ୍ଗର ରାଜା । ଏହି ଚାରିଜଣ ରାଜାଙ୍କୁ ଉତ୍ତରାଧୟନ ସୂତ୍ରର ଲେଖକ ପୂରୁଷ ପୂଜାବ ଆଖ୍ୟା ଦେଉଅଛନ୍ତି । (୯)

ସେମାନେ ନିଜ ନିଜ ପୁତ୍ରଙ୍କ ହସ୍ତରେ ରାଜ୍ୟଭାର ସମର୍ପଣ କରି ପ୍ରମାଣ ରୂପେ ଜିନପନ୍ଥ ଅବଳମ୍ବନ କରିଥିବା କଥା ବର୍ଣ୍ଣନା କରିଅଛନ୍ତି । ବୌଦ୍ଧମାନେ ରାଜା କରକୁଣ୍ଠଙ୍କୁ ଏକ ପ୍ରତ୍ୟେକ ବୁଦ୍ଧ ବୋଲି କହିଥାନ୍ତି ଓ ବୁଦ୍ଧଙ୍କ ପୂର୍ବରୁ ଯେଉଁ କେତେଜଣ ଜନ୍ମ ପରିଗ୍ରହ କରିଥିବା କଥା ସେମାନେ ପ୍ରକାଶ କରିଛନ୍ତି ସେମାନଙ୍କ ମଧ୍ୟରେ କରକୁଣ୍ଠ ବିଶିଷ୍ଟ ସ୍ଥାନ ଲାଭ କରିଅଛନ୍ତି । (୧୦) ବୌଦ୍ଧଙ୍କ କୁମ୍ଭକାର ଜାତକରୁ ଜଣାଯାଏ ଯେ କରକୁଣ୍ଠଙ୍କର ରାଜଧାନୀ ଥିଲା ଦଣ୍ଡପୁର । ରାଜା ତାଙ୍କ ଅନୁତରଙ୍କ ଗହଣରେ ଦଣ୍ଡପୁରର ଏକ ଆମ୍ବତୋଟାରେ ପ୍ରବେଶ କରି ଫଳପୂର୍ଣ୍ଣ ଏକ ବୃକ୍ଷରୁ ପକ୍ଷ ଆମ ଖାଇଥିଲେ । ସମସ୍ତେ ଆମ୍ବତୋଟି ଖାଇବା ହେତୁ ଆମ ଗଛଟି ଧୃଷ୍ଟ ବିଧୃଷ୍ଟ ହୋଇ ଯାଇଥିଲା । ରାଜା କରକୁଣ୍ଠ ଥିଲେ ଏକ ଭାବୁକ । ସେ ବଳବାନ୍ ବୃକ୍ଷଟିର ସେହି ଦଶା ଦେଖି ଗଭୀର ଭାବେ ଚିନ୍ତାମଣ୍ଡ ହେଲେ ଏବଂ ପରିଶେଷରେ ସ୍ଥିର କଲେ ଯେ ସଂସାରର

(୮) Indian Culture Vol.IV 319 ff.

(୯) ଉତ୍ତରାଧୟନ ସୂତ୍ର ୧୮ ଶ ଅଧ୍ୟାୟ ୪୫-୪୭ ଶ୍ଲୋକ

(୧୦) Fousball's Jataka No. 3 P-376

ଧନସମ୍ପଦ ସମସ୍ତ ଦୁଃଖର କାରଣ । ଏହା ଭାବି ସେ ସଂସାରତ୍ୟାଗୀ ହେଲେ ଓ ପ୍ରତ୍ୟେକ-ବୁଦ୍ଧ ରୂପେ ଖ୍ୟାତି ଲାଭ କଲେ ।

ଏହା ହେଉଛି କରକଣ୍ଠୁଙ୍କ ସଂପର୍କରେ ବୌଦ୍ଧ ଉପାଖ୍ୟାନ । ଜୈନମାନେ ‘କରକଣ୍ଠୁଚରିଯା’ ନାମକ ଏକ ପୁଷ୍ଟକ ପ୍ରଶନ୍ନନ କରିଅଛନ୍ତି । ଅଭିଧାନ ରାଜେନ୍ଦ୍ରରେ କରକଣ୍ଠୁଙ୍କ ସଂପର୍କରେ ମଧ୍ୟ ବିଶ୍ଵତ ବର୍ଣ୍ଣନା ଅଛି । ଜୈନଗ୍ରହ୍ନରୁ ମିଳିଥିବା ଉପାଖ୍ୟାନର ବିଶ୍ଵତ ବର୍ଣ୍ଣନା ନିମ୍ନରେ ପ୍ରଦତ୍ତ ହେଲା ।



୪. କରକଣ୍ଠ ଉପାଖ୍ୟାନ

ପୂର୍ବେ ଚଂପକ ନଗରୀରେ ଦଧୁବାହନ ନାମକ ଜଣେ ରାଜା ଥିଲେ । ଚେଟକ ମହାରାଜାଙ୍କ କନ୍ୟା ପଦ୍ମାବତୀ ତାଙ୍କର ରାଣୀ ଥିଲେ । ରାଣୀ ତାଙ୍କର ପ୍ରଥମ ଗର୍ଭ ସମୟରେ ଏକ ଅଭୁତ ପ୍ରକାରର ଅଭିଳାଷ ପୋଷଣ କରିଥିଲେ । ସେ ଭାବିଥିଲେ ଯେ ସ୍ଥାମୀଙ୍କ ସହିତ ପୁରୁଷ ବେଶରେ ହାତୀରେ ଚଢ଼ି ବନକୁ ଯାଆନ୍ତେ ଓ ରାଜା ତାଙ୍କ ଉପରେ ଛତ୍ର ଚେକି ଆନ୍ତେ । କିନ୍ତୁ ସେ ଲଜ୍ଜାରେ ଏକଥା ରାଜାଙ୍କ ଆଗରେ ପ୍ରକାଶ କରିପାରିଲେ ନାହିଁ । ଅଧିକନ୍ତୁ ଚିତ୍ତାରେ ସେ ଦିନୁଦିନ ଦୂର୍ବଳ ହେଲେ । ରାଜା ତାଙ୍କୁ ଅନେକଥର ଅନୁନୟ କରି ପଚାରିବାରୁ ବହୁ କଷ୍ଟରେ ପରିଶେଷରେ ପଦ୍ମାବତୀ ନିଜର ଗର୍ଭାଭିଳାଷ ବ୍ୟକ୍ତ କରିଥିଲେ । ଗର୍ଭବତୀର ସକଳ ପ୍ରକାର ଇଚ୍ଛା ପୂରଣ କରିବା ଚିକିତ୍ସା ଶାସ୍ତ୍ରାନୁମୋଦିତ ହେତୁ ରାଜା ଦଧୁବାହନ ରାଣୀଙ୍କ କଥାରେ ସମ୍ମତ ପ୍ରଦାନ କଲେ ଏବଂ ନିଜ ପାଟହାତୀ ଉପରେ ରାଣୀଙ୍କୁ ବସାଇ ନିଜେ ପଛରେ ଛତ୍ର ଚେକି ବସିଲେ ଓ ବନ ଅଭିମୁଖରେ ଅଗ୍ରସର ହେଲେ । ରାଜା ଓ ରାଣୀ ବନରେ ପ୍ରବେଶ କରନ୍ତେ ବର୍ଷା ଆରମ୍ଭ ହେଲା । ଦୀର୍ଘ ଗ୍ରୀଷ୍ମକାଳ ପରେ ପ୍ରଥମ ବର୍ଷାର ଆର୍ଦ୍ରତା ଯୋଗୁଁ ମାଟିରୁ ଏକପ୍ରକାର ସୁଗଂଧ ବାହାରିଲା ଓ ମଳୟ ପବନରେ ବନର ଚାରିଆଡ଼ୁ ନାନାପ୍ରକାର ଫୁଲର ମହକ ଛୁଟି ଆସିଲା । ବାଲ୍ୟକାଳରେ ବିସୃତ ପ୍ରାୟ ମାତୃଭୂମିର ପ୍ରଶାନ୍ତ ଦୃଶ୍ୟ ହାତୀର ମନ ମଧ୍ୟରେ ଝଙ୍କାର ସୃଷ୍ଟି କଲା । ବର୍ଷାର ପ୍ରାରମ୍ଭରେ ମାଟିର ଗଂଧ ଆୟ୍ଵାଣ କରି ହାତୀମାନେ ଉନ୍ନତ ହୋଇଉଠନ୍ତି । ସେହି ବପ୍ରକ୍ରିୟା ସ୍ଥରଣ ମାତୃକେ ସେହି ହାତୀର ଗଣ୍ଠମୂଳରୁ ମଦଜଳ ବୋହିଲା ଓ ସେ ନିବିତ ଅରଣ୍ୟ ମଧ୍ୟକୁ ଅତି ଦୂର ଗତିରେ ପ୍ରଧାବିତ ହେଲା । ତାର ଗତିରୋଧ କରି ରାଜାରାଣୀଙ୍କୁ ଉଦ୍‌ଧାର କରିବାରେ ସୌନ୍ୟ ସାମନ୍ତ କେହି ସମ୍ମାନ ହେଲେ ନାହିଁ । ରାଜା ମଧ୍ୟ ପ୍ରାଣରକ୍ଷାର ଅନ୍ୟ ଉପାୟ ନପାଇ ସମ୍ମୁଖରେ ଥିବା ବଚ୍ଚବୃକ୍ଷର ଶାଖା ଧରି ପକାଇବା ପାଇଁ ରାଣୀଙ୍କୁ କହିଲେ । ବଚ୍ଚବୃକ୍ଷ ନିକଟବର୍ତ୍ତୀ ହୁଅନ୍ତେ ଡାଳଟିଏ ଧରି ରାଜା ନିଜର ପ୍ରାଣ ରକ୍ଷାକଲେ ସତ୍ୟ, କିନ୍ତୁ ଗର୍ଭବତୀ ରାଣୀ ଭୟରେ ବୃକ୍ଷଶାଖା ଧରିପାରିଲେ ନାହିଁ । ହାତୀ ପଦ୍ମାବତୀଙ୍କୁ ପୃଷ୍ଠରେ ଘେନି ନିବିତ ଅରଣ୍ୟର ଅଭ୍ୟନ୍ତରୀଣ ପ୍ରଦେଶକୁ ପ୍ରବେଶ କଲା । ଦଧୁବାହନ

ଅନାଗତ ଓ ଅନିଷ୍ଟିତ ବିପଦରୁ ରାଣୀଙ୍କୁ ଉଦ୍‌ବାର କରିବାର ଅନ୍ୟ ଉପାୟ ନ ପାଇ
ଶୋକାକୁଳ ହୃଦୟରେ ସୌନ୍ୟସାମନ୍ତଙ୍କ ସହ ଚଂପା ନଗରକୁ ପ୍ରତ୍ୟାବର୍ତ୍ତନ କଲେ ।

ଏଣେ ରାଣୀଙ୍କୁ ନେଇ ଦଉଡ଼ି ଦଉଡ଼ି କ୍ଲୁନ୍ଟ ଓ ଗ୍ରୀଷ୍ମପୀଡ଼ିତ ହେବାରୁ
ପୋଖରୀଟିଏ ଦେଖି ଗାଧୋଇବା ଓ ଜଳ ପିଇବା ଆଶାରେ ହାତୀ ଜଳରେ ପ୍ରବେଶ
କରନ୍ତେ ରାଣୀ ତା ପୃଷ୍ଠରୁ ଓହ୍ଲାଇ ପଡ଼ିଲେ ଓ ପୋଖରୀ କୁଳରେ ନିର୍ବିଘ୍ନରେ ପହଞ୍ଚିଲେ ।
ନିଜ ଚତୁଃପାର୍ଶ୍ଵରେ ନିବିଡ଼ ଅରଣ୍ୟସଂକୁଳ ରୁଦ୍ରସୁନ୍ଦର ପର୍ବତମାଳା ଦେଖି ଭୟ ବିହୁଳ
ହୋଇ ପଦ୍ମାବତୀ ତାଙ୍କର ଗର୍ଭାତିଳାଷ ପାଇଁ ଅନୁତାପ କଲେ । ଅନେକ ସମୟ
ପରେ ନିଜକୁ ସାନ୍ତ୍ଵନା ଦେଇ ଉଗବାନଙ୍କୁ ପ୍ରଣିପାତ କରି ଯାଉ ଯାଉ ଜଣେ ତାପସଙ୍କୁ
ଭେଟିଲେ । ତାଙ୍କୁ ପ୍ରଣାମ କରନ୍ତେ ରାଣୀଙ୍କୁ ଅଭୟଦାନ କରି ତପସୀ ପଦ୍ମାବତୀଙ୍କର
ପରିଚୟ ଜିଜ୍ଞାସା କଲେ । ରାଣୀ ମଧ୍ୟ ତପସୀଙ୍କୁ ନିର୍ବିକାର ବୋଲି ଅନୁମାନ କରି
ସମସ୍ତ ବୃତ୍ତାନ୍ତ ଜଣାଇଲେ ଓ ତପସୀ ମଧ୍ୟ ଚେଟକ ରାଜା (ପଦ୍ମାବତୀଙ୍କ ପିତା)ଙ୍କର
ମିତ୍ର ବୋଲି ନିଜକୁ ଅଭିହିତ କଲେ । ତପସୀ ଉପଦେଶ ଦେଇ କହିଲେ ବହେ !
ସମସ୍ତ ସଂସାର ବିପଦର ସ୍ଥାନ ଏବଂ ଅନିତ୍ୟ । ଏଣୁ ସଂସାରସମ୍ମୂତ ସବୁପଦାର୍ଥର
ଅନିତ୍ୟତା ଉପଳବଧୁ କରି ବିଭିନ୍ନ ଦିଗରେ ଆଶା ବଢାଇବା ଅନୁଚିତ । ବର୍ତ୍ତମାନ
ଆଶ୍ରମକୁ ଯାଇ କ୍ଲୁନ୍ଟ ଦୂର କରିବା ଆବଶ୍ୟକ । ପଦ୍ମାବତୀ ଆଶ୍ରମରେ ଫଳାହାର କରି
ସୁମୁହେବା ପରେ ଆଶ୍ରମ ସୀମାନ୍ତରେ ତପସୀ ତାଙ୍କୁ ବିଦ୍ୟାୟ ଦେଇଥିଲେ । ମୁନିଙ୍କ
ନିର୍ଦ୍ଦେଶମତେ ଦନ୍ତପୂର ଅଭିମୁଖରେ ଯାଉଁଯାଉଁ ରାଣୀ ଏକ ଜୈନ ସନ୍ନ୍ୟାସୀନୀଙ୍କୁ
ଭେଟିଥିଲେ । ତପସୀନୀ ପଦ୍ମାବତୀଙ୍କୁ ଦନ୍ତବକ୍ର ରାଜାଙ୍କ ଅନ୍ତପୂରକୁ ନେଇ ତାଙ୍କ
ପରିଚୟ ପଛରନ୍ତେ ରାଣୀ ସମସ୍ତ ଆମୃତରିତ କହିଥିଲେ ମଧ୍ୟ ଗର୍ଭଧାରଣ ବୃତ୍ତାନ୍ତ
ପ୍ରକାଶ କରି ନଥିଲେ । ସନ୍ନ୍ୟାସୀନୀ ରାଣୀଙ୍କ ଶୋକାକୁଳ ଚିତ୍ରରେ ସାନ୍ତ୍ଵନା ଦେବା
ନିମନ୍ତେ କହିଲେ, ସଂସାରଜନିତ ସୁଖ ଯଥାର୍ଥ ସୁଖ ନୁହେଁ, ତାହା ସୁଖଭାସ ମାତ୍ର ।
ଏଣୁ ପ୍ରତ୍ୟେକ ସଂସାର କ୍ଲେଶରୁ ନିଷ୍ଠାର ପାଇବା ପାଇଁ ତ୍ୟାଗବ୍ରତ ଅବଲମ୍ବନ ପୂର୍ବକ
ଆଧ୍ୟାତ୍ମିକ ଚିନ୍ତା କରିବା ଉଚିତ ।

ସାଧୁୟୀଙ୍କର ସଦୁପଦେଶରେ ବୈରାଗ୍ୟ ଭାବାପନ୍ନ ହୋଇ ପଦ୍ମାବତୀ
ସେତେବେଳେ ତାଙ୍କଠାରୁ ଦୀକ୍ଷା ଗ୍ରହଣ କରିଥିଲେ । ବ୍ରତବିଘ୍ନ ଭୟରେ ସେ କିନ୍ତୁ

ନିଜର ଗର୍ଭବିଷୟ ପ୍ରକାଶ କରି ନଥୁଲେ । ମାସ ପରେ ଗର୍ଭବୃଦ୍ଧି ଲାଭ କରନ୍ତେ ଜୈନ ସନ୍ନ୍ୟାସିନୀ ତାହା କଥଣ ବୋଲି ପ୍ରଶ୍ନକଲେ । ପଦ୍ମବତୀ କହିଲେ ମୋର ଏହି ଗର୍ଭ ପୂର୍ବରୁ ରହିଅଛି । ମୁଁ କିନ୍ତୁ ବ୍ରତ ବିଘ୍ନ ଭୟରେ କହି ନଥିଲି ।

ତା'ପରେ ଲୋକାପବାଦ ଭୟରେ ସେ ପଦ୍ମବତୀଙ୍କୁ ଏକାନ୍ତ ସ୍ଥାନରେ ରଖାଇଲେ । ଯଥା ସମୟରେ ପୁତ୍ର ସନ୍ତାନ ଜନ୍ମ ହେବାରୁ ରାଣୀ ଶିଶୁକୁ ରତ୍ନ କମଳରେ ଆହ୍ଵାଦନ କରି ପିତାଙ୍କର ନାମ ମୁଦ୍ରାଙ୍କିତ କରି ଶ୍ରୀଶାନରେ ଡ୍ୟାଗ କରିଥିଲେ । ଶ୍ରୀଶାନର ମାଲିକ ଜନସଂଗମ (ଚଣ୍ଡାଳ) ଶିଶୁଟିକୁ ସେପରି ଅବସ୍ଥାରେ ଦେଖି ତାକୁ ଘେନି ଯାଇ ଅପତ୍ୟଶୂନ୍ୟା ନିଜର ପହାକୁ ସମର୍ପଣ କଲା ।

ପ୍ରକୃତ କଥା ଜାଣି ମଧ୍ୟ ପଦ୍ମବତୀ ଜୈନ ସନ୍ନ୍ୟାସିନୀଙ୍କୁ ମୃତ ପୁତ୍ର ଜାତ ହୋଇଥିବା ସମ୍ବାଦ ପ୍ରଦାନ କରିଥିଲେ ।

ତା'ପରେ ଅଲୋକିକ ତେଜସ୍ଵ ଦଉାପକର୍ଣ୍ଣକ ନାମଧାରୀ ସେହି ବାଲକ ଜନସଂଗମ ଗୃହରେ ବଢ଼ିବାକୁ ଲାଗିଲା । ଜନନୀପ୍ରାଣର ଆଦେଶ ନେଇ ପ୍ରତିଦିନ ପଦ୍ମବତୀ ଅଲକ୍ଷ୍ୟରେ ରହି ବାଲକର ଗତିବିଧୁ ଲକ୍ଷ କରନ୍ତି ଓ ସୁମଧୁର ଆଳାପରେ ଚଣ୍ଡାଳୁଣୀ ସହିତ ସମୟ ସମୟରେ ବ୍ୟଷ୍ଟ ରହନ୍ତି । ଦଉାପକର୍ଣ୍ଣକ ଦିନ୍ଦୁଦିନ ମହାତେଜରେ ଶୋଭା ପାଇଲା । ପ୍ରତିଦିନ ସେ ପଡ଼ୋଶୀ ବାଲକମାନଙ୍କ ସହିତ ଖେଳେ ।

ଗର୍ଭରେ ଥିବା ଦିନଠାରୁ ବହୁତ ଶାକ ପ୍ରଭୂତି ଭୋଜନ କରିଥିବା ହେଉ ସେହି ବାଲକର କର୍ଣ୍ଣମଳତା ଦୋଷଥିଲା । ନିଜ ଚେଷ୍ଟା ଓ ସାହାଯ୍ୟକାରୀ କୁଠାସଙ୍ଗୀମାନଙ୍କ ଦ୍ୱାରା ଶରୀର କଣ୍ଠୁ ଦୂର କରାଏ ବୋଲି ଲୋକେ ତାକୁ ‘କରକଣ୍ଠ’ ବୋଲି ନାମ ଦେଇଥିଲେ । ପୁତ୍ରମୁଖ ଅବଲୋକନ କରିବା ଆଶାରେ ପଦ୍ମବତୀ ସବୁଦିନ ଚଣ୍ଡାଳ ଗୃହକୁ ଯାଆନ୍ତି ଓ ଭିକ୍ଷାଳବ୍ଧ ମିଷ୍ଟାନ୍ତ ଆଦି ପୁତ୍ର ଦଉାପର୍ଣ୍ଣକ ବା କରକଣ୍ଠକୁ ପ୍ରଦାନ କରନ୍ତି ।

ଛ ବର୍ଷ ବୟସରେ ପିତାଙ୍କ ଆଦେଶରେ କରକଣ୍ଠ ଶ୍ରୀଶାନ କାର୍ଯ୍ୟରେ ନିଯୁକ୍ତ ହୋଇଥିଲା । ଦିନେ ସେ ଶ୍ରୀଶାନରେ ରକ୍ଷା କାର୍ଯ୍ୟରେ ନିଯୁକ୍ତ ଥିବା ସମୟରେ କୌଣସି ଏକ ସାଧୁ ସେହି ଶ୍ରୀଶାନରେ ଥିବା ଶୁଭଲକ୍ଷଣମୁକ୍ତ ଗୋଟିଏ ବାଉଁଶ ଦେଖାଇ କହିଲେ

ମୂଳର ଚାରି ଆଙ୍ଗୁଳ ପରିମାଣରେ ଏହି ବାଉଁଶକୁ ଆଣି ଯେ ନିକଟରେ ଥୋଇବ ସେ ନିଷୟ ରାଜ୍ୟ ଲାଭ କରିବ । ସାଧୁଙ୍କର ଏହି କଥା କରକଣ୍ଠ ଓ ଜଣେ ବ୍ରାହ୍ମଣ କେବଳ ଶୁଣିଥିବାରୁ ଦୁହେଁ ଉଚ୍ଚ ବାଉଁଶ ନେବା ପାଇଁ କଳହ ଆରମ୍ଭ କଲେ । କଳହର ନିଷ୍ଠା ପାଇଁ କରକଣ୍ଠ ଓ ବ୍ରାହ୍ମଣ ନଗର ଅଧିକାର ନିକଟକୁ ଗଲେ । ନଗରାଧିକ କହିଲେ, ହେ ବାଲକ କରକଣ୍ଠ, ଏ ବାଉଁଶ ତୁମେ କଥା କରିବ ? ବାଉଁଶର ମହିମା ଶୁଣି ନଗରାଧିକ ହସି ହସି ବୋଇଲେ, ସେତେବେଳେ ତୁମେ ରାଜା ହେବ ସେତେବେଳେ ଏହି ବ୍ରାହ୍ମଣଙ୍କୁ ଖଣ୍ଡିଏ ଗ୍ରାମ ଦେବ । ଅନାଗତ ଭବିଷ୍ୟତକୁ ଅପେକ୍ଷା ନ କରି ଶିଶୁ କରକଣ୍ଠ ଶିଶୁନକୁ ଫେରିବା ପରେ ପ୍ରୋକ୍ତ ବ୍ରାହ୍ମଣ ତାଙ୍କୁ ହତ୍ୟା କରିବାର ଉଦ୍‌ୟମ କରି ବିଫଳ ହୋଇଥିଲେ । ଏହି ଚକ୍ରାନ୍ତ ବିଷୟ ଜାଣିପାରି ଜନସଙ୍ଗମ ନିଜ ସ୍ଵା ଓ କରକଣ୍ଠକୁ ସଙ୍ଗରେ ନେଇ ଅନ୍ୟତ୍ର ଯିବାକୁ ଲାଗ୍ବିଳା କଲେ । ସେମାନେ ଏକତ୍ର ହୋଇ କାଞ୍ଚନପୁରରେ ପହଞ୍ଚିଲେ ।

କାଞ୍ଚନପୁରରେ ପୁତ୍ରହୀନ ରାଜାଙ୍କ ମୃତ୍ୟୁ ପରେ ମନ୍ତ୍ରୀମାନଙ୍କ ଦ୍ୱାରା ଶୁଭକର୍ମରେ ନିଯୁକ୍ତ ଥିବା ଅଶ୍ଵଟ୍ଟି କରକଣ୍ଠଙ୍କୁ ଅବଲୋକନ କରି ହେଷାରବ କଲା । ସେହି ଶୁଭଲକ୍ଷଣ ସଂପନ୍ନ କରକଣ୍ଠଙ୍କୁ ଦେଖି ନାଗରିକମାନେ ଜୟ ଜୟ ଧୂନି କରିଥିଲେ । ବାଜି ନଥୁବା ବାଦ୍ୟଗୁଡ଼ିକ ନିଜେ ନିଜେ ନିନାଦିତ ହେଲେ । ରାଜ୍ୟ ଛତ୍ର ଆପେ ଆପେ ମନ୍ତ୍ରକ ଉପରେ ଥୁଆ ହେଲା । ତପ୍ତରେ ମନ୍ତ୍ରୀମାନେ ତାଙ୍କୁ ରାଜ ପରିଛଦ ପିଣ୍ଡାଇ ସନ୍ମାନ ପ୍ରଦର୍ଶନ କରନ୍ତେ ବ୍ରାହ୍ମଣମାନେ କରକଣ୍ଠଙ୍କୁ ଚଣ୍ଡାଳ ଓ ମେଳି ବୋଲି କହି କ୍ଷୁବ୍ଧ ହୋଇଥିଲେ । ଏହା ଦେଖି ବାଲକ କରକଣ୍ଠ ରନ୍ତୁ ତୁଳ୍ୟ ଉଚ୍ଚବଂଶ ଦଣ୍ଡକୁ ହସ୍ତରେ ଧାରଣ କରିଥିଲେ । ସେତେବେଳେ ସେହି ସ୍ଥାନରେ ଦେବତାମାନେ ମଧ୍ୟ କରକଣ୍ଠଙ୍କୁ ରାଜାବୋଲି ଘୋଷଣା କରନ୍ତେ ତାଙ୍କ ମନ୍ତ୍ରକରେ ପୁଷ୍ପବୃଷ୍ଟି ହେଲା ଏବଂ ବ୍ରାହ୍ମଣମାନେ ତାଙ୍କୁ ଆଶୀର୍ବାଦ କଲେ । କରକଣ୍ଠ ମଧ୍ୟ କହିଲେ, ହେ ବ୍ରାହ୍ମଣମାନେ ! ଚଣ୍ଡାଳମାନେ ଆପଣଙ୍କ ଦ୍ୱାରା ସର୍ବଦା ନିର୍ଦ୍ଦିତ । ଏଣୁ ବାଟଧାନ ଗ୍ରାମରେ ବାସ କରୁଥିବା ଏହି ଚଣ୍ଡାଳମାନଙ୍କୁ ସଂସାର କାର୍ଯ୍ୟ ଦ୍ୱାରା ବ୍ରାହ୍ମଣ କରିବା ଉଚିତ । ସଂସାର ଦ୍ୱାରା ବ୍ରାହ୍ମଣ ବ୍ରହ୍ମତ୍ତ ଲାଭ କରେ, ଜାତିଦ୍ୱାରା ନୁହେଁ । ଏହାପରେ ସେହି ବ୍ରାହ୍ମଣମାନେ ଅତ୍ୟନ୍ତ ତ୍ରସ୍ତ ହୋଇ ବାଟଧାନ ଗ୍ରାମରେ ଚଣ୍ଡାଳମାନଙ୍କୁ ବ୍ରାହ୍ମଣ କରିଥିଲେ । ଏହି ଉତ୍ସବରେ

କାଞ୍ଚନପୁରରେ ପ୍ରବେଶ କରିଥିବା କରକଣ୍ଠୁଙ୍କ ମନ୍ତ୍ରୀମାନେ ଦୂତପଦରେ ଅଭିଷିକ୍ତ କଲେ ଏବଂ ସେ କୁମେ ମହାପ୍ରତାପୀ ହୋଇଥିଲେ ।

ଏହାପରେ ଅନ୍ୟ ଏକଦିନ ପୂର୍ବୋକ୍ତ ବଂଶଦଣ୍ଡ ପ୍ରତିବାଦୀ ବ୍ରାହ୍ମଣ କରକଣ୍ଠୁଙ୍କ ରାଜା ହୋଇଥିବାର ଶୁଣି ଗ୍ରାମଲାଭ ଆଶାରେ କାଞ୍ଚନପୁରରେ ପହଞ୍ଚିଲା । କରକଣ୍ଠ ସେହି ବିପ୍ରକୁ ତାର ଅଭିଳାଷ କଥା ପଚାରିବାରୁ ବ୍ରାହ୍ମଣ କହିଲା ମୋର ଘର ଚମ୍ପାନଗରୀରେ । ତେଣୁ ମୁଁ ସେଠାରେ ଏକ ଗ୍ରାମ ପାଇବାକୁ ଜାହାକରେ ।

ଏହା ଶୁଣି କରକଣ୍ଠ ଚଂପାପୁରର ରାଜା ଦଧୁବାହନଙ୍କ ନିକଟକୁ ଏକ ଗ୍ରାମଦାନ କରିବା ପାଇଁ ଡଗର ହସ୍ତରେ ପତ୍ର ପ୍ରେରଣ କରିଥିଲେ । ଉକ୍ତ ଦୂତକୁ ଦେଖି ଏବଂ ପତ୍ର ପାଠ କରି ଦଧୁବାହନ କ୍ରୋଧରେ କରକଣ୍ଠୁଙ୍କ ତିରସ୍କାର କଲେ । “ଆରେ ମୃଗ ତୁଳ୍ୟ ସେହି ମେଲ୍ଲ କରକଣ୍ଠ ସିଂହ ତୁଳ୍ୟ ଦଧୁବାହନର ବିରୁଦ୍ଧାଚରଣ କରିଛି । ମୋର ଖଡ଼ଗ ରୂପକ ତୀର୍ଥ ମୁଖ ତୁମ୍ଭ ରାଜାଙ୍କର ବିଶୁଦ୍ଧତା ସଂପାଦନ କରିବ ।”

ଦଧୁବାହନ କର୍ତ୍ତକ ତିରସ୍କାର ହୋଇ ସେହି ଦୂତ କରକଣ୍ଠୁଙ୍କ ସମସ୍ତ ବୃତ୍ତାନ୍ତ ଜଣାଇବାରୁ କରକଣ୍ଠ ସୈନ୍ୟ ସାମନ୍ତ ସହ ଚଂପାପୁରକୁ ଆସିଲେ । ଦଧୁବାହନ ମଧ୍ୟ ସଂଗ୍ରାମ ପାଇଁ ପ୍ରଶ୍ନାତ ହେଲେ । ଦୁଇ ପକ୍ଷର ସୈନ୍ୟମାନେ ସଞ୍ଜିତହୋଇ ଯେତେବେଳେ ଯୁଦ୍ଧ କରିବାକୁ ଲାଗିଲେ ସେତେବେଳେ ସାଧ୍ୟ ପଦ୍ମାବତୀ କରକଣ୍ଠୁଙ୍କ ନିକଟକୁ ଆସି କହିଲେ, ବସ ! ତୁମେ ତୁମର ପିତାଙ୍କ ସହିତ ଯୁଦ୍ଧ କରିବା ଅନୁଚିତ । ଦଧୁବାହନ କିପରି ତାଙ୍କର ପିତା ହେଲେ ବୋଲି କରକଣ୍ଠ ପ୍ରଶ୍ନ କରନ୍ତେ ପଦ୍ମାବତୀ ତାଙ୍କର ଜୀବନ ବୃତ୍ତାନ୍ତ ପ୍ରକାଶ କଲେ । ସେହି ସାଧ୍ୟଙ୍କୁ ନିଜ ମାତା ଓ ରାଜା ଦଧୁବାହନଙ୍କୁ ପିତା ବୋଲି ଜାଣିପାରି କରକଣ୍ଠ ଅତିଶ୍ୟ ଆନନ୍ଦିତ ହୋଇଥିଲେ; କିନ୍ତୁ ଅଭିମାନବଶତଃ ସେ ପିତା ଦଧୁବାହନଙ୍କୁ ନମସ୍କାର କରିବାରେ କୁଣ୍ଠା ପ୍ରକାଶ କରୁଥିଲେ ।

ତୁମ୍ଭରେ ପଦ୍ମାବତୀ ଦଧୁବାହନଙ୍କ ସନ୍ନିକଟକୁ ଯାଇ ଗର୍ଭାବସ୍ଥାର ଅବଶିଷ୍ଟ ରହସ୍ୟ ପ୍ରକାଶ କରିଥିଲେ ଏବଂ କରକଣ୍ଠ ନିଜର ପୁତ୍ର ବୋଲି ଶୁଣି ରାଜା ସ୍ଥିର ହୋଇ ବସି ନପାରି କରକଣ୍ଠୁଙ୍କ ନିକଟକୁ ଯାଇ ତାଙ୍କୁ ଆଲିଙ୍ଗନ କଲେ ଓ ତାଙ୍କର ମନ୍ତ୍ରକ ଆସ୍ତାନ କରିଥିଲେ ।

ଦଧୁବାହନ ନିଜର ଆନନ୍ଦଶୂଳଙ୍କ ସେହିତ ତୀର୍ଥଜଳ ଦ୍ୱାରା ସେହି ପୁତ୍ରକୁ ଉଭୟ ରାଜ୍ୟରେ ଅଭିଷିକ୍ତ କଲେ । ତେପରେ ସେ ବୃଦ୍ଧ ହେତୁ କର୍ମପଳ ବିନାଶ ନିମନ୍ତେ ସ୍ଵୟଂ ଦୀକ୍ଷା ଗ୍ରହଣ କଲେ । କରକଣ୍ଠ ରାଜା ରାଜ୍ୟଦୟୟ ପାଳନ କଲେ ଓ ଚମାନଗରୀରେ ନିଜର ବସନ୍ତ ସ୍ଥାପନ କଲେ ।

ଗୋକୁଳ (ଗୋରୁପଳ) ତାଙ୍କର ଜଣ୍ଠ ଥିଲେ । ସୁନ୍ଦର ଆକୃତିବିଶିଷ୍ଟ ନାନା ବର୍ଣ୍ଣର ବହୁ ସଂଖ୍ୟକ ମିଳିତ ଗୋକୁଳକୁ ନିରନ୍ତର ସଂଦର୍ଶନ କରି ସେ ଅତ୍ୟନ୍ତ ଆନନ୍ଦ ଲାଭ କରୁଥିଲେ । ଦିନେ ସେ ସ୍ତର୍ତ୍ତିକ ତୁଳ୍ୟ ଗୋଟିଏ ବାହୁରି ଧେନ୍ଦୁପଳ ମଧ୍ୟରେ ଦେଖିଥିଲେ । ସେହି ବାହୁରିକୁ ଆକଣ୍ଠ ଦୁର୍ଗଧ ପାନ କରାଇ ପାଳନ କରିବାକୁ ଗୋପାଳମାନଙ୍କୁ ଆଦେଶ ପ୍ରଦାନ କରିଥିଲେ ।

ଏହାପରେ ଦିନେ ପରିପୁଷ୍ଟ, ବଳଶାଳୀ ସେହି ବୃକ୍ଷଭ ମେଘଗର୍ଜନ ଶବରେ ଅନ୍ୟ ବୃକ୍ଷଭମାନଙ୍କୁ ଭୟଭାବୀତ କରାଉଥିବାର ସେହି ରାଜା ଦେଖିଲେ । ତଥାପି ତାଙ୍କର ଶ୍ରଦ୍ଧା ସେହି ବୃକ୍ଷଭ ପ୍ରତି ପୂର୍ବପରି ଅକ୍ଷୁଣ୍ଣ ରହିଥିଲା । ରାଜ କାର୍ଯ୍ୟରେ ବ୍ୟସ୍ତଥିବା ହେତୁ ରାଜା କରକଣ୍ଠ କେତେକ ବର୍ଷ ପର୍ଯ୍ୟନ୍ତ ସେହି ଗୋରୁପଳ ଦେଖିବାକୁ ଆସି ନଥିଲେ । ଏହାପରେ କିଛିଦିନ ଅନ୍ତେ ସେ ଗୋକୁଳ ଦର୍ଶନାଭିଲାଷୀ ହୋଇ ସେଠାକୁ ଆସିଲେ ଏବଂ ତାଙ୍କର ପ୍ରିୟ ବୃକ୍ଷଭଟି କାହିଁ ବୋଲି ଗୋପାଳମାନଙ୍କୁ ପର୍ବରିଲେ । ଗୋପାଳମାନେ ଜରାଜୀର୍ଣ୍ଣ ଶରୀର, ଦତ୍ତଶୂନ୍ୟ, ହୀନବଳ, ଲୋକିତଚର୍ମ, କୃଶାଙ୍କ ପୂର୍ବୋକ୍ତ ବୃକ୍ଷଭଟିକୁ ଦେଖାଇଥିଲେ ।

ତାକୁ ଦେଖି କରକଣ୍ଠ ଆଶ୍ରୟ ହେଲେ । ସଂସାର ଦଶା (ଭବଦଶା) ବଡ଼ ବିଷମ ଏହା ସେ ଉପଲବ୍ଧ କରି ପାରିଲେ, ମନେ ମନେ ଚିନ୍ତା କଲେ “ଏହି ବୃକ୍ଷଭ ପୂର୍ବର ମନୋହର ଓ ବଳିଷ୍ଠ ଅବସ୍ଥାକୁ ପରିତ୍ୟାଗ କରି ଏପରି ବୃଦ୍ଧାବସ୍ଥା ଲାଭ କଲାଣି । ସେହିପରି ସମସ୍ତ ମାନବ ସଂସାରରେ ନବ ନବ ଅବସ୍ଥା ଲାଭ କରୁଥିଲୁଛନ୍ତି । ସଂସାର ନିତ୍ୟ ପରିବର୍ତ୍ତନଶୀଳ । ଏହି ପରିବର୍ତ୍ତନଶୀଳ ଜଗତରୁ ମୋକ୍ଷଲାଭ କରିବାହିଁ ସମସ୍ତଙ୍କର ମୁଖ୍ୟ ଉଦ୍ଦେଶ୍ୟ ହେବା ବିଧେୟ । ପରନ୍ତୁ ମୋକ୍ଷ ଜୈନଧର୍ମରୁ ହିଁ ଲାଭ କରାଯାଏ । ଏଣୁ ମୁଁ ସମ୍ୟକ ଭାବରେ ଜୈନଧର୍ମ ଅବଳମ୍ବନ କରିବି ।

ଡପୁରେ ରାଜା କରକଣ୍ଠୁ ଜୈନଧର୍ମ ଗୃହଣ କରିଥିଲେ । ପୂର୍ବଜନ୍ମ ସଂସାରୋଦୟ
ହେତୁ ଜ୍ଞାନଲାଭ କରି ଶାସନଦେବତାଙ୍କଠାରେ ଆମ୍ବ ସମର୍ପଣ ପୂର୍ବକ ସେ ରାଜ୍ୟ
ପରିତ୍ୟାଗ କରି ସନ୍ନ୍ୟାସ କ୍ରୁତ ଅବଳମ୍ବନ କଲେ ।

କଥୁତ ଅଛି-

ଶ୍ଵେତଂ ସୁଜାତଂ ସୁବିଭକ୍ତ ଶୃଙ୍ଗଂ
ଗୋଷ୍ଠାଂଙ୍ଗଣେ ବୀକ୍ଷ୍ୟ ବୃକ୍ଷଂ ଜରାର୍ଭଂ
ରଙ୍ଗିଂଚ ବୃଦ୍ଧିଂଚ ସମୀକ୍ଷ୍ୟ ବୋଧାନ୍
କଳିଙ୍ଗ ରାଜର୍ଷିରବାପ ଧର୍ମଂ । ଇତି କରକଣ୍ଠୁ ଚରିତମ୍

□□

୪. ଖାରବେଳଙ୍କ କାଳନିର୍ଣ୍ଣୟ

ଖାରବେଳ ଉତ୍କଳ ଇତିହାସ ତଥା ଭାରତ ଇତିହାସର ଏକ ଅବିସ୍ମରଣୀୟ ବ୍ୟକ୍ତି । ତାହାଙ୍କ ଜୀବନର ମୁଖ୍ୟ ଘଟଣାମାନ ହାତୀଗୁମ୍ଫା ଶିଳାଲିପିରେ ପ୍ରଶ୍ନ ରୂପେ ଲିପିବନ୍ଦ ହୋଇ ରହିଛି; କିନ୍ତୁ ଖାରବେଳଙ୍କ ସମୟ ନିର୍ବାଚଣ ବର୍ଜମାନ ଭାରତ ଇତିହାସର ଏକ ଅସମାହିତ ସମସ୍ୟା ରୂପେ ଐତିହାସିକମାନଙ୍କର ପ୍ରଧାନ ଚିତ୍ର ଓ ଆଲୋଚନାର ବିଷୟବନ୍ଧୁ ହୋଇଛି । ଭାରତ ଇତିହାସରେ ଏହି ସମୟ ନିର୍ବାଚଣ ଅନେକ ସମୟରେ ନାନା ପ୍ରକାର ବିଭାଗ ସୃଷ୍ଟି କରିଥାଏ । ଏଥପାଇଁ ସାହିତ୍ୟ କିମ୍ବା କିମ୍ବଦତ୍ତମାନଙ୍କରୁ ସମସ୍ୟା ସମାଧାନ ନିମନ୍ତେ ଉପାଦେୟ ବିଷୟ ସଂଗ୍ରହ କରିବା ଧୃଷ୍ଟତା ମାତ୍ର; କାରଣ ତାହା ଆମକୁ ଅଧିକ ଜଟିଳତାର ସମ୍ମନ୍ଦୀନ କରାଏ । ତଥାପି ସାବଧାନତା ସହକାରେ ସାହିତ୍ୟ ଓ କିମ୍ବଦତ୍ତ ଇତ୍ୟାଦିରୁ ଆବଶ୍ୟକୀୟ ପଦାର୍ଥ ଆହରଣ କରାଯାଇପାରେ ।

ଖାରବେଳଙ୍କ ପ୍ରକୃତ ସମୟ ନିର୍ବାଚଣ ସକାଶେ ଅନେକ ବର୍ଷ ପୂର୍ବରୁ ଐତିହାସିକମାନଙ୍କ ମଧ୍ୟରେ ଝଞ୍ଜା ସୃଷ୍ଟି ହୋଇଅଛି । ଓଡ଼ିଶାର ପୁରୀ ଜିଲ୍ଲାରୁ କୁମାରଗିରିର ହାତୀଗୁମ୍ଫା ଶିଳାଲିପିରୁ ହିଁ କେବଳଆମେ ସମ୍ବାଦ ଖାରବେଳଙ୍କ ପରିଚୟ ପାଉଁ । ସେହି ଶିଳାଲିପିରେ କୁମାନ୍ୟଭାବରେ ତାଙ୍କର ୧୩ ବର୍ଷ ଶାସନକାଳର ଇତିହାସ ବର୍ଣ୍ଣିତ ହୋଇଅଛି । ସେଥୁରେ ତାଙ୍କୁ ‘ଅଧିପତି’ ଏବଂ ତାଙ୍କର ପ୍ରଧାନ ରାଣୀଙ୍କୁ ‘ଅଗ୍ରମହିଷୀ’ ରୂପେ ଅଭିହିତ କରାଯାଇଛି । ଏହି ଅଗ୍ରମହିଷୀଙ୍କ ଦ୍ୱାରା ନିର୍ମିତ ‘ସ୍ଵର୍ଗପୁରୀ’ ନାମକ ଗୁମ୍ଫାରେ ଖାରବେଳଙ୍କୁ ‘ଚକ୍ରବର୍ଜୀ’ ବୋଲି ସମ୍ମୋଧନ କରାଯାଇଛି; କିନ୍ତୁ ଖାରବେଳଙ୍କ ପୂର୍ବପୁରୁଷଙ୍କ ଇତିହାସ ସମ୍ପର୍କରେ ଆମେ କୌଣସି ପ୍ରକାର ସୂଚନା କେଉଁଠାରୁ ହେଲେ ପ୍ରାୟ ହୋଇନାହିଁ । ତାଙ୍କ ବଂଶର ପରିଚୟ, ତାଙ୍କ ପିତାମାତାଙ୍କର ନାମୋଲ୍ଲେଖ କେଉଁଠାରେ ହେଲେ ନାହିଁ । ଫଳତଃ ଏହା ତାଙ୍କର ସମୟ ନିରୂପଣରେ ଏକ ପ୍ରଧାନ ଅନ୍ତରାୟ ସୃଷ୍ଟି କରିଛି । ଶିଳାଲିପିମାନଙ୍କରେ ଏପରି କୌଣସି ସମସ୍ତରର ଉଲ୍ଲେଖ ନାହିଁ ଯାହା କି ଆମକୁ ସାହାୟ କରିପାରନ୍ତା, ତେଣୁ

ଖାରବେଳଙ୍କ ସମୟ ସ୍ଥିର କରିବା ସକାଶେ ଆମକୁ ହାତୀଗୁମ୍ଫା ଶିଳାଲିପିର ବର୍ଣ୍ଣତ ଉପାଖ୍ୟାନର ପର୍ଯ୍ୟାଳୋଚନା କରିବାକୁ ପଡ଼ିବ ।

ପୂର୍ବତନ ଏତିହାସିକମାନଙ୍କ ମଧ୍ୟରେ ୪ପଣ୍ଡିତ ଭଗବାନଲାଲ ଇନ୍ଦ୍ରଜୀ ପ୍ରଥମେ ହିଁ ସ୍ଥିର କରିଥିଲେ ଯେ ହାତୀଗୁମ୍ଫାର ଶିଳାଲେଖ ଖାରବେଳଙ୍କ ଶାସନର ତ୍ରୟୋଦଶ ବର୍ଷରେ ଲିଖିତ ହୋଇଥିଲା । ହାତୀଗୁମ୍ଫା ଶିଳାଲେଖରେ ଏକ ‘ମୌର୍ଯ୍ୟକାଳ’ର ଉଲ୍ଲେଖ ଅଛି ବୋଲି ସ୍ଥିର କରି ସେ ଖାରବେଳଙ୍କ ଶାସନ କାଳର ଏହି ତ୍ରୟୋଦଶ ବର୍ଷକୁ ମୌର୍ଯ୍ୟକାଳର ୧ ୭୫ବର୍ଷ ବୋଲି ମତ ପୋଷଣ କରିଛନ୍ତି(୧) । ତାହା ଯଦି ସତ୍ୟ ହୁଏ ତେବେ ମୌର୍ଯ୍ୟକାଳର ଏହି ୧ ୭୫ବର୍ଷ ଖ୍ରୀ.ପୂ. ୯ ସହିତ ସମାନ ହେବ । କାରଣ ପଇନ୍ଦୀ ଖ୍ରୀ.ପୂ. ୨୫୫କୁ ଅଶୋକଙ୍କର କଳିଙ୍ଗ ବିଜୟର ସମୟ ବୋଲି ଭାବି ତାକୁ ମୌର୍ଯ୍ୟକାଳର ପ୍ରଥମବର୍ଷ ରୂପେ ଗ୍ରହଣ କରିଛନ୍ତି । ତା ଫଳରେ ଖାରବେଳଙ୍କ ସିଂହାସନ ଆରୋହଣ ଖ୍ରୀ.ପୂ. ୧୦୩ରେ (ଖ୍ରୀ.ପୂ. ୨୫୫-୧୭୫+୧୩ = ଖ୍ରୀ.ପୂ. ୧୦୩) ହୋଇଥିବ ବୋଲି ସେ ବିଶ୍ୱାସ କରନ୍ତି । (୨)

କିନ୍ତୁ ଡ. ପ୍ଲିଟ୍ (୩), ପ୍ରଫେସର ଲୁଜାରସ୍ (୪)ଙ୍କର ମତର ଅନୁଧାବନ କରି ମୌର୍ଯ୍ୟକାଳର ଅବସ୍ଥିତ ସମ୍ପର୍କରେ ବିରୁଦ୍ଧମତ ପ୍ରକାଶ କରିଛନ୍ତି । ସେ କହନ୍ତି ଯେ ହାତୀଗୁମ୍ଫା ଶିଳାଲେଖରେ କିମ୍ବା ଭାରତ ଇତିହାସରେ ମୌର୍ଯ୍ୟକାଳର ପ୍ରଚଳନ ସମ୍ବନ୍ଧରେ କୌଣସି ସତ୍ୟତା ନାହିଁ । କିନ୍ତୁ ଶିଳାଲେଖର ଅଷ୍ଟ ଧାଡ଼ିରେ ଥିବା ‘ତିବସ-ସତ’କୁ ସେ ୧୦୩ ବର୍ଷ ବୋଲି ଧରି ଏବଂ ଶେଷ ନନ୍ଦରାଜାଙ୍କର ଶେଷ ରାଜତ୍ବ କାଳ ଖ୍ରୀ.ପୂ. ୩୭୭ ବୋଲି ଜାଣି ସେ ଖାରବେଳଙ୍କୁ ଖ୍ରୀ.ପୂ. ୨୭୪ରେ (ଖ୍ରୀ.ପୂ. ୩୭୭-୧୦୩+୫= ଖ୍ରୀ.ପୂ. ୨୭୪) କଳିଙ୍ଗ ସିଂହାସନରେ ଅଧ୍ୟାତ୍ମିତ କରିଅଛନ୍ତି ।

୪ ଇନ୍ଦ୍ରଜୀଙ୍କର ‘ମୌର୍ଯ୍ୟକାଳ’ ପଢ଼ିକୁ ଡଃ ଷେନ୍କୋନୋ, (୫) ଡଃ ଜୟସ୍ଵାଳଙ୍କ ପ୍ରଫେସର ରାଜାଳଦାସ ବାନାର୍ଜ(୬) ପ୍ରଥମେ ସ୍ଵାକାର କରିଥିଲେ, ପରେ

(୧) Proceedings of the International Congress of Orientalists- Leyede 1884.

(୨) Ibid

(୩) J.R.A.S. 1910, 242ff, 824ff.

(୪) Ep. Indica Vol. X App. pp. 160.1, No. 1345

(୫) Ibid.

(୬) Acta Orientalia No. 1, 1923 Page. 12 ff.

କିନ୍ତୁ ଶିଳାଲେଖର ବିଷ୍ଟୁତ ଏବଂ ଆମ୍ବଲଚୂଳ ଅନୁଧାନର ଅଧୟନ ଫଳରେ ସେମାନେ ମତ ପରିବର୍ତ୍ତନ କରି ‘ମୌର୍ଯ୍ୟକାଳ’ର ଉଲ୍ଲେଖକୁ ଅସ୍ଥୀକାର କଲେ ।

ପ୍ରଫେସର ବାନାର୍ଜ (୩) ଖାରବେଳଙ୍କ ଜୀବନର କେତେକ ଘଟଣା ଉପରେ ଆଶ୍ରୟ କରି ତାଙ୍କୁ ଖ୍ରୀ.ପୂ. ଦ୍ଵିତୀୟ ଶତକର ପ୍ରଥମାର୍ଦ୍ଦର ବୋଲି ପ୍ରମାଣ କରିବାକୁ ଚେଷ୍ଟା କରିଥିଲେ । ଏ ସମ୍ପର୍କରେ ତଃ ଜୟସ୍ଵାଳ ଖାରବେଳ ଓ ଗ୍ରାକ୍ରାଜା ତିମେତ୍ରିୟସଙ୍କୁ ପରଷ୍ପରର ସମସାମ୍ୟିକ ବୋଲି ପ୍ରମାଣିତ କରିବାର ଯେଉଁ ପ୍ରଯାସ କରିଥିଲେ ତାହା ମନେ ରଖିବା ଉଚିତ (୮) । ତାଙ୍କ ମତରେ ସୁଙ୍ଗ ବଂଶର ପ୍ରଥମ ରାଜା ପୁଷ୍ପ୍ୟମିତ୍ର (ବୃହଷ୍ଠତି ମିତ୍ର) ମଧ୍ୟ ଖାରବେଳ ଓ ତିମେତ୍ରିୟସଙ୍କର ସମସାମ୍ୟିକ । ୭ ବାନାର୍ଜ ତଃ ଜୟସ୍ଵାଳଙ୍କୁ ଏଥରେ ପୂର୍ଣ୍ଣ ଭାବରେ ସମର୍ଥନ କରିଛନ୍ତି ମାତ୍ର ।

ଏହିପରି ଭାବରେ ଆମେ ଦେଖୁଛୁଁ ଯେ ଏତିହାସିକମାନେ ଖାରବେଳଙ୍କ ସମୟ ନିରୂପଣରେ ଦୁଇ ପ୍ରକାର ମତ ପୋଷଣ କରିଛନ୍ତି । ‘ମୌର୍ଯ୍ୟକାଳ’ ଉପରେ ଭିତ୍ତି ସ୍ଥାପନ କରି ୭ଇନ୍ଦ୍ରଜୀ ଏବଂ ‘ମୌର୍ଯ୍ୟକାଳ’କୁ ଅସ୍ଥୀକାର କରି ତଃ ଜୟସ୍ଵାଳ ଓ ପ୍ରଫେସର ବାନାର୍ଜ ଆଜି ସେମାନଙ୍କର ମତ ପ୍ରଖ୍ୟାପନ କରିଛନ୍ତି ।

ଏବେ କିନ୍ତୁ ଶିଳାଲେଖର ବିଷ୍ଟୁତ ଅନୁଧାନ ଫଳରେ ‘ମୌର୍ଯ୍ୟକାଳ’ର ଅବସ୍ଥାତି ସମ୍ପର୍କରେ ସମସ୍ତେ ନିଃସନ୍ଦେହ । ଶିଳାଲେଖର ସେହି ଅଂଶକୁ ମୁଖ୍ୟକଳା ବୋଲି ପାଠ କରିବା ଅଧିକ ଯୁକ୍ତିଯୁକ୍ତ । ‘ମୁଖ୍ୟକଳା’ର ଅର୍ଥ ବିଶ୍ଲେଷଣ କରିବାକୁ ଯାଇ ତଃ ଦୀନେଶଚନ୍ଦ୍ର ସରକାର ‘ପ୍ରଧାନକଳା’ ବୋଲି ପ୍ରକାଶ କରିଛନ୍ତି । (୯)

କିନ୍ତୁ ପ୍ରକୃତରେ ବିଚାର କଲେ ଆମେ ଖାରବେଳଙ୍କୁ ଖ୍ରୀ.ପୂ. ଦ୍ଵିତୀୟ ଶତକର ପ୍ରଥମାର୍ଦ୍ଦରେ କଳିଙ୍ଗର ସମ୍ବାଦ ଥିଲେ ବୋଲି ଗ୍ରହଣ କରିବା ଅପ୍ରାସଙ୍ଗିକ ବୋଧ ହେବ । ସେହି ଦୃଷ୍ଟିରୁ ତଃ ହେମଚନ୍ଦ୍ର ରାୟଚୌଧୁରୀ (୧୦) ତଃ ଦୀନେଶଚନ୍ଦ୍ର ସରକାର (୧୧) ତଃ ବରୁଆ (୧୨) ପ୍ରଫେସର ନରେନ୍ଦ୍ରନାଥ ଘୋଷ (୧୩)

(୩) Ep. Indica Vol. XX Page 83 ff.

(୮) J. B. O. R.S. XIV 1928.

(୯) *Selicko Inscriptions I* D.D.C. Sircar.

(୧୦) P.H.A. I. 1950 Edition Page 374 ff

(୧୧) *Age of Imperial Unity* 215 ff

(୧୨) *Old Brahmi Inscription* 1917 253 ff

(୧୩) *Early History of India* 1948-189-199

ଇତ୍ୟାଦି ଖ୍ରୀ.ପୂ. ପ୍ରଥମ ଶତାବ୍ଦୀର ଶେଷାର୍ଦ୍ଦିହଁ ଖାରବେଳଙ୍କର ପ୍ରକୃତ ସମୟ ବୋଲି ସ୍ଥିର କରିଛନ୍ତି ।

ହାତୀଗୁପ୍ତା ଶିଳାଲିପିରେ ଆମେ କେତେକ ଶାସକମାନଙ୍କର ନାମୋଲ୍ଲେଖ ଥିବାର ଦେଖୁଁ । ସେମାନଙ୍କର ସମୟ ନିରୂପଣ କରିପାରିଲେ ଆମର ସମସ୍ୟା ଅନେକାଂଶରେ ସହଜ ହୋଇ ପାରନ୍ତା । ତେଣୁ ପ୍ରଥମେ ଆମେ ଏଠାରେ ଖାରବେଳଙ୍କ କେତେକ ସମସାମ୍ଯିକ ରାଜାମାନଙ୍କର ସମୟ ନିରୂପଣ କରୁଛୁଁ ।...

ରାଜଭକ୍ତାଳର ୨ୟ ବର୍ଷରେ ଖାରବେଳ ରାଜା ସାତକର୍ଣ୍ଣୀଙ୍କ ପ୍ରତି ତ୍ରୁଷ୍ଣେପ ନକରି ପଣ୍ଡିମ ଦିଗକୁ ସ୍ଵେନ୍ୟ ପ୍ରେରଣ କରିଥିଲେ । ଏହି ସାତକର୍ଣ୍ଣୀ ନିଶ୍ଚୟ ଆନ୍ତ୍ର ସାତବାହନ ବଂଶର ରାଜା । ନାନାଘାଟ ଶିଳାଲେଖରୁ ଆମେ ଯେଉଁ ସାତକର୍ଣ୍ଣୀଙ୍କର ସଂଧାନ ପାଉଁ ସେ ରାଣୀ ନାୟନୀକାଙ୍କର ସ୍ଥାମୀ ଥିଲେ ।

ପୌରାଣିକ ବର୍ଣ୍ଣନା ୩ ଓ ୪୫ ରାଯ୍ ଚୌଧୁରୀ (୧୪)ଙ୍କ ମତାନୁସାରେ ସୁଙ୍ଗରାଜାମାନେ ଚନ୍ଦ୍ରଗୁପ୍ତ ମୌର୍ୟଙ୍କର ସିଂହାସନରୋହଣର ୧୩୭ବର୍ଷ ପରେ ୧୧୨ ବର୍ଷ ରାଜଭ୍ରତ କରିଥିଲେ । ସୁଙ୍ଗବଂଶର ଶେଷ ରାଜା ଦେବଭୂତିଙ୍କୁ ତାଙ୍କର ଅମାତ୍ୟ ବାସୁଦେବ ହତ୍ୟାକରି କାଣ୍ଡାୟନ ବଂଶର ପ୍ରତିଷ୍ଠାତା ରୂପେ ମଗଧ ଅଧିକାର କଲେ । ଦୀର୍ଘ ୪୫ବର୍ଷ ପରେ ଏହି କାଣ୍ଡାୟନ ବଂଶର ଶେଷ ରାଜା ସୁରମ୍ଭଣଙ୍କୁ ବହିଷ୍କାର କଲେ ସିମ୍ବୁକ । ସିମ୍ବୁକଙ୍କଠାରୁ ଆନ୍ତ୍ର ସାତବାହନ ବଂଶର ମୂଳଭିତ୍ତି ସ୍ଥାପିତ ହେଲା । ଏହିସବୁ ପୌରାଣିକ କିମ୍ବଦନ୍ତୀ ଗ୍ରହଣ କରି ୪୫ ରାଯ୍ ଚୌଧୁରୀ କହିଛନ୍ତି ଯେ ଖ୍ରୀ.ପୂ. ୩୦ ସମୟକୁ (ଖ୍ରୀ.ପୂ. ୩୭୪-୧୩୭-୧୧୨-୪୫ = ଖ୍ରୀ.ପୂ. ୩୦) (୧୪) ସିମ୍ବୁକ ମଗଧ ଅଧିକାର କରି ସାରିଥିଲେ । ସିମ୍ବୁକଙ୍କ ପରେ କୃଷ୍ଣ ୧୮ ବର୍ଷ ରାଜଭ୍ରତ କରିବା ପରେ ସାତକର୍ଣ୍ଣୀ ସିଂହାସନରୋହଣ କରିଥିଲେ । ଖ୍ରୀ.ପୂ. ୩୦କୁ ଯଦି ଆମେ ସିମ୍ବୁକଙ୍କର ଶେଷବର୍ଷ ବୋଲି ଗ୍ରହଣ କରୁଁ ତାହା ହେଲେ ସାତକର୍ଣ୍ଣୀଙ୍କର ସିଂହାସନ ଆରୋହଣ କାଳ ଖ୍ରୀ.ପୂ. ୧୭ ବୋଲି ପ୍ରମାଣିତ ହେଉଛି । (ଖ୍ରୀ.ପୂ. ୩୦-୧୮ = ଖ୍ରୀ.ପୂ. ୧୭) ଏହା ଯଦି ସତ୍ୟ ହୁଏ ତେବେ ଖାରବେଳଙ୍କର ରାଜଭ୍ରତ କାଳର ତାହା ଦିତୀୟ ବର୍ଷ ଅର୍ଥାତ୍ ଖ୍ରୀ.ପୂ. ୧୪ରେ ଖାରବେଳ କଳିଙ୍ଗର ସମ୍ବାଦ ହୋଇଥିଲେ । (୧୭)

(୧୪) *Indian Antiquary Vol. XLVII (1916) 403 ff*

(୧୪) *Age of Imperial Unity Page 195 ff*

(୧୭) O.H.R.I. Vol III No. 2 Page-86

ବୃହସ୍ପତି ମିତ୍ର- ଖାରବେଳଙ୍କ ହାତୀଗୁମ୍ଫା ଶିଳାଲେଖରୁ ଜଣାଯାଏ ଯେ ରାଜତ୍ର କାଳର ଦ୍ୱାଦଶ ବର୍ଷରେ ସେ ମଗଧାଧୂପତି ବୃହସ୍ପତି ମିତ୍ରଙ୍କୁ ଯୁଦ୍ଧରେ ପରାସ୍ତ କରିଥିଲେ ।

“ମଗଧଂ ଚ ରାଜାନଂ ବୃହସ୍ପତି ମିତଂ ପାଦେ ଦଳାପୟତି” (୧୭)

ହାତୀଗୁମ୍ଫା ବ୍ୟତୀତ ଅନ୍ୟାନ୍ୟ ଶିଳାଲିପିରେ ମଧ୍ୟ ଆମେ ଜ୍ଞାନ ବୃହସ୍ପତିଙ୍କର ନାମୋଲ୍ଲେଖ ଥିବାର ଦେଖୁଁ ।

୧- ମଧୁରା ନିକଟସ୍ଥ ମୋରା ନାମକ ଗ୍ରାମରେ ଏକ ଶିଳାଲିପିରେ ବୃହସ୍ପତିମିତ୍ର ନାମୋଲ୍ଲେଖ ହୋଇଛି । ଏହି ବୃହସ୍ପତି ମିତ୍ରଙ୍କର କନ୍ୟାଙ୍କର ନାମ ଥିଲା ଯଶମିତା (୧୮)

୨- ଏହ୍ଲାବାଦ୍ ନିକଟସ୍ଥ ପାରୋସା ଶିଳାଲିପିରୁ ଆମେ ଯେଉଁ ବୃହସ୍ପତିମିତ୍ରଙ୍କର ସଂଧାନ ପାଉଁ, ତାଙ୍କର ମାତ୍ରୁକ ଥିଲେ ଆଶାତ୍ ସେନ (୧୯)

୩- କୌସମ୍ଭିରୁ ମିଲିଥିବା ମୁଦ୍ରାମାନଙ୍କର ଆକାର ପ୍ରକାରରୁ ମଧ୍ୟ ଆମେ ଅନ୍ତତଃ ଦୁଇଜଣ ବୃହସ୍ପତିମିତ୍ର ଥିବାର ଅନୁମାନ କରିପାରୁଁ (୨୦)

୪- ଦିବ୍ୟାବଦାନ ନାମକ ବୌଦ୍ଧଗ୍ରହର ଏକ ଉପାଖ୍ୟାନରୁ ଜଣାଯାଏ ଯେ ବୃହସ୍ପତି ନାମକ ଜଣେ ମୌର୍ଯ୍ୟଶାସକ ଥିଲେ ଏବଂ ସେ ଅଶୋକଙ୍କର ପୌତ୍ର ସଂପ୍ରତିଙ୍କର ଉତ୍ତରାଧୁକାରୀମାନଙ୍କ ମଧ୍ୟରୁ ଅନ୍ୟତମ (୨୧)

୫- ଡ. ରାୟଚୌଧୁରୀ କହନ୍ତି ଯେ କାଣ୍ଡ ବଂଶରେ ବୋଧହୂଏ କୌଣସି ଏକ ମିତ୍ର ବଂଶରେ (Neo-Mitra Dynasty) ବୃହସ୍ପତି ମିତ୍ର ବୋଲି ଜଣେ ରାଜାଥିଲେ (୨୨)

ସୁଙ୍ଗବଂଶର ପ୍ରତିଷ୍ଠାତା ପୁଷ୍ପ୍ୟମିତ୍ର ସୁଙ୍ଗଙ୍କୁ ଖାରବେଳଙ୍କର ସମସାମ୍ୟିକ ବୋଲି ଭାବି ଡ. ଜୟସ୍ଵାଲ ଖାରବେଳଙ୍କର ସିଂହାସନାରୋହଣର ସମୟ ଖ୍ରୀ.ପୂ. ୧୮୯ ବୋଲି ସ୍ଥିର କରିଛନ୍ତି (୨୩)

(୧୭) *Hathigumpha Inscriptions Line-12*

(୧୮) *Vogel. J. R. A. S. 1912 Part II Page 120*

(୧୯) *Ep. Indica Vol II Page 241.*

(୨୦) *C.C.A.I. London - Page XCVI (Kosambi coin)*

(୨୧) *J.B.O.R.S. II. 96, III 480 Dr. B. M. Barua O.B.I. Page 243 ff*

(୨୨) *P.H.A.I. Page 401*

(୨୩) *J.B.O.R.S. III Page 236-245*

ପୁଷ୍ଟ୍ୟମିତ୍ର ସୁଜଙ୍କୁ ହାତୀଗୁମ୍ଫାର ବୃହସ୍ତତିମିତ୍ର ବୋଲି ପ୍ରମାଣ କରିବା ଉପରେ
ଏହାର ସତ୍ୟତା ସଂପୂର୍ଣ୍ଣ ନିର୍ଭର କରେ ।

ଡ. ଭୋଗେଳ (୨୪), ଡ. ଜୟସ୍ବାଲ (୨୫) ଓ ରେପସନ୍ (୨୬)
ମତପ୍ରକାଶ କରିଥିଲେ ଯେ ମୋରା ଏବଂ ପାରୋସା ଶିଳାଲେଖମାନଙ୍କରେ ଯେଉଁ
ଦୁଇ ବୃହସ୍ତତିମିତ୍ରଙ୍କ ଉଲ୍ଲେଖ କରାଯାଇଛି ସେମାନେ ଏକ ଓ ଅଭିନ୍ନ; କାରଣ ଉକ୍ତ
ଶିଳାଲେଖ ମିଳିଥିବା ଅଞ୍ଚଳମାନଙ୍କରେ ସୁଜବଂଶର ଅଖଣ୍ଡ କର୍ତ୍ତୃତ ରହିଥିଲା ।

ଏହାକୁ କିନ୍ତୁ ଡ. ଆଭାନ ଗ୍ରହଣ କରି ନାହାନ୍ତି । ସେ ପରୀକ୍ଷା କରି ଦେଖିଲେ
ଯେ ମୋରା ଶିଳାଲେଖର ଲିପି ପାରୋସାର ଲିପି ଅପେକ୍ଷା ନିଷୟ ଖୁବ୍ ପ୍ରାଚୀନ ।
ତେଣୁ ଦୁଇ ବୃହସ୍ତତିମିତ୍ରଙ୍କ ମଧ୍ୟରେ ପାର୍ଥକ୍ୟ ଥିବା ଖୁବ୍ ସ୍ବାଭାବିକ ।

ପୁନଃ ଏହି ବୃହସ୍ତତି ମିତ୍ରମାନଙ୍କ ସହିତ ଆମେ ଦିବ୍ୟାବଦାନରେ ଥିବା
ବୃହସ୍ତତିଙ୍କର କୌଣସି ସାଦୃଶ୍ୟ ଥିବାର ଅନୁମାନ କରି ପାରୁନାହଁ କାରଣ ଦିବ୍ୟାବଦାନର
ବୃହସ୍ତତି ମୌର୍ୟବଂଶର ରାଜା ବୋଲି କଥୁତ ହୋଇଛନ୍ତି । ଡ. ଜୟସ୍ବାଲ ମଧ୍ୟ ଏଥରେ
ପୂର୍ଣ୍ଣ ଏକମତ । ସେ କହିଛନ୍ତି-

'This Brihaspati cannot be identified with the Brihaspati Mitra of the inscription for two reasons. Mitra is not the member of the name of the Maurya king. Nor would the letters of the inscription warrant on going back to B.C. 203. further. In that case the inscription would not be dated in the year of the founder of the family of the vanquished rival'. (୨୭)

ହାତୀଗୁମ୍ଫା ଶିଳାଲିପିର ବୃହସ୍ତତିମିତ୍ରଙ୍କୁ ତେଣୁ ଡଃ. ରାୟଚୌଧୁରୀ ଏବଂ ଡଃ
ବରୁଆ ଅନ୍ୟ ଏକ ବଂଶର ବୋଲି ଗ୍ରହଣ କଲେ- ଯେଉଁ ବଂଶର ସଂଜ୍ଞା ଥିଲା ମିତ୍ର
ଏବଂ ଏହି ମିତ୍ରବଂଶର ରାଜମାନେ ଖ୍ରୀଷ୍ଟପୂର୍ବର ଠିକ୍ ଅବ୍ୟବହିତ ପୂର୍ବରୁ ମଗଧରେ
ରାଜତ୍ବ କରୁଥିଲେ । ଡଃ ରାୟଚୌଧୁରୀଙ୍କୁ ସମାର୍ଥନ କରି ଡଃ ବରୁଆ ଲେଖିଛନ୍ତି ଯେ,

(୨୪) J.R.A.S. 1912 Page 120

(୨୫) J.B.O.R.S. 1919 Page 473-80

(୨୬) Cambridge History of India Vol I Page 524-26

(୨୭) J.B.O.R.S. III Page 480 ff

'We must still hold to Dr. H. C. Raychowdhury's theory of a Neo-Mitra dynasty reigning in Magadha from the termination of the rule of the Kanwas in the middle of the first century B.C. and regard Indragni Mitra and Brihaspati Mitra as the immediate predecessor of king Brihaspati Mitra who was the weaker rival and contemporary of Kharavela.' (୨୮)

ଏହା ଯଦି ହୁଏ ତେବେ ଖାରବେଳଙ୍କୁ ଖ୍ରୀଷ୍ଟପୂର୍ବ ପ୍ରଥମ ଶତାବୀର ଶେଷଭାଗର ବୋଲି କହିବା ଆଦୌ ଭ୍ରମାତ୍ତ୍ଵକ ନୁହେଁ ।

ସବନରାଜ ଦିମିତ୍

ଶିଳାଲେଖର ଅଷ୍ଟମ ଧାଡ଼ିରେ 'ସବନରାଜ ଦିମିତ୍' ବୋଲି ଲେଖାଥିବାର ଅନୁମାନ ପ୍ରଥମେ କରିଥିଲେ ତଃ ଜୟସ୍ତାଲ ।(୨୯) ଏହି ଅନୁମାନକୁ ପ୍ରଫେସର ବାନାର୍ଜ(୩୦) ଏବଂ ଷ୍ଣେନକୋନାଓ(୩୧) ଗ୍ରହଣ କରିଥିଲେ । ପରେ କିନ୍ତୁ ଏ ବିଷୟରେ ଏତିହାସିକମାନଙ୍କ ମଧ୍ୟରେ ସନ୍ଦେହର ଛଞ୍ଚିଲ୍ୟ ସୃଷ୍ଟି ହୋଇଥିଲା ଏବଂ ଏହା ସଂପୂର୍ଣ୍ଣ କାଞ୍ଚନିକ ବୋଲି ତଃ ଚାର୍ଷ ମତ ପ୍ରକାଶ କରିଥିଲେ ।(୩୨)

ତଃ ବରୁଆ ମଧ୍ୟ ଏହାକୁ ସଂପୂର୍ଣ୍ଣ ଅସ୍ତ୍ରିକାର କରିଛନ୍ତି (୩୩) । ସେ କହିଛନ୍ତି ଯେ ଶିଳାଲେଖର ଯେଉଁ ଅଶକୁ 'ସବନରାଜ' ବୋଲି ପାଠକରାଯାଇଛି ସେହି ଅଂଶର ପଞ୍ଚମ ଅକ୍ଷର କେବେହେଁ 'ଜ' ନୁହେଁ ତାହା 'ଡ' । ତଃ ଦୀନେଶ ଚନ୍ଦ୍ର ସରକାର କହିଛନ୍ତି ଯେ, ସେ ଅଂଶରେ 'ସବନରାଜ' ଶବ୍ଦ ପରିଷାରଭାବେ ଲିଖିତ ହୋଇଅଛି କିନ୍ତୁ 'ଦିମିତ୍'ର ଉଲ୍ଲେଖ ସଂପର୍କରେ ସେ ସଂଦିହାନ (୩୪) ।

ତେଣୁ ଯବନରାନ ଦିମିତ ବା ତିମିତ ସଂପର୍କରେ ଏଠାରେ ଆଲୋଚନା କରିବା ଉଚିତ ହେବ ନାହିଁ ।

(୨୮) *Gaya & Bodhgaya Vol. II- PP 1934-74*

(୨୯) *J.B.O.R.S. XIII PP. 221 & 228.*

(୩୦) *A. S. of India 1914-15*

(୩୧) *Acto Orientalia 1923. Page 27*

(୩୨) *Greeks in Bactria and India 457 ff.*

(୩୩) *Old Brahmi Inscriptions page 18*

(୩୪) *Select Inscriptions Vol I Page 208*

ହାତୀଗୁମ୍ଫା ଶିଳାଲେଖର ୪ଥୀ ଧାତ୍ରିରେ ତିବସ-ସତ ବୋଲି ଏକ ଶବ୍ଦ ଅଛି ।

“ପଞ୍ଚମେ ଚ ଦାତ ବସେ ନନ୍ଦରାଜ-ତିବସ-ସତ-ଓୟାଟିତ୍ ।

ତନ ସୁଲିଷ୍ଣ ବାଟା ପଣାତିମ୍ ନଗରଂ ପବେଶେଯାଇଛି ।”

ଏହି ତିବସ-ସତକୁ କେନ୍ଦ୍ର କରି ଏତିହାସିକମାନେ ନାନାପ୍ରକାରର ଆଲୋଚନାର ପର୍ଯ୍ୟାୟ ସୃଷ୍ଟି କରିଛନ୍ତି । ସେମାନେ ପୁଣି ଏହି ପଦର ଅର୍ଥକୁ ଭିନ୍ନଭିନ୍ନ ରୂପରେ ଗ୍ରହଣ କରିଛନ୍ତି । ପଣ୍ଡିତ ଉଗବାନ୍ ଲାଲ ଇନ୍ଦ୍ରଜୀ ‘ସତ’କୁ ‘ସତର’ ରୂପେ ପାଠକରି ତାକୁ ‘ସତ୍ର’ ବୋଲି ଗ୍ରହଣ କରିଥିଲେ । He opened the three yearly alms house of Nandaraj.(୩୪)

ପ୍ରଫେସର ଲଭାର୍ଦ୍ଦ କିନ୍ତୁ ତାହା ପାଠ କରି ସଂପୂର୍ଣ୍ଣ ଏକ ଭିନ୍ନ ଦିଗରେ ତାର ଆଲୋଚନାର ପଥ ସୁଗମ କରିଦେଲେ(୩୫) ତାଙ୍କ ମତରେ ‘ତିବସ ସତ’ର ଅର୍ଥ ୧୦୩ ବର୍ଷ । ତିବସ ସତକୁ ଡଃ ଜୟସ୍ଵାଲ ଓ ଷବାନାର୍ଜ ପ୍ରଥମେ ୩୦୦ ବର୍ଷ ବୋଲି ସ୍ଥାକାର କରି (୩୬) ପରେ ପୁଣି ଅସ୍ଥାକାର କଲେ ଏବଂ ପ୍ରଫେସର ଲୁଭାର୍ଦ୍ଦଙ୍କର ଆଲୋଚନାକୁ ଗ୍ରହଣ କଲେ(୩୮)

ଜୟସ୍ଵାଲ ପ୍ରଥମେ ଭାବିଥିଲେ ଯେ ଆଲବରୁଣି ତାଙ୍କର ‘ଡକିକ୍-ଜ-ହିନ୍ଦ୍’ ପୁଷ୍ଟକରେ ଯେଉଁ ନନ୍ଦସମୟର ବିଷୟ ଉଲ୍ଲେଖ କରିଛନ୍ତି ହାତୀଗୁମ୍ଫା ଶିଳାଲେଖର ‘ତିବସ ସତ’ ସେହି ଅନୁସାରେ ଲିଖିତ (୩୯) । ପାର୍ଜିଟରଙ୍କର ଗଣନାନୁସାରେ ପ୍ରଥମ ନନ୍ଦ ଖ୍ରୀ ୧୪.ପୂ. ୪୦୨ରେ ସିଂହାସନାରୋହଣ କରିଥିଲେ । ତାହା ହେଲେ ଖ୍ରୀ ୧୪.ପୂ. ୨୯୯ରେ (ଖ୍ରୀ ୧୪.ପୂ. ୪୦୨ - ୧୦୩ (ତିବସ ସତ) = ୨୯୯) ନନ୍ଦରାଜା କଳିଙ୍ଗରେ ଯେଉଁ କେନାଳ ନିର୍ମାଣ କରିଥିଲେ, ତାର ପୁନରୁଦ୍ଧାର ହୋଇଥିଲା ବୋଲି ବୁଝିବାକୁ ହେବ । କିନ୍ତୁ ଏହା ସଂପୂର୍ଣ୍ଣ ଅସମ୍ଭବ, କାରଣ ଖ୍ରୀ ୧୪.ପୂ. ୩୨୨ ରୁ ଖ୍ରୀ ୧୪.ପୂ. ୧୮୯ ପର୍ଯ୍ୟନ୍ତ ମୌର୍ଯ୍ୟମାନେ ଭାରତର ଅପ୍ରତିଦ୍ୱୟୀ ଶାସକ ଥିଲେ ।

ପ୍ରଫେସର ରାଖାଲ ଦାସ ବାନାର୍ଜ ମଧ୍ୟ ଏକ ଭ୍ରାନ୍ତ ଧାରଣାର ବଶବର୍ଜୀ ହୋଇ

(୩୪) International Oriental Congress Proceedings-Leyder 1884.

(୩୫) Ep. Ind. Vol. X App. No. 1345 Page 161

(୩୬) J.B.O.R.S. III 1917-425 ff

(୩୮) Ep. Ind. XX 71 ff

(୩୯) J.B.O.R.S. XIII 238

ଭାବିଥୁଲେ ଯେ ନନ୍ଦବଂଶର ପ୍ରଥମ ରାଜା ଖାରବେଳଙ୍କ ସିଂହାସନରୋହଣର ୧୦୮ ବର୍ଷ ପୂର୍ବରୁ (୧୦୩+୫) କଳିଙ୍ଗରେ କେନାଳ ନିର୍ମାଣ କରିଥୁଲେ । ତାଙ୍କ ମତରେ ନନ୍ଦସମୟର ଆରମ୍ଭ ହୋଇଥିଲା ଖ୍ରୀ ୧୪.ପୂ. ୪୫୮ ରେ ଏବଂ କେନାଳ କାର୍ଯ୍ୟ ସଂପୂର୍ଣ୍ଣ ହୋଇଥିଲା ଖ୍ରୀ ୧୪.ପୂ. ୩୫୫ ରେ (୪୫୮-୧୦୩) । କିନ୍ତୁ ଅଧାପକ ବାନାର୍ଜି ଏଠାରେ ୧୦୩ ବର୍ଷକୁ ନନ୍ଦରାଜା ଓ ଖାରବେଳଙ୍କ ମଧ୍ୟରେ ଥିବା ସମୟର ଦୂରତାରୂପେ ଗ୍ରହଣ ନ କରି ନନ୍ଦବଂଶର ରାଜତ୍ୱକାଳ ମଧ୍ୟରେ ଏକ ସମୟର ବ୍ୟବଧାନ ବୋଲି ଧରିଛନ୍ତି ।

କିନ୍ତୁ ପ୍ରକୃତରେ ବିଚାର କଲେ ଅଧାପକ ବାନାର୍ଜିଙ୍କର ଗଣନା ସଂପୂର୍ଣ୍ଣ ଅମୂଳକ ବୋଲି ପ୍ରତୀତ ହୁଏ । ବିଶେଷତଃ ନନ୍ଦସମୟର ସଂବଂଧରେ ଅନ୍ୟ କୌଣସି ସୁଦୃଢ଼ ପ୍ରମାଣ ଆମେ ପାଉ ନଥିବାରୁ ତଃ ଜୟସ୍ଵାଲ ବା ବାନାର୍ଜିଙ୍କର ମତାମତ କେବେ ହେଲେ ଗ୍ରହଣ କରା ଯାଇପାରେନା ।

‘ତିବସସତ’କୁ ତେଣୁ ୩୦୦ ବୋଲି ସ୍ଥାକାର କରିବା ଅଧିକ ଯୁକ୍ତିଯୁକ୍ତ । ପୌରାଣିକ କିମ୍ବଦନ୍ତୀ ଅନୁସାରେ ଖାରବେଳଙ୍କ ସମସାମ୍ନ୍ୟିକ ସାତକର୍ଷୀ ମଧ୍ୟ ନନ୍ଦରାଜତ୍ୱର ପ୍ରାୟ ୩୦୦ ବର୍ଷ ପରେ ରାଜତ୍ୱ କରିଥିବାର ଜଣାଯାଏ । (ମୌର୍ଯ୍ୟମାନଙ୍କର ୧୩୭ ବର୍ଷ + ସୁଙ୍ଗମାନଙ୍କର ୧୧୭ ବର୍ଷ+ କାଶିମାନଙ୍କର ୪୫ ବର୍ଷ = ୨୯୪ ବର୍ଷ) (୪୦) ନନ୍ଦବଂଶର ପତନର ୨୯୪ ବର୍ଷ ପରେ ଆନ୍ତ୍ର ସାତବାହନ ବଂଶର ଅଭ୍ୟୁଦୟ ହୋଇଥିଲା ବୋଲି ଏଥରୁ ସଞ୍ଚ ପ୍ରମାଣିତ ହୁଏ । ତଃ ରାଯଚୌଧୂରୀ ଏଥରେ ସଂପୂର୍ଣ୍ଣ ଏକମତ (୪୧) କିନ୍ତୁ ‘ତିବସ ସତ’କୁ ଯଦି ୧୦୩ ବର୍ଷ ବୋଲି ଗ୍ରହଣ କରାଯାଏ ତାହାହେଲେ ଖାରବେଳ ନନ୍ଦରାଜାଙ୍କର ୯୮ ବର୍ଷ ପରେ ସିଂହାସନ ଆରୋହଣ କରିଥୁଲେ ବୋଲି ଗ୍ରହଣ କରିବା ଉଚିତ । (୧୦୩-୪=୯୮) । ଏତାଦୃଶ ଗଣନା ପୁଣି ନାନାପ୍ରକାର ବିଭାଗ ସୃଷ୍ଟି କରିବ, କାରଣ ନନ୍ଦବଂଶର ଯେକୌଣସି ବର୍ଷରୁ ‘ତିବସ ସତ’କୁ ୧୦୩ ବର୍ଷ ବୋଲି ଧରି ଗଣନା ଆରମ୍ଭ କଲେ ଆମେ ଯେଉଁ ସମୟରେ ଉପନୀତ ହେବା ସେତେବେଳେ କଳିଙ୍ଗ ମରଧ ସାମ୍ରାଜ୍ୟର ଅଧୀନରେ ଥିଲା ବୋଲି ସ୍ଥାକାର କରିବାକୁ ପଡ଼ିବ । ଅଶୋକଙ୍କର

(୪୦) *Age of Imperial Unity - Chapter on the Satabahanas* by Dr. D.C. Sircar.

(୪୧) P.H.A.I. 229 ff

ଶିଳାଲିପିରୁ ଏହା ପ୍ରମାଣିତ ହେବ ଯେ ସେତେବେଳେ ତୋଷାଳି ଏବଂ ସୋମପାରେ ମୌର୍ୟକୁମାରମାନେ ଶାସନକାର୍ଯ୍ୟ ପରିଚାଳନା କରୁଥିଲେ । ସେତେବେଳେ କଳିଙ୍ଗାଧ୍ୟପତି କୌଣସି ଚକ୍ରବର୍ଜୀ ସମ୍ବାଦଙ୍କର ଅଭ୍ୟଦୟ ହୋଇ ନଥିଲା (୪୭) । ତେଣୁ ‘ତିବସ ସତ’କୁ ୩୦୦ ବର୍ଷ ବୋଲି ଗ୍ରହଣ କରିବା ବିଧେୟ । ତେଣୁ ଦିନେଶ ଚନ୍ଦ୍ର ସରକାର ମଧ୍ୟ କହିଛନ୍ତି ଯେ ଏଠାରେ ‘ତିବସ ସତ’କୁ ୩୦୦ ବର୍ଷ ଅର୍ଥରେ ପ୍ରକାଶ କରିଯାଇଅଛି । (୪୮) ତେଣୁ ଜୟସ୍ଵାଳ ପ୍ରଥମେ ଏହାକୁ ୩୦୦ ବର୍ଷ ବୋଲି ଗ୍ରହଣ କରିଥିଲେ (୪୯) । କିନ୍ତୁ ସେ ପୁଷ୍ପ୍ୟମିତ୍ର ସୁଙ୍ଗଙ୍କୁ ଖାରବେଳଙ୍କର ସମସାମ୍ୟିକ କରିବାକୁ ଯାଇ ‘ନନ୍ଦରାଜା’ଙ୍କୁ ଶିଶୁନାଗବଂଶର ରାଜା ନନ୍ଦିବର୍ଜନ ରୂପେ ପ୍ରମାଣ କରିଥିଲେ । କିନ୍ତୁ ଶିଶୁନାଗବଂଶର ରାଜା ନନ୍ଦିବର୍ଜନ କେବେହେଲେ କଳିଙ୍ଗ ସଂପର୍କରେ ଆସିଥିଲେ ବୋଲି ଆମେ ଜାଣୁନା । ତା’ ଛଡ଼ା ଶିଳାଲେଖରେ ପରିଷାର ଭାବରେ ‘ନନ୍ଦରାଜା’ ବୋଲି ଲେଖାଥିବାର ଆମେ ଦେଖୁଁ । ତେଣୁ ଉଗ୍ରସେନ ମହାପଦ୍ମ ନନ୍ଦବଂଶର ପ୍ରତିଷ୍ଠାତା ରୂପେ ‘ସର୍ବକ୍ଷତ୍ରାନ୍ତକ’ ଓ ‘ଏକରାଟ’ ଉପାଧ୍ୟ ଗ୍ରହଣ କରିଥିବାରୁ (୪୯) ତାଙ୍କୁ କଳିଙ୍ଗବିଜୟୀ ବୋଲି କହିବା ଅଧିକ ସଙ୍ଗତ । ଏହି ଉଗ୍ରସେନ ମହାପଦ୍ମଙ୍କର ରାଜତ୍ରିକାଳ ନିଶ୍ଚଯ ଖ୍ରୀ.ପୂ. ୩୭୪ ପୂର୍ବରୁ କିମ୍ବା ୩୭୪ ସୁଦ୍ଧା ସଂପୂର୍ଣ୍ଣ ହୋଇଥିଲା; କାରଣ ସେହିବର୍ଷ ଚନ୍ଦ୍ରଗୁପ୍ତ ମୌର୍ୟ ମଗଧ ଅଧିକାର କରିଥିବାର ଆମକୁ ଜଣାଅଛି (୪୯) । ତେଣୁ ଖ୍ରୀ.ପୂ. ୩୭୪ରୁ ଗଣନା କଲେ ମଧ୍ୟ ଆମେ ଖାରବେଳଙ୍କୁ ଖ୍ରୀ.ପୂ. ପ୍ରଥମ ଶତାବୀର ଶେଷାର୍ଦ୍ଦରେ କଳିଙ୍ଗର ଏକଛତ୍ର ଶାସକ ରୂପେ ସିଂହାସନରେ ଅଧିଷ୍ଠିତ ଥିବାର ଦେଖୁଁ । କାବିୟକରସ-ଶୌଦ୍ଧୟ ଦୃଷ୍ଟିରୁ ନନ୍ଦରାଜା ଓ ଖାରବେଳ ମଧ୍ୟରେ ଥିବା ସମୟର ବ୍ୟବଧାନକୁ ‘ତିବସ ସତ’ ଅର୍ଥାତ୍ ୩୦୦ ବର୍ଷ ବୋଲି ପ୍ରକାଶ କରାଯାଇଛି ।

ତା’ହେଲେ ଖାରବେଳ ଯେ ଖ୍ରୀଷ୍ଟପୂର୍ବ ପ୍ରଥମ ଶତାବୀର ଶେଷାର୍ଦ୍ଦରେ କଳିଙ୍ଗର ରାଜଚକ୍ରବର୍ଜୀ ଥିଲେ ଏହା ନିଃସନ୍ଦେହ ।

(୪୭) O.H.R.J. Vol. III No. 2 Page 92

(୪୮) *Age of Imperial Unity* - Ch. XIII 216 ff

(୪୯) J.B.O.R.S. XIII 239 ff

(୫୦) P.H.A.I. 5th Ed. Page 229 ff

(୫୧) P.H.A.I. Page 233 ff C.H. India - N.N. Ghosh 114 ff

ଏହି ସିଦ୍ଧାନ୍ତକୁ ଉପେକ୍ଷା କରି ଡଃ କୃଷ୍ଣଚନ୍ଦ୍ର ପାଣିଗ୍ରାହୀ ‘ତିବସ ସତ’କୁ ୧୦୩ ବର୍ଷ ବୋଲି ଗ୍ରହଣ କରି ମତପ୍ରକାଶ କରିଛନ୍ତି ଯେ ଖାରବେଳଙ୍କ ଶିଳାଲିପିରେ ‘ନନ୍ଦରାଜ’ ଅଶୋକଙ୍କୁ ଉଦ୍‌ଦେଶ୍ୟ କରି ଲିଖିତ ହୋଇଥାଏଇ (୪୭) ତାଙ୍କର ଯୁକ୍ତି ଅନୁସାରେ ୧ - ନନ୍ଦବଂଶର ରାଜାମାନେ ଅତ୍ୟାଚାରୀ ଓ କୃପଣ ଥୁବାରୁ କଳିଙ୍ଗରେ କେନାଲ ଖନନ କାର୍ଯ୍ୟ ପାଇଁ ଅର୍ଥବ୍ୟୟ କରିବା ଅସମ୍ଭବ ବୋଧ ହେଉଛି ଏବଂ ୨ - ଚନ୍ଦ୍ରଗୁପ୍ତ ମୌର୍ୟଙ୍କ ପ୍ରତିଷ୍ଠିତ ରାଜବଂଶ ସେତେବେଳେ ମୌର୍ୟବଂଶ ନାମରେ ଖ୍ୟାତିଲାଭ କରି ନଥୁଲା । ବରଂ ମୌର୍ୟମାନଙ୍କୁ ‘ପୂର୍ବନନ୍ଦସୁତ’ ବୋଲି ପୁରାଣକାରମାନେ ଅଭିହିତ କରିଥୁବାରୁ ଅଶୋକଙ୍କୁ ହାତୀଗୁପ୍ତା ଶିଳାଲିପିରେ ‘ନନ୍ଦରାଜ’ ବୋଲି ଉଲ୍ଲେଖ କରାଯାଇଥାଏଇ ।

ଡଃ ପାଣିଗ୍ରାହୀଙ୍କର ୩୮ ମୟ ଯୁକ୍ତି ହେଉଛି ଯେ ଅଶୋକ ତାଙ୍କର ତ୍ରୟୋଦଶ ଶିଳାଲିପି (R.E. XIII)ରେ କହିଛନ୍ତି ଯେ ତାଙ୍କ ବିଜ୍ୟ ପୂର୍ବରୁ କଳିଙ୍ଗ ରାଜ୍ୟ କେବେହେଁ ଅନ୍ୟ କାହାଦ୍ୱାରା ବିଜିତ ହୋଇନଥୁଲା । ତେଣୁ ଅଶୋକ ପ୍ରଥମେ କଳିଙ୍ଗ ଜୟ କରିଥୁବାରୁ ତାଙ୍କୁ ‘ନନ୍ଦରାଜ’ ବୋଲି ଗ୍ରହଣ କରିବା ଉଚିତ ।

ଡ. ପାଣିଗ୍ରାହୀଙ୍କର ୧୮ ମୟ ଯୁକ୍ତି ସଂପର୍କରେ ଆମେ ଏତିକି ମାତ୍ର କହିପାରୁ ଯେ ଗ୍ରୀକ୍ ଲେଖକମାନେ ନନ୍ଦବଂଶର ଶେଷ ରାଜାଙ୍କୁ ହିଁ କେବଳ ଅତ୍ୟାଚାରୀ ଓ କୃପଣ ବୋଲି ମତପ୍ରକାଶ କରିଛନ୍ତି । ‘ସର୍ବକ୍ଷତ୍ରାନ୍ତକ’ ଓ ‘ଏକରାତ୍ର’ ମହାପଦ୍ମ ଉଗ୍ରସେନ କୌଣସିଠାରେ କିନ୍ତୁ ଅତ୍ୟାଚାରୀ ବା କୃପଣ ବୋଲି ସମାଲୋଚିତ ହୋଇନାହାନ୍ତି । ଆମର ପୂର୍ବ ଆଲୋଚନା ଅନୁସାରେ ଯଦି ମହାପଦ୍ମନନ୍ଦ ପ୍ରକୃତରେ କଳିଙ୍ଗ ବିଜ୍ୟୀ ହୋଇଥାନ୍ତି ତାହେଲେ କଳିଙ୍ଗର ଶ୍ରୀବୃଦ୍ଧି ଓ କୃଷ୍ଣର ଉକ୍ତର୍କ୍ଷ ସାଧନ ନିମନ୍ତେ ଏକ କେନାଲ ଖନନ ପାଇଁ ବ୍ୟୟସଂକୋଚ କରିଥୁବେ ବା ବ୍ୟୟ କରିବାକୁ କୁଣ୍ଡାପ୍ରକାଶ କରିଥୁବେ ବୋଲି ଭାବିବା ଅତି ସମାଚାନ ନୁହେଁ । ବରଂ ବିଶାଖାଦଉଙ୍କର ‘ମୁଦ୍ରାରାକ୍ଷସ’ ନାଟକରୁ ଏହା ପ୍ରମାଣିତ ହୁଏ ଯେ ନନ୍ଦ ରାଜାମାନେ ଦାନ ଧର୍ମରେ ଅଧୂକାଂଶ ସମୟ ବ୍ୟାପ୍ତ ରହୁଥିଲେ । ତେଣୁ ଏହି ଧନଶାଳୀ ନନ୍ଦରାଜାମାନଙ୍କୁ କୃପଣ କହିବା ଅଯୋକ୍ତିକ । ବିଶେଷତଃ ମହାପଦ୍ମନନ୍ଦଙ୍କୁ କୃପଣ କୁହାଯାଇ ନପାରେ କାରଣ ସେ ବିଷୟରେ ଏତିହାସିକ ସତ୍ୟତା ନାହିଁ ।

ଡଃ ପାଣିଗ୍ରାହୀଙ୍କର ୨ୟ ଯୁକ୍ତି ମଧ୍ୟ ସେହିପରି ଭ୍ରମାମୂଳକ । ଚନ୍ଦ୍ରଗୁପ୍ତ ମୌର୍ଯ୍ୟସାମ୍ରାଜ୍ୟର ପ୍ରତିଷ୍ଠାତା ଓ ପିପପଳିବନର ମୌର୍ଯ୍ୟବଂଶଧର ଏଥରେ ସନ୍ଦେହର ଅବକାଶ ଆଇ ନପାରେ । ପୁରାଣମାନଙ୍କରେ ଚନ୍ଦ୍ରଗୁପ୍ତଙ୍କୁ କ୍ଷତ୍ରିୟ ବୋଲି ଅସୀକାର କରି ‘ପୂର୍ବନନ୍ଦସୂତ’ ବୋଲି ବର୍ଣ୍ଣିତ ହୋଇଥିବାର ପଣ୍ଡଦେଶରେ ଅନେକ ଗୃହ ରହସ୍ୟ ଅଛି । ବ୍ରାହ୍ମଣ କୌଟିଲ୍ୟଙ୍କର ସାହଚର୍ଯ୍ୟରେ ଚନ୍ଦ୍ରଗୁପ୍ତ ମଗଧ ସାମ୍ରାଜ୍ୟ ଅଧିକାର କରିଥିଲେ । ମଗଧର ଅଧୀଶ୍ୱର ହେବା ପରେ ସେ ବ୍ରାହ୍ମଣ୍ୟଧର୍ମ ପ୍ରତି ଅନୁରକ୍ଷି ନ ହୋଇ ଜୈନଧର୍ମ ଗ୍ରହଣ କରିଥିବା ହେଉ ବ୍ରାହ୍ମଣମାନେ କ୍ଷୁଣ୍ଣ ହୋଇଥିବା ସ୍ଵାଭାବିକ । ମୌର୍ଯ୍ୟମାନଙ୍କୁ ପୂର୍ବନନ୍ଦସୂତ ଓ ଶୂନ୍ୟ ବୋଲି ବର୍ଣ୍ଣନା କରିବା କାରଣ Indian Historical Quarterlyରେ ଶ୍ରୀ ହରିତ କୃଷ୍ଣଦେବ ଅତି ପ୍ରାଞ୍ଚିଳ ଭାବରେ ଆଲୋଚନା କରିଛନ୍ତି । (୪୮)

ମୌର୍ଯ୍ୟମାନଙ୍କର ନନ୍ଦବଂଶ ସହିତ କୌଣସି ପ୍ରକାର ସଂପର୍କ ନଥିଲା । ଖ୍ରୀ.ପୂ. ୨୯ ଶତାବୀ ସମୟରୁ ମୌର୍ଯ୍ୟମାନେ ପିପପଳି ବନରେ ସ୍ଵାଧୀନ ଭାବରେ ବାସ କରୁଥିଲେ ବୋଲି ବୌଦ୍ଧ ଗ୍ରହଣମାନଙ୍କରେ ଉଲ୍ଲେଖ ଅଛି । ମହାପରିନିର୍ବାଣ ସୂଚରୁ (୪୯) ଆମେ ଜାଣୁ ଯେ ମୌର୍ଯ୍ୟମାନେ କ୍ଷତ୍ରିୟ ବଂଶଜ ଥିଲେ ଓ ଦିବ୍ୟାବଦାନ (୪୦, ୪୧) ମଧ୍ୟ ଏହାର ସମର୍ଥନ କରିଛି ।

ବ୍ରାହ୍ମଣ୍ୟଧର୍ମର ଗ୍ରହଣମାନଙ୍କରେ ଚନ୍ଦ୍ରଗୁପ୍ତ ଓ ଅଶୋକକାଦିଙ୍କୁ ମୌର୍ଯ୍ୟ ବୋଲି ପ୍ରକାଶ କରା ନ ଯିବା ଅର୍ଥ ନୁହେଁ ଯେ ସେମାନେ ନନ୍ଦବଂଶର ରାଜା ଥିଲେ । ବୌଦ୍ଧଧର୍ମ ଗ୍ରହଣର ପରିଷାର ଭାବରେ ସେମାନଙ୍କୁ ମୌର୍ଯ୍ୟବୋଲି ବର୍ଣ୍ଣନା କରାଯାଇଥିବାରୁ ଆମେ ଡ. ପାଣିଗ୍ରାହୀଙ୍କର ମତକୁ ଗ୍ରହଣ କରି ନପାରୁଁ, ଏପରିକି ରୁଦ୍ରଦମନଙ୍କର ରିଣ୍ଠାର ଶିଳା ଲିପିରେ ମଧ୍ୟ ଚନ୍ଦ୍ରଗୁପ୍ତ ଓ ଅଶୋକଙ୍କୁ ମୌର୍ଯ୍ୟ ବୋଲି କୁହାଯାଇଅଛି । ଅଶୋକଙ୍କୁ ‘ନନ୍ଦରାଜ’ ବୋଲି ସ୍ଵୀକାର କରିବାରେ ଅଯୋକ୍ତିକତା ପୂର୍ଣ୍ଣମାତ୍ରାରେ ରହିଛି ।

(୪୮) I.H.Q. 1932, Vol. VIII No. 3 Page 466 ff

(୪୯) ଅଥସୋ ପିପପଳି ବନିୟା ମୋରିୟା କୋର୍ଷିନରକାନ୍

ମଲ୍ଲୁନଂ ଦୂତଂ ପାହେଶୁଂ- ଭଗବାପି କ୍ଷତ୍ରିୟା ମୟପି କ୍ଷତ୍ରିୟା ।

(୫୦) ତୃଂ ନାପିନୀ ଅହଂ ରାଜା, କ୍ଷତ୍ରିୟାମୂର୍ତ୍ତିତିକ୍ଷିତା କଥଂ ମୟା ସାର୍କଂ ସମାଗମୋ ଭବିଷ୍ୟତି ।

(୫୧) ଦେବି ଅହଂ କ୍ଷତ୍ରିୟଃ, କଥଂ ପଲଶୁଂ ପରିଭକ୍ଷୟାମି ?

ଆଶୋକ ତାଙ୍କ (R.E. XIII) ଶିଳାଲେଖରେ କହିଛନ୍ତି ଯେ ସେ ତାଙ୍କ ରାଜ୍ୟାଭିଷେକର ଅଷ୍ଟମ ବର୍ଷରେ କଳିଙ୍ଗ ଅଧ୍ୟକାର କରିଥିଲେ ଏବଂ କଳିଙ୍ଗ ତାଙ୍କ ବିଜୟ ପୂର୍ବରୁ ‘ଅବିଜିତ’ ଥିଲା (Previously unconquered)

କଳିଙ୍ଗ କିନ୍ତୁ ନନ୍ଦରାଜାଙ୍କ ଦ୍ୱାରା ପୂର୍ବରୁ ଅଧ୍ୟକୃତ ହୋଇଥିଲା, ଏଥରେ ସଦେହର ଅବକାଶ ନାହିଁ । ତାହେଲେ ଆମର ପ୍ରଶ୍ନ କରିବା ଉଚିତ ଯେ ଆଶୋକ କାହିଁକି କଳିଙ୍ଗକୁ ‘ଅବିଜିତ’ ରାଜ୍ୟ ବୋଲି ପ୍ରକାଶ କରିଛନ୍ତି ? ଆମର ଏ ପ୍ରଶ୍ନର ଉତ୍ତର ଦୁଇ ପ୍ରକାର ହୋଇପାରେ । ପ୍ରଥମତଃ ବୋଧହୁଏ ତାହା କହିବା ଦ୍ୱାରା ଆଶୋକ ପ୍ରକାଶ କରିଛନ୍ତି ଯେ ତାଙ୍କ ପୂର୍ବରୁ ମୌର୍ୟବଂଶର କେହି ରାଜା କଳିଙ୍ଗ ଅଧ୍ୟକାର କରି ନଥିଲେ । ନନ୍ଦବଂଶ ରାଜତ୍ଵର ଶେଷ ସମୟକୁ କଳିଙ୍ଗ ନିଜର ସ୍ଥାଧୀନତା ଲାଭ କରିଥିଲା ଆପେ ଆପେ । ଏହି ସ୍ଥାଧୀନ କଳିଙ୍ଗକୁ ଅଧ୍ୟକାର କଲେ ଆଶୋକ ଖ୍ରୀ.ପୂ. ୨୭୧ରେ । କଳିଙ୍ଗ ଅଧ୍ୟକାର କରିବା କିନ୍ତୁ ସହଜସାଥ ବ୍ୟାପାର ନ ଥିଲା । ଏହି କଳିଙ୍ଗ ଯୁଦ୍ଧର ଭୟାବହ୍ୟ ଓ ମର୍ମକୁଦ ବର୍ଣ୍ଣନା ତ୍ରୟୋଦଶ ଶିଳାଲିପିରେ ଆଶୋକ ନିଜେ କହିଛନ୍ତି (୪୭) । ସ୍ଥାଧୀନଚେତା କଳିଙ୍ଗବାସୀଙ୍କୁ ନିଜ ସାମ୍ରାଜ୍ୟର ଅନ୍ତର୍ଭୂକୁ କରି ଆଶୋକ ନିଶ୍ଚୟ ଶାନ୍ତି ଓ ତୃପ୍ତିରେ ଆମ୍ବପ୍ରସାଦ ଲାଭ କରିଥିବେ । ଅବିଜିତ କଳିଙ୍ଗକୁ ବିଜୟ କରିବାର ଆଷ୍ଟାକନର ପଣ୍ଡାଦେଶରେ ଆଶୋକଙ୍କର ସାମ୍ରାଜ୍ୟବାଦୀ ଚିନ୍ତାଧାରାର ଅହମିକା ବିଦ୍ୟମାନ । ଏହି ଅହମିକାର ବିଚିତ୍ର ପରିପ୍ରକାଶ ଘଟିଛି ତାଙ୍କର ତ୍ରୟୋଦଶ ଶିଳାଲିପିରେ । ନନ୍ଦରାଜାଙ୍କ ଦ୍ୱାରା ପୂର୍ବେ କଳିଙ୍ଗ ଅଧ୍ୟକୃତ ହୋଇଥିଲା ବୋଲି ଆଶୋକ ହୁଏତ ଜାଣିଥିବେ; ଜାଣି ମଧ୍ୟ ‘ଅଜୟ’ କଳିଙ୍ଗ ବୋଲି ବର୍ଣ୍ଣନା କରିବାରେ ଆଶୋକଙ୍କର ଅହମିକା ଓ ପରାକ୍ରମ ଏବଂ ଆମ୍ବଗୌରବର ପରିଚୟ ଦିଆଯାଇଛି କେବଳ ।

ଡ. ପାଣିଗ୍ରାହୀଙ୍କ ଏହା ଉପରେ ଏତେ ମୂଲ୍ୟ ଦେବା ଉଚିତ ହୋଇ ନାହିଁ । ‘ତିବସସତକୁ’ ୧୦୩ ବର୍ଷ ବୋଲି ପ୍ରମାଣ କରିବା ନିମନ୍ତେ ସେ ଆଶୋକଙ୍କୁ ‘ନନ୍ଦରାଜା’ ବୋଲି ଗ୍ରହଣ କରିଛନ୍ତି, କିନ୍ତୁ ଏ ଧାରଣା ଭୁଲ ।

ଡ. ଦିନେଶ ଚନ୍ଦ୍ର ସରକାର କହିଛନ୍ତି ଯେ ହାତୀଗୁମ୍ଫାର ଶିଳାଲିପି ପ୍ରାଚୀନତା ଦୃଷ୍ଟିରୁ ବୋଧହୁଏ ନାନାଘାଟ ଶିଳାଲେଖର ପରବର୍ତ୍ତୀ ଏବଂ ନିଶ୍ଚୟ ବେସନଗରର

ଶିଳାଲେଖର ପରବର୍ତ୍ତୀ ଏଥରେ ସଂଦେହର ଅବକାଶ ନାହିଁ (୪୩) । ରମାପ୍ରସାଦ
ଚନ୍ଦ୍ର ମଧ୍ୟ ବ୍ରାହ୍ମାଲିପିର କୁମିକ ଅଗ୍ରଗତିର ଗବେଷଣା କରି କହିଛନ୍ତି ଯେ ଅଶୋକଙ୍କର
ଶିଳାଲିପି ଯଦି ବ୍ରାହ୍ମା ଅକ୍ଷରର ପ୍ରଥମ ପର୍ଯ୍ୟାୟ ହୁଏ, ତେବେ ବେସନଗରର ଲିପି
ପଞ୍ଚମ ପର୍ଯ୍ୟାୟ ଏବଂ ହାତୀଗୁମ୍ଫାର ଲିପି ଗୁଣ ପର୍ଯ୍ୟାୟ ବୋଲି ସ୍ଵାକୃତ ହେବା
ଉଚିତ (୪୪) । ଏହି ସମୟରେ ନାନାଘାଟ ଓ ବରହୁତ ଶୂପର ପୂର୍ବ ପାର୍ଶ୍ଵ ତୋରଣରେ
ଯଥାକ୍ରମେ ନାୟନିକା ଓ ଧନଭୂତିଙ୍କର ଲିପି ଲିଖିତ ହୋଇଥିଲା । ଏହି ଲିପିମାନଙ୍କରେ
ଥିବା ଅକ୍ଷରମାନ ପର୍ଯ୍ୟାଲୋଚନା କଲେ ଅଶୋକଙ୍କ ଶିଳାଲିପିର ଅକ୍ଷରମାନଙ୍କ ସହିତ
କୁଟିତ୍ ସାଦୃଶ୍ୟ ଦୃଷ୍ଟିଗୋଚର ହୁଏ । ତେଣୁ ହାତୀଗୁମ୍ଫାର ଶିଳାଲିପିକୁ ଆମେ ଖ୍ରୀ.ପୂ.
ପ୍ରଥମ ଶତାବ୍ଦୀର ବୋଲି କହିବା ଭ୍ରମାମ୍ବକ ନୁହେଁ । ତେଣୁ ସରକାର ପରିଷାର ନାନାଘାଟ
ଶିଳାଲିପିକୁ ଖ୍ରୀ.ପୂ. ପ୍ରଥମ ଶତକର ଶେଷାର୍ଦ୍ଦର ବୋଲି ମତ ପ୍ରକାଶ କରିଛନ୍ତି (୪୫) ।

ଫର୍ଗୁସନ ଓ ବାର୍ଗେସ (୪୬) ନାସିକର ଗୁମ୍ଫାମାନଙ୍କୁ ଖ୍ରୀ.ପୂ. ପ୍ରଥମ ଶତାବ୍ଦୀ
୨ୟାର୍ଦ୍ଦର ବୋଲି କହିଛନ୍ତି । ସାର ଜନ ମାର୍ଶାଲ ମଧ୍ୟ ଏହା ସ୍ଵାକାର କରିଛନ୍ତି (୪୭)
ସେ କହନ୍ତି ଯେ ଏହି ସମୟରେ ନାସିକର ଏକ କ୍ଷୁଦ୍ର ବିହାର ଆଶ୍ରମ ସାତବାହନ
ବଂଶର ୨ୟ ରାଜା କୃଷ୍ଣଙ୍କ କାଳରେ ଟେଟ୍ୟ ରୂପେ ପୁନର୍ଗଠିତ ହୋଇଥିଲା । ତାହା
ଯଦି ହୋଇଥାଏ ତାହେଲେ କୃଷ୍ଣ ଖ୍ରୀ.ପୂ. ପ୍ରଥମ ଶତାବ୍ଦୀର ଶେଷଭାଗରେ ରାଜତ୍ତ
କରିଥିଲେ । ସୁତରାଂ ତାଙ୍କର ଉତ୍ତରାଧ୍ୟକାରୀ ସାତକର୍ଣ୍ଣୀ ଓ ସାତକର୍ଣ୍ଣୀଙ୍କର ରାଣୀ
ନାୟନିକାଙ୍କର ନାନାଘାଟ ଶିଳାଲିପି ଆହୁରି ପରବର୍ତ୍ତୀ କାଳର । ଏହା ଡଃ
ରାଯଟୋଧୂରାଙ୍କ ମତ ସହିତ ସଂପୂର୍ଣ୍ଣ ମିଳି ଯାଉଛି ଏବଂ ଡଃ ପାଣିଗ୍ରାହୀ ସାତକର୍ଣ୍ଣୀଙ୍କୁ
ଖ୍ରୀ.ପୂ. ୨ୟ ଶତକର ବୋଲି ପ୍ରମାଣ କରିବାର ଯେଉଁ ପ୍ରୟାସ କରିଥିଲେ ତାହା ଠିକ୍
ନୁହେଁ । ତେଣୁ ଖାରବେଳ କେବେହେଁ ଖ୍ରୀ.ପୂ. ୨ୟ ଶତାବ୍ଦୀର ନ ହୋଇ ଖ୍ରୀ.ପୂ.
୧ମ ଶତକର ଶେଷାର୍ଦ୍ଦର ବୋଲି ପ୍ରମାଣିତ ।

(୪୩) *Select Insc. I* Page 13(୪୪) *M.A. S.I. No.1*(୪୫) *Select Inscriptions.*(୪୬) *Cave Temples of India* by Messrs Fergusson and Burgess.(୪୭) *C.H. India Vol. I* 636 ff.

‘ଏକରାଟ’ ଓ ‘ସର୍ବକ୍ଷତ୍ରାନ୍ତକ’ ଉପାଧୁଧାରୀ ଉଗ୍ରସେନ ମହାପଦ୍ମ ନନ୍ଦବଂଶର ପ୍ରତିଷ୍ଠାତା ରୂପେ ଅସ୍ତ୍ରକ, ବିତିହୋତ୍ର, କୁରୁ, ପାଆଳ, ଆଦି ରାଜ୍ୟ ଅଧ୍ୟକାର କରିବା କାଳରେ କଳିଙ୍ଗ ଅଧ୍ୟକାର କରିଥିଲେ । ତାଙ୍କର ବିରାଟ ସୌନ୍ୟ ବାହିନୀର ରଣଦୂହୁଡ଼ି ସମଗ୍ର ଭାରତବର୍ଷରେ ଆତଙ୍କ ସୃଷ୍ଟି କରିଥିଲା । ତା ନ ହୋଇଥିଲେ ପୁରାଣକାରମାନେ ତାଙ୍କୁ ‘ସର୍ବକ୍ଷତ୍ରାନ୍ତକ’ ଉପାଧୁ ଦେଇ ନଥାନ୍ତେ । ତେଣୁ ହାତୀଗୁମ୍ଫାର ନନ୍ଦରାଜାଙ୍କୁ ଆମେ ମହା ପଦ୍ମନାଭ ବୋଲି ଗ୍ରହଣ କରୁଛୁ ।

‘ତିବସ ସତ’କୁ ୩୦୦ ବର୍ଷ ଧରି ମହାପଦ୍ମନନ୍ଦଙ୍କଠାରୁ ଗଣନା ଆରମ୍ଭ କଲେ ଆମେ ଖ୍ରୀ.ପୂ. ପ୍ରଥମ ଶତାବ୍ଦୀରେ ଉପନୀତ ହେଉଁ । ତାହା ହିଁ ଖାରବେଳଙ୍କର ପ୍ରକୃତ ସମୟ ।



୩. ଖାରବେଳଙ୍କ ସାମ୍ରାଜ୍ୟ

ହାତୀଗୁମ୍ଫା ଶିଳାଲିପିରେ ଖାରବେଳଙ୍କ ବାଲ୍ୟକାଳର ଇତିହାସ ସଙ୍ଗେସଙ୍ଗେ ସାମ୍ରାଜ୍ୟ ଗଠନର ବର୍ଣ୍ଣନା ମଧ୍ୟ ପ୍ରଦର ହୋଇଅଛି । ତହିଁରେ ଖାରବେଳଙ୍କ ଅମାନୁଷିକ ଶକ୍ତି ଓ ପରାକ୍ରମର ଭୂଯିସୀ ପ୍ରଶଂସା କରାଯାଇଛି । ସର୍ବ ଶୁଭଲକ୍ଷଣ ସଂଘୂକ୍ତ ଏହି କଳିଙ୍ଗାଧୁପତିଙ୍କର ରାଜତ୍ବ କାଳର ଉପାଖ୍ୟାନ ଅତି ସୁନ୍ଦର ଭାବରେ ପରିବର୍ଷିତ ହୋଇଛି ।

ଖାରବେଳ ‘ଚେଦି’ ନାମକ ରାଜବଂଶରେ ଜନ୍ମ ଗ୍ରହଣ କରିଥିଲେ (୧) । ଏହି ବଂଶର ସେ ଥିଲେ ତୃତୀୟ ରାଜା (୨) । ପ୍ରଫେସର ଷେନକୋନାଓ, ତଃ ଜୟସ୍ଵାଲ ଓ ତଃ ଚମାସ୍ ତାଙ୍କୁ ‘ଚେତି’ ବା ‘ଚେଦି’ ବଂଶର ବୋଲି ଅଭିହିତ କରିଛନ୍ତି (୩) ।

କୌଶୋର ଅବସ୍ଥାରେ ଖାରବେଳଙ୍କ ଶାସନ କାର୍ଯ୍ୟର ସୁପରିଚାଳନା ସକାଶେ ଆବଶ୍ୟକୀୟ ଶିକ୍ଷା ପ୍ରଦାନ କରାଯାଇଥିଲା । ସାମରିକ ଶିକ୍ଷା ସଙ୍ଗେ ସଙ୍ଗେ ସେ ଲେଖ, ବିଦ୍ୟ, ଗଣନା ବ୍ୟବହାର ଆଦି ବିଦ୍ୟା ଲାଭ କରିଥିଲେ (୪) ।

ଷୋଡ଼ଶ ବର୍ଷ ବୟସରେ ସେ ‘ଯୁବରାଜ’ ପଦରେ ଅଭିଷିକ୍ତ ହୋଇଥିଲେ । ସେତେବେଳେ ତାଙ୍କର ବିଦ୍ୟାଲାଭ ସମାପ୍ତ ହୋଇଥିଲା ।

ଖାରବେଳଙ୍କ ବୀରତ୍ବବ୍ୟଞ୍ଜକ କ୍ରିୟାକଳାପର ଆଭାସ ମିଳୁଥିଲା ତାଙ୍କର ଅଙ୍ଗସୌଷବ ଓ ଶାରୀରିକ ବିକ୍ରମରୁ । ଯୁବରାଜ ଥିବା ସମୟରେ ସେ ନିଷ୍ଠୟ ସଂଯମ ଓ ଆମ୍ବା ସାଧନାର ଅଧିକାରୀ ରେ ନିଜକୁ ନିଯୋଜିତ କରିଥିବେ । ଆମ୍ବାସଂଯମ ଓ ସ୍ତ୍ରୀର ଏବଂ ବିନୟ ଭାବର୍ତ୍ତୀ ସେ ସମୟରେ ରାଜାମାନଙ୍କର ପ୍ରଧାନ ଲକ୍ଷଣ ରୂପେ ବିବେଚିତ ହେଉଥିଲା, ଏହା ରଣକ୍ୟଙ୍କ ‘ଅର୍ଥଶାସ୍ତ୍ର’ର ଅନୁସରଣ କରି (୫) ।

(୧) ‘ଚେତିରାଜବଂଶ ବଧନ’

(୨) ତୃତୀୟ କଳିଙ୍ଗରାଜବଂଶେ ପୁରିଷ ଯୁଗେ ମହାରାଜଭିଷେଚନଂ ପାପୁନାତି

(୩) *Old Brahmi Inscriptions* Page 233

(୪) ହାତୀଗୁମ୍ଫା Inscriptions - Line ।

(୫) ବିଦ୍ୟାବିନୀତୋ ରାଜାହିଂପ୍ରଜାନାଂ ବିନ୍ୟେ ରତ୍ନ ।

ଅନନ୍ୟାଂ ପୃଥିବୀଂ ଭୁଂକ୍ତେ ସର୍ବଭୂତହିତେ ରତ୍ନ । K.A.

ଖାରବେଳ ଚତୁର୍ବିଂଶତି ବର୍ଷ ବୟସରେ କଲିଙ୍ଗର ସିଂହାସନ ଆରୋହଣ କରି ୧୩ ବର୍ଷ ମାତ୍ର ରାଜଦୁ କରିଥିଲେ (୨) । ଏହି ସ୍ଵର୍ଗ ସମୟ ମଧ୍ୟରେ ସେ କଲିଙ୍ଗର ଉଭର ଓ ଦକ୍ଷିଣରେ ଥିବା ସମସ୍ତ ରାଜ୍ୟ ଜୟ କରିଥିଲେ (୩) । ଅଶୋକଙ୍କ ଆକ୍ରମଣ ଫଳରେ ଧୃଷ୍ଟବିଧୃଷ୍ଟ ହୋଇ ଥିଲେ ସୁଦ୍ଧା କଲିଙ୍ଗର ସ୍ବାଧୀନ ମନୋଭାବର ମୃତ୍ୟୁ ଘଟି ନଥିଲା । ଅଶୋକଙ୍କ ମୃତ୍ୟୁର କଣକାଳ ପରେ କଲିଙ୍ଗ ନିଶ୍ଚୟ ତାର ସ୍ବାଧୀନତା ଲାଭ କରିଥିବ । ସ୍ବାଧୀନତା ଲାଭର ପ୍ରାୟ ଦୁଇଶତ ବର୍ଷ ମଧ୍ୟରେ ପୁଣି କଲିଙ୍ଗ ଏକ ଶକ୍ତିଶାଳୀ ରାଷ୍ଟ୍ର ହୋଇ ପାରିଥିଲା ବିଗଡ଼ ବିପର୍ଯ୍ୟୟର ପ୍ରତିଶୋଧ ନେବା ପାଇଁ । ଖାରବେଳଙ୍କ ଆବିର୍ଭାବ ସମୟକୁ କଲିଙ୍ଗରେ ତାଙ୍କ ଦିଗବିଜ୍ୟ ନିମନ୍ତେ ସବୁ ପ୍ରକାର କ୍ଷେତ୍ର ପ୍ରଶ୍ନତ ହୋଇ ସାରିଥିଲା । ଏତେ ଅଛକାଳ ମଧ୍ୟରେ ସେ ଯେ କିପରି ସମ୍ଭବ ଉଭର ଭାରତ ଓ ଦକ୍ଷିଣ ଭାରତରେ ନିଜର ବିଜ୍ୟକେତନ ଉଡ଼ାଇ ପାରିଲେ ତାହା ହିଁ ଆଶ୍ରମ୍ୟର ବିଷୟ । ଖାରବେଳଙ୍କ ସମୟରେ କଲିଙ୍ଗର ସୈନ୍ୟସଂଖ୍ୟା କଥା ଥିଲା ଜାଣିବାର ବର୍ତ୍ତମାନ କିଛି ଉପାୟ ନାହିଁ । ହାତୀଗୁମ୍ଫା ଶିଳାଲିପି ମଧ୍ୟ ସେ ସମ୍ବନ୍ଧରେ ସଂପୂର୍ଣ୍ଣ ନୀରବ ।

ହାତୀଗୁମ୍ଫା ଶିଳାଲିପିର ଚତୁର୍ଥ ଧାଡ଼ିରୁ ଆମେ ଜାଣୁ ଯେ ଖାରବେଳ ତାଙ୍କ ରାଜଦୂର ଦିତୀୟ ବର୍ଷରେ କଲିଙ୍ଗର ପଣ୍ଡିମ ଦିଗକୁ ସୈନ୍ୟ ପ୍ରେରଣ କରିଥିଲେ । ଏହି ବର୍ଷରୁ ତାଙ୍କ ସାମ୍ରାଜ୍ୟ ସ୍ଥାପନର ପ୍ରଚେଷ୍ଟା ଆରମ୍ଭ ହେଲା । ପଣ୍ଡିମ ଦିଗକୁ ସୈନ୍ୟ ପ୍ରେରଣ କରିବା ପୂର୍ବରୁ ଚକ୍ରବର୍ଜୀ ଖାରବେଳ ନିଶ୍ଚୟ ସୈନ୍ୟବାହିନୀର ଅଭୂତପୂର୍ବ ଉନ୍ନତି ସାଧନ କରି ତାକୁ ଅଜ୍ୟ କରିଥିଲେ (୮) । ଏହି ଦୁର୍ଜ୍ୟ କଲିଙ୍ଗସେନାର ଶକ୍ତି ପ୍ରଥମେ ନିଯୋଜିତ ହୋଇଥିଲା ଆଶ୍ର ସାତବାହାନବଂଶର ତୃତୀୟ ରାଜା ସାତକର୍ଣ୍ଣୀଙ୍କ ବିରୁଦ୍ଧରେ (୯) । ସାତକର୍ଣ୍ଣୀଙ୍କ ସହିତ ଖାରବେଳଙ୍କ ଯୁଦ୍ଧର କାରଣ ଲତିହାସର ବିସ୍ତୃତି ଗର୍ଭରେ ଆଛନ୍ତି ହୋଇ ରହିଛି । ହୁଏତ କଲିଙ୍ଗାଧୂପତିଙ୍କର

-
- (୨) *History of Orissa- Dr. H.K. Mahatab and Early History of India - N.N. Ghosh.*
- (୩) *Glimpses of Kalinga History - M. N. Das, page. 60*
- (୮) ‘ଅପତ୍ତିହତଚକ ବାହନଦଳୋ’
- (୯) *History of Orissa Vol II Ed. by Dr. N. K. Sahu, page 327*

ସାମ୍ରାଜ୍ୟ ପ୍ରତିଷ୍ଠାର ଉଚ୍ଚକାଂକ୍ଷାରେ ପ୍ରତିବେଶୀ ସାତକଣ୍ଠୀ କୌଣସି ପ୍ରକାର ଅନ୍ତରାୟ ସୃଷ୍ଟି କରିଥିବେ । ଏହି ଆକସ୍ମୀକ ଆକୁମଣର ପ୍ରତିରୋଧ କରିବା ସାତକଣ୍ଠୀଙ୍କ ପକ୍ଷରେ ସମ୍ବପନ ନଥିଲା । ଅଗତ୍ୟା ବାଧ ହୋଇ ସେ ପରାଜ୍ୟ ସ୍ଵୀକାର କରିଥିଲେ ।

ତପୁରେ କଳିଙ୍ଗ ବାହିନୀ ସ୍ଵଦେଶକୁ ପ୍ରତ୍ୟାବର୍ତ୍ତନ ନ କରି କୃଷ୍ଣାନଦୀର ତୀରସ୍ଥ ଅସିକ ନଗର(୧୦) ପର୍ଯ୍ୟନ୍ତ ଅଗ୍ରସର ହୋଇଥିଲେ । ପୁରାଣମାନଙ୍କର ବର୍ଣ୍ଣନାରୁ ପ୍ରତୀତ ହୁଏ ଯେ ଏହି କୃଷ୍ଣାନଦୀ ତୀରର ରାଜ୍ୟମାନେ ଅତି ପରାକ୍ରମୀ ଥିଲେ । କିନ୍ତୁ ଖାରବେଳଙ୍କ ଅଗ୍ରଗତିକୁ ପ୍ରତିରୋଧ କରିବାର ଦୁଃସାହସ ସେମାନଙ୍କର ନଥିଲା । ଅସିକନଗରବାସୀଙ୍କୁ ଆତକିତ କରି ଦୀର୍ଘ ଏକବର୍ଷର ବିଜୟଯାତ୍ରା ପରେ ଖାରବେଳ କଳିଙ୍ଗ ନଗରକୁ ପ୍ରତ୍ୟାବର୍ତ୍ତନ କରିଥିଲେ ।

ରାଜଦ୍ଵର ତୃତୀୟ ବର୍ଷରେ ଖାରବେଳ କେଉଁଠାକୁ ଜୟଯାତ୍ରା କରିଥିବାର ପ୍ରମାଣ ଆମେ ପାଇ ନାହିଁ । ବରଂ ସେହି ବର୍ଷ ସେ ଆନନ୍ଦରେ ଉତ୍ତପ୍ତ ହୋଇ ଆମୋଦ-ପ୍ରମୋଦରେ ସମୟାତିବାହିତ କରିଥିଲେ ବୋଲି ହାତୀଗୁପ୍ତା ଶିଳାଲିପିରେ ବର୍ଣ୍ଣିତ ହୋଇଛି ।

କିନ୍ତୁ ଚତୁର୍ଥ ବର୍ଷରେ ପୁଣି କଳିଙ୍ଗ ସୈନ୍ୟବାହିନୀର ରଣ ଦୁନ୍ତୁଭିରେ ବିଶ୍ୟାଚଳ ନିନାଦିତ ହୋଇ ଉଠିଥିଲା । ଅରକଡ଼ପୁରର ବିଦ୍ୟାଧରମାନଙ୍କୁ ଅଧ୍ୱକାର କରି ଖାରବେଳ ରଥକ ଓ ଭୋଜକମାନଙ୍କୁ ଆକୁମଣ କରିଥିଲେ । ଯୁଦ୍ଧରେ ପରାସ୍ତ ହୋଇ ସେମାନେ କଳିଙ୍ଗ ସମ୍ବାଦଙ୍କର ଅଧୀନତା ସ୍ଵୀକାର କରିଥିଲେ । (୧୧)

ଖାରବେଳଙ୍କର ରାଜଦ୍ଵ ଅଷ୍ଟମବର୍ଷ କେବଳ କଳିଙ୍ଗ ଇତିହାସରେ କାହିଁକି ଭାରତ ଇତିହାସରେ ମଧ୍ୟ ଏକ ଯୁଗାନ୍ତକାରୀ ସମୟ । ସେହି ବର୍ଷ ଦକ୍ଷିଣ ଭାରତ ପ୍ରତି ଦୃଷ୍ଟିପାତ ନ କରି ମହାମେଘବାହାନ କଳିଙ୍ଗ ସମ୍ବାଦ ଉତ୍ତର ଭାରତ ଅଧ୍ୱକାର କରିବାରେ ଆକାଂକ୍ଷା ପ୍ରକାଶ କରିଥିଲେ । ମହାପଦ୍ମନାଭ ଓ ଅଶୋକଙ୍କ ଦ୍ୱାରା ଦୁଇଥର ପରାଜିତ ହେବା ଦ୍ୱାରା କଳିଙ୍ଗବାସୀଙ୍କ ମନ ମଧ୍ୟରେ ପ୍ରତିଶୋଧର ବହୁ ଅଧ୍ୱକତର ପ୍ରଜ୍ଞାନିତ

(୧୦) ଅସିକନଗରକୁ ଡଃ ଜୟସ୍ଵାଲ ଓ ପ୍ରଫେସର ରାଖାଲ ଦାସ ବାନାର୍ଜୀ ‘ମୃକ୍ଷିକନଗର’ ବୋଲି ପାଠ କରିଅଛନ୍ତି ।

(୧୧) ରଥକ (ରାଷ୍ଟ୍ରକ) ଓ ଭୋଜକମାନଙ୍କୁ ଅଶୋକଙ୍କ ଶିଳାଲିପିରେ ମଧ୍ୟ ଉଲ୍ଲେଖ କରାଯାଇଛି ।

ହୋଇଥିବା ସ୍ଵାଭାବିକ । ମଗଧ ସାମ୍ରାଜ୍ୟର ଉନ୍ନତ ଓ ବିଶ୍ଵୀର୍ଣ୍ଣ ବକ୍ଷ ଉପରେ ପଦାଘାତ କରିବା ହିଁ ଥିଲା ସେମାନଙ୍କର ଏକମାତ୍ର ଓ ପ୍ରଧାନ ଅଭିକାଷ । ଖ୍ରୀ.ପୂ. ୨୯୧ରେ ଘଟିଥିବା ରଣ ତାଣ୍ଡବର ମର୍ମକୁଦ ପରିଶାମ ସେମାନଙ୍କ ସୃତି ପଥରୁ ଲିଭି ଯାଇ ନଥିଲା । ସେମାନେ କେବଳ ସୁଯୋଗ ଓ ସମୟର ପ୍ରତୀକ୍ଷାରେ ଥିଲେ । ଚେତି ରାଜବଂଶର ଅଭ୍ୟୁଦୟ ଫଳରେ ଏହି ଅଭିକାଷ ପରିପୂରଣର ପଥ ସୁଗମ ହୋଇଗଲା ।

କଳିଙ୍ଗରେ ଚେତି ରାଜବଂଶର ଆବିର୍ଭାବ ବେଳକୁ ମଗଧର ରାଜନୈତିକ ଅବସ୍ଥା ଅତ୍ୟନ୍ତ ଶୋଚନୀୟ ହୋଇ ପଡ଼ିଥିଲା । ଗ୍ରୀକମାନଙ୍କ ଦ୍ୱାରା ବାରମ୍ବାର ଆକୁମିତ ହୋଇ ମଧ୍ୟ ମଗଧ ସାମ୍ରାଜ୍ୟର ଅସ୍ତିତ୍ବ ହିଁ ଅବଶିଷ୍ଟ ରହିଥିଲା ମାତ୍ର । ଏହି ସମୟରେ ମଗଧ ଆକୁମଣ କରି କାଣ୍ଠ ବଂଶର ଶେଷ ରାଜା ସୁଶର୍ମଣଙ୍କୁ ବିତାତିତ କରିଥିଲେ ଆଶ୍ରମ ସାତବାହନ ବଂଶର ପ୍ରତିଷ୍ଠାତା ସିମ୍ବୁକ । ସିମ୍ବୁକଙ୍କର ଅଛକାଳ ପରେ କଳିଙ୍ଗ ସୈନ୍ୟବାହିନୀ ଅଗ୍ରସର ହୋଇଥିଲେ ପାଟଳିପୁତ୍ର ଅଭିମୁଖରେ ଏବଂ ଖାରବେଳ ଗ୍ରହଣ କରିଥିଲେ ଏହାର ନେତୃତ୍ବ । ଦକ୍ଷିଣ ଭାରତର ଅପ୍ରତିଦ୍ୱାୟୀ ଶାସକ ହିସାବରେ ତାଙ୍କର ଶକ୍ତି ଓ ସୈନ୍ୟସଂଖ୍ୟା ଅନେକ ପରିମାଣରେ ନିଶ୍ଚିନ୍ତା ବୃଦ୍ଧି ପାଇଥିବ । ଏହି ଅପରିମେଯ ଶକ୍ତି ସମ୍ରକ୍ଷରେ ଉତ୍ତର ଭାରତର ରାଜନୈତିକ ବିପର୍ଯ୍ୟୟ କୌଣସି ଅନ୍ତରାୟ ସୃଷ୍ଟି କରିବା ପରିବର୍ତ୍ତେ ପ୍ରତ୍ୟେକ ଓ ପରୋକ୍ଷରେ ଦିଗବିଜ୍ୟର କ୍ଷେତ୍ର ଓ ପଥ ସୁଗମ କରିଥିଲା । ମଗଧର ରାଜଧାନୀ ପାଟଳିପୁତ୍ର ଅଧ୍ୟକାର କରିବା ପୂର୍ବରୁ ଗୋରଧଗିରି ଧଂସ ସାଧୁତ ହୋଇଥିଲା । ପାଟଳିପୁତ୍ରର ପ୍ରବେଶ ଦ୍ୱାରରେ ଛିଡ଼ା ହୋଇଥିଲା ଗୋରଧଗିରି ଅଭେଦ୍ୟ ଦୁର୍ଗ ଯାହାର ଧଂସରେ ପାଟଳିପୁତ୍ରର ଧଂସ ଅବଶ୍ୟକ୍ୟାବୀ ହୋଇ ପଡ଼ିଥିଲା । ଗୋରଧଗିରି ଅଧ୍ୟକାର ପରେ ରାଜଗୃହ ମଧ୍ୟ ଖାରବେଳ ଅଧ୍ୟକାର କରିଥିଲେ (୧୭) ।

ପାଟଳିପୁତ୍ରରେ ଖାରବେଳଙ୍କୁ ପ୍ରତିରୋଧ କରିବାର ସାହସ ବୋଧ ହୁଏ କେହି କରି ନଥିଲେ । ଯଦିବା ପ୍ରତିବିଧାନ ସୃଷ୍ଟି ହୋଇଥିବ ତେବେ ତାହା ଅତି ସାଧାରଣ ଧରଣର ଯାହାକୁ ଖାରବେଳ ଅନ୍ୟାୟରେ ଅଭିକୁମ କରିଥିବେ ।

(୧୭) ଅଂମେ ଚ ଦସେ ମହତ୍ତି ସେନାଯ୍ ମଧୁରଂ ଅନୁପତ୍ତେ

ଗୋରଧଗିରିଂ ଘାତାପର୍ଯ୍ୟତା ରାଜଗହାନଂ ପପିଦାପର୍ଯ୍ୟତି ।

ପାଠକୀପୁତ୍ର ଅଧିକୃତ ହେବାର ଠିକ୍ ଅବ୍ୟବହିତ ପୂର୍ବରୁ ଖାରବେଳ ଆଉ
ଏକ ଶତ୍ରୁର ସମ୍ବୁଦ୍ଧାନ ହୋଇଥିଲେ । ହାତୀଗୁମ୍ଫା ଶିଳାଲେଖର ଅଷ୍ଟମ ଧାତ୍ରିରେ ଏହି
ଶତ୍ରୁକୁ ‘ୟବନରାଜ’ ବୋଲି ଅଭିହିତ କରାଯାଇଛି । ତେ ଜୟସ୍ଵାଲ କହନ୍ତି ଯେ ଉକ୍ତ
ଧାତ୍ରିରେ ଯବନରାଜ ଦମିତ ବୋଲି ଉଲ୍ଲେଖ ଅଛି (୧୩), କିନ୍ତୁ ତେ ବେନିମାଧବ,
ବରୁଆ (୧୪) ଓ ଉକ୍ତର ଦୀନେଶଚନ୍ଦ୍ର ସରକାର (୧୫) ତାହା ଅସ୍ତ୍ରୀକାର କରିଛନ୍ତି ।
ଏହି ‘ୟବନରାଜ’ ବୋଧହୁଏ କୌଣସି ଗ୍ରୀକ୍ ବା ତାଙ୍କ ଆକ୍ରମଣକାରୀଙ୍କୁ ଉଦ୍ଦେଶ୍ୟ
କରି ଲେଖା ଯାଇଛି । ଉକ୍ତ ‘ୟବନରାଜ’ ମଗଧ ଆକ୍ରମଣ କରିବା ସମୟରେ
ଖାରବେଳ ମଧ୍ୟ ଆକ୍ରମଣ କରିଥିଲେ । ତେଣୁ ଉଭୟଙ୍କ ମଧ୍ୟରେ ଯୁଦ୍ଧହେବା
ଅବଶ୍ୟକ୍ଷାବୀ ହୋଇଥିଲା । ଖାରବେଳଙ୍କ ବୀରଦ୍ଵରେ ଅସ୍ତ୍ରିର ହୋଇ ଯବନରାଜ ଯୁଦ୍ଧର
ସମ୍ବୁଦ୍ଧାନ ହେବା ପରିବର୍ତ୍ତେ ମଧ୍ୟରାକୁ ପଳାୟନ କରିଥିଲେ । ହେଲେହେଁ କଳିଙ୍ଗ
ସମ୍ବାଦ ଦୂରଦର୍ଶୀ ରାଜନୀତିଙ୍କ ହିସାବରେ ଯବନରାଜଙ୍କୁ ଭାରତରୁ ବହିଷ୍କାର କରିବାରେ
ପରାତ୍ମନ ହୋଇ ନଥିଲେ (୧୬) । ଫଳତେ କଳିଙ୍ଗ ସେନା ମଧ୍ୟରା ଅଭିମୁଖରେ
ଯାତ୍ରା କରିଥିଲେ । କିନ୍ତୁ ଯବନରାଜ ଆମ୍ରରକ୍ଷା କରିଥିଲେ ଚିରଦିନ ସକାଶେ ଭାରତରୁ
ପଳାୟନ କରି ।

ଉତ୍ତର ଭାରତର ବିଜୟ ପରେ ଖାରବେଳଙ୍କର ପ୍ରତ୍ଯକ୍ଷଳିତ ସ୍ଵର୍ଣ୍ଣ ମୁକୁଟ ଅଧିକ
ଦୀପ୍ତିମନ୍ତ୍ର ହୋଇ ଉଠିଲା, କିନ୍ତୁ ବିଜୟର ସୁଯୋଗ ନେଇ କଳିଙ୍ଗ ସମ୍ବାଦ ଲୁଣୁନର
ପର୍ଯ୍ୟାୟ ସୃଷ୍ଟି କରି ନଥିଲେ । ମଧ୍ୟରାବାସୀଙ୍କୁ ଆମୋଦପ୍ରମୋଦରେ ଆପ୍ୟାୟିତ କରି
ସେ ଗୃହାଭିମୁଖେ ଯାତ୍ରା କରିଥିଲେ । (୧୭)

ତାପରେ ତିନିବର୍ଷ ପର୍ଯ୍ୟନ୍ତ ଖାରବେଳ ପୁନରାୟ ଉତ୍ତର ଭାରତରେ ଆକ୍ରମଣ
କରି ନଥିଲେ । ଏହି ସମୟ ମଧ୍ୟରେ ଦକ୍ଷିଣ ଭାରତ ପୁଣି ତାଙ୍କର କୂର ଦୃଷ୍ଟି ଆକର୍ଷଣ
କରିଥିଲା । ରାଜଦ୍ଵର ନବମ ବର୍ଷରେ ବିଜୟର ପ୍ରତୀକ ସ୍ଵରୂପ ସେ ବହୁ ଅର୍ଥବ୍ୟକ୍ତରେ

(୧୩) J. B. O. R. S. XIII 1929 page 221 & 228

(୧୪) *O. B. Inscriptions* page 18

(୧୫) *Selected Inscriptions* - Dr. D. C. Sarcar Page 208

(୧୬) *History of Orissa* Vol II Ed. by Dr. N. K. Sahu, Page 328

(୧୭) *Hathigumpha Inscriptions* - Line 9 (?)

ଏକ ବିରାଟ ପ୍ରାସାଦ ନିର୍ମାଣ କରାଇଥିଲେ (୧୮) । ରାଜତ୍ତର ଏକାଦଶ ବର୍ଷରେ ଦାକ୍ଷିଣାତ୍ୟର ମୁସଲମାନମାନଙ୍କ ବିରୁଦ୍ଧରେ ସେ ଯୁଦ୍ଧଯାତ୍ରା କରିଥିଲେ । କଳିଙ୍ଗରେ ଖାରବେଳଙ୍କର ଅନୁପସ୍ଥିତିର ସୁଯୋଗ ନେଇ ଦାକ୍ଷିଣାତ୍ୟର ଅଧିକୃତ ରାଜ୍ୟମାନଙ୍କରେ ବୋଧହୁଏ ବିଦ୍ରୋହର ଆୟୋଜନ ହୋଇଥିଲା ସ୍ବାଧୀନତା ସକାଶେ । କାରଣ ତାମିଲ ରାଷ୍ଟ୍ରମାନେ ଏକବନ୍ଦ ହୋଇ ଖାରବେଳଙ୍କ ବିରୁଦ୍ଧରେ ସଂଗ୍ରାମ କରିବାର ବର୍ଷନା ଆମେ ହାତୀଗୁମ୍ଫା ଶିଳାଲିପିରୁ ପାଉ । କ୍ରୋଧାନ୍ତି ସମ୍ବାଦ ପ୍ରଥମେ ମୁସଲମାନଙ୍କ ଧ୍ୟେ ସାଧନ କରି ତାମିଲ ରାଷ୍ଟ୍ରମାନଙ୍କୁ ଅତି ବିଚକ୍ଷଣ ସହକାରେ ପରାପ୍ରତି କରିଥିଲେ । ତାମିଲ ରାଷ୍ଟ୍ରମାନଙ୍କ ସଂଘ ୧୧୩ ବର୍ଷ ପୂର୍ବରୁ ପରିଗଠିତ ହୋଇଥିଲା ବୋଲି ଶିଳାଲିପିରେ ଉଲ୍ଲେଖ କରାଯାଇଛି (୧୯) । ସାତକର୍ଣ୍ଣୀଙ୍କର ପରାଜୟ ପରେ ହୁଏତ ଏହି ତାମିଲ ସଂଘ ଖାରବେଳଙ୍କ ପ୍ରତ୍ୟକ୍ଷ ଶତ୍ରୁତାଚରଣ କରିଥିଲା । ଉଭର ଭାରତରେ ଥିବା ସମୟରେ ଖାରବେଳ ନିଶ୍ଚଯ ତାମିଲ ରାଷ୍ଟ୍ରମାନଙ୍କର ଶକ୍ତିବୃଦ୍ଧିକୁ ଏକ ଅନାଗତ ଭବିଷ୍ୟତର ବିପଦ ସଂକେତ ବୋଧ କରି ସେମାନଙ୍କର ଉଛ୍ଵେଦ ସାଧନରେ ବାଧ ହୋଇଥିଲେ । ରାଜତ୍ତର ଏକାଦଶ ବର୍ଷରେ ତାଙ୍କର ଦାକ୍ଷିଣାତ୍ୟ ବିଜୟ ତାଙ୍କୁ ଅଧିକ ମହୀୟାନ୍ କରି ଅପ୍ରତିଦ୍ୟୁମ୍ନୀ ବୋଲି ପ୍ରମାଣିତ କଲା । ରାଜତ୍ତର ଅବଶିଷ୍ଟ କାଳରେ ସେ ଦକ୍ଷିଣ ଭାରତରୁ କୌଣସି ପ୍ରକାର ବିପଦର ଆଶଙ୍କା କରି ନଥିଲେ ।

ଖାରବେଳଙ୍କ ସଂଗ୍ରାମ ଏତିକିରେ ଶେଷ ହୋଇ ନଥିଲା । ନିର୍ବାଣୋନ୍ମୁଖ ପ୍ରଦାପର ଶେଷ ବିକିରଣ ସଦୃଶ ଖାରବେଳ ପୁଣି ସୈନ୍ୟଚାଳନା କରିଥିଲେ ଉଭର ଭାରତ ଅଭିମୁଖରେ । ପ୍ରଥମଥର ଉଭର ଭାରତ ଆକ୍ରମଣରେ ବୋଧହୁଏ ସାମ୍ରାଜ୍ୟବାଦୀ ଖାରବେଳଙ୍କର ମନବୋଧ ଘଟି ନଥିଲା । ମଗଧ ସାମ୍ରାଜ୍ୟର ରାଜଧାନୀ ପାଟଳୀପୁତ୍ର ଅଧିକାର ପାଇଁ ବୋଧହୁଏ ସେ ସମୟ ପାଇ ନଥିଲେ । କାରଣ ଅଧିକାରର ଅବ୍ୟବହିତ ପୂର୍ବରୁ ତାଙ୍କର ଅଗ୍ରଗତିରେ ପ୍ରତିବନ୍ଧକ ସୃଷ୍ଟି କରିଥିଲେ ଯବନରାଜ । କଳିଙ୍ଗବାସୀଙ୍କ ବିକ୍ଷତ ହୃଦୟରୁ ବୋଧହୁଏ ପ୍ରତିଶୋଧର ହୃତାଗ୍ନି ପୂର୍ଣ୍ଣ ନିର୍ବାପିତ ହୋଇ ନଥିଲା । କଳିଙ୍ଗର ଇଷ୍ଟ ଦେବତା ସେ ପର୍ଯ୍ୟନ୍ତ ରହିଥିଲେ ସୁଦୂର ପାଟଳୀପୁତ୍ରରେ (୨୦) ଦଶମ ବର୍ଷର ଇତିହାସ ଶିଳାଲେଖରୁ ଅସ୍ଵକ୍ଷ ହୋଇ ଯାଇଛି । ତାହାର ପାଠ କରିବା ସମ୍ଭବ ନୁହେଁ ।

(୧୯) ‘ଡେରସ-ଦସ-ସତ-କଟଂ ରିଦତି ତିମିର-ଦହ-ସଂଘାତଂ’

ପୂର୍ବଶତ୍ରୁର କରଗତ ହୋଇ । ସେହି କଳିଙ୍ଗ ଜିନିଙ୍କର ପୁନରୁଦ୍ଧାର ବୋଧହୃଦୟ ଖାରବେଳଙ୍କର ଦ୍ଵିତୀୟବାର ଉତ୍ତର ଭାରତ ଆକୁମଣର ପ୍ରଧାନ କାରଣ ।

ଏହି ଦ୍ଵିତୀୟବାର ଆକୁମଣରେ ଉତ୍ତର ଭାରତର ସମସ୍ତ ରାଜା ଓ ମଗଧର ଅଧ୍ୟବାସୀମାନଙ୍କୁ ଖାରବେଳ ସଂତ୍ରୁଷ୍ଟ କରି ପକାଇଥିଲେ (୨୦) । ଅଂଗ ଓ ମଗଧ ଅଧ୍ୟବାସୀଙ୍କ ମନରେ ଆତଙ୍କ ସୃଷ୍ଟି କରି ଖାରବେଳ ତାଙ୍କର ଅଶ୍ଵ ଓ ଗଜମାନଙ୍କୁ ଭାଗୀରଥୀରେ ଜଳପାନ କରାଇଥିଲେ । ଉତ୍ତର ଭାରତର ରାଜାମାନେ ତାଙ୍କର ବଶ୍ୟତା ସ୍ଵିକାର କରିବା ପରେ ମଗଧର ରାଜା ବୃହସ୍ପତିମିତ୍ରଙ୍କୁ (୨୧) ପାଦବନ୍ଦନା କରିବା ପାଇଁ ବାଧ କରିଥିଲେ ।

ଡ୍ୟୁରେ ଖାରବେଳ କଳିଙ୍ଗ ଜିନଙ୍କୁ ଉଦ୍ଧାର କରିଥିଲେ ପାଟକୀପୁତ୍ରର ରାଜପ୍ରାସାଦରୁ । ଏହି କଳିଙ୍ଗଜିନଙ୍କୁ ପ୍ରାୟ ତିନିଶତ ବର୍ଷ ପୂର୍ବେ କଳିଙ୍ଗବିଜେତା ନନ୍ଦରାଜ ତାଙ୍କ ବିଜୟର ପ୍ରତୀକ ସ୍ଵରୂପ ଏଠାରୁ ଘେନି ଯାଇଥିଲେ । ସେ ସମୟରେ କଳିଙ୍ଗ ଜୈନଧର୍ମର କେନ୍ଦ୍ରସ୍ଥଳୀ ହେତୁ ଜିନ ଥିଲେ ତାର ଇଷ୍ଟଦେବ । ଜୈନସମ୍ପାଦ ଖାରବେଳ ତେଣୁ କଳିଙ୍ଗ ଜିନଙ୍କୁ ଅବହେଲା କରିଥାନ୍ତେ କିପରି ? ଦୀଘ୍ୟ ତିନିଶତ ବର୍ଷର କାରାବାସ ପରେ କଳିଙ୍ଗ ଜିନ ସ୍ଵାମୀଙ୍କ ଆନୀତ ହେଉଥିବାରୁ ଏକ ବିରାଟ ଶୋଭାଯାତ୍ରାର ଆୟୋଜନ କରିଥିଲେ । କଳିଙ୍ଗଜିନ ଶୋଭାଯାତ୍ରାର ଶୁଭ ଆବେଦନୀ ମଧ୍ୟରେ ନିଜର ପୂର୍ବ ସ୍ଥାନଙ୍କୁ ଫେରି ଆସିଥିଲେ ।

ଖାରବେଳ ମଗଧରୁ କେବଳ କଳିଙ୍ଗଜିନଙ୍କୁ ଆଣିଲେ ନାହିଁ, ସଙ୍ଗେ ସଙ୍ଗେ ବହୁ ପରିମାଣରେ ଧନରତ୍ନ ମଧ୍ୟ ମଗଧ ଓ ଅଂଗର ଅଧ୍ୟବାସୀମାନଙ୍କଠାରୁ ଆଣିଥିଲେ (୨୨) । ଏହି ଅର୍ଥ କଳିଙ୍ଗ ନଗରର ଶ୍ରୀବୃଦ୍ଧି ସାଧନ ନିମନ୍ତେ ବ୍ୟୟିତ ହୋଇଥିଲା । କଳିଙ୍ଗ ଓ ମଗଧ ଭିତରେ ଥିବା ଚିରତନ ଶତ୍ରୁତାର ପରିସମାପ୍ତି ଘଟିଥିଲା ଏହିପରି ଭାବରେ ।

ସ୍ଵଦେଶାଗତ ବିଜୟୀ ଖାରବେଳ ତଥାପି ସ୍ଥିର ହୋଇ ରହିପାରିଲେ ନାହିଁ । ସେହିବର୍ଷ ସେ ଦକ୍ଷିଣାପଥ ଅତିକ୍ରମ କରି ପାଣ୍ଡ୍ୟରାଜ୍ୟକୁ ଆକୁମଣ କଲେ । ହାତୀଗୁମ୍ଫା ଶିଳାଲିପିରେ ପାଣ୍ଡ୍ୟରାଜାଙ୍କ ନାମୋଲ୍ଲେଖ ନାହିଁ । ପାଣ୍ଡ୍ୟରାଜା ବାଧ ହୋଇଥିଲେ

(୨୦) ‘ଉତ୍ତରାପଧରାଜାନୋ ମାଗଧାନଂ ଚ ବିପୁଳଂ ଭୟଂ ଜନେତୋ

(୨୧) ‘ବହସତି ମିତ୍ତଂ ପଦେ ବନ୍ଦାପନ୍ତି’

(୨୨) ଓଡ଼ିଶା ଇତିହାସ Dr. H. K. Mahatab page 29

ଖାରବେଳଙ୍କ ବଶ୍ୟତା ସ୍ଵୀକାର କରିବାକୁ । ଫଳତଃ ତାଙ୍କୁ ବହୁପରିମାଣରେ ମୁକ୍ତା,
ହୀରା ଆଦି ମୂଲ୍ୟବାନ୍ ପଦାର୍ଥ ଭେଟି ଦେବାକୁ ପଡ଼ିଥିଲା (୧୩) ।

ପାଣ୍ଡ୍ୟରାଜାଙ୍କୁ ଜୟ କରିବା ବେଳକୁ କଳିଙ୍ଗ ସାମ୍ରାଜ୍ୟ ଉଭରରେ
ପାଚଳୀପୁତ୍ରଠାରୁ ଦକ୍ଷିଣରେ ପାଣ୍ଡ୍ୟ ପର୍ଯ୍ୟନ୍ତ ଏବଂ ପୂର୍ବରେ ବଙ୍ଗୋପସାଗରଠାରୁ
ପଣ୍ଡିମରେ ବିନ୍ଧ୍ୟାଞ୍ଚଳର ରାଷ୍ଟ୍ରିକ ଓ ଭୋଜକ ପର୍ଯ୍ୟନ୍ତ ପରିବ୍ୟାପ୍ତ ଥିଲା । ତଃ ବେନିମାଧବ
ବରୁଆ ଗୋଦାବରୀ ନଦୀକୁ ଖାରବେଳଙ୍କ ସାମ୍ରାଜ୍ୟର ଦକ୍ଷିଣ ପ୍ରାନ୍ତ ବୋଲି ଗ୍ରହଣ
କରିଅଛନ୍ତି । ବିନ୍ଧ୍ୟ ପର୍ବତରୁ ନିର୍ଗତ ହୋଇ ଗୋଦାବରୀ ପ୍ରକୃତରେ ହୁଏତ କଳିଙ୍ଗ
ସାମ୍ରାଜ୍ୟର ଦକ୍ଷିଣସୀମାରେ ପ୍ରବାହିତ ହୋଇଥିବ । କିନ୍ତୁ ଖାରବେଳଙ୍କ ରାଜତ୍ତର
ଦ୍ୱାଦଶବର୍ଷରେ ପାଣ୍ଡ୍ୟରାଜା କଳିଙ୍ଗ ସମ୍ରାଟଙ୍କର ଅଧୀନତା ସ୍ଵୀକାର କରିଥିବାରୁ ଆମେ
ଗୋଦାବରୀ ନଦୀକୁ ଦକ୍ଷିଣ ସୀମା ରୂପେ ଗ୍ରହଣ କରି ନପାରୁ । ହାତୀଗୁମ୍ଫା ଶିଳାଲେଖରୁ
ଆମେ ଜାଣୁଛୁଁ ଯେ ପଣ୍ଡମଦିଗରେ ଖାରବେଳ ସାତକର୍ଣ୍ଣୀକୁ ଜୟ କରି ଅସକ ନଗର
ପର୍ଯ୍ୟନ୍ତ ଅଧୁକାର କରିବା ଦ୍ୱାରା କୋଶଳ କିମ୍ବା ଦକ୍ଷିଣକୋଶଳ (୧୪) ନିଶ୍ଚୟ
ସାମ୍ରାଜ୍ୟର ଅନ୍ତର୍ଭୂକ୍ତ ହୋଇଥିବ । ତଃ ଷେନ କୋନାଓ ଓ ତଃ ଜୟସ୍ଵାଲ କହନ୍ତି ଯେ
ଅଶୋକ କଳିଙ୍ଗବିଜୟ ପରେ ଏହି କୋଶଳ ଅଞ୍ଚଳକୁ ଜୟକରି ନପାରି ‘ଅନ୍ତା ଅବିଜିତା’
ନାମରେ ଅବିହିତ କରିଥିଲେ (୧୫) । କୋଶଳର ଅଭେଦ୍ୟ ଅରଣ୍ୟ ମଧ୍ୟରେ
ସେତେବେଳେ ବାସ କରୁଥିଲେ ଆଗବିକମାନେ । ଖାରବେଳଙ୍କ ପଣ୍ଡମ ଦିଗକୁ
ସୈନ୍ୟପ୍ରେରଣ ଫଳରେ ସେହି ଅଞ୍ଚଳ କଳିଙ୍ଗର ଅନ୍ତର୍ଭୂକ୍ତ ହୋଇଥିଲା ।

ଏହି ବିଷ୍ଟୁର୍ଣ୍ଣ ସାମ୍ରାଜ୍ୟର ଅଧୀଶ୍ଵର ହୋଇ ଖାରବେଳ ପୁନରାୟ ଯୁଦ୍ଧ କରିବାର
ଜାଣ୍ଛା ପ୍ରକାଶ କରି ନଥିଲେ । ରାଜତ୍ତର ତ୍ରୟୋଦଶ ବର୍ଷ ସେ ଅତିବାହିତ କରିଥିଲେ
ଧର୍ମ କାର୍ଯ୍ୟରେ । ତାପରେ ମହାମେଘବାହାନଙ୍କର ଜତିହାସ ସଂପର୍କରେ ହାତୀଗୁମ୍ଫା
ଶିଳାଲିପି ସଂପୂର୍ଣ୍ଣ ନୀରବ । ବୋଧହୂଏ ସ୍ଵିଜାରେ ରାଜପଦ ତ୍ୟାଗ କରି ଖାରବେଳ
ଜେନ ସନ୍ନ୍ୟାସୀର ପରିଛଦ ଗ୍ରହଣ କରିଥିଲେ ମୌର୍ୟ ସାମ୍ରାଜ୍ୟର ପ୍ରତିଷ୍ଠାତା ଚନ୍ଦ୍ରଗୁପ୍ତଙ୍କ
ସଦୃଶ ।

□□

(୧୩) Hathigumpha Inscription- Line 13th Old Brahmi Inscription
page 22.

(୧୪) ଦକ୍ଷିଣ କୋଶଳ କହିଲେ ବିଳାସପୂର, ରାୟପୂର ଓ ସମ୍ବଲପୂର ଅଞ୍ଚଳକୁ ବୁଝାଏ ।

(୧୫) Separate Kalinga Edicts of Asoka at Jaugarh and Dhauli
C. I. I. Vol I.



୭. ଖାରବେଳ ଓ ଜୈନଧର୍ମ

ଖାରବେଳଙ୍କ ରାଜତ୍ରର ବହୁ ଶତବର୍ଷ ପୂର୍ବରୁ କଳିଙ୍ଗ ଦକ୍ଷିଣ ଭାରତରେ ଜୈନଧର୍ମର କେନ୍ଦ୍ରସ୍ଥଳୀ ଥିଲା । କଳିଙ୍ଗରେ ଥିବା ବ୍ରାହ୍ମଣ୍ୟଧର୍ମ ସହିତ ସମତାଳରେ ଗତି କରୁଥିଲା କି ନିଜର ପ୍ରାଧାନ୍ୟ ପ୍ରତିଷ୍ଠା କରିଥିଲା ସେ ବିଷୟରେ ଆମର ଜତିହାସ ନୀରବ । ତେବେ ଏଠାରେ ଜୈନଧର୍ମାବଳୟୀମାନଙ୍କର ଇଷ୍ଟଦେବଙ୍କୁ କଳିଙ୍ଗଜିନ ବୋଲି ସ୍ଥାକାର କରାଯାଉଥିଲା । ଏ ସଂପର୍କରେ ଜତିହାସ ନୀରବ ନୁହେଁ । ଖ୍ରୀ. ପୃ. ଚତୁର୍ଥ ଶତାବୀରେ ମହାପଦ୍ମନାଭ (ନନ୍ଦରାଜ) କଳିଙ୍ଗ ଆକ୍ରମଣ କରିଥିଲେ ବୋଲି ହାତୀଗୁମ୍ଫା ଶିଳାଲେଖରେ ବର୍ଣ୍ଣିତ ହୋଇଅଛି । ମହାପଦ୍ମନାଭ କଳିଙ୍ଗ ଅଧ୍ୟକାର କରିବା ପରେ ବିଜ୍ୟର ପ୍ରତୀକ ସ୍ଵରୂପ କଳିଙ୍ଗଜିନଙ୍କୁ ପାଟଳୀପୁତ୍ରକୁ ଘେନି ଯାଇଥିଲେ ବୋଲି ଶିଳାଲେଖରେ ଉଲ୍ଲେଖ ଅଛି । କଳିଙ୍ଗ ବିଜ୍ୟ ପରେ ଧନରନ୍ତ ଆଦି ମୂଲ୍ୟବାନ ପଦାର୍ଥ ସଙ୍ଗରେ ନ ନେଇ ଜିନମୂର୍ତ୍ତିକୁ ନେବାର କଥାଣ ଆବଶ୍ୟକତା ଥିଲା ବୋଲି ମନରେ ସମସ୍ତଙ୍କର ପ୍ରଶ୍ନ ଉଠିପାରେ । ବିଜ୍ୟୀ ମହାପଦ୍ମ ବିଜ୍ୟ ଗର୍ବରେ ଉଡ଼ିପୁଲୁ ହୋଇ କଳିଙ୍ଗଜିନ ପ୍ରତି ଆକୃଷ ହେବା ଅତି ସ୍ବାଭାବିକ ହୋଇଥିଲା; କାରଣ ଏହି ଜିନମୂର୍ତ୍ତିହିଁ କଳିଙ୍ଗ ଅଧ୍ୟବାସୀଙ୍କର ଆରାଧ ଦେବତା । ଜୈନଧର୍ମ କଳିଙ୍ଗରେ ପ୍ରାଧାନ୍ୟ ବିଷ୍ଟାର କରିଥିବା ହେତୁ ଜିନମୂର୍ତ୍ତିଙ୍କର ପ୍ରଭାବ, ପ୍ରତି ଗୃହରେ ଉଣା ଅଧିକ ପରିମାଣରେ ପଡ଼ିଥିବ । ଅଧୁକନ୍ତୁ ମହାପଦ୍ମ ନିଜେ ଜୈନଧର୍ମର ଉପାସକ ଥିଲେ । ନଚେତ କଳିଙ୍ଗ ଅଧୁକୃତ ହେବା ପରେ ସେ ସମଗ୍ର ଜାତି ଓ ଦେଶ ତଥା ନିଜର ଇଷ୍ଟଦେବଙ୍କୁ ସୁଦୂର ପାଟଳୀପୁତ୍ରକୁ ନେବାର ପ୍ରୟାସ କରି ନଥାନ୍ତେ କିମ୍ବା ଉଛ୍ଵାସିତ ମଧ୍ୟ ହୋଇ ନଥାନ୍ତେ । କିନ୍ତୁ ହାତୀଗୁମ୍ଫା ଶିଳାଲେଖରୁ ସଞ୍ଚ ଜଣାଯାଏ ଯେ ଖାରବେଳଙ୍କ ମଗଧ ଅଧ୍ୟକାର ପର୍ଯ୍ୟନ୍ତ ଦୀର୍ଘ ୩୦୦ ବର୍ଷ ଧରି ପ୍ରୋତ୍ସହ ପ୍ରତିମୂର୍ତ୍ତି ପାଟଳିପୁତ୍ରରେ ସୁରକ୍ଷିତ ହୋଇଥିଲା ।

ନନ୍ଦରାଜାଙ୍କର କଳିଙ୍ଗ ଅଧ୍ୟକାର ପରେ ମଧ୍ୟ ଜୈନଧର୍ମ ଉକ୍ତଳରୁ ଅନ୍ତର୍ଭିତ ହୋଇ ନଥିଲା; କିମ୍ବା ଉକ୍ତଳୀୟଙ୍କ ଦ୍ୱାରା ଅବହେଲିତ ହୋଇ ନଥିଲା । ପରନ୍ତୁ ବିଭିନ୍ନ ରାଜବଂଶର ପୃଷ୍ଠପୋଷକତା ଫଳରେ ମହାବୀର ଜୈନଙ୍କର ଶାନ୍ତି ଓ ମୌତ୍ରୀ ବାଣୀ

କଳିଙ୍ଗର ଗୃହେଗୃହେ ପ୍ରଚାରିତ ହୋଇଥିଲା । ଅଶୋକଙ୍କ ସମୟରେ ଓ ତାଙ୍କ ପରେ ମଧ୍ୟ କଳିଙ୍ଗ ଜୈନଧର୍ମର କେନ୍ଦ୍ରସ୍ଥଳୀ ଥିବାର ଅନୁମିତ ହୁଏ । “ଚେତି” ରାଜବଂଶର ସାହଚର୍ଯ୍ୟ ଓ ସହାନୁଭୂତି ଏହି ଧର୍ମର ସଂପ୍ରସାରଣରେ ବିଶେଷ ସାହାଯ୍ୟ କରିଥିଲା । ଯେତେବେଳେ ଉକ୍ତଳ ଇତିହାସରେ ମହାମେଘବାହନ କଳିଙ୍ଗାଧୂପତି ଖାରବେଳଙ୍କର ଆବିର୍ତ୍ତାବ ହେଲା, ସେତେବେଳୁ ଜୈନଧର୍ମର କ୍ଷିପ୍ର ଅଗ୍ରଗତିରେ ପ୍ରତିରୋଧ ସୃଷ୍ଟି କରିବା ସମ୍ଭବ ନ ଥିଲା ।

ଖାରବେଳ ନିଜେ ଥିଲେ ଜୈନଧର୍ମର ଉପାସକ ଓ ପ୍ରଧାନ ପୃଷ୍ଠାପୋଷକ । ହାତୀଗୁମ୍ଫା ଶିଳାଲିପିରୁ ପ୍ରମାଣିତ ହୁଏ ଯେ ନନ୍ଦରାଜ କଳିଙ୍ଗ ଜୟ କରି ଯେଉଁ କଳିଙ୍ଗ ଜିନଙ୍କୁ ଏଠାରୁ ଘେନି ଯାଇଥିଲେ ଖାରବେଳ ତାଙ୍କ ରାଜଭୂର ଦ୍ୱାଦଶ ବର୍ଷରେ ସେହି ଜୈନ ପ୍ରତିମୂର୍ତ୍ତକୁ ଅଂଗ ଓ ମଗଧ ଅଧ୍ୟକାର କରି ସ୍ଵଦେଶକୁ ଆଣିଥିଲେ । ଏଥୁପାଇଁ ଏକ ବିରାଟ ଶୋଭାଯାତ୍ରା ଓ ମହୋହବର ଆୟୋଜନ ହୋଇଥିଲା । ଖାରବେଳଙ୍କର ବିରାଟ ସୈନ୍ୟବାହିନୀ ଓ କଳିଙ୍ଗର ଅସଂଖ୍ୟ ନାଗରିକ ସେହି ମହୋହବରେ ଯୋଗଦାନ କରିଥିଲେ । ସମ୍ଭାବିତ କଳିଙ୍ଗ ସାମ୍ରାଜ୍ୟ ସମ୍ପ୍ରତଙ୍କର କାର୍ଯ୍ୟକୁ ସମର୍ଥନ କରି ଏହି ଉତ୍ସବ ସଂପନ୍ନ କରିବାରେ ଯତ୍ନବାନ୍ ହୋଇଥିଲା । ସଙ୍ଗୀତ ଓ ବାଦ୍ୟର ମହାର୍ଷୀ ସଂକାର୍ତ୍ତନ ମଧ୍ୟରେ କଳିଙ୍ଗ ଜିନ ତାଙ୍କର ପୂର୍ବାଧ୍ୟତ ସ୍ଥାନରେ ପୁନଃ ସ୍ଥାପିତ ହୋଇଥିଲେ । ଖାରବେଳ ଓ ତାଙ୍କର ପରିବାରବର୍ଗ ସମସ୍ତେ ଜୈନଧର୍ମବଳମ୍ବା ଥିଲେ ବୋଲି ହାତୀଗୁମ୍ଫା ଶିଳାଲିପିରୁ ପରିଷାର ବୁଝାପଡ଼େ । ସେମାନଙ୍କର ଭକ୍ତି ଓ ସ୍ନେହ କଳିଙ୍ଗ ଜିନ ସହିତ ବିଜନ୍ତିତ ଥିଲା କହିଲେ ଅଭ୍ୟକ୍ତି ହେବନାହିଁ ।

ଜୈନଧର୍ମ କିନ୍ତୁ କଳିଙ୍ଗର ଏକମାତ୍ର ଧର୍ମ ନ ଥିଲା । ଖ୍ରୀ.ପୂ. ଗନ୍ଧି ଶତାବ୍ଦୀରୁ ଭାରତବର୍ଷର ପ୍ରତି ପ୍ରଦେଶରେ ହିନ୍ଦୁ, ଜୈନ ଓ ବୌଦ୍ଧମାନଙ୍କର ସଂଖ୍ୟା ଉଣାଅଧୁକ ଥିଲା । ହାତୀଗୁମ୍ଫା ଶିଳାଲିପିରୁ ପ୍ରମାଣିତ ହୁଏ ଯେ ଅନ୍ୟାନ୍ୟ ଭାରତୀୟ ଧର୍ମ ଓ ବିଭିନ୍ନ ଧର୍ମର ଦେବଦେବୀମାନେ କଳିଙ୍ଗ ଅଧ୍ୟକ୍ଷାଙ୍କ ମନରେ ପ୍ରଭୂତ କ୍ଷମତା ବିଶ୍ୱାର କରିଥିଲେ । ପ୍ରକୃତି ଉପାସନା ଆଦି ହିନ୍ଦୁଧର୍ମର ନାନାବିଧ ପୂଜାପଦ୍ଧତି ଜୈନଧର୍ମ ସହିତ ସେମାନଙ୍କ ଦ୍ୱାରା ଅନୁସୃତ ହେଉଥିଲା । ଜୈନଧର୍ମର ଶୁଙ୍ଗଲା, କଠୋର ନିୟମ ପାଳନ ଓ ଚତୁର୍ବିଂଶ ତୀର୍ଥଙ୍କର ମହନୀୟ ଆଦର୍ଶ, ଉଚ୍ଚ ଚରିତ୍ରବତ୍ତା, ଆମ୍ବୁସଂଯମ, ଆଧ୍ୟାତ୍ମିକ ଅନୁଚ୍ଛିତା ଆଦି ନାନା ବିଭବ ଉକ୍ତଳୀୟଙ୍କୁ ବିଶେଷ ଭାବେ ଅନୁପ୍ରାଣିତ

କରିଥିଲା । ଏଥରେ ଆଶ୍ରୟପାଦିତ ହେବାର କୌଣସି କାରଣ ନାହିଁ । ଏହା ଆମର ବ୍ୟକ୍ତିଗତ ବୈଶିଷ୍ଟ୍ୟ ଓ ଦେଶଗତ ଆଚାର । ତୀର୍ଥଙ୍କରମାନଙ୍କର ବିରାଟ ବ୍ୟକ୍ତିତ୍ୱ ଓ ତ୍ୟାଗ ସମ୍ବୂଝରେ ତେଣୁ କଳିଙ୍ଗବାସୀ ସ୍ଵତଃ ପ୍ରଶତ୍ତଃ ହେବା ଅତି ସାଭାବିକ ଥିଲା ।

ଖାରବେଳଙ୍କ ସମୟରେ ଖଣ୍ଡଗିରି ଓ ଉଦୟଗିରିରେ ଜୈନ ସାଧୁମାନଙ୍କ ପାଇଁ ଶତାଧୂକ ଗୁମ୍ଫା ନିର୍ମିତ ହୋଇଥିଲା । ନିଜେ ଜୈନ ଉପାସକ ଥିବାରୁ ଜୈନ ସାଧୁମାନଙ୍କ ପ୍ରତି ଖାରବେଳ ବ୍ୟକ୍ତିଗତ ଭାବେ ଅନୁରକ୍ତ ଥିଲେ । ହାତୀଗୁମ୍ଫା ଶିଳାଲେଖର ପ୍ରାରମ୍ଭରେ ଚକ୍ରବର୍ଣ୍ଣୀ ସମ୍ବାଟ ଖାରବେଳ ଜୈନଧର୍ମର ନମସ୍ୟମାନଙ୍କୁ ଉଦେଶ୍ୟ କରି ନିଜର ଭକ୍ତି ନୈବେଦ୍ୟ ବାଢ଼ିଛନ୍ତି ।

ନମୋ ଅରହଂତାନଂ “ନମୋ ସଦସିଧାନଂ” ବୋଲି ଶିଳାଲିପିର ପ୍ରଥମ ଧାଡ଼ିରେ ଲେଖା ଯାଇଛି । (୧)

ଜୈନଶାସ୍ତ୍ରାନ୍ତୁସାରେ ପାଞ୍ଚଥର ନମସ୍କାର କରାଯାଏ ବୋଲି ୪ପଣ୍ଡିତ ଭଗବାନ୍ତାଲାଲ ଇନ୍ଦ୍ରଜୀ ଓ ୪ରାଜେନ୍ଦ୍ରାଲାଲ ମିତ୍ରଙ୍କର ମତ । ଜୈନଶାସ୍ତ୍ରାନ୍ତୁମୋଦିତ ପର୍ବା ଅନୁସରଣ କରି ଜୈନସମ୍ବାଟ ଖାରବେଳ ତାଙ୍କ ପ୍ରଶନ୍ତିର ପ୍ରାରମ୍ଭରେ ଅର୍ହତ ଓ ସିଦ୍ଧମାନଙ୍କୁ ଉଦେଶ୍ୟ କରି ପ୍ରଶାମ ଜଣାଇଛନ୍ତି । (୨)

ଶିଳାଲିପିରେ ଅନେକଗୁଡ଼ିଏ ଚିହ୍ନ ଅଛି । (୩) ଶିଳାଲିପିର ଦୁଇପଟରେ ଏହି ୪ ଟି ଚିହ୍ନ ଅଛି । ବାମପାର୍ଶ୍ଵରେ ଦୁଇଟି ଏବଂ ଦର୍ଶିଣ ପାର୍ଶ୍ଵରେ ଦୁଇଟି । ପ୍ରଥମ ଚିହ୍ନଟି

- (୧) “Let the head bend low in obeisance to arhats, the Exalted Ones. Let the bend head low (also) in obeisance to all Siddhas, the perfect Saints.”

- (୨) ନମୋ ଅରିହତାଣମ୍ “ନମୋ ସିଦ୍ଧାଣମ୍
ନମୋ ଆୟରିଯାଣମ୍ “ନମୋ ଭବହୋୟାଣମ୍
ନମୋ ଲୋକ ସନ୍ଦ - ସାହୁଣମ୍ ।

(୩)



ଶିଳାଲିପିର ଦ୍ୱିତୀୟ ଧାଡ଼ିର ବାମ ପାର୍ଶ୍ଵରେ ଅଛି । ୪ଥ୍ ଚିହ୍ନଟି ସପ୍ତମ ଧାଡ଼ିର ଦକ୍ଷିଣ ପାର୍ଶ୍ଵରେ ଅଛି । ଶିଳାଲିପିର ପ୍ରାରମ୍ଭ ଓ ସମାପ୍ତି ନିର୍ଦ୍ଦେଶ କରିବା ପାଇଁ ଏ ଦୁଇ ଚିହ୍ନ ବିଆୟାଇଛି । ୨ୟ ଚିହ୍ନ ପ୍ରଥମ ଚିହ୍ନର ନିମ୍ନ ଦେଶରେ ଏବଂ ନୟ ଚିହ୍ନ ୧ମ ଓ ୨ୟ ଧାଡ଼ିର ଦକ୍ଷିଣ ପାର୍ଶ୍ଵରେ ଅଛି । ଡଃ ଜୟାସ୍ବାଲ କହିଛନ୍ତି ଯେ ନୟ ଚିହ୍ନ ଠିକ୍ ଖାରବେଳଙ୍କ ନାମ ପରେ ଅଛି । କିନ୍ତୁ ତାହା ଠିକ୍ ନୁହେଁ ।

ଏ ଚିହ୍ନଗୁଡ଼ିକ କଥା ?-

ପ୍ରଥମ ଚିହ୍ନକୁ ଜୈନମାନେ “ବନ୍ଧମଙ୍ଗଳ” କହନ୍ତି (୪), “୨ୟ ଚିହ୍ନକୁ ସ୍ଵପ୍ତିକ କୁହାଯାଏ । ନୟ ଚିହ୍ନର ନାମ “ନନ୍ଦିପଦ” । କାହ୍ନେରି ନିକଟସ୍ଥ ପଦଣ ପର୍ବତରେ ଥିବା ଏକ ଶିଳାଲିପିରେ ଏପରି ଚିହ୍ନକୁ “ନନ୍ଦିପଦ” ବୋଲି କୁହାଯାଇଛି । (୫) ହାତୀଗୁମ୍ଫାର ୪ଥ୍ ଚିହ୍ନକୁ “ରୁଖଚେତିଯ” ବା “ବୃକ୍ଷଚେତ୍ୟ” ନାମରେ ଅଭିହିତ କରାଯାଏ ।

ବନ୍ଧମଙ୍ଗଳ ଏକ ମାଙ୍ଗଳିକ ଚିହ୍ନରୂପେ ଜୁନାଗଡ଼ର ଜୈନ ଗୁମ୍ଫାର ଦ୍ୱାରଦେଶରେ ଖୋଦିତ ହୋଇଛି । ସାଞ୍ଚସ୍ତ୍ରପର ତୋରଣ ଦେହରେ ମଧ୍ୟ ଏହି ଚିହ୍ନ ଅଛି । ପଣ୍ଡିମ ଭାରତସ୍ଥ ବୌଦ୍ଧ ଗୁମ୍ଫାମାନଙ୍କରେ ଥିବା କୌଣସି କୌଣସି ଶିଳାଲିପିରେ ମଧ୍ୟ ଏହି ‘ବନ୍ଧମଙ୍ଗଳ’ ଚିହ୍ନ ଦେଖାଯାଏ (୬) । ଜୈନମାନଙ୍କର ଅଷ୍ଟମଙ୍ଗଳ ଚିହ୍ନ ମଧ୍ୟରୁ ‘ବନ୍ଧମଙ୍ଗଳ’ ଅନ୍ୟତମ । ଜୁନାଗଡ଼ରେ ଅଷ୍ଟମଙ୍ଗଳ ଚିହ୍ନ ସବୁ ଖୋଦିତ ହୋଇଅଛି । ୪ଇନ୍ଦ୍ରଜୀ କହନ୍ତି ଯେ, ସ୍ଵପ୍ତିକ, ଦର୍ପଣୀ, କଳସ, ଭଦ୍ରାସନ, ମହ୍ୟ, ପୁଷ୍ପମାଲ୍ୟ, ଅଙ୍କୁଶ ଏବଂ ବନ୍ଧମଙ୍ଗଳ ଆଦି ଜୈନମାନଙ୍କର ଅଷ୍ଟମଙ୍ଗଳ ଚିହ୍ନ । ଆଜିକାଳି ଜୈନଭିକ୍ଷୁମାନଙ୍କର ଭିକ୍ଷାପାତ୍ର ଠିକ୍ ‘ବନ୍ଧମଙ୍ଗଳ’ ଚିହ୍ନର ଆକାର ପରି । ହାତୀଗୁମ୍ଫାରେ ବନ୍ଧମଙ୍ଗଳର ଆବଶ୍ୟକତା କଥା ଥିଲା କହିବା ଅସମ୍ଭବ । ଏତିହାସିକମାନେ ଏହାକୁ ତ୍ରିଶୂଳ, ତ୍ରିରତ୍ନ ବା ବସ୍ତ୍ରରୂପେ ଆଲୋଚନା କରିଥାନ୍ତି । ପ୍ରାଚୀନ ଭାରତର ମୁହଁମାନଙ୍କରେ ଯେଉଁ ଚିହ୍ନସବୁ ଦେଖାଯାଏ ସେଥିରୁ ବନ୍ଧମଙ୍ଗଳ ଅନ୍ୟତମ । ହାତୀଗୁମ୍ଫା ଶିଳାଲେଖରେ ଥିବା ଅନ୍ୟ ନାଟି ଚିହ୍ନ ମଧ୍ୟ ପ୍ରାଚୀନ ମୁହଁମାନଙ୍କରେ ଦେଖିବାକୁ ମିଳେ ।

(୪) Dr. A. K. Coomarswamy ଏହାକୁ ‘Powder box’ ବୋଲି କହିଛନ୍ତି ।

(୫) J.B.B.R.A.S. XV Page 320

(୬) *Acts du Sixieme Congris III*, 137

ତେବେ ହାତୀଗୁମ୍ଫା ଶିଳାଲିପିର ଆଦ୍ୟପ୍ରାକ୍ତ ନିର୍ଣ୍ଣୟ କରିବା ହିଁ ପ୍ରଥମ ଓ ଚତୁର୍ଥ ଚିହ୍ନର ଉଦ୍ଦେଶ୍ୟ ବୋଲି କହିବା ଅସଂଗତ ନୁହେଁ ।

୨ୟ ଏବଂ ନୟ ଚିହ୍ନ ସ୍ଵପ୍ତିକ ଓ ନନ୍ଦିପଦର ଇତିହାସ ଯାହା ହେଉନା କାହିଁକି ହାତୀଗୁମ୍ଫା ଶିଳାଲେଖରେ ସେମାନେ ଯଥାକୁମେ ସ୍ଵପ୍ତି ଓ ମଙ୍ଗଳର ପ୍ରତୀକରୂପେ ବ୍ୟବହୃତ ହୋଇଛନ୍ତି । ବୌଦ୍ଧମାନେ ମଧ୍ୟ ସ୍ଵପ୍ତିକ ଓ ନନ୍ଦିପଦକୁ ସ୍ଵପ୍ତି ଓ ମଙ୍ଗଳ ସୂଚକ ବୋଲି ବ୍ୟବହାର କରିଥାନ୍ତି । “ମଙ୍ଗଳ ସ୍ମୃତି” ନାମକ ପାଳିଗ୍ରହୁରେ ଏହାର ପ୍ରମାଣ ଅଛି । ଶ୍ରୀଯୁକ୍ତ ହରିତକୃଷ୍ଣ ଦେବ କହନ୍ତି ଯେ ବୈଦିକ ଶାସ୍ତ୍ରମାନଙ୍କରେ “ଓ” ଶବର ରୂପକ ରୂପେ ସ୍ଵପ୍ତିକ ଓ ନନ୍ଦିପଦକୁ ଆର୍ଯ୍ୟମାନେ ବ୍ୟବହାର କରିଛନ୍ତି । ସେହି ନିୟମକୁ ବୌଦ୍ଧ ଓ ଜୈନମାନେ ଗ୍ରହଣ କରିଥିବା ସମ୍ଭବ । ବେଦମାନଙ୍କରେ “ଓ” ମଙ୍ଗଳସୂଚକ । ସେହି ମଙ୍ଗଳ ସୂଚନା ପାଇଁ ଜୈନ ଓ ବୌଦ୍ଧମାନେ “ଓ”କୁ ଗ୍ରହଣ ନକରି “ସ୍ଵପ୍ତିକ” ଏବଂ “ନନ୍ଦିପଦ”କୁ ଗ୍ରହଣ କରିଛନ୍ତି ।

ହାତୀଗୁମ୍ଫାର ଶିଳାଲିପି ଜୈନଧର୍ମବଳୟୀ ଚକ୍ରବର୍ଜୀ ସମ୍ବାଦ ଖାରବେଳଙ୍କ ନିର୍ଦ୍ଦେଶରେ ଲିଖିତ ହୋଇଥିଲା । ତେଣୁ ଶିଳାଲିପିରେ ଜୈନଶାସ୍ତ୍ରର ମାଙ୍ଗଳିକ ଚିହ୍ନମାନ ରହିବା ଆଦୋ ଅସ୍ଵାଭାବିକ ନୁହେଁ ବରଂ ଆବଶ୍ୟକୀୟ । ଖାରବେଳ ଜୈନ ଥିଲେ ବୋଲି ପ୍ରମାଣ କରିବାକୁ ହେଲେ ଏହି ଚିହ୍ନମାନଙ୍କୁ ଦୃଷ୍ଟାନ୍ତ ରୂପେ ଗ୍ରହଣ କରାଯାଇପାରେ ।

ଶିଳାଲେଖର ଚତୁର୍ଦ୍ଦଶଧାଡ଼ିରେ ଉଲ୍ଲେଖାନ୍ତି ଯେ-

“ତେରସମେ ଚ ବସେ ସୁପବତ୍-ବିଜୟଚକୋ କୁମାରୀ ପବତେ ଅରାହତୋପରିନିବାସେ ତାହିକାଯ ନିସୀଦୀଯାୟ ରାଜଭତ୍ତକେହି, ରାଜଭାତିହି, ରାଜନୀତିହି, ରାଜପୁତେହି । ରାଜ ମହିଷୀ ଖାରବେଳ ସିରିନା ସତଦଶଲେଣୀସତଂ କାରାପିତଂ ।(୩)

ଜୈନମାନଙ୍କର ସୁବିଧା ପାଇଁ ଖାରବେଳ ଓ ପରିବାରବର୍ଗ ଆଦିଙ୍କ ଚେଷ୍ଟା ଫଳରେ ୧୧୭ ଟି ଗୁମ୍ଫା ନିର୍ମିତ ହୋଇଥିଲା ।

(3) And in the 13th year on the Kumari hill, in the well known realm of victory, 117 Caves were caused to be made by his Graceful Majesty Kharavela, by his relatives, by his brothers by the royal servants, for the residing Arhats desiring to rest their bodies.

ଖାରବେଳ ଜୈନ ଥିଲେହଁ ତାଙ୍କର ସହାନୁଭୂତି କେବଳ ଜୈନମାନଙ୍କ ନିମନ୍ତେ ଉଦ୍‌ଦିଷ୍ଟ ନଥିଲା । ସେ ହିନ୍ଦୁ ଦେବଦେବୀଙ୍କ ସକାଶେ ମଧ୍ୟ ଏକାଧୁକ ଦେବାଳୟ ନିର୍ମାଣ କରିଥିବା ନିଃସନ୍ଦେହରୂପେ ଜଣାଯାଏ । “ସୁକତା-ସମଣ ସୁବିହିତାନ, ଚ ସତଦିସାନୁଂ ଯତିବଂ, ତାପସ ଇସିନଂ ଲେଣଂ କାରଯତି, ଅରହତ ନିସୀଦୀୟ ସମୀପେ ପଭାରେ ଦରକାର ସମୁଥାପିଣହଁ ଅବେକ ଜୋଜନା ହତାହ ପନ୍ଦି-ସାହି-ସତସରସାତି ସିଳାହଁ ଥମାନିତ୍ ଚେତିଯାନି ଚ କାରାପଯତି । ପଟଳିକ ରତ୍ନରେ ଚ ବେହୁରିୟ ଗଢ଼େ ଥମେ ପଡ଼ିଥାପଯତି ।”

“ପନ୍ଦିରଣୀୟ ସତସ ହରେହି ଦେତୁରିୟ ନୀଳମୋକ୍ଷ-
ଚେ ରଯତି- ଅଧ ସତିଙ୍କ ଗେରିୟଂ ଉପଦୟତି ।”

(ହାତୀଗୁମ୍ଫା ଶିଳାଳିପି-ପଞ୍ଚଦଶ ଧାତ୍ରି)

ଏହା ପାଠ କଲେ ଜଣାଯାଏ ଯେ ରାଜଭୂର ତ୍ରୟୋଦଶ ବର୍ଷରେ ଖାରବେଳ ଜୈନ ସନ୍ନ୍ୟାସୀମାନଙ୍କ ପାଇଁ କୁମାରୀଗିରିରେ ୧୧୭ଟି ଗୁମ୍ଫା ଖୋଲାଇବା ସଙ୍ଗେ ସଙ୍ଗେ ଅନ୍ୟାନ୍ୟ ପ୍ରଖ୍ୟାତ ଧର୍ମର ସାଧୁ ଓ ଯତିମାନଙ୍କ ବସବାସ ନିମନ୍ତେ (ସକତ-ସମଗ୍ର-ସୁବିହିତା) ଅଳଗା ଏକ ଗୁମ୍ଫା ନିର୍ମାଣ କରାଇଥିଲେ । ପୁନଃ ଅନ୍ୟାନ୍ୟ ରକ୍ଷି, ମୁନି, ଶ୍ରମଣମାନଙ୍କୁ ଆଶ୍ରୟ ପ୍ରଦାନ କରିବା ଉଦ୍ଦେଶ୍ୟରେ ମଧ୍ୟ ସମସ୍ତ ପ୍ରକାର ବଦୋବସ୍ତ ହୋଇଥିଲା ବୋଲି ଶିଳାଳିପିରେ ବର୍ଣ୍ଣିତ ହୋଇଛି । (ଶତ ବିସାକମ୍ ଯଦିକମ୍ ତାପସ ଇସିକମ୍ ଲେଶେର-କାରଯତି) ଏଠାରେ ଯତି, ରକ୍ଷି ଓ ସାଧୁଙ୍କୁ ଉଲ୍ଲେଖ କରିବା ଦ୍ୱାରା ହିନ୍ଦୁମାନଙ୍କର ବର୍ଣ୍ଣାଶ୍ରମ ଧର୍ମର ବାନପ୍ରସ୍ତୁ ଅବସ୍ଥାର ସ୍ଵରୂପା ବୋଧହୂଏ ପ୍ରଦତ୍ତ ହୋଇଛି, ଅଶୋକଙ୍କ ଶିଳାଳିପି ଆଦିରେ ଜୈନ, ଆଜୀବକ ଓ ବୌଦ୍ଧମାନଙ୍କୁ ଶ୍ରମଣ ନାମରେ ଅଭିହିତ କରାଯାଇଛି ବ୍ରାହ୍ମଣ୍ୟଧର୍ମର ଯୋଗୀ ଓ ରକ୍ଷିକଠାରୁ ପୃଥକ୍ କରିବା ପାଇଁ । କିନ୍ତୁ ଖାରବେଳ ଯତି, ରକ୍ଷି, ତାପସ ବୋଲି ବ୍ରାହ୍ମଣ ସନ୍ନ୍ୟାସୀଙ୍କୁ ନାମିତ କରିଛନ୍ତି । ବୌଦ୍ଧ ଓ ଆଜୀବକମାନେ ହାତୀଗୁମ୍ଫା ଶିଳାଲେଖର ବର୍ଣ୍ଣନାରେ ସ୍ଥାନ ପାଇ ପାରି ନାହାନ୍ତି । କିନ୍ତୁ ଏହାର କାରଣ ନିର୍ଣ୍ଣୟ କରିବା ସମ୍ଭବପର ନୁହେଁ ।

ଶିଳାଲେଖର ଷଷ୍ଠିଦଶ ଧାତ୍ରିରେ ଖାରବେଳଙ୍କର ଧର୍ମନୀତି ବିଶେଷିତ ହୋଇଛି । ଏହି ଧର୍ମନୀତିର ପୁଞ୍ଜାନୁପୁଞ୍ଜ ଆଲୋଚନା ନିମନ୍ତେ ଶିଳାଲେଖର ପ୍ରୋତ୍ସହ ଅଂଶକୁ ବିଶେଷ ଅନୁଧାନ ସହକାରେ ପାଠ କରିବା ବିଧେୟ ।

“ଶ୍ରେମରା ଦାସ ବଧରାଜ ଦାସ ଇଂଦରା ଦାସ ଧମରା ଦାସ ପସତେ ସୁନଂତୋ ଅନୁଭବଂତୋ କଲାଳାଣା ଗୁଣବିସେସ କୁଶଲୋ ସବପାଷଣ୍ଟ ପୂଜୋକୋ ସବ-ଦେବାୟତନ-ସଂକାର-କାରକୋ ଅପତ୍ତିହତ ଚକ୍ରବାହନବଳୋ ଚକ୍ରଧରୋ ଗୃତ ଚକୋ ପବତି ଚକୋ ରାଜିସି ବଞ୍ଚି କୁଳ ବନିସିତୋ ମହାବିଜ୍ଯୋ ରାଜା ଖାରବେଳ ସିରି ।”
(ହାତୀଗୁମ୍ଫା ଶିଳାଲେଖ- ୧ ଗ୍ରଣ୍ଡ ଧାତି)

ସମାଲୋଚନା ପାଇଁ ଏହାକୁ ନିମ୍ନୋକ୍ତ ଭାବେ ସଂସ୍କୃତରେ ଅନୁବାଦ କରାଯାଇ ପାରେ ।

“ଶ୍ରେମରାଜଃ ସଃ ବର୍ତ୍ତରାଜଃ ସଃ ଉତ୍ସରାଜଃ ସଃ ଧର୍ମରାଜ ପଶ୍ୟନ୍ ଶୃଶନନୁଭବନ୍ କଲ୍ୟାଣାଳି ଗୁଣବିଶେଷ କୁଶଳଃ ସର୍ବ ପାଷଣ୍ଟ ପୂଜକ ସର୍ବ-ଦେବାୟତନ ସଂସାରକାରକ ଅପ୍ରତିହତ ଚକ୍ରବାହନ ବଳଃ ଚକ୍ରଧରଃ ଗୁପ୍ତଚକ୍ରଃ ପ୍ରବର୍ତ୍ତ ଚକ୍ରଃ ରାଜର୍ଷ ବସୁକୁଳ ବିନିର୍ଗତୋ ମହାବିଜ୍ଯୋ ରାଜା ଖାରବେଳ ଶ୍ରୀୟ”

ଏଠାରେ ଖାରବେଳଙ୍କ ଛରିତ୍ରିକ ମହନୀୟତାର ପରିଚୟ ମଧ୍ୟ ଦିଆଯାଇଛି । ସେ ଥିଲେ କ୍ଷମାଶୀଳ, ପରିବର୍ତ୍ତନର ଆଧାର, ଉତ୍ସର ପରି ଶକ୍ତିଶାଳୀ ଓ ଧର୍ମ ରାଜଙ୍କ ପରି ନ୍ୟାୟବିଶାରଦ । ଧାମକ ଖାରବେଳ ଆଧାମ୍ରିକତାର ବିକାଶ ପାଇଁ ସର୍ବଦା ହିତ କାର୍ଯ୍ୟ ଓ କଲ୍ୟାଣ ସାଧନାରେ ବ୍ୟାପୃତ ଥିଲେ । ତାଙ୍କୁ “ସର୍ବ ପାଷଣ୍ଟ ପୂଜକ” ବୋଲି ଅଭିହିତ କରାଯାଏ । ଏଠାରେ ଅଶୋକଙ୍କର ଧର୍ମାନୁଶୀଳନର ଛାଯାପାତ ହୋଇଥିବା ପରି ମନେ ହୁଏ । ଅଶୋକ ଯେପରି ତାଙ୍କ ସାମ୍ରାଜ୍ୟର ସବୁ ଧର୍ମ ମଧ୍ୟରେ ଏକ୍ୟ ଭାବର ପରିଚୟ ପାଇଥିଲେ ଖାରବେଳ ସେପରି ସବୁପ୍ରକାର ଧର୍ମକୁ ସମାନ ଚକ୍ଷୁରେ ଦେଖୁଥିଲେ । କେବଳ ସେତିକି ନୁହେଁ ଜୈନ ହେଲେହେଁ ସେ ଅନ୍ୟ ଧର୍ମ ପ୍ରତି ବିରକ୍ତି ପ୍ରକାଶ ନ କରି ସମ୍ବାନ୍ଧ ପ୍ରଦର୍ଶନ କରୁଥିଲେ । ଶିଳାଲିପିର ସେହି ସ୍ଥାନରେ “ସବ୍ବ-ଦେବାୟତନ-ସଂକାର-କାରକ” ଲେଖା ଥିବାରୁ ଆମର ମତକୁ ପ୍ରତ୍ୟକ୍ଷରେ ପ୍ରମାଣିତ କରୁଅଛି । ଏଥରୁ ସଂକଷିତ ଜଣାଯାଏ ଯେ ହିନ୍ଦୁ ଧର୍ମର ବିଭିନ୍ନ ଦେବଦେବୀଙ୍କ ପାଇଁ ଦେବାଳୟ ନିର୍ମିତ ହୋଇଥିଲା ଏବଂ ସମ୍ବାଦ ଖାରବେଳ ଧର୍ମଗୋଷୀ ନିର୍ବିଶେଷରେ ପୁରାତନ ମନ୍ଦିରର ପୁନନିର୍ମାଣ ଓ ନୃତ୍ୟ ମନ୍ଦିରର ସୁପରିଚାଳନା ସକାଶେ ଦ୍ୱିଧା ବୋଧ ନ କରି ଅର୍ଥ ବ୍ୟକ୍ତି କରୁଥିଲେ । ଅଛକାଳ ରାଜତ୍ର ମଧ୍ୟରେ ଖାରବେଳ ବାରମ୍ବାର କଳିଙ୍ଗ ନଗରର ଶ୍ରୀବୃଦ୍ଧି ସାଧନରେ ମୁକ୍ତହସ୍ତ ହୋଇ ଅର୍ଥ

ବ୍ୟୟ କରିଥୁବା ହାତୀଗୁପ୍ତା ଶିଳାଲିପିରେ ବର୍ଣ୍ଣିତ ହୋଇଅଛି । ସେ କେବେହଁ କେବଳ ଜୈନମାନଙ୍କର ସୁଖସ୍ଵାଚ୍ଛଦ୍ୟ ନିମନ୍ତେ ଆମ୍ବନିଯୋଗ କରି ନ ଥିଲେ । ସାମ୍ବାଜ୍ୟର ସବୁଲୋକଙ୍କୁ ସାଂସାରିକ ସୁଖ ସଙ୍ଗେସଙ୍ଗେ ଆଧ୍ୟାତ୍ମିକ ଓ ମାନସିକ ଶାନ୍ତି ପ୍ରଦାନ କରିବା ହିଁ ତାଙ୍କର ମୁଖ୍ୟକାର୍ଯ୍ୟ ଥିଲା । ଏଥୁପାଇଁ ସମସ୍ତେ ପୂର୍ଣ୍ଣ ସ୍ଵାଧୀନତା ଲାଭ କରିଥିଲେ । ସାମାଜିକ ଆଚାର ପଢ଼ିରେ କୌଣସି ପ୍ରକାର କଟକଣା ଜାରି ହୋଇ ନଥିଲା ।

ଦୁର୍ଭାଗ୍ୟବଶତଃ ହିନ୍ଦୁ ଦେବାଳୟ ଓ ଅନ୍ୟାନ୍ୟ କୀର୍ତ୍ତମାନ ସମୟର ଦୂରତା ଓ ଝଡ଼ ଝଞ୍ଜାର ପ୍ରତିକୂଳତାରେ ତିଷ୍ଠିପାରି ନାହିଁ । ନଚେତ୍ ଖାରବେଳଙ୍କର ଉଦାର ହୃଦୟର ପରିଚୟ ଆମେ ସହଜରେ ପାଇ ପାରିଥାନ୍ତୁ ।

ପ୍ରକୃତରେ ଖାରବେଳ ଥିଲେ ଜୈନଧର୍ମର ଉତ୍ସଳ ଆଲୋକ ସ୍ଫମ୍ଭ । ତାଙ୍କର ପରିପୋଷକତା ଜୈନଧର୍ମକୁ କଷତ୍ତୁଯୁତ ନ କରି ଅଧିକ ଆଦରଣୀୟ କରିଥୁବା ହେତୁ ଶିଳାଲିପିରେ ତାଙ୍କୁ “ଚକ୍ରଧରୋ” (ଚକ୍ରଧର) ବୋଲି କୁହାଯାଇଛି । ଜୈନଶାସ୍ତ୍ର ଓ ବୌଦ୍ଧଗ୍ରନ୍ଥ ଆଦିରେ “ଚକ୍ର”କୁ “ଧର୍ମ” ଅର୍ଥରେ ବ୍ୟବହାର କରାଯାଇ ଥାଏ । ତେଣୁ ଏଠାରେ ମଧ୍ୟ ‘ଚକ୍ର’ ଅର୍ଥ ‘ଧର୍ମ’ ଏବଂ ଖାରବେଳଙ୍କୁ “ଚକ୍ରଧର” କହିବା ଦ୍ୱାରା ଜୈନଧର୍ମର ତାଙ୍କର ଉତ୍ସାହନକୁ ହିଁ ବର୍ଣ୍ଣନା କରା ହୋଇଛି । କେବଳ ସେତିକି ନୁହେଁ । ଖାରବେଳଙ୍କୁ “ଗୁପ୍ତଚକ୍ର” ପଦବୀ ମଧ୍ୟ ଦିଆଯାଇଛି ।

ଖାରବେଳଙ୍କୁ ଜୈନ ବୋଲି ପ୍ରମାଣ କରିବାକୁ ହେଲେ ହାତୀଗୁପ୍ତା ଶିଳାଲିପିରୁ ଆହୁରି ଅନେକ ଦୃଷ୍ଟାନ୍ତ ମିଳିବ । ରାଜଭୂର ଅଷ୍ଟମ ବର୍ଷରେ ସେ “ଯବନ ରାଜ”ଙ୍କୁ ଯୁଦ୍ଧରେ ପରାପ୍ରତି କରିବା ପାଇଁ ମଥୁରା ପର୍ଯ୍ୟନ୍ତ ଅଗ୍ରସର ହୋଇଥିଲେ ବୋଲି ଶିଳାଲିପିରୁ ଜଣାଯାଏ । ମଥୁରାରେ ଥୁବାକାଳରେ ସେ ସେଠାକାର ଅଧିବାସୀ, ଘରବାସୀ, ରାଜଭୂତ୍ୟ, ବ୍ରାହ୍ମଣ, ଜୈନ ଶ୍ରମଣ (ଅହରତ-ସମାଜ) ମାନଙ୍କୁ ଆମୋଦ ପ୍ରମୋଦ ଏବଂ ଭୋଜିରେ ଆପ୍ୟାଯିତ କରିଥିଲେ । ମଥୁରାରୁ ଫେରିବା ପରେ କଳିଙ୍ଗରେ ମଧ୍ୟ ସେହିପରି ଏକ ଭୋଜିର ଆୟୋଜନ ହୋଇଥିଲା ।

ଏହି ବର୍ଣ୍ଣନାରେ ବୌଦ୍ଧ ଓ ଆଜୀବକମାନଙ୍କୁ ସଂପୂର୍ଣ୍ଣ କରାଯାଇ ନାହିଁ । ବୋଧହୁଏ କଳିଙ୍ଗପରି ମଥୁରାରେ ମଧ୍ୟ କେବଳ ଜୈନ ଓ ହିନ୍ଦୁ ଧର୍ମର ପ୍ରାଧାନ୍ୟ ଥିବା ହେତୁ ବୌଦ୍ଧଧର୍ମର ଅନ୍ତିର୍ଦ୍ଦ୍ୱ ସେଠାରେ ନଥିଲା । ଯଦିବା ଥିଲା ତେବେ ତାହା ଅତି

ଅବହେଳିତ ଅବସ୍ଥାରେ, କାରଣ ବୌଦ୍ଧଧର୍ମର ପ୍ରତିଷ୍ଠା ନିମନ୍ତେ ସେଠାରେ ଅନୁକୂଳ ପରିସ୍ଥିତି ଆଦୋ ନଥିଲା କହିଲେ ଅଡୁୟକ୍ତି ହେବ ନାହିଁ । ଉଭର ଭାରତରେ ଜୈନଧର୍ମର କେନ୍ଦ୍ରସ୍ଥଳୀ ଥିଲା ମଥୁରା । ଜୈନଭାଷାକ ଖାରବେଳଙ୍କ ପକ୍ଷରେ ତେଣୁ ମଥୁରାରେ “ଯବନରାଜ”ର ଉପରୁତି ଓ ଆଧୁପତ୍ୟ ଅସହନୀୟ ହୋଇଥିଲା । ଫଳରେ ସ୍ଵଧର୍ମର ନିରାପଦା ପାଇଁ ସେ ମଥୁରା ପର୍ଯ୍ୟନ୍ତ ଅମିତ ବିକ୍ରମରେ ଅଗ୍ରସର ହୋଇଥିଲେ । ଖାରବେଳଙ୍କ ଆକ୍ରମଣ ମଥୁରାବାସୀଙ୍କ ମନରେ ଆତଙ୍କ ସୃଷ୍ଟି କରି ନଥିଲା, କିମ୍ବା ଅଙ୍ଗ ଓ ମଗଧର ଅଧିବାସୀଙ୍କ ପରି ସେମାନେ ପ୍ରାଣ ଭୟରେ ଖାରବେଳଙ୍କୁ ଧନରନ୍ତି ଉପହାର ଦେଇ ନଥିଲେ । ଅଧିକତ୍ତୁ ଜୈନଧର୍ମାବଳୟୀ ମଥୁରାବାସୀଙ୍କ ମନରେ ସତ୍ତ୍ଵାଷ ବିଧାନ ପାଇଁ ଖାରବେଳ ଯେଉଁ ଆମୋଦର ବ୍ୟବସ୍ଥା କରିଥିଲେ ତାହାହିଁ ପ୍ରଣିଧାନର ବିଷୟ ।

ମଥୁରାରୁ ଫେରିବା ସମୟରେ ଖାରବେଳ ଶୂନ୍ୟ ହସ୍ତରେ ଫେରି ନଥିଲେ । ଗୁରୁ ଓ ଲତାକୀର୍ଣ୍ଣ କଞ୍ଚବୃକ୍ଷ ମଧ୍ୟ ତାଙ୍କ ଦ୍ୱାରା କଳିଙ୍ଗକୁ ଆନୀତ ହୋଇଥିଲା । ଜୈନଶାସ୍ତ୍ରରେ ଲିଖିତ ଅଛି ଯେ କେବଳ ଚକ୍ରବର୍ତ୍ତୀ ସମ୍ପାଦନାନେ ହିଁ କଞ୍ଚବୃକ୍ଷ ରୋପଣ କରିବାରେ ଯୋଗ୍ୟ । କଞ୍ଚବୃକ୍ଷକୁ କଳିଙ୍ଗ ଆଣିବାରେ ଜୈନସମ୍ବାଧ ଖାରବେଳ ସର୍ବଥା ଯୋଗ୍ୟ ଥିଲେ ବୋଲି ଏଥରୁ ବେଶ ବୁଝାପଡ଼େ । ରାଜଦୂର ଅଧିକାଂଶ ସମୟ ଖାରବେଳ ଯୁଦ୍ଧଯାତ୍ରା ଓ ରାଜ୍ୟଜନ୍ମରେ ଅତିବାହିତ କରିଥିଲେ । ଜୈନଧର୍ମର ଉପାସକ ହୋଇ ମଧ୍ୟ ସେ କିପରି ହିଁସାମ୍ବାକ ପଦ୍ମା ଅବଲମ୍ବନ କଲେ ତାହା ବିଚାର କରିବା ଉଚିତ । ଜୈନଧର୍ମର ମୂଳ ମନ୍ତ୍ର ଅହିଁସା ଓ ଜୀବଦୟା ତାଙ୍କର ରାଜନୈତିକ ଓ ସାମ୍ରାଜ୍ୟବାଦୀ ଜୀବନରେ କୌଣସି ପ୍ରକାର ପ୍ରଭାବ ପକାଇବାରେ ସକମ ହୋଇନାହିଁ । ଏହା ଖାରବେଳଙ୍କ ବ୍ୟକ୍ତିଗତ ଜୀବନର ଏକ ପ୍ରଧାନ ବିଶେଷତା ପ୍ରକୃତରେ ଦେଖିବାକୁ ଗଲେ ଭାରତର ଜୈନସମ୍ବାଧମାନେ ଅହିଁସାକୁ ଜୈନଧର୍ମର ମୂଳମନ୍ତ୍ର ବୋଲି ସ୍ଵୀକାର କରିଥିଲେ ସୁଦ୍ଧା ତଢାରା ନିଜକୁ ଅନୁପ୍ରାଣିତ କରି ନାହାନ୍ତି ।

ଜୈନସମ୍ବାଧ ମହାପଦ୍ମ ଉଗ୍ରସେନ ଓ ମୌର୍ୟ ସାମ୍ରାଜ୍ୟର ପ୍ରତିଷ୍ଠାତା ଚନ୍ଦ୍ରଗୁପ୍ତ ମୌର୍ୟ ଆଦି ସାରାଜୀବନ ସଂଗ୍ରାମର ଆବେଶନୀ ମଧ୍ୟରେ କାଳାତିପାତ କରିଥିବାର ପ୍ରମାଣ ଅଛି । ବୋଧହୁଏ ଅହିଁସା ଆଦର୍ଶର ପ୍ରଭାବ ରାଜନୀତି ଉପରେ ପଡ଼ି ନଥିଲା ।

ବରଂ ଜୈନ ସମ୍ବାଦମାନେ ଦିଗବିଜୟୀ ବୀର ବୋଲି ନିଜକୁ ପ୍ରତିଷ୍ଠିତ କରିବାରେ ଅଧିକ ଆକାଞ୍ଚଳୀ ଥିଲେ ବୋଲି ବିଶ୍ୱାସ କରିବା ଉଚିତ । ଖାରବେଳ ସେମାନଙ୍କର ପଥ ଅନୁସରଣ କରିଥିଲେ ।

ଅଧିକତ୍ତୁ ସେ ଜୈନରୂପେ ଭୂମିଷ ହୋଇଥିଲେ । ସେ ଯେଉଁ ବଂଶରେ ଜନ୍ମଗ୍ରହଣ କରିଥିଲେ ସେହି ‘ଚେତି’ ବଂଶ ଜୈନଧର୍ମର ପରିପୋଷକ ଥିଲା । ମୌର୍ୟ ସମ୍ବାଦ ଅଶୋକଙ୍କ ପରି ସେ ଜୀବନର ମଧ୍ୟାହ୍ନରେ ଗୋଟିଏ ଧର୍ମ ତ୍ୟାଗ କରି ଅନ୍ୟ ଏକ ନୃତନ ଧର୍ମ ଗ୍ରହଣ କରି ନଥିଲେ । ଖ୍ରୀ.ପୂ. ୨୭୧ରେ କଳିଙ୍ଗ ଯୁଦ୍ଧ ଅଶୋକଙ୍କର ବ୍ୟକ୍ତିଗତ ଜୀବନରେ ଏକ ବିରାଟ ପରିବର୍ତ୍ତନର ପଥ ଉନ୍ନତ କରି ପାରିଥିଲା । କଳିଙ୍ଗ ଯୁଦ୍ଧପରେ ସମ୍ବାଦ ଅଶୋକଙ୍କର ରାଜନୈତିକ ଜୀବନ ଗୌଣ ହେବା ସଙ୍ଗେ ସଙ୍ଗେ ଧର୍ମ ମନୋଭାବ ମୁଖ୍ୟ ହୋଇଥିଲା । ଅଶୋକଙ୍କର ଅବଶିଷ୍ଟ ଜୀବନ ଅତିବାହିତ ହୋଇଥିଲା ପ୍ରଜାମାନଙ୍କର ଆଧ୍ୟାତ୍ମିକ ଚିନ୍ତାର ଉକ୍ତର୍କ୍ଷ ସାଧନ ନିମନ୍ତେ । କିନ୍ତୁ କୌଣସି ଯୁଦ୍ଧର ଭୟାବହତା ଓ ରକ୍ତ ତାଣ୍ଟବ ଖାରବେଳଙ୍କର ଅବିଚଳିତ ମନରେ ପରିବର୍ତ୍ତନ ସୃଷ୍ଟି କରିପାରି ନଥିଲା । ରାଜନୀତି ଓ ଧର୍ମନୀତିକୁ ସେ ଭିନ୍ନ ଭିନ୍ନ ଦେଖୁଥିଲେ । ସେ ଅଶୋକଙ୍କ ପରି ଧର୍ମକୁ ଏତେ ଗଭୀର ଓ ତନ୍ମୟତା ସହକାରେ ଗ୍ରହଣ କରିଥିବା ଅନୁମିତ ହୁଏ ନାହିଁ ।

ଖାରବେଳ ଜୈନ ଥିଲେ ଏହା ନିଃସଦେହ । କିନ୍ତୁ ତାଙ୍କ ଜୈନଧର୍ମର ପରିବେଶ ଆଲୋଚନା କଲେ ଆମକୁ ନାନା ପ୍ରକାର ଜଟିଳତାର ସମ୍ବନ୍ଧୀନ ହେବାକୁ ପଡ଼େ । ବାଲ୍ୟକାଳରେ ସେ ଯେଉଁ ବିଦ୍ୟାଶିକ୍ଷା କରିଥିଲେ ତାହା ଅତି ବାସ୍ତବ ଧରଣର ଥିଲା । ସେଥୁରେ ଆଧ୍ୟାତ୍ମିକ ଶିକ୍ଷାର ଗନ୍ଧ ମଧ୍ୟ ନ ଥିଲା; ତାଙ୍କର ଅଭିଷେକ ଉଷ୍ଣବ ବୋଧହୁଏ ସମାହିତ ହୋଇଥିଲା ବ୍ରାହ୍ମଣ୍ୟ ଧର୍ମର ନିୟମାନୁସାରେ । ତାଙ୍କର ଶାସନ ପ୍ରଣାଳୀ ମଧ୍ୟ ହିନ୍ଦୁ ଆଦର୍ଶାନୁସାରେ ପରିଗଠିତ ହୋଇଥିଲା । ଶାସନ ପ୍ରଣାଳୀରେ ଅର୍ଥଶାସ୍ତ୍ରର ବିଶେଷ ପ୍ରଭାବ ପଡ଼ିଥିବାର ଅନୁମିତ ହୁଏ । ଯୁବରାଜ ଅବସ୍ଥାରେ କୌଣସି ନୀତିର ଅନୁସରଣ କରି ନିଜକୁ ପ୍ରଜାବସ୍ଥା ବିନ୍ଦୁ ରାଜା ରୂପେ ଗଠନ କରିବାର ପ୍ରଚେଷ୍ଟା ସେ କରିଥିଲେ ।

ଖ୍ରୀ.ପୂ. ୨୭୧ର ବିଜୟ ପରେ ଅଶୋକ କଳିଙ୍ଗରୁ ଧନରନ୍ତ ଆଦାୟ କରିଥିବାର ପ୍ରମାଣ ଆମେ କେଉଁଠାରୁ ପାଇ ନାହିଁ । ତାଙ୍କର ବିଜୟ ଓ ବିଜୟ ପରବର୍ତ୍ତୀ

ସମୟର ବ୍ୟବହାର ଖାରବେଳଙ୍କ ବିଜୟଠାରୁ ସଂପୂର୍ଣ୍ଣ ଭିନ୍ନ ଥିଲା । ଖାରବେଳ ଅଶୋକଙ୍କ ଅପେକ୍ଷା ଅଧିକ ରାଜ୍ୟ ଜୟ କରିଥିଲେ । ରାଜ୍ୟ ଜୟ କେବଳ ତାଙ୍କର ଉଦ୍ଦେଶ୍ୟ ନଥିଲା । ବିଜିତ ରାଜ୍ୟରୁ କର ଆଦ୍ୟ କରି ସେହି ଅର୍ଥ ଜୈନମାନଙ୍କ ପାଇଁ ଓ କଳିଙ୍ଗ ନଗରର ଉନ୍ନତି ସାଧନ ପାଇଁ ସେ ବ୍ୟୟ କରୁଥିବାର ପ୍ରମାଣ ଆମେ ହାତୀଗୁମ୍ଫା ଶିଳାଲେଖରୁ ପାଉଛୁଁ । ଦିଗବିଜୟୀ ରୂପେ ସେ ଅଙ୍ଗ ମଗଧ ଏବଂ ପାଣ୍ଡ୍ୟ ରାଜାଙ୍କୁ କର ଦେବା ସକାଶେ ବାଧ କରିଥିଲେ । ଜୈନଧର୍ମରେ ସାଧନା ନିମନ୍ତେ “ଦାରିଦ୍ର୍ୟ” ହିଁ ସାଧକମାନଙ୍କର ପ୍ରଥମ ଅବଳମ୍ବନ ଓ ସୋପାନ । ସଂସାରର ସବୁପ୍ରକାରର ମୋହ ଏବଂ ମାୟା ପରିତ୍ୟାଗ କରି ନିଃସ୍ଵରୂପେ ଜୈନମାନେ ସାଧନାରେ ରତ ହୋଇଥାନ୍ତି । ଜୈନସମ୍ପାଦ୍ର ଖାରବେଳଙ୍କ ଜୀବନର ଉପାଦନ କିନ୍ତୁ ଅନ୍ୟ ପ୍ରକାରେ ଗଠିତ ହୋଇଥିଲା । ଧନ ରତ୍ନକୁ ସେ ପରିତ୍ୟାଗ କରି ପାରି ନଥିଲେ । ଅଧିକତ୍ତୁ ଅନ୍ୟମାନଙ୍କର ଅର୍ଥ ଆହରଣ କରି ନିଜ ସାମ୍ରାଜ୍ୟର ଉନ୍ନତି ବିଧାନ କରୁଥିଲେ । ବୋଧହୃଦୟ ଦାର୍ଶିଣାତ୍ୟକୁ ଧନ ରତ୍ନର ଉତ୍ତାର ବୋଲି ଜାଣି ସେ ପ୍ରଥମେ ଉତ୍ତର ଭାରତ ପରିବର୍ତ୍ତେ ଦର୍ଶିଣ ଭାରତ ଆକ୍ରମଣ କରିଥିଲେ । ହାତୀଗୁମ୍ଫା ଶିଳାଲିପିରେ ବର୍ଣ୍ଣିତ ହୋଇଛି ଯେ- ଖାରବେଳଙ୍କ ଉତ୍ତର ଭାରତ ବିଜୟ ଖବର ଶୁଣି ପାଣ୍ଡ୍ୟ ରାଜା ତାଙ୍କୁ ବହୁପରିମାଣରେ ମୁକ୍ତା, ହୀରା ଓ ନାନା ପ୍ରକାରର ଅମୂଲ୍ୟ ରତ୍ନ ଉପହାର ଦେଇଥିଲେ । ବିଦ୍ୟାଧରମାନଙ୍କୁ ପରାଷ୍ଟ କରି ସେମାନଙ୍କର ରାଜକୋଷ ଲୁଣ୍ଠନ କରୁଥିବାର ବର୍ଣ୍ଣନା ମଧ୍ୟ ଶିଳାଲିପିରେ ଆମେ ପାଉଁ ।

ଏହିସବୁ ଦୃଷ୍ଟିରୁ ବିଚାର କଲେ ଅଶୋକ ଓ ଖାରବେଳ ମଧ୍ୟରେ ଯେଉଁ ପାର୍ଥକ୍ୟ ଥିଲା ତାହା ସହଜରେ ଆମେ ଅବଧାରଣ କରିପାରୁଁ । ଅଶୋକ କଳିଙ୍ଗ ବିଜୟ ପରେ ଚିରଦିନ ସକାଶେ ରାଜ୍ୟଜୟ ପ୍ରଥା ପରିତ୍ୟାଗ କରିଥିଲେ । କେବଳ ସେତିକି ନୁହେଁ ତାଙ୍କର ସମସାମ୍ୟିକ ରାଜା ଓ ବଂଶଧରମାନଙ୍କୁ ଦିଗବିଜୟ ପ୍ରଥା ବନ୍ଦ ରଖିବାକୁ ଅନୁରୋଧ କରିଥିଲେ । ତେବେ ଅଶୋକ ଯେଉଁ ସାମାଜିକ ଉତ୍ସବ ଆଦିର ଉଛ୍ଵେଦ ସାଧନ କରିଥିଲେ ଖାରବେଳ ତାହା କରି ନଥିଲେ । ସେ ପ୍ରଜା ସହିତ ଅତି ସାଧାରଣ ଭାବରେ ନାନାପ୍ରକାର ଉତ୍ସବ ଓ ଆମୋଦ ପ୍ରମୋଦର ବ୍ୟବସ୍ଥା କରିଥିଲେ ବୋଲି ଜଣାଯାଏ ।

ପ୍ରଜାମାନଙ୍କର ଧର୍ମନୁଚିତା ଓ ପୂଜାପଦ୍ଧତିରେ ସେ କୌଣସି ପ୍ରକାର ପ୍ରତିବନ୍ଧକ ସୃଷ୍ଟି କରି ନଥିଲେ । ସାମାଜିକ ଉତ୍ସବାଦି ପାଇଁ ସେ ଅଜସ୍ର ମୁଦ୍ରା ଅକାତରରେ ବ୍ୟୟ କରୁଥିଲେ । ଏହି ଉତ୍ସବ ପାଇଁ ପ୍ରତିବର୍ଷ ଏକାଧୁକବାର ବିରାଗ୍ ଶୋଭାଯାତ୍ରା ଆୟୋଜିତ ହେଉଥିଲା ଏବଂ ଖାରବେଳ ନିଜେ ସେଥିରେ ଅଂଶ ଗ୍ରହଣ କରୁଥିଲେ । ଏହି ଶୋଭାଯାତ୍ରାଦିରେ ସମ୍ବାଦଙ୍କର ଅଶ୍ଵ, ହସ୍ତୀ, ରାଜଛତ୍ର, କେତନ, ରଥମାନ ଅତି ଆତମ୍ବର ସହକାରେ ପ୍ରଦର୍ଶିତ ହେଉଥିଲା । ଧର୍ମନିରପେକ୍ଷ ଖାରବେଳ କୌଣସି ଗୁଣରେ ଅଶୋକଙ୍କ ଅପେକ୍ଷା ନ୍ୟୁନ ନଥିଲେ । ବରଂ ସହିଷ୍ଣୁତା ଗୁଣ ଖାରବେଳଙ୍କର ଅଧୁକ ଥିଲା । କଳିଙ୍ଗ ସାମ୍ରାଜ୍ୟର ସବୁ ଧର୍ମର ଅଭିବୃଦ୍ଧିରେ ସେ ସାହାଯ୍ୟ କରିଥିଲେ । କୌଣସି ଧର୍ମ ସଂପ୍ରଦାୟର ସମସ୍ୟା ଓ କଳିଗୋଲରେ ସେ କେବେ ନିଜକୁ ସଂପୃଷ୍ଟ କରୁ ନଥିଲେ । ଧର୍ମ ସଂକ୍ରାନ୍ତ କାର୍ଯ୍ୟରେ ହସ୍ତକ୍ଷେପ କରିବାକୁ ସେ କେବେ ଇଚ୍ଛାନ୍ତି ହୋଇ ନଥିଲେ । ବରଂ ସବୁ ଧର୍ମର ସେବା ପରିଚର୍ଯ୍ୟା କରିବା ହିଁ ତାଙ୍କ ଜୀବନର ଲକ୍ଷ୍ୟ ଥିଲା ।


ଏସବୁ ବିଚାର ସତ୍ତେ ଜୈନଧର୍ମ ପ୍ରତି ଖାରବେଳଙ୍କର ବିଶେଷ ଅନୁରକ୍ତି ଥିଲା ବୋଲି ସ୍ଵୀକାର କରିବାକୁ ସମସ୍ତେ ବାଧ । ଜୈନଧର୍ମକୁ ସ୍ଵପ୍ରତିଷ୍ଠିତ କରିବା ଉଦ୍ଦେଶ୍ୟରେ ତାଙ୍କର କର୍ମତପୂରତା, ପ୍ରୟତ୍ନ ଓ ଦାନ ଇତିହାସ ବକ୍ଷରେ ଚିରଦିନ ଲିପିବନ୍ଧ ହୋଇ ରହିଛି ଏବଂ ରହିବ ମଧ୍ୟ । ତାଙ୍କ ଶାସନକାଳରେ ଜୈନଧର୍ମ କଳିଙ୍ଗରେ ଉନ୍ନତିର ଶାର୍ଷ ବିଦ୍ୟରେ ପହଞ୍ଚି ପାରିଥିଲା । ମଗଧରୁ କଳିଙ୍ଗଜିନଙ୍କୁ ଉଦ୍ଧାର କରିବା ଦାରା ସେ ଜାତୀୟ ଦେବତାର ପୁନଃ ସଂସ୍ଥାପନା କରିଥିଲେ । ରାଜତ୍ରକାଳର ଶେଷବେଳକୁ ଖାରବେଳଙ୍କ ଜୀବନରେ ପରିବର୍ତ୍ତନର ଅଧ୍ୟାୟ ଆରମ୍ଭ ହୋଇଥିଲା । କୁମେକୁମେ ଜୈନଧର୍ମର ଆଦର୍ଶ ତାଙ୍କୁ ଅଭିଭୂତ କରି ପକାଇଲା । ରାଜତ୍ର ଚତୁର୍ଦ୍ଦଶ ବର୍ଷ ପରେ ଏହି ମହାମେଘବାହନ ସମ୍ବାଗ୍ ଚିରଦିନ ସକାଶେ କଳିଙ୍ଗ ଇତିହାସରୁ ବିଦ୍ୟାୟ ନେଇ ଅନନ୍ତ ବିସ୍ତୃତି ଗର୍ଭରେ ଲୀନ ହୋଇଗଲେ ।

ଖାରବେଳ ମାତ୍ର ସପ୍ତତ୍ରିଂଶ ବର୍ଷ ବୟସରେ କଳିଙ୍ଗର ରାଜନୀତିରେ ହୀତାତ୍ ଅନ୍ତର୍ହିତ ହୋଇଛନ୍ତି । ହାତୀଗୁଢା ଶିଳାଲିପିର ଲେଖକ ଏଠାରେ ପୂର୍ଣ୍ଣଲୈଦ ଦେଇ ଇତିହାସ ପୃଷ୍ଠାର ଏକ ବିରାଗ୍ ଶୂନ୍ୟ ସୃଷ୍ଟି କରିଛି । ଖାରବେଳଙ୍କ ପରବର୍ତ୍ତୀ ଜୀବନ

ସଂପର୍କରେ ଆମେ କେଉଁଠାରୁ କିଛି ଜାଣିବାକୁ ପାଉନା । ବୋଧହୃଦୟ ରାଜୀଶ୍ଵର୍ଯ୍ୟର ତିକ୍ରତାରେ ବ୍ୟସ୍ତ ହୋଇ ଖାରବେଳ ମୌର୍ଯ୍ୟ ସମ୍ବାଗ ଚନ୍ଦ୍ରଗୁପ୍ତଙ୍କ ପରି ଶାନ୍ତିର ଅନ୍ତେଷ୍ଟିତରେ ସଂସାର ତ୍ୟାଗ କରିଥିଲେ; ଏବଂ ବୋଧହୃଦୟ ଜୈନ ସନ୍ନ୍ୟାସୀ ରୂପେ ତାଙ୍କର ଅବଶିଷ୍ଟ ଜୀବନ କଠୋର ସାଧନା ଏବଂ ଅଧିବିଷ୍ଣୁ ମଧ୍ୟରେ ଗତିକରି ଉଦୟଗିରି ବା ଖଣ୍ଡଗିରିର କୌଣସି ବିଜନ ଗୁମ୍ଫା ମଧ୍ୟରେ ସମାପ୍ତ ହୋଇଥିଲା । ତାହାହିଁ ବାସ୍ତବିକ ଜୈନ ଉପାସକର ଆଦର୍ଶ ଏବଂ ଜୈନ ଜୀବନର ଚରମ ପରିଣାମ ।

□□

ଗ. ଖଣ୍ଡଗିରି ଓ ଉଦୟଗିରିର ବ୍ରାହ୍ମାଳିପି ଖାରବେଳଙ୍କ ହାତୀଗୁମ୍ଫା ଶିଳାଳିପି—




ନମୋ ଅରହଂତାନଂ (୩) ନମୋ ସବସିଧାନଂ (୪)
 ଏରେଣ (୫) ମହାରାଜେନ ମହାମେଘ ବାହନେତ ଚେତ
 (୬) ରାଜବଂସ ବଧନେନ ପସଥସ୍ଵୁଭ-ଲଖନେନ ଚତୁରଂତ
 (ରଖଣ) (୭) ଗୁଣଉପେତେନ (୮) କଳିଂଗାଧୂପତିନା ସିରି
 ଖାରବେଳେନ ପଂଦରସ ବସାନି ସିରି କତାର ସରିରବତା
 କିତ୍ତିତାକୁମାର କିତ୍ତିକା ତତୋ ଲେଖ ରୂପ-ଗଣନା-ବବହାର
 ବିଧୁ ବିସାରଦେନ ସବବିକାବଦାତେନ ନବବସାନି ଯୋବ
 ରାଜମବ (୯) ସାମିତମ ସଂପୁଣ ଚତୁବୀସତିବସେ ତଦାନି
 ବଧମାନ ସେସମ୍ମୋ ଜନାଭିଜମ୍ମୋ ତତିମ୍ମୋ କଳିଙ୍ଗ-
 ରାଜବଂସେ (୧୦) ପୁରିସମୁଗେ ମହାରାଜା
 ଭିସେଚନମ (୧୧) ପାସନାତି ।

ଅଭିସିତ ମତୋତ (୧୩) ପଧମେ (୧୪) ବସେ

- (୧) ବନ୍ଦମଙ୍ଗଳ
- (୨) ସ୍ଵାସ୍ତିକ
- (୩) ଓ (୪) ଜୈନଶାସ୍ତ୍ରର ପଞ୍ଚନମସ୍କାର ମଧ୍ୟରୁ ଏହି ଦୂଇଟି ଅନ୍ୟତମ
- (୫) Dr. B. M. Barua — ‘ଏରେଣ’
- (୬) Dr. D. C. Sircar — ‘ଚେତ’
- (୭) Dr. D. C. Sircar — ‘ଲୁଠଣ’
- (୮) Dr. D.C. Sircar & K. P. Jayaswal — ‘ଉପିତେନ’
- (୯) D. C. Sircar — ‘ପ’
- (୧୦) Dr. B. M. Barua — ‘ରାଜବଂଶେ’
- (୧୧) K. P. Jayaswal — ‘ମାହା...’
- (୧୨) ‘ନନ୍ଦିପଦ’
- (୧୩) Prinsep — ‘ମତେ’
- (୧୪) B. Lal Indraji — ‘ପଧମ’

ବାତ-ବିହିତ ଗୋପୁର-ପାକାର-ନିବେସନଂ ପଟି
ସଂଖ୍ୟାରୟତି କଳିଂଗ ନଗରୀ ଖିବୀରେ (୧୫) ସିତଳ
ତଡାଗ-ପାଡ଼ିଯୋ ଚ ବଂଧାପୟତି ସବୁଯାନ ପଟିସଂଥପନଂ
ଚ କାରାଯତି ପନତିସାହି (୧୬) ସତ ସହସ୍ରେହି ପକତିଯୋ
ରଂଜଯତି (୧୭) ଦୁର୍ତ୍ତିଯତ ବସେ ଅଚିତ୍ୟିତା
ସାତକଂନିଂ୧୮) ପଛିମ ଦିଷ୍ଟଂ ହୟ-ଶକ-ନର-ରଥ-ବହୁଳଂ ଦଂଡଂ ପଠାପୟତି
କଳିଂଗ(୧୯) ଗତାଯତ ସେନାଯୁ ବିତାସେତି ଅସକ ନଗରମ୍ (୨୦) ତଡ଼ିଯେ
(୨୧) ପୁନବସେ ଗଂଧକ-ବେଦ-ବୁଧୋ ଦଂପ ନତ-ଗୀତଂ ବାଦିତ ସଂଦସନାହି
ଉସବ ସମାଜ-କାରାପନାହି ଚ କୀତାପୟତି ନଗରମ୍ ।



ନନ୍ଦିପଦ

ତଥା(୨୨) ଚବୁଥେ ବସେ ବିଜାଧରାଧୁବାସଂ ଅରକତପୂରମ୍ (୨୩)
କଳିଂଗ-ପୁର-ରାଜାନମ୍ (୨୪) ଧମେନ ବ ନିତି ନା ବ ପସାସତି ସବତ ଧମକୁଟେନ
(୨୫) ଭୀତ-ତସିତେ ଚ ନିଖିତ-ଛତ-ଭିଙ୍ଗାରେ ହିତ-ରତନ-ସାପତେଯେ (୨୬)
ସବ-ରଠିକ-ଭୋଜକ ପାଦେ ବଂଦାପୟତି ପଂଚମେତ ଦାନିବସେ ନଂଦରାଜ
ତିବସସତ (୨୭) ଓଘାଟିତମ୍ ତନ୍ମୁସ୍ତଳିଯବାଟା ପଣାତିଂ ନଗରଂ ପବେସ୍ୟତି

-
- (୧୫) Dr. B. M. Barua — ‘ଗଭୀରେ’
 (୧୬) Dr. K. P. Jayaswal — ‘ପଣତୀ ସାହି’
 (୧୭) Indraji — ଭୁଲରେ ‘ଇଜଯତି’ ପଢ଼ିଥୁଲେ ।
 (୧୮) K.P. Jayaswal ଓ Barua — ‘ସତକଣିମ’
 (୧୯) K.P. Jayaswal — ‘କହୁବେନାସ’ ଓ
 Dr. D. C. Sircar — ‘କହରେଣା’
 (୨୦) D.C. Sircar — ‘ଅସିକ ନଗର’
 (୨୧) Indraji — ‘ଡତିଯେବ’
 (୨୨) Indraji — ‘ଇଥ’
 Barua, Jayaswal ଓ Sircar — ‘ତଥା’
 (୨୩) D. C. Sircar — ‘ଅହତପୂର’
 (୨୪) D. C. Sircar — ‘କଳିଂଗ ପୁର-ରାଜ’
 (୨୫) Indraji — ‘ଧମକୁଟସ’
 K. P. Jayaswal — ‘ଦିତିଧମକୁଟ’
 (୨୬) D. C. Sircar — ‘ସପତେଯେ’
 (୨୭) Indraji ଓ Jayaswal — ‘ତିବସସତମ’
 Barua ଓ Sircar — ‘ତିବସସତ’

ସତସହସ୍ରହିତ ଖନାପୟତି ଅଭିସିତୋତ ଆଠେବସେ ରାଜସିରି^(୧୮) (୧୮) ସଂଦଂସଯଂତୋ ସଦ କର ବଣଅନୁଗହ ଅନେକାନି ସତସହସାନି ବିସଜତି ପୋର-ଜାନପଦଂ ସତମେଚ(୧୯) ବସଂ(୩୦) ଅସି-ଛତ-ଧଜ-ରଧ-ରଖି-ତୁରଂଗ-ସତ-ଘଟାନି ସଦତି ସଂଦଂସନଂ ସଦ ମଙ୍ଗଳାନି କାରଯତି ସତସହ ସେହି(୩୧)

ଆଠେମେଚ (୩୨) ବସେ ମହତା (୩୩) ସେନାଯ ମଧୁରଂ ଅନୁପଣେ । ଗୋରଧଗିରି^(୩୪) ଘାତାପୟତା ରାଜଗହାନ ପପୀଡାପୟତି(୩୫) ଏତିନଂ ଚାକମ ପଦାନ (୩୬) ପନାଦେନ-ସଂଭୀତ-ସେନ-ବାହନେ ବିପମୁ ଚିତ୍ତୁଂ ମଧୁରଂ ଅପୟାତୋ ଯବନରାଜ (୩୭) ସବଘର (୩୮) ବାସିନଂ ଚ ସଦଗହତିନଂଚ ସପାନ ଭୋଜନଂ ଚ ସଦରାଜ ଭିକାନଂ ଚ । ସବଗଲ ପତିକାନଂ ଚ ଶବ ବ୍ରହ୍ମଶାନଂ ଚ ପାନ ଭୋଜନଂ ଦଦାତି । କଳିଙ୍ଗ.. ଜିନଂ (୩୯) ପଲବଭାର କପରୁଷ (୩୯) ହୟ-ଗଜନର-ରଧ-ସହ ଯାତି ସଦ ଘରବାସିନଂ ଚ ସତ ରାଜଭତକାନଂ ଚ ସବପହମତିକାନଂ ଚ ସବ ବ୍ରହ୍ମଶାନଂ ଚ ପାନ-ଭୋଜନଂ (୪୦) ଦଦାତି ଅରହତାନମ୍ ସମଶାନଂ ଚ ଦଦାତି ସତ ସହ ସେହି ।

-
- (୧୮) D. C. Sircar — ‘ରାଜସେୟ’
 (୧୯) D. C. Sircar — ‘ସତମଂ’
 (୩୦) B. M. Barua — ‘ବସେ’
 (୩୧) D. C. Sircar — ‘ଏହି ଧାତିକୁ ଭିନ୍ନଭାବେ ପାଠ କରିଛନ୍ତି ଏବଂ ତାଙ୍କର ପାଠ ସଂପୂର୍ଣ୍ଣ ନୁହେଁ’
 (୩୨) Prinsep — ‘ଚ’ ପଡ଼ିନାହାନ୍ତି ।
 (୩୩) Barua — ‘ମହତି ସେନାଯ’
 (୩୪) Prinsep — ‘ରାଜ ଗଉମ ଉପ ପୀଡାପୟତି’
 Indraji — ‘ରାଜଗହ-ନତାମ ପୀଡାପୟତି’
 Jayaswal — ‘ରାଜଗହମ ଉପପୀଡାପୟତି’
 Sirkar — ‘ରାଜଗହଂ ଉପପୀଡାପୟତି’
 (୩୫) Jayaswal — ‘କଂମାପଦାନ’
 (୩୬) B. M. Barua — ‘ସେବନ ଉଦୋ’
 Jayaswal — ‘ଯବନ ରାଜ’
 (୩୭) Jayaswal — ‘ଦିମିତ’ ବା ‘ଜିମିତ’
 (୩୮) Barua — ‘କଳିଙ୍ଗ ଯାତି’
 (୩୯) Cunningham — ‘କପମ ଉଷ’
 Indraji — ‘କପରୁଷେ’
 Jayaswal — ‘କଷରୁଷେ’ ବା ‘କପରୁଷେ’
 (୪୦) D. C. Sircar — ‘ସଦଗହଣଂଚ କାରଯିତ୍ତୁଂ ବ୍ରହ୍ମଶାନାଂ ଜୟ ପରିହାର’

ନବମେଚବସେ ବେତୁରିଯ କଳିଙ୍ଗ ରାଜ ନିବାସଂ ମହା ବିଜୟପାସାଦଂ କାରଣ୍ଟି ଅଠତିସାଧ ସତ ସହ ସେହି ଦସ ମେଚ ବସେ କଳିଙ୍ଗରାଜ-ବଂସାନଂ ତତ୍ତ୍ଵ ଯୁଗ ସଗାବସାନେ କଳିଙ୍ଗ ପୁବରାଜାନଂ ମସ ସକାରଂ (୪୧) କାରାପର୍ଯ୍ୟତି ସତସହ ସେହି । ଏକା ଦସମେଚ ବସେ ମଣିରତନାଦି ସହ ପାତି (୪୨) କଳିଙ୍ଗ ଯୁବରାଜ ନିବେଷିତ (୪୩)- ପିଥୁତ୍ତଷ୍ଠ- ଦଭଂ ନଗଳେ ନେକା ସମ୍ମତି (୪୪) ଅନୁପଦ ଭବନଂ ଚ ତେରସ-ବସ-ସତ କତଂ ଭିଦତି ଚିମିର ଦହ (୪୫) ସଂଘାତଂ ବାର ସମେଚ (୪୬) ବସେ ସତସହ ସେହି ବିତାସମ୍ମତି ଉଭରା ପଧରା ରାଜନୋ ମାଗ ଧାନଂ ଚ ବିପୁଳଂ ଭୟଂ ଜନେତୋ ହଥୀସଂ ଗଙ୍ଗାଯ (୪୭) ପାଯମ୍ଭତି ମଗ ଧାନଂ ଚ ରାଜାନଂ ବହସତି ମିତଂ ପାଦେ ବଂଦାପର୍ଯ୍ୟତି ନଂଦରାଜନୀତଂ (୪୮) କଳିଙ୍ଗଜିନଂ ସଂନିବେସ ଅଙ୍ଗ ମଗଧତୋ କଳିଙ୍ଗ ଆନେତି ହୟ ଗଜ-ସେନ-ବାହନ- ସହ ସେହି ଅଙ୍ଗ-ମଗଧ ବାସିନଂ (୪୯) ଚ ପାଦେ ବଂଦାପର୍ଯ୍ୟତି । ବୀଥୁ-ଚତର- ପଲିଖାନି(୫୦) ଗୋପୁରାନି ସିହରାନି ନିବେସମ୍ମତି । ସୁତବାସୁକୋ (୫୧) ପେସମ୍ମତି (୫୨) ଅଭୁତ ମଛରିଯଂ ଚ ହଥୀ ନିବାସ (୫୩) ପରିହରଂତି (୫୪)

-
- (୪୧) D. C. Sircar — ‘ଦଂଡ-ସଂଧୀ ସାମମ୍ଯୋ ଭରଧବସ ପଠାନଂ ମହ ଜୟନଂ ।’
୧୦ମ ବର୍ଷର ବର୍ଷନା ସେ ପାଠ କରିପାରି ନାହାନ୍ତି ।
- (୪୨) Prinsep — ‘ଉପହି’ Indraji — ‘ଉପଳଭତା’
Jayaswal — ‘ଉପଳଭତ’, Sircar — ‘ଉପଳଭତେ’
- (୪୩) D.C. Sircar — ‘ପୂର୍ବଂ ରାଜଂ ନିଦେସିତ’
- (୪୪) D.C. Sircar — ‘ପାଥୁଂଡଂ ଗଦଭନଂ ଗଲେନ କାସମ୍ମତି’
- (୪୫) D.C. Sircar — ‘ଜନପଦଂ ଭାଜାନଂ ଚ ତେର ସବସ ସତଂ କତଂ ଭିଦତ କ୍ରମିର ଦହ’
- (୪୬) Indraji — ‘ବାରସମଂ’
- (୪୭) Prinsep — ‘ହଥସଂ ଗଂଗା’ Jayaswal ‘ହଥୀସୁଙ୍ଗଗୀୟମ’
- (୪୮) Barua — ‘ନଂଦରାଜନୀତ-କାଳିଙ୍ଗ ଜିନାସନମ’
- (୪୯) Sircar — ‘ଅଂଗ ମଗଧ ବସୁ’
- (୫୦) K. P. Jayaswal — ‘ତ’ ଜୀର ଲିଖିଲବରାନି’
D. C. Sircar — ‘କତୂଜୀରଲିଖିଲ’
- (୫୧) D. C. Sircar — ‘ସତବସିକନଂ’
- (୫୨) D. C. Sircar — ‘ପରିହାରେହି’
- (୫୩) Barua — ‘ହଥୀସ ପସଦମ’
- (୫୪) D. C. Sircar — ‘ପରିହର’

ମିଶ-ହୟ-ହଥୀ ଉପନାମଯଂତି (୪୪) ପଂଚ ରାଜା ବିବଧାଉର ଶାନ୍ତିସୁତା-ମଣି ଗତନାନି ଆହରାପଯ୍ୟତିର ଲଧ ସତସହାମାନି ସିନୋବସୋ କାରେତି ତେର ସମେତ ବସେ ସୁଭାବତ ବିଜ୍ଞାନେ କୁମାରୋପବତେ ଅରହଣେ ପରିନିବସତୋ ହି କାଯନିସୀ ଦିଯାୟ ରାଜଭତ କେହି ରାଜଭାତିହି ରାଜନୀତିହି ରାଜ ପୁତ୍ରେହି ରାଜମହିଷି ଖାରବେଳ ସିରିନା ସତ ବସ ଲେଣସହକ ରା ପିତମ୍ (୪୫)

ସକତି ସମତା (୪୬) ସୁବିହିତାନଂ ଚ ସବଦିସାନଂ (୪୮) ଅନନଂ ତାପସଇସିନଂ ସଂପିଯନଂ (୪୯) ଅରହତ ନିଶୀ ଦିଯା (୫୦) ସମୀପେ ପଭାରେ ବରାକର ସମୁଥାପିତାହି ଅନେକ ଯୋଜନାହି ତାହି ପନତି ସାହି ସତ ସହ ସେହି-ସିନାହି ସିନଥଂଭାନି ଚ ଚେତିଯା ନିଚ କରାପଯତି ପଟଳିକ ଚତରେ ଚ ବେଡ଼ରିଯ-ଗଭେ ଥଂମେ ପଟି ଠାପଯତି ପନତରିଯ ସତସହ ସେହି ମୁରିଯ କଳ ବୋଲ୍ଲିନଂ (୫୧) ଚେତିଯତି ଅଧ ସତିକଂ ତିରିଯଂ (୫୨) ଉପାଦଯତି ଖେମରାଜସ ବଢ଼ରାଜସ (୫୩) ଇଦରାଜସ (୫୪) ଧମରାଜ ପସଂତୋ ସନଂତୋ ଅନୁଭବଂତୋ କଲାଶାନି ଗୁଣ ବିଶେଷ କୁଶଲୋ ସବପାସ୍ତ ପୁଜକୋ ସବ ଦେବାୟତନ ସଂକାର କାରକୋ ଅପତିହତ ଚକୋ ବାହନବଳୋ ଚକଧରୋ ଗୁଡ଼ଚକୋ ପବତଚକୋ ରାଜସିବସୁକୁଳ-ବିନିସିତୋ (୫୫) ମହା ବିଜ୍ଞ୍ୟୋ ରାଜା ଖାରବେଳ ସିରି

(୫୬) D. C. Sircar — ‘ରତନମାଣିକ’

(୫୭) D. C. Sircar — (ଏହାକୁ ଭିନ୍ନଭାବେ ପାଠ କରିଛନ୍ତି)-

‘ତେରସମେତ ବସେ ସୁପବତ ବିଜ୍ଞା ଚକେ ଅରହତେହି ପଞ୍ଜିନ ସଂସିତତେହି କାଯନିସ ଦିଯାୟପାପୁ ଜାବ କେହି କେହି ରାଜଭିଭିକ ଚିନବତାନି ବାସୀପିତାନି ପୂଜାନ୍ତ ରତ-ଉବାସଗ-ଖାରବେଳ ସିରିନା ଜୀବଦେହ ସମ୍ମିନା ପରିଖାତା ।

(୫୮) Jayaswal — ‘ସୁକତି’

(୫୯) Barua — ‘ସତଦିସାନଂ’

(୬୦) Barua — ‘ଯତିନଂ ତାପଇସିନଂ ଲେଣଂକାରଯତି’

(୬୧) Indraji — ‘ନିସିଦିଯ’

(୬୨) D.C. Sircar — ‘ମୁଖ୍ୟ-କଳ’

(୬୩) D. C. Sircar — ‘ଆଗତକ ତୁରିଯ’


(୬୪) Barua — ‘ବଧରାଜସ’

(୬୫) Sircar — ‘ଭିକ୍ଷୁରାଜସ’

(୬୬) Barua — ‘ରାଜିସି-ବଂଶ-କୁଳ-ବିନିସିତୋ’

ଖଣ୍ଡଗିରି ଓ ଉଦୟଗିରିର ଅନ୍ୟାନ୍ୟ ଶିଳାଲେଖ

- (୧) ବୈକୁଣ୍ଠପୂରୀ ଗୁମ୍ଫା—
 ଅରହତମ୍ ପସାଦାଯମ୍ (୭୭) କାଳିଂଗାନମ୍
 (୭୮) ସମନା ନାମ ଲେଣମ୍ କାରିତମ୍ ରାଜିନୋ ଲାଲାକସ
 ହଥସହସ ପପୋତସ (୭୯) ଧୂତୁନା କଳିଙ୍ଗ ଚକବତ୍ତିନୋ
 ସିରି ଖାରବେଳସ ଅଗମହିସିନା କାରିତମ୍



ବୃକ୍ଷଚୌତ୍ୟ

- (୨) ମଂଚପୂରୀ ଗୁମ୍ଫା—
 ଏରସ (୧୦) ମହାରାଜସ କଳିଙ୍ଗାଧୁପତିନୋ ମହାମେଘ-ବାହନସ କଦଂପ
 ସିରିନୋ(୧୧) ଲେଣମ୍

(୩) କୁମାର ବଦୁକସ ଲେଣମ୍ (୭୭)

(୪) ଛୋଟ ହାତୀଗୁମ୍ଫା—

ଅଗି... ଖ..... ପଲେଣମ୍ (୭୭)

(୫) ସର୍ପ ଗୁମ୍ଫା—

ଚୂଳକମସ କୋଠାଜେୟ ଚ

(୬) କିଂ ମସ ହଲଖିତାୟ ଚ ପସାଦୋ

(୭) ହରିଦାସ ଗୁମ୍ଫା—

ଚୂଳକମସ ପସାଦୋ କୋଠାଜେୟା ଚ

(୭୭) ବୃକ୍ଷଚୌତ୍ୟ ।

(୭୮) Barua — ‘ପସାଦାନମ୍’
 Sircar — ‘ପସାଦାୟ’

(୭୯) Cunningham — ‘ବିନିଂଗାନମ୍’

(୮୦) Barua — ‘ହଥସାହସ ପନାତସ’

(୮୧) R.D. Banerjee — ‘ଖରସ’
 D. C. Sircar — ‘ଏରସ’

(୮୨) Sircar — ‘ବକଦେଗ ସିରିନୋ’
 R. D. Banerjee — ‘କୁଳେପସିରି’

(୮୩) Rajendra L. Mitra — ‘ଲେଣମ୍’

(୮) ବ୍ୟାପ୍ତ ଗୁଣ୍ଠା ।

ନଗର ଅଖଦଂଶ (୩୪)

ସଭୃତିନୋ ଲେଣମ୍ (୩୫)

(୯) ଜମ୍ବେଶ୍ଵର ଗୁଣ୍ଠା-

ମହାମଦାସ ବାରିଯାୟ ନାକିନାସ ଲେଣମ୍

(୧୦) ତତ୍ତ୍ଵ ଗୁଣ୍ଠା (୨)-

ପାଦମୁକୁଳିସ କୁସ୍ମାସ ଲେଣମ୍ ପି (୩୬)

(୧୧) ଅନନ୍ତ ଗୁଣ୍ଠା-

... ଦୋହଦ ସମାଶାନମ୍ ଲେଣଂ (୩୭)

(୧୨) କୋଠାଜେଯା.....

(୧୩) ତତ୍ତ୍ଵ ଗୁଣ୍ଠା (୧)

.... ରୀପୁତସକ୍ଷୟା...

ଖଣ୍ଡଗିରି ଓ ଉଦୟଗିରିର ଏହି ଶିଳାଲେଖମାନ ପ୍ରାଚୀନ ବ୍ରାହ୍ମାଲିପିରେ ଲିଖିତ ହୋଇଛି । ଏଗୁଡ଼ିକ ଖ୍ରୀ.ପୂ. ପ୍ରଥମ ଶତାବ୍ଦୀର ଶେଷ ଭାଗରେ ବା ପରେ ପରେ ଲେଖା ହୋଇଥିଲା; କାରଣ ଖାରବେଳଙ୍କ ହାତୀଗୁଣ୍ଠା ଶିଳାଲିପି ଓ ନାୟନିକାଙ୍କର ନାନାଘାଟ ଶିଳାଲିପି ତୁଳନା କରି ହାତୀଗୁଣ୍ଠା ଶିଳାଲିପି ନାନାଘାଟର ପରବର୍ତ୍ତୀ ଯୁଗର ବୋଲି ଏତିହାସିକମାନେ ମତ ବ୍ୟକ୍ତ କରିଅଛନ୍ତି । ନାନାଘାଟ ଶିଳାଲିପି ଖ୍ରୀ.ପୂ. ପ୍ରଥମ ଶତାବ୍ଦୀର ମଧ୍ୟ ଭାଗରେ ଲିଖିତ ହୋଇଥିଲା ବୋଲି ଡଃ ଦିନେଶ୍ବର ସରକାରଙ୍କର ମତ । ସୁତରାଂ ହାତୀଗୁଣ୍ଠା ଓ ଖଣ୍ଡଗିରି ଏବଂ ଉଦୟଗିରିର ଶିଳାଲିପିମାନ ଖ୍ରୀ.ପୂ. ପ୍ରଥମ ଶତାବ୍ଦୀର ଶେଷଭାଗ ଏବଂ ଖ୍ରୀଷ୍ଟାବ୍ଦ ପ୍ରଥମ ଶତାବ୍ଦୀରେ ଲେଖା ହୋଇଥିଲା ବୋଲି ଆମର ବିଶ୍ୱାସ କରିବା ଉଚିତ ।

(୩୩) R. D. Banerjee କର ଏହି ପାଠକୁ B. M. Barua ସଂପୂର୍ଣ୍ଣ କାଞ୍ଚନିକ ବୋଲି ଅଭିହିତ କରିଛନ୍ତି ।

(୩୪) B. M. Barua — ‘ନଗରଅଖଦଂସସ ଭୂତିନୋଲେଣ’

(୩୫) Prinsep ଓ R. L. Mitra — ଭୁଲକୁମେ ‘ଲୋଶମ୍’ ବୋଲି ପାଠ କରିଥିଲେ ।

(୩୬) B. M. Barua — ‘ପାଦମୁନିମ୍ବକ କୁ ସ୍ମୂମସ ଲେଣାନି’

(୩୭) B. M. Barua — ‘ସମାଶାନମ୍-ଲେଣମ୍’

୮୧ ଖଣ୍ଡଗିରି ଓ ଉଦୟଗିରିର ବ୍ରାହ୍ମଲିଙ୍ଗ

ଶିଳାଲିପିମାନଙ୍କର ଭାଷା ଅନେକାଂଶରେ ପାଲିଭାଷା ପରି । ପ୍ରକୃତରେ କେତେକ ଶବ୍ଦକୁ ଛାଡ଼ି ଦେଲେ ଅବଶିଷ୍ଟ ସବୁ ଶବ୍ଦ ପାଲି ଭାଷାର । ସାଧାରଣତଃ ଅର୍ଦ୍ଧମାଗଧୀର ପ୍ରଭାବ ଅପ୍ରତିହତ ଭାବେ ଏହି ଶିଳାଲେଖର ଭାଷା ଉପରେ ମଧ୍ୟ ପଡ଼ିଛି । ଅଶୋକଙ୍କର ଗିରିନାର ଶିଳାଲେଖ ପାଠକଲେ ସ୍ଵର୍ଗ ଅନୁମିତ ହୁଏ ଯେ ତାହା ପାଲି ଓ ପଣ୍ଡିମ ଭାରତୀୟ କୌଣସି ପ୍ରାକୃତ ଭାଷାର ଏକତ୍ର ସମ୍ମିଶ୍ରଣ ମାତ୍ର । ସେହିପରି ପାଲି ସହିତ ହାତୀଗୁମ୍ଫା ଶିଳାଲେଖରେ ବ୍ୟବହୃତ ପ୍ରାକୃତ ଭାଷା ବୋଲି କହିବା ଅନ୍ୟୋକ୍ତିକ ନୁହେଁ । ଏଠାରେ ଗୋଟିଏ ପ୍ରଶ୍ନ ଉଠିପାରେ ଯେ, ପାଲି ସାଧାରଣତଃ ବୌଦ୍ଧମାନଙ୍କର ଭାଷା । ଖଣ୍ଡଗିରି ଓ ଉଦୟଗିରିର ଜୈନ ଶିଳାଲିପିମାନଙ୍କରେ ପାଲିଭାଷାର ପ୍ରଭାବ ପଡ଼ିଲା କିପରି ? ଏହି ପ୍ରଶ୍ନର ଉଭର ଦେବା ନିମନ୍ତେ ଐତିହାସିକ ପ୍ରମାଣ କିଛି ନାହିଁ । ତେବେ ଏହା ଖୁବ୍ ସ୍ଥାଭାବିକ ଯେ ପଣ୍ଡିମ ଭାରତୀୟ କୌଣସି ଜୈନ ଉପାସକ, ବା ବୌଦ୍ଧଧର୍ମ ତ୍ୟାଗ କରି ଜୈନଧର୍ମ ଗ୍ରହଣ କରିଥୁବା କୌଣସି ସନ୍ନ୍ୟାସୀଙ୍କ ଦ୍ୱାରା ଖଣ୍ଡଗିରି ଓ ଉଦୟଗିରିର ଶିଳାଲେଖମାନ ରଚିତ ହୋଇଥିବାରୁ ପାଲିଭାଷା ସହିତ ଏତେ ସାଦୃଶ୍ୟ ରହିଲା । କିମ୍ବା ପାଲି ଭାଷାରେ ରଚିତ ହୋଇଥିବା ପ୍ରଶ୍ନଟି ଗୁମ୍ଫାମାନଙ୍କରେ ଲିଖିତ ହେବା ପାଇଁ, କୌଣସି ଜୈନ ସନ୍ନ୍ୟାସୀଙ୍କୁ ଦାୟିତ୍ୱ ଦିଆଯାଇ ଥିବାରୁ ଲେଖିବା ସମୟରେ ଅର୍ଦ୍ଧମାଗଧୀର ବ୍ୟବହାର ଉକ୍ତ ଜୈନ ଲେଖକଙ୍କୁ ପ୍ରଭାବିତ କରିଛି ।

ସେ ସମୟରେ କଳିଙ୍ଗର କଥୁତ ଭାଷା କଥଣ ଥିଲା କହିବା ସମ୍ବପନ ନୁହେଁ ।

ହାତୀଗୁମ୍ଫା ଓ ଅନ୍ୟାନ୍ୟ ଶିଳାଲିପିମାନ ଗଦ୍ୟରେ ଲିଖିତ ହୋଇଥୁଲେ ହେଁ ସେମାନଙ୍କର ଭଙ୍ଗ ସାବଲୀଳ ଏବଂ ତହିଁରେ କାବ୍ୟକ ଉପାଦାନ ଯଥେଷ୍ଟ ପରିମାଣରେ ଅଛି । ଚକ୍ରବର୍ଜୀ ଖାରବେଳ ଓ ତାଙ୍କର ମହାରାଣୀଙ୍କ ଶିଳାଲିପିର ଅନେକାଂଶ କାବ୍ୟରାତିରେ ଲେଖା ହୋଇଛି । ଏହି କାବ୍ୟରାତିର ସଂଯୋଜନା ଖଣ୍ଡଗିରି ଏବଂ ଉଦୟଗିରିର ଶିଳାଲେଖମାନଙ୍କୁ ଏତେ ମନ୍ତ୍ରମୁଗ୍ଧକର କରିପାରିଛି ।

୯. କଳିଙ୍ଗରେ ଖାରବେଳଙ୍କ ପରବର୍ତ୍ତୀ ଯୁଗରେ ଜୈନଧର୍ମର ଅବସ୍ଥା

ପୂର୍ବ ପରିଛେଦରେ ବର୍ଣ୍ଣତ ଅଛି ଯେ ସମ୍ବାଦ ଖାରବେଳଙ୍କ ପରେ ଏଇ ମହାରାଜ ମହାମେଘବାହନ କୁଦେପସିର ବା କନ୍ଦର୍ପଶ୍ଚୀ କଳିଙ୍ଗ ସିଂହାସନ ଆରୋହଣ କରିଥିଲେ । ତାଙ୍କ ପରେ ଚେତ ବଂଶର ଅବସ୍ଥା କ'ଣ ହେଲା ତାହା ଜାଣିବା ସମ୍ଭବ ନୁହେଁ । ମଞ୍ଚପୁରୀ ଗୁମାରେ ଯେଉଁ କୁମାରବଢୁଖଙ୍କ ନାମୋଲ୍ଲଙ୍ଘ ଅଛି ସେ କନ୍ଦର୍ପଶ୍ଚୀଙ୍କର ଉତ୍ତରାଧିକାରୀ ରୂପେ ରାଜ୍ୟ ଶାସନ କରିଥିବେ ବୋଲି ଅନୁମାନ କରାଯାଇପାରେ । କିନ୍ତୁ ସେତେବେଳକୁ ଚେତି ବଂଶର ପୂର୍ବ ସମୃଦ୍ଧି ଓ ଶକ୍ତି ଲୁପ୍ତପ୍ରାୟ । ତେଣୁ କୃଷ୍ଣସ୍ଵାମୀ ଆୟାଜାର ଦୁଇଟି ତାମିଲ ଗ୍ରନ୍ଥ, ଯଥା—“ଶିଳପଦୀକାରମ୍” ଓ “ମଣିମେଖଳାୟୀ”ରେ ବର୍ଣ୍ଣତ କେତେକ ବିବରଣୀରୁ ତଡ଼କାଳୀନ କଳିଙ୍ଗର ପରିଚୟ ପ୍ରଦାନ କରିଛନ୍ତି । (୧) ଉକ୍ତ ଗ୍ରନ୍ଥ ଦ୍ୟୁମ୍ରରେ କଳିଙ୍ଗ ରାଜବଂଶର ଏକ ଭ୍ରାତୃ ବିବାଦର ବର୍ଣ୍ଣନା ସନ୍ନିବେଶିତ ହୋଇଛି । ଏଥରୁ ଜଣାଯାଏ ଯେ କଳିଙ୍ଗ ରାଜ୍ୟ ସେତେବେଳେ ଦୁଇଭାଗରେ ବିଭକ୍ତ ହୋଇଥିଲା । ଗୋଟିକର ରାଜଧାନୀ ଥିଲା ‘କପିଳପୁର’ ଓ ଅନ୍ୟଟିର ରାଜଧାନୀ ‘ସିଂହପୁର’ । ଏ ଦୁଇ ରାଜ୍ୟରେ ଯେଉଁ ଦୁଇଭାଇ ରାଜତ୍ତ କରୁଥିଲେ ସେମାନେ, ବୋଧହୂଏ, ଚେତିବଂଶ ସମ୍ବୂତ ଓ ଖାରବେଳଙ୍କର ବଂଶଧର । ଏ ଦୁଇଭାଇଙ୍କ ମଧ୍ୟରେ ତୁମ୍ମୁଳ ଯୁଦ୍ଧ ହେବା ଫଳରେ କଳିଙ୍ଗ ଛାରଖାର ହୋଇଯାଇଥିଲା ଓ ପରିଶେଷରେ ଏକ ବୈଦେଶିକ ଆକ୍ରମଣ କବଳରେ ପଡ଼ିଥିଲା ।

ଏହି ବୈଦେଶିକ ଆକ୍ରମଣକାରୀମାନେ କିଏ ଓ ଏମାନଙ୍କ ରାଜତ୍ତ ସମୟରେ କଳିଙ୍ଗରେ ଜୈନଧର୍ମର ଅବସ୍ଥା କିପରି ଥିଲା ତାହା ନିମ୍ନରେ ବିଚାର କରାଯାଇଛି ।

ମାଦଳାପାଞ୍ଜିରେ ଅଛି ଯେ କଳିଯୁଗ ଆରମ୍ଭରେ ଧର୍ମପୁତ୍ର ଯୁଧ୍ୱଷ୍ଠିରଙ୍କୁ ମିଶାଇ ୧୮ ଜଣ ରାଜା ପାରମ୍ପରିକ କ୍ରମେ କଳିଙ୍ଗରେ ୩୭୮୯ ବର୍ଷ ଧରି ରାଜତ୍ତ କରିଥିଲେ ।

(୧) *Ancient India and South Indian History and Culture Vol. I*
Page.. 401-402

ଏହି ରାଜପରମାର ରାଜା ହେଉଛନ୍ତି ଶୋଭନ ଦେବ । ଏହାଙ୍କ ସମୟରେ ଦିଲ୍ଲୀର ମୋଗଲ ପାତିଶା (ପାଦଶାହା)ଙ୍କର ସେନାପତି ରକ୍ତବାହୁ ଚିଲିକା ବାଟେ ଓଡ଼ିଶା ଆକ୍ରମଣ କରିଥିଲେ । ପରିଶେଷରେ ଅଷ୍ଟାଦଶ ରାଜାଙ୍କ ସମୟରେ ଓଡ଼ିଶା ଏହି ମୋଗଲମାନଙ୍କର ସମ୍ପୂର୍ଣ୍ଣ ହସ୍ତଗତ ହୋଇଥିଲା । ମୋଗଲମାନେ ଓଡ଼ିଶାରେ ୪୭୪ ଖ୍ରୀ । ଅଃ. ପର୍ଯ୍ୟନ୍ତ ୧୪୭ ବର୍ଷ ରାଜତ୍ବ କରିଥିଲେ ଓ ଏହାପରେ ଯଯାତିକେଶରୀଙ୍କ ଦ୍ୱାରା ସେମାନେ ପରାପ୍ର ହୋଇ ବିତାଡ଼ିତ ହୋଇଥିଲେ । ଏହା ହେଲା ମାଦଳାପାଞ୍ଜିର ବର୍ଣ୍ଣତ ଉପାଖ୍ୟାନ ।

ଏଥରେ କେତେକ କାନ୍ତନିକ ବିଷୟ ସନ୍ତ୍ଵିବେଶିତ ହୋଇଥିଲେ ହେଁ ମୂଳତଃ ଏହା ଏକ ଐତିହାସିକ ସତ୍ୟ ଉପରେ ପ୍ରତିଷ୍ଠିତ ହୋଇଥିବା ଜଣାପଡ଼େ, କାରଣ ପ୍ରାଚୀନ ଓଡ଼ିଶାରେ ଏକ ବିଦେଶୀ ରାଜବଂଶଦ୍ୱାରା ପ୍ରଚଳିତ ହୋଇଥିବା ଅସଂଖ୍ୟ ମୁଦ୍ରା ଏବେ ମିଳିଛି । ଏ ମୁଦ୍ରାସବୁ କୁଶାଣ ମୁଦ୍ରାର ଅନୁକରଣରେ ତିଆରି ହୋଇଥିବା ହେତୁ ପ୍ରନ୍ତତାତ୍ତ୍ଵିକମାନେ ତାକୁ କହନ୍ତି ‘କୁଶାଣ ମୁଦ୍ରା’ । ପ୍ରଥମରେ ଏ ମୁଦ୍ରାଗୁଡ଼ିକ ମିଳୁଥିଲା ପୁରୀ ନିକଟରେ । ଉନବିଂଶ ଶତାବ୍ଦୀର ମୁଦ୍ରାବିଦ୍ୱାନେ ଯଥା ହର୍ଷଙ୍କିଲେ ଓ ରେପସନ୍ ଏ ମୁଦ୍ରାଗୁଡ଼ିକୁ କହୁଥିଲେ ‘ପୁରୀ-କୁଶାଣମୁଦ୍ରା (୧) ସେମାନଙ୍କ ମତରେ ଏ ମୁଦ୍ରାଗୁଡ଼ିକ ଏଠାକାର କୌଣସି ରାଜବଂଶଦ୍ୱାରା ପ୍ରଚଳିତ ହୋଇ ନଥିଲା । ସେ ଗୁଡ଼ିକ ପୁରୀ ଜଗନ୍ନାଥ ମହାପ୍ରତ୍ଯୁଙ୍କ ଦର୍ଶନ ନିମନ୍ତେ ଆସୁଥିବା ଅସଂଖ୍ୟ ତୀର୍ଥ୍ୟାତ୍ମୀୟ ଦ୍ୱାରା ଏଠାକୁ ଅଣା ହୋଇଥିଲା । ମୁଦ୍ରାଗୁଡ଼ିକ ଯେତେବେଳେ ପୁରୀ ନିକଟବର୍ତ୍ତୀ ସ୍ଥାନମାନଙ୍କରୁ ଅଛି ସଂଖ୍ୟାରେ ମିଳୁଥିଲା ସେତେବେଳେ ଏହି ପଣ୍ଡିତମାନଙ୍କର ଯୁକ୍ତି ଗ୍ରହଣ ଯୋଗ୍ୟ ହୋଇପାରିଥିଲା । କିନ୍ତୁ ପରେ ପରେ ଓଡ଼ିଶାର ସର୍ବତ୍ର ଉପକୂଳ ଅଞ୍ଚଳରେ ଗଞ୍ଜାମ ଜିଲ୍ଲାରୁ ଆରମ୍ଭ କରି ମଧ୍ୟରଭଞ୍ଜ ଜିଲ୍ଲା ପର୍ଯ୍ୟନ୍ତ ଓ ଏପରିକି ଛୋଟନାଗପୁର ଯାଏଁ ଏ ମୁଦ୍ରାମାନ ହଜାର ହଜାର ସଂଖ୍ୟାରେ ମିଳିଲା (୩) । ତେଣୁ ଏ ଗୁଡ଼ିକ ଯେ ଜଗନ୍ନାଥ ଯାତ୍ରୀମାନଙ୍କ ଦ୍ୱାରା ଓଡ଼ିଶା ଆନୀତ, ଏ ଯୁକ୍ତି ଅତି ଦୁର୍ବଳ ହୋଇପଡ଼ିଥିଲା ଏବଂ ଏ ସବୁ ଯେ ଏଠାକାର କୌଣସି ବୈଦେଶିକ ଶାସକଙ୍କ ଦ୍ୱାରା ପ୍ରଚଳିତ ଏହା ଅବିସମ୍ଯାଦିତ ରୂପେ ପ୍ରତିପାଦିତ ହେଲା ।

(୧) *Proceedings of Asiatic Society, Bengal, 1895 Page 63.*

(୩) *O. H. R. J. Vol II, Page 84*

ଓଡ଼ିଶାରେ ଏ ମୁଦ୍ରା ପ୍ରତଳନ କରିଥିବା ବୈଦେଶିକ ଶାସକମାନେ କିଏ ? ସେମାନେ କେଉଁ ବଂଶର ଓ ସେମାନେ ଆସିଥିଲେ କେଉଁ ଠାରୁ ଓ କେବେ ?

ଏ ସବୁ ପ୍ରଶ୍ନର ସମାଧାନ ସହଜସାଧ ନୁହେଁ । ରାଜାଲ ଦାସ ବାନାର୍ଜ କହନ୍ତି ଯେ, ଏହି ବୈଦେଶିକ ଶାସକ ହେଉଛନ୍ତି ‘କୁଶାଣ’ (୪) କାରଣ ଏ ମୁଦ୍ରାଗୁଡ଼ିକ ମଧ୍ୟରୁ ଅନେକ ମୁଦ୍ରା ଠିକ୍ କୁଶାଣ ପ୍ରତଳିତ ମୁଦ୍ରା ପରି । କୁଶାଣ ମୁଦ୍ରାମାନଙ୍କରେ ଯେପରି ଗୋଟିଏ ପଚରେ କନିଷ୍ଠ ଓ ହୃଦୀଷ ଓ ରାଜା ବସୁଦେବଙ୍କର ପ୍ରତିଛବି ଓ ଅନ୍ୟ ପଚରେ ମାଓ (ଚନ୍ଦ୍ର), ଅସ୍ତ୍ର (ଅଗ୍ନି) ଓ ଆଡୋ (ବାୟୁ) ଆଦି ଦେବତାଙ୍କର ପ୍ରତିମୂର୍ତ୍ତ ଥାଏ, ସେହିପରି ଓଡ଼ିଶାରେ ମିଳୁଥିବା ବୈଦେଶିକ ମୁଦ୍ରାଗୁଡ଼ିକ ମଧ୍ୟରୁ କେତେକଟିର ଏହି ସବୁ ପ୍ରତିଛବି ଓ ପ୍ରତିମୂର୍ତ୍ତ ଦେଖାଯାଏ । ତକ୍ତର ଆର୍ଦ୍ରବଲ୍ଲଭ ମହାନ୍ତି ରାଜାଲ ଦାସ ବାନାର୍ଜୀଙ୍କ ଯୁକ୍ତିକୁ ଗ୍ରହଣ କରି ନେଇଛନ୍ତି (୫) । ଏତିହାସିକ ଏସ କେ ବୋଷ କହନ୍ତି ଯେ କୁଶାଣମାନେ ବଂଗଦେଶ ପର୍ଯ୍ୟନ୍ତ ସେମାନଙ୍କ ସାମ୍ରାଜ୍ୟ ବିଷ୍ଟାର କରିପାରିଥିଲେ (୬) । କିନ୍ତୁ କୁଶାଣ ସାମ୍ରାଜ୍ୟ ବନାରସ ଅତିକ୍ରମ କରି ପୂର୍ବାଞ୍ଚଳକୁ ଆସିଥିବାର କୌଣସି ପ୍ରତ୍ନତାତ୍ତ୍ଵିକ ପ୍ରମାଣ ଏ ପର୍ଯ୍ୟନ୍ତ ମିଳି ନାହିଁ । ତେଣୁ କୁଶାଣ ସାମ୍ରାଜ୍ୟ ପୂର୍ବରେ ବଂଗଦେଶ ପର୍ଯ୍ୟନ୍ତ ବ୍ୟାପିଥିବା ଯୁକ୍ତି ଅମୂଳକ ମନେ ହୁଏ । କୁଶାଣ ସାମ୍ରାଜ୍ୟ ଯଦି ବଂଗଦେଶ ଯାଏଁ ପରିବ୍ୟାପ୍ତ ହୋଇ ନଥିଲା ତେବେ ତାହା ଓଡ଼ିଶା ପର୍ଯ୍ୟନ୍ତ ମାଡ଼ିଥିବା କଥା ସମ୍ପୂର୍ଣ୍ଣ ଅଳୀକ ବୋଲି ପ୍ରତୀୟମାନ ହୁଏ । ତାହା ହେଲେ ମାଦଳାପାଞ୍ଜି ବର୍ଣ୍ଣତ ମୋଗଲ ଆକ୍ରମଣ କୁଶାଣ ଆକ୍ରମଣ ହୋଇ ନ ପାରେ । ତାହା କୁଶାଣ ଭିନ୍ନ ଅନ୍ୟ ଏକ ବୈଦେଶିକ ଆକ୍ରମଣ ହୋଇଥିବା ନିଶ୍ଚିତ ।

ଏବେ ତେଣୁ ନବୀନକୁମାର ସାହୁ ପ୍ରମାଣ କରିଅଛନ୍ତି ଯେ ମାଦଳାପାଞ୍ଜି ବର୍ଣ୍ଣତ ଓଡ଼ିଶାରେ ମୋଗଲ ଆକ୍ରମଣ ଓ ରାଜତ୍ବ ହେଉଛି ମୁରୁଣ୍ଡ ଆକ୍ରମଣ ଓ ଆଧୁପତ୍ୟ (୭) । ଏହି ମୁରୁଣ୍ଡନମାଙ୍କ ବିଷ୍ଟ ପୁରାଣ, ଜୈନଶାସ୍ତ୍ର ଓ ଗ୍ରୀକ ଏବଂ ଚୌନିକ ଲେଖକମାନଙ୍କ ବିବରଣୀରୁ ମିଳିଛି । ପୁରାଣ ମତରେ ତୁଖାର (କୁଶାଣ)ଙ୍କ ପରେ

(୪) *History of Orissa, Vol I, Page-113.*

(୫) ମାଦଳା ପାଞ୍ଜି ।

(୬) *Indian Culture Vol III; 729 ft.*

(୭) *A History of Orissa Vol, Edited by Dr. N. K. Sahu, Pages, 331-335*

୧୩ଜଣ ମୁରୁଣ୍ଡ ରାଜା ୨୦୦ବର୍ଷକାଳ ରାଜପଣ କରିଥିଲେ (୮) । ମୁରୁଣ୍ଡଙ୍କ ବର୍ଣ୍ଣନାରେ ଜୈନଶାସ୍ତ୍ର ମଧ୍ୟ ଭରପୂର; କାରଣ ମୁରୁଣ୍ଡମାନେ ଥିଲେ ଜୈନ ଓ ଜୈନଧର୍ମର ପୃଷ୍ଠାପୋଷକ ।

‘ସିଂହାସନ ଦ୍ୱାତ୍ରିଂଶିକା’ (୯) ନାମକ ଏକ ଜୈନଗ୍ରହ୍ନରୁ ମିଳେ ଯେ ମୁରୁଣ୍ଡ ରାଜାଙ୍କର ରାଜଧାନୀ ଥିଲା କାନ୍ୟକୁବ୍ଜ, କିନ୍ତୁ ଏହି କାନ୍ୟକୁବ୍ଜଠାରେ ମୁରୁଣ୍ଡମାନେ ବହୁକାଳ ରାଜତ୍ତ କରିଥିବା ମନେହୁଏ ନାହିଁ । ସିଂହାସନ ଦ୍ୱାତ୍ରିଂଶିକା ପୁଷ୍ଟକର ମୁରୁଣ୍ଡରାଜ କୁଶାଣଙ୍କର ଅଧୀନରୁ ଏକ ସାମନ୍ତରାଜା ହୋଇଥିବା ନିଶ୍ଚିତ । ‘ବୃହତ୍ କଷ୍ଟବୃତ୍’ ନାମକ ଅନ୍ୟ ଏକ ଜୈନଗ୍ରହ୍ନରୁ ଜଣାଯାଏ ଯେ ମୁରୁଣ୍ଡମାନଙ୍କର ରାଜଧାନୀ ଥିଲା ପାଟଳିପୁତ୍ର (୧୦) ଓ ଏହି ପୁଷ୍ଟକରେ ବର୍ଣ୍ଣତ ମୁରୁଣ୍ଡ ରାଜାଙ୍କର ବିଧବା ପନ୍ଥ ଜିନପନ୍ଥା ଅବଳମ୍ବନ କରି ଏହି ଧର୍ମର ଅଭିବୃଦ୍ଧି ସାଧନ ନିମନ୍ତେ ଜୀବନ ଉତ୍ସର୍ଗ କରିଥିଲେ । ଜୈନପୁରାଣମାନଙ୍କରୁ ଆହୁରି ମଧ୍ୟ ଜଣାପଡ଼େ ଯେ ପାଦଲିପ୍ତ ନାମକ ଏକ ଜୈନସାଧ୍ୟ ପାଟଳିପୁତ୍ରର ମୁରୁଣ୍ଡ ରାଜାଙ୍କର ମନ୍ତ୍ରିଷବ୍ୟାଧ ଆରୋଗ୍ୟ କରିପାରି ଥିଲେ (୧୧) । ଏହି ପାଦଲିପ୍ତ ଉତ୍ସର୍ଗମାନର ବିକ୍ରମାଦିତ୍ୟଙ୍କର ଜୈନଗୁରୁ ସିଦ୍ଧସେନଙ୍କର ବୋଧହୁଏ ସମସାମ୍ୟିକ ଥିଲେ ।

ଶ୍ରୀକ୍ ଭୌଗୋଳିକ ଟଳେମି (୧୨) ପୂର୍ବ ଭାରତରେ ମୁରୁଣ୍ଡ ରାଜ୍ୟର ଭୌଗୋଳିକ ସୀମାରେଣ୍ଟ ନିର୍ଣ୍ଣୟ କରିଯାଇଛନ୍ତି । ତାଙ୍କ ଲେଖାରୁ ଜଣାପଡ଼େ ଯେ ଖ୍ରୀଷ୍ଟୀୟ ୨ ମୟ ଶତାବ୍ଦୀରେ ମୁରୁଣ୍ଡରାଜ୍ୟ ବ୍ୟାପିଥିଲା- ତିରହୁତ୍‌ତୀରୁ ଗଙ୍ଗାନଦୀ ମୁହାଣ ପର୍ଯ୍ୟନ୍ତ । ଚାନ ଦେଶର ଉ (୨୦୦) ରାଜବଂଶର ବିବରଣୀରୁ (୧୩) ମଧ୍ୟ ଜଣାପଡ଼େ ଯେ ଖ୍ରୀଷ୍ଟୀୟ ନାୟ ଶତାବ୍ଦୀରେ ମୁରୁଣ୍ଡମାନେ ପୂର୍ବ ଭାରତରେ ରାଜତ୍ତ କରୁଥିଲେ । ଏକଥା ଫରାସୀ ପଣ୍ଡିତ ସିଲଭାଁଲେଭି ପ୍ରତିପାଦନ କରିଯାଇଛନ୍ତି ।

(୮) *Dynastic History, Kalinga Age*, by Pargiter, Page. 46

(୯) Dr. Probodh Chandra Bagchi ଉପରେ Indian History Congressର ଷଷ୍ଠ ଅଧ୍ୟବେଶନରେ ପ୍ରଦତ୍ତ ସଭାପତି ଅଭିଭାଷଣ ଦ୍ରଷ୍ଟବ୍ୟ ।

(୧୦) *Abhidhan Rajendra Vol II*, Page 776

(୧୧) *Indian Culture Vol III*, Page-49

(୧୨) *Indian Antiquary Vol XIII*, 337

(୧୩) Sylvain Levi, Melanges, Charles De. Harlez, Pages-176-186.

ଓଡ଼ିଶାରେ ରକ୍ତବାହୁ ଆକୁମଣ ଏହି ପୂର୍ବଭାରତୀୟ ମୁରୁଣ୍ଡଙ୍କ ଆକୁମଣ ଏବଂ ଏଠାରେ ମିଳିଥିବା ଅସଂଖ୍ୟ ତଥାକଥୃତ କୁଶାଣ ମୁଦ୍ରା ଏହି ମୁରୁଣ୍ଡଙ୍କ ଦାରା ପ୍ରଚଳିତ । ୧୯୪୮ ସାଲରେ ଶିଶୁପାଲଗଢ଼ାରେ ଯେଉଁ ପ୍ରତ୍ନତାତ୍ତ୍ଵିକ ଭୂଖୋଦନ ହୋଇଥିଲା, ତହିଁରୁ ଓଡ଼ିଶାରେ ଜୈନମୁରୁଣ୍ଡ ରାଜତ୍ତର ସୁନ୍ଦର ପ୍ରମାଣ ମିଳିପାରିଛି । ଏହି ଭୂଖୋଦନରୁ ମିଳିଥିବା ଗୋଟିଏ ସ୍ଵର୍ଣ୍ଣମୁଦ୍ରା ସମ୍ପର୍କରେ ଆଲୋଚନା କରିବାକୁ ଯାଇ ତଃ ଅନ୍ତରେ ସଦାଶିବ ଆଲଟେକାର କହିଛନ୍ତି ଯେ ତାହା ‘ମହାରାଜାଧୁ ରାଜା ଧର୍ମଦାମଧର’ ନାମଧେୟ କୌଣସି ଏକ ମୁରୁଣ୍ଡରାଜାଙ୍କ ପ୍ରଚଳିତ ମୁଦ୍ରା । ତଃ ଆଲଟେକାର ଆହୁରି ମଧ୍ୟ କହିଛନ୍ତି ଯେ ଏହି ମୁରୁଣ୍ଡରାଜା ଓଡ଼ିଶାରେ ଖ୍ରୀଷ୍ଟୀୟ ନାୟ ଶତାବ୍ଦୀରେ ଶାସନ କରୁଥିଲେ ଓ ସେ ଥିଲେ ଜୈନ । (୧୪)

ଶିଶୁପାଲଗଢ଼ାରୁ ଗୋଟିଏ କ୍ଷୁଦ୍ର ମୃଣନ୍ତ୍ର ଫଳକ ମିଳିଅଛି । ତାହା ବୋଧହୁଏ ଏକ ସିଲ ମୋହର । ସେଥିରେ ଲେଖାଅଛି-

‘ଅମରସ ପସନକସ’ ଅର୍ଥାତ୍ ଅମାତ୍ୟସ୍ୟ ପ୍ରସନ୍ନକସ୍ୟ । ଏହି ଫଳକଟି ବୋଧହୁଏ ଅମାତ୍ୟ ପ୍ରସନ୍ନକଙ୍କର ସିଲମୋହର ହୋଇଥିବା ଅନୁମାନ କରାଯାଇ ପାରେ । ଏହି ଫଳକରେ ଅଙ୍କିତ ଅକ୍ଷର ଓ ଉପରୋକ୍ତ ସ୍ଵର୍ଣ୍ଣମୁଦ୍ରାରେ ବ୍ୟବହୃତ ହୋଇଥିବା ଅକ୍ଷର ଏକକାଳୀନ ବୋଲି ମନେହୁଏ । ଏହା ଯଦି ଠିକ୍ ତେବେ ପ୍ରସନ୍ନକଙ୍କୁ ମହାରାଜ ଧର୍ମଦାମଧରଙ୍କର ଅମାତ୍ୟ ବୋଲି ଗ୍ରହଣ କରାଯାଇ ପାରେ । (୧୫)

ତଃ ନବୀନ କୁମାର ସାହୁ ପ୍ରମାଣ କରିଛନ୍ତି ଯେ ଓଡ଼ିଶାରେ ମୁରୁଣ୍ଡ ରାଜତ୍ତ ଖ୍ରୀଷ୍ଟୀୟ ୨ୟ ଶତାବ୍ଦୀର ଶେଷଭାଗ ଠାରୁ ଖ୍ରୀଷ୍ଟୀୟ ଚତୁର୍ଥ ଶତାବ୍ଦୀର ମଧ୍ୟଭାଗ ପର୍ଯ୍ୟନ୍ତ ପ୍ରଚଳିତ ଥିଲା (୧୬) କିନ୍ତୁ ମାଦଳାପାଞ୍ଜି ଅନୁସାରେ ମୋଗଲ ରାଜତ୍ତ ଛଳିଥିଲା ଖ୍ରୀ.ଆ. ୩୨୮ ରୁ ୪୭୪ ଖ୍ରୀ.ଆ. ପର୍ଯ୍ୟନ୍ତ । ମାଦଳାପାଞ୍ଜିର ଏହି ମୋଗଲ ରାଜତ୍ତକୁ ତଃ ନବୀନ କୁମାର ସାହୁ ମୁରୁଣ୍ଡ ରାଜତ୍ତ ବୋଲି ଗ୍ରହଣ କରି ଅଛନ୍ତି ଏବଂ ଏହି ରାଜତ୍ତର କାଳ ନିର୍ଣ୍ଣୟରେ ମାଦଳାପାଞ୍ଜିକାର ଯେଉଁ ବିଭ୍ରମ ପ୍ରକାଶ କରିଛନ୍ତି, ତାହା ଏତିହାସିକ ପ୍ରମାଣ ଭିତରେ ସଂଶୋଧନ କରିଛନ୍ତି ।

(୧୪) *Ancient India No. 5 Sisupalagarh excavation Report*

(୧୫) ଏ ପ୍ରସଙ୍ଗରେ O.H.R.J. Vol II No. 2 ରେ S.C. De ଙର ପ୍ରକାଶିତ ପ୍ରବନ୍ଧ ଦ୍ୱାରବ୍ୟ ।

(୧୬) *A History of Orissa- Edited by Dr. Sahu, Vol. II Page 334*

ଏ ପ୍ରସଙ୍ଗରେ ବୌଦ୍ଧଗ୍ରନ୍ଥ ଦାତାଧାତୁବଂଶରେ ଉଲ୍ଲେଖ ଥିବା ବୁଦ୍ଧଦତ୍ତର ଉପାଖ୍ୟାନ ମଧ୍ୟ ଆଲୋଚନା ଯୋଗ୍ୟ । ଏ ପୁଷ୍ଟିକରୁ ମିଳେ ଯେ ୪ଥ୍ ଶତାବୀ ଆରମ୍ଭବେଳେ କଳିଙ୍ଗର ରାଜା ଥିଲେ ଗୁହଶିବ । ଏହି ଗୁହଶିବ ବୋଧହୃଦୟ ମୁରୁଣ୍ଡ ରାଜା । ସେ ପ୍ରଥମେ ଥିଲେ ଜୈନ ଓ ପରେ ତାଙ୍କର ରାଜଧାନୀ ଦତ୍ତପୂରରେ ବୁଦ୍ଧଦତ୍ତଙ୍କ ମହିମାରେ ମୁଗ୍ଧ ହୋଇ ସେ ହୋଇଥିଲେ ବୌଦ୍ଧ । ଏଥିରେ ପାଟଳିପୁତ୍ରର ଜୈନରାଜା ପାଣ୍ଡୁ ବିଶ୍ୱାସ ହୋଇଥିଲେ । ଏହି ପାଣ୍ଡୁଙ୍କୁ ମଧ୍ୟ ତଃ ନବୀନକୁମାର ସାହୁ ଏକ ମୁରୁଣ୍ଡରାଜା ବୋଲି ଗ୍ରହଣ କରିଅଛନ୍ତି । କଳିଙ୍ଗର ଗୁହଶିବ ପାଣ୍ଡୁରାଜାଙ୍କର ସାମନ୍ତରାଜାରୂପେ ଦାତାଧାତୁବଂଶରେ ବର୍ଣ୍ଣିତ ହୋଇଅଛନ୍ତି ।

ଗୁହଶିବଙ୍କର ଧର୍ମାନ୍ତର ଗ୍ରହଣରେ ବିଚଳିତ ହୋଇ ପାଣ୍ଡୁରାଜା ତାଙ୍କୁ ନିଜ ରାଜଧାନୀ ପାଟଳିପୁତ୍ରକୁ ବୁଦ୍ଧଦତ୍ତ ସଙ୍ଗରେ ଘେନି ଆସିବା ପାଇଁ ଆଦେଶ ଦେଇଥିଲେ । ପାଟଳିପୁତ୍ରଠାରେ ସେ ଦତ୍ତଧାତୁକୁ ନଷ୍ଟ କରିବା ନିମନ୍ତେ ନାନା ଚେଷ୍ଟା କରି ସ୍ଵଭା ସଫଳ ହୋଇ ନଥିଲେ ଓ ପରିଶେଷରେ ଦତ୍ତର ଅଭ୍ୟାସ ଶକ୍ତି ଦେଖି ନିଜେ ମଧ୍ୟ ବୌଦ୍ଧଧର୍ମ ଗ୍ରହଣ କରିଥିଲେ । ପରେ ଏହି ଦତ୍ତ ଅଧୁକାର କରିବା ନିମନ୍ତେ କଳିଙ୍ଗର ପଡ୍ରୋଶୀ ରାଜାମାନେ କଳିଙ୍ଗ ଆକୁମଣ କରିଥିଲେ । ଏହି ଆକୁମଣକାରୀମାନଙ୍କ ମଧ୍ୟରେ ପ୍ରଧାନ ହେଉଛନ୍ତି କ୍ଷୀରଧାର । ଏହି କ୍ଷୀରଧାରଙ୍କୁ ଶ୍ରୀଯୁକ୍ତ ସୁଶୀଳଚନ୍ଦ୍ର ଦେ ଭାକାଟକ ରାଜା ଓ ପ୍ରବରସେନ ଏକ ବୋଲି ଅନୁମାନ କରିଛନ୍ତି । (୧୩)

ସୁଦ୍ଧରେ ଗୁହଶିବ ପ୍ରାଣତ୍ୟାଗ କଲେ, କିନ୍ତୁ ମୃତ୍ୟୁର ଅବ୍ୟବହିତ ପୂର୍ବରୁ ସେ ତାଙ୍କ କନ୍ୟା ହେମମାଳା ଓ ଜାମାତା ଦତ୍ତକୁମାରଙ୍କ ହାତରେ ବୁଦ୍ଧଦତ୍ତ ସିଂହଳକୁ ପଠାଇ ଦେଇଥିଲେ । ହେମମାଳା ଓ ଦତ୍ତକୁମାର ସିଂହଳରେ ପହଞ୍ଚିବାବେଳେ ସେଠାରେ ରାଜା ଥିଲେ ମହାଦିସେନ । ଏହାଙ୍କ ରାଜଭୂକାଳର ସମୟ ହେଉଛି ଖ୍ରୀ.ଆ. ୨୭୭ରୁ ୩୦୪ ପର୍ଯ୍ୟନ୍ତ । (୧୮)

ସୁତରାଂ କଳିଙ୍ଗରେ ଗୁହଶିବ ଖ୍ରୀଷ୍ଟୀଯ ନାୟ ଶତାବୀରେ ରାଜଭୂ କରୁଥିବା ସୁନିଶ୍ଚିତ ।

(୧୩) O.H.R.J. Vol III No.2, Page 108

(୧୮) *Vakataka and Gupta Age*, By Dr.A.S.Altekar & Dr.R.C. Majumdar, Vide Chapter on 'Ceylon' Pages 231-261.

ମଧ୍ୟୁଗ

ଏତ ଗଲା ପ୍ରାଚୀନ ଯୁଗର ବିବରଣୀ । ବର୍ତ୍ତମାନ ଦେଖାଯାଉ ମଧ୍ୟୁଗୀୟ ଓଡ଼ିଶାରେ ଜୈନଧର୍ମର ଅବସ୍ଥା କିପରି ଥିଲା । କଳିଙ୍ଗରେ ମୁରୁଣ୍ଡ ଶାସନର ଅବସାନ ପରେ ଗୁପ୍ତବଂଶର ଆଧୁପତ୍ୟ ପ୍ରସାରିତ ହୋଇଥିବା କେତେକ ଏତିହାସିକ ପ୍ରକାଶ କରନ୍ତି । ଗୁପ୍ତରାଜବଂଶର ରାଜନୈତିକ ପ୍ରଭାବ ସମୁଦ୍ରଗୁପ୍ତଙ୍କ ଦିଗବିଜ୍ୟପରଠାରୁ କଳିଙ୍ଗରେ ପଡ଼ିଥିବା ସୁନିଶ୍ଚିତ । ଏହି ରାଜନୈତିକ ପ୍ରଭାବ ସଙ୍ଗେ ସାଂସ୍କୃତିକ ପ୍ରଭାବ ମଧ୍ୟ ଅପ୍ରତିହତ ଭାବେ ପଡ଼ିଥିଲା, କିନ୍ତୁ ଏ ସବୁର ଗବେଷଣା ଏ ପର୍ଯ୍ୟନ୍ତ ଧାରାବାହିକ ଭାବେ ହୋଇ ପାରିନାହିଁ ।

ଗୁପ୍ତୋଡ଼ର ଯୁଗ ହେଉଛି ମଧ୍ୟୁଗ । ଏ ଯୁଗରେ ଯେଉଁ ସୁବିଜ୍ୟାତ ରାଜବଂଶ ଓଡ଼ିଶାର ବିଭିନ୍ନ ଅଞ୍ଚଳରେ ରାଜତ୍ତ କରିଥିଲେ ସେମାନଙ୍କ ମଧ୍ୟରେ ଉଲ୍ଲେଖଯୋଗ୍ୟ ହେଉଛନ୍ତି କଳିଙ୍ଗ ଅଞ୍ଚଳର ଗଙ୍ଗବଂଶ, କଙ୍ଗାଦର ଶୈଳୋଭବ ବଂଶ, ତୋଷଳର ଭୌମ ବଂଶ, ଖିଞ୍ଚିଲିମଣ୍ଟଲର ଭଞ୍ଚବଂଶ ଓ କୋଶଲୋକୁଳର ସୋମବଂଶ (୧୯) । ଏହି ସୋମବଂଶୀୟ ରାଜମାନଙ୍କୁ ମାଦଳାପାଞ୍ଜିକାର କେଶରୀବଂଶୀୟ ବୋଲି କହିଛନ୍ତି । ଏହି ସବୁ ରାଜବଂଶର ରାଜତ୍ତକାଳରେ ବ୍ରାହ୍ମଣ୍ୟଧର୍ମ ଓ ବିଶେଷତଃ ଶାକ୍ତ, ଶୈବ ଓ ବୈଷ୍ଣବଧର୍ମର ପ୍ରାଧାନ୍ୟ ସର୍ବତ୍ର ଦେଖାଯାଏ । ଏ ଯୁଗ ହେଉଛି ଓଡ଼ିଶାରେ ବୌଦ୍ଧ ଓ ଜୈନମାନଙ୍କର ଅଧ୍ୟପତନର କାଳ ।

ଓଡ଼ିଶାରେ ବୌଦ୍ଧଧର୍ମ ସ୍ଥାଯ ଅନ୍ତିତ ରକ୍ଷାକରିବା ନିମନ୍ତେ ତାନ୍ତ୍ରିକତାର ଆଶ୍ରୟ ନେଇ ବଜ୍ରଯାନ ଓ ସହଜଯାନ ଆଦି ପକ୍ଷାରେ ପରିଣତ ହୋଇଥିଲା । କିନ୍ତୁ ଜୈନଧର୍ମ ତାନ୍ତ୍ରିକତାର ଆଶ୍ରୟ ନେଇଥିବାର ସୁନ୍ଦର ପ୍ରମାଣ ମିଳି ନାହିଁ । ପ୍ରାଚୀନ ପରମରା ରକ୍ଷାକରି ଜୈନଧର୍ମ ମଧ୍ୟୁଗରେ ଗତି କରି ଆସିଥିବା ଦେଖାଯାଏ । ପ୍ରାଚୀନକାଳ ପରି ଖଣ୍ଣଗିରି ଥିଲା ସେତେବେଳେ ଓଡ଼ିଶାରେ ଜୈନଧର୍ମର ପୀଠଭୂମି । ଖଣ୍ଣଗିରିର କେତେକ ଗୁମ୍ଫା, ଯଥା- ନବମୁନି ଗୁମ୍ଫା, ବାରତୂଜୀ ଗୁମ୍ଫା ଓ ଲିଲାଚେନ୍ଦ୍ରକେଶରୀ ଗୁମ୍ଫା, ଏହି ମଧ୍ୟୁଗରେ ହିଁ ନିର୍ମିତ । ଓଡ଼ିଶାର ଚାରିଆଡ଼େ ବିଶେଷତଃ କେନ୍ଦ୍ରରର ଆନନ୍ଦପୂର ଅଞ୍ଚଳ, କଟକ ଜିଲ୍ଲାର ଚୌଦ୍ବାର ଅଞ୍ଚଳ, ପୁରୀ ଜିଲ୍ଲାର ପ୍ରାଚୀଉପତ୍ୟକା, ଗଞ୍ଜାମର ଘୁମୁସର ଅଞ୍ଚଳ ଓ କୋରାପୁଟର ନବରଙ୍ଗପୁର ଅଞ୍ଚଳରେ ଜୈନଧର୍ମର

(୧୯) ଏହି ରାଜବଂଶମାନଙ୍କର ପୂର୍ଣ୍ଣ ବିବରଣୀ ନିମନ୍ତେ ତଃ ମହତାବଙ୍କ ଲିଖିତ ଓ ତଃ ନବୀନକୁମାର ସାହୁଙ୍କ ସମ୍ପାଦିତ ‘ଓଡ଼ିଶା ଇତିହାସ’ମାନ ଦୃଷ୍ଟବ୍ୟ ।

ପ୍ରନ୍ତଭାବୀକ ଅବଶେଷ ବହୁ ପରିମାଣରେ ଏବେ ମିଳିପାରିଛି । ସେ ସବୁ ମଧ୍ୟମୁଗର କାର୍ତ୍ତି । ଆଜି ସେଗୁଡ଼ିକ ଦେଖିଲେ ଦୃଢ଼ ଧାରଣା ଆସେ ଯେ ମଧ୍ୟମୁଗର ଜୈନଧର୍ମର ପ୍ରଭାବ ଓଡ଼ିଶାର ଧର୍ମଜୀବନରେ ଅପ୍ରତିହତ ଥିଲା ।

ଉତ୍କଳରେ ରାଜତ୍ର କରିଥିବା ସୋମବଂଶୀ ରାଜାମାନଙ୍କ ମଧ୍ୟରେ ଉଦ୍‌ଦେୟାତକେଶରୀ ହେଉଛନ୍ତି ସର୍ବାପେକ୍ଷା ପ୍ରସିଦ୍ଧ ନରପତି । କେତେକ ଏହାଙ୍କୁ ମଧ୍ୟ ଲଳାଟେନ୍ଦ୍ରକେଶରୀ ବୋଲି କହିଥାନ୍ତି । ଉଦ୍‌ଦେୟାତ କେଶରୀ ଶୌବଧର୍ମର ପୃଷ୍ଠାପୋଷକ ରୂପେ ଇତିହାସରେ ବିଖ୍ୟାତ । ତାହାଙ୍କ ପିତା ଯପାତି ମହାଶିବଗୁପ୍ତ ଭୁବନେଶ୍ୱରଠାରେ ସୁପ୍ରସିଦ୍ଧ ଲିଙ୍ଗରାଜ ମନ୍ଦିରର ନିର୍ମାଣ କାର୍ଯ୍ୟ ଆରମ୍ଭ କରିଥିଲେ । ଏହି ମନ୍ଦିରର ପରିସମାପ୍ତି କରିଥିଲେ ରାଜା ଉଦ୍‌ଦେୟାତକେଶରୀ । ଉଦ୍‌ଦେୟାତକେଶରୀଙ୍କର ଜନନୀ କୋଳାବତୀ ଦେବୀ ଭୁବନେଶ୍ୱରଠାରେ ଚାରୁକଳା ଖଚିତ ବ୍ରାହ୍ମଶ୍ଵର ମନ୍ଦିର ନିର୍ମାଣ କରାଇଥିଲେ । ଉଦ୍‌ଦେୟାତ ଶିବଭକ୍ତ ଥିଲେ ସତ୍ୟ କିନ୍ତୁ ଜୈନଧର୍ମ ପ୍ରତି ମଧ୍ୟ ତାଙ୍କର ପ୍ରଗାଢ଼ ଶ୍ରଦ୍ଧା ଓ ଅନୁରାଗ ଥିଲା । ଖଣ୍ଡଗିରିର ଲଳାଟେନ୍ଦ୍ରକେଶରୀ ଗୁମ୍ଫା ଯେ ତାଙ୍କର କାର୍ତ୍ତି ଏଥରେ ସନ୍ଦେହ ନାହିଁ । ଜୈନ ଅରହତ ଓ ସାଧୁମାନଙ୍କର ଆଶ୍ରୟମୁକ୍ତରୂପେ ସମ୍ପାଦ ଖାରବେଳ ଯେପରି ଅତୀତରେ ଅନେକ ଗୁମ୍ଫା ଖୋଦନ କରିଯାଇଥିଲେ, ଠିକ୍ ସେହିପରି ସେହି ଜୈନ ସମ୍ପାଦଙ୍କର ପଦାଙ୍କ ଅନୁସରଣ କରି ଉଦ୍‌ଦେୟାତକେଶରୀ ଜୈନମାନଙ୍କର ବିଶ୍ଵାମୟମୁକ୍ତୀ ତଥା ଆରାଧନା ମନ୍ଦିର ନମନ୍ତେ ଖଣ୍ଡଗିରିଠାରେ ଗୁମ୍ଫାମାନ ନିର୍ମାଣ କରିଥିଲେ । କେବଳ ଲଳାଟେନ୍ଦ୍ରକେଶରୀ ଗୁମ୍ଫା ନୁହେଁ, ନବମୂନି ଓ ବାରଭୂଜୀ ଗୁମ୍ଫା ମଧ୍ୟ ଏହି କାଳର କାର୍ତ୍ତି ବୋଲି ଏତିହାସିକମାନେ କହନ୍ତି । ନବମୂନି ଗୁମ୍ଫାରେ ଉଦ୍‌ଦେୟାତକେଶରୀଙ୍କ ରାଜତ୍ରକାଳର ଏକ ଶିଳାଲେଖ ଏବେ ସୁନ୍ଦର ରହିଛି । ଏହି ଶିଳାଲେଖ ଉତ୍କାର୍ଣ୍ଣ ହୋଇଥିଲା ଉଦ୍‌ଦେୟାତଙ୍କର ଅଷ୍ଟାଦଶ ବର୍ଷ ରାଜତ୍ର କାଳରେ । ମନେ ରଖିବାକୁ ହେବ ଠିକ୍ ଏହିବର୍ଷ ଉଦ୍‌ଦେୟାତଙ୍କର ଜନନୀ କୋଳାବତୀ ଦେବୀ ଭୁବନେଶ୍ୱରଠାରେ ବ୍ରାହ୍ମଶ୍ଵରଙ୍କର ମନ୍ଦିର ନିର୍ମାଣ ଶେଷ କରାଇଥିଲେ । ଏଥରୁ ଜଣାଯାଏ ଯେ ଶୌବି ଓ ଜୈନଧର୍ମ ସମାନଭାବରେ ସେତେବେଳେ ଓଡ଼ିଶାରେ ପ୍ରଚଳିତ ଥିଲା ଏବଂ ରାଜା ଉଦ୍‌ଦେୟାତକେଶରୀ ଉତ୍ସନ୍ନ ଧର୍ମକୁ ସମଦୃଷ୍ଟିରେ ଦେଖୁଥିଲେ ।

ନବମୂନି ଗୁମ୍ଫାର ଶିଳାଲେଖରୁ (୨୦) ଜଣାଯାଏ ଯେ ଉଦ୍‌ଦେୟାତକେଶରୀଙ୍କର ୧୮ ବର୍ଷ ରାଜତ୍ର କାଳରେ ସୁବିଖ୍ୟାତ ଜୈନ ସାଧୁ କୁଳଟନ୍ତଙ୍କର ଶିଷ୍ୟ ଆଚାର୍ଯ୍ୟ

ଶୁଭଚନ୍ଦ୍ର ତୀର୍ଥ୍ୟାତ୍ରା ନିମନ୍ତେ ଖଣ୍ଡଗିରିକୁ ଆସିଥିଲେ ଏବଂ ସେଠାରେ ସେ କେତେକ କାର୍ତ୍ତ ସ୍ନାପନ କରିଥିଲେ । ଏହି ଶୁଭଚନ୍ଦ୍ରଙ୍କୁ ଉଦ୍‌ଦେୟାତକେଶରୀ ଯଥୋପଯୁକ୍ତ ସମ୍ବାନ ପ୍ରଦର୍ଶନ କରିଥିବା ଶିଳାଲିପିରୁ ଜଣାପଡ଼େ । ଉପରଳିଖିତ ଆଲୋଚନାରୁ ସମ୍ଭବ ଜଣାପଡ଼େ ଯେ ମଧ୍ୟୟୁଗୀୟ ଓଡ଼ିଶାରେ ବେଳେବେଳେ ଜୈନଧର୍ମ ରାଜାମାନଙ୍କର ପୃଷ୍ଠାପତ୍ରକତା ଲାଭ କରି ସମୃଦ୍ଧ ହୋଇ ପାରିଥିଲା । ଓଡ଼ିଶାର ନାଥଧର୍ମରେ ଜୈନଧର୍ମର ପ୍ରଭାବ ଅତିମାତ୍ରାରେ ପଡ଼ିଯାଇଛି । ଜୈନଧର୍ମର ସମୃଦ୍ଧିସାଧନ ବିଶେଷ ଭାବରେ ହୋଇ ନଥିଲେ ଏତାଦୃଶ ପ୍ରଭାବ ପଡ଼ିବା ସମ୍ଭବପର ହୋଇ ନ ଥାନ୍ତା । ପରବର୍ତ୍ତୀ ଯୁଗର ଅରକ୍ଷିତ ଦାସ ପନ୍ଦ୍ରା ଓ ମହିମା ପନ୍ଦ୍ରା ଆଦି ଧର୍ମ ସଂସ୍କାରେ ଏହି ଜୈନଧର୍ମର ବହୁ ଆର୍ଦ୍ରାର, ତେବେ ଓ ଦର୍ଶନର ଅଭିବ୍ୟକ୍ତି ମଧ୍ୟ ଦେଖିବାକୁ ମିଳେ । ତାହା ସୂଚାଇଦିଏ ଯେ ଜୈନଧର୍ମର ସମୃଦ୍ଧି ଓଡ଼ିଶାରେ ପ୍ରାଚୀନ କାଳଠାରୁ ଆରମ୍ଭ କରି ମଧ୍ୟୟୁଗ ପର୍ଯ୍ୟନ୍ତ ଅବ୍ୟାହତ ଭାବେ ଚାଲିଥିଲା । ଓଡ଼ିଶାର ସାଂସ୍କୃତିକ ଜୀବନରେ ଜୈନଧର୍ମ କି ପ୍ରଭାବ ବିପ୍ଳାର କରିଛି ତାହାର ବିପ୍ଳାର ଆଲୋଚନା ଅନ୍ୟତ୍ର କରାଯାଇଛି ।

ଏବେ ଆଧୁନିକ ଯୁଗରେ ସୁନ୍ଦା ଓଡ଼ିଶାର ଧର୍ମ ଜୀବନରେ ଜୈନଧର୍ମ ଯେଉଁ ପ୍ରଭାବ ବିପ୍ଳାର କରି ରହିଛି ତାହା ଅନୁଧାନର ବିଷୟ । ଆଜି ସୁନ୍ଦା ଖଣ୍ଡଗିରି କେବଳ ଜୈନଙ୍କର ନୁହେଁ, ହିନ୍ଦୁଙ୍କର ମଧ୍ୟ ଏକ ପରମ ପବିତ୍ର ତୀର୍ଥଭୂମି । ମାଘ ଶୁକ୍ଳ ସପ୍ତମୀ ଦିନ ପ୍ରତିବର୍ଷ ଏଠାରେ ଯେଉଁ ମେଳା ହୁଏ ସହସ୍ର ସହସ୍ର ଯାତ୍ରୀ ତହିଁରେ ସମବେତ୍ତ ହୋଇ କେବଳ ଯେ ସାଧୁ ଅରକ୍ଷିତ ଦାସଙ୍କର ସ୍ଥାନ ପୂଜା କରନ୍ତି ତା' ନୁହେଁ ଜୈନ ତୀର୍ଥକରମାନଙ୍କ ପ୍ରତିମୂର୍ତ୍ତି ଓ ସେମାନଙ୍କ ଶାସନ ଦେବତାଦିଙ୍କ ଉଦ୍‌ଦେଶ୍ୟରେ ମଧ୍ୟ ସେବାପୂଜା କରିଥାନ୍ତି ।



୧୦. ଓଡ଼ିଶାର ସଂସ୍କୃତରେ ଜୈନଧର୍ମର ପ୍ରଭାବ

କଳିଙ୍ଗରେ ଅତି ପ୍ରାଚୀନ କାଳରୁ ଜୈନଧର୍ମ ଏକ ପ୍ରଧାନ ଧର୍ମ ରୂପେ ପ୍ରଚଳିତ ହୋଇ ଆସିଥିବା କଥା ପୂର୍ବ ପରିଛେଦମାନଙ୍କରେ ସୂଚାଇ ଦିଆଯାଇଛି । ଏହି ପ୍ରାଚୀନ ଧର୍ମର ପ୍ରଭାବ ଓଡ଼ିଶାର ସଂସ୍କୃତକ ଜୀବନରେ ନାନା ଭାବରେ ପରିଦୃଷ୍ଟ ହୋଇଥାଏ । ମଧ୍ୟ ଯୁଗରେ ଭଞ୍ଜବଂଶ ଓଡ଼ିଶାର ବିଭିନ୍ନ ଅଞ୍ଚଳରେ ରାଜତ୍ୱ ବିଷ୍ଵାର କରିଥିବା ଜତିହାସରୁ ମିଳେ । ଏହି ଭଞ୍ଜମାନେ କେହିକେହି ଶୈବ, କେହିକେହି ବୈଷ୍ଣବ ଥିଲେ । କିନ୍ତୁ ସେମାନଙ୍କ ମଧ୍ୟରେ ଜୈନ ସଂସ୍କୃତର ପ୍ରଭାବ ଅକ୍ଷୁଣ୍ଣ ଥିବା ଜଣାପଡ଼େ । ଏହି ବଂଶର ଏକ ତାମ୍ରଶାସନ କେନ୍ଦ୍ରର ଜିଲ୍ଲାର ଉଖୁଣ୍ଡା ଗ୍ରାମରୁ ମିଳିଥିଲା । ତହିଁରେ ଭଞ୍ଜବଂଶର ଆଦି ପୁରୁଷଙ୍କର ଉପର୍ତ୍ତି କୋଟ୍ୟାଶ୍ରମ ନାମକ ସ୍ଥାନରେ ମଧ୍ୟର ଅଣ୍ଟାରୁ ହୋଇଥିବାର ଉଲ୍ଲେଖ ଅଛି । ଏହି କୋଟ୍ୟାଶ୍ରମ ଜୈନ ହରିବଂଶରେ ବର୍ଣ୍ଣତ ଅସଂଖ୍ୟ ମୁନିଜନାଧୁଷିତ ‘କୋଟିଶିଳା’ ରୂପେ ଚିହ୍ନିତ ହେବା ସମ୍ବନ୍ଧପର । ମଧ୍ୟର ତିମ୍ବକୁ ଭାଙ୍ଗି (ମଧ୍ୟରାଣ୍ଟାଭିଭ୍ରା) ବୀରଭଦ୍ର ଆଦିଭଞ୍ଜ ରୂପେ ଜନ୍ମଲାଭ କରିଥିବା କଥା ସେଠାରେ ଅଛି । ଏହି ମଧ୍ୟର ସାଧାରଣ ମଧ୍ୟର ନୁହେଁ । ପରନ୍ତୁ ଜୈନମାନଙ୍କର ପୁରାଣାଦିରେ ବର୍ଣ୍ଣତ-ଶୁତଦେବୀଙ୍କର ବାହନୀଭୂତ ମଧ୍ୟର । ତାହା ନ ହୋଇଥିଲେ ସାଧାରଣ ମଧ୍ୟର ତିମ୍ ମାନବର ଉପାଦକ ହେବା ଅସମ୍ଭବ ବୋଲି ଅଗ୍ରହଣୀୟ ହୁଅନ୍ତା । ତେଣୁ ଶ୍ରୋତ୍ରଶ ଶତାବୀରେ ବିଦ୍ୟମାନ କନିକା ରାଜାଙ୍କର ବଂଶୀୟ ହରିଚନ୍ଦନ ସ୍ଵରଚିତ ‘ସଙ୍ଗୀତ ମୁକ୍ତାବଳୀ’ରେ ଆମ୍ବବଂଶର ପରିଚୟ ପ୍ରସଙ୍ଗରେ ନିଜ ବଂଶ ଶୁତିମଧ୍ୟରକିକାରୁ ଉପନ୍ନ ବୋଲି ଲେଖି ଅଛନ୍ତି । ଏହି ଶୁତ-ଶୁତଦେବୀ ବା ସରସ୍ଵତୀ । ଜୈନ ମତରେ ଏହାଙ୍କ ବାହନ ମଧ୍ୟର, ଏହା ଭଞ୍ଜ ବଂଶରେ ଜୈନଧର୍ମ ପ୍ରଭାବର ନିର୍ଦ୍ଦର୍ଶନ ।

ଆହୁରି ମଧ୍ୟ ପ୍ରୋକ୍ତ ଉଖୁଣ୍ଡା ତାମ୍ରଶାସନରେ ବୀରଭଦ୍ର ‘ଗଣଦଣ୍ଡ’ ଥିବାର ଲେଖା ଅଛି । ଏହି ଗଣଦଣ୍ଡ ଜୈନ ପୁରାଣୋକ୍ତ ‘ଗଣଧର’, ଗଣୀ, ଗଣେନ୍ଦ୍ର ପ୍ରଭୃତି ଶବ୍ଦର ଏକ ପର୍ଯ୍ୟାୟ ମାତ୍ର ।

ଉକ୍ତଙ୍କର ଉଭର ଅଂଶ ସମୟ ବିଶେଷରେ ତୋଷାଳୀ ନାମରେ ଅଭିହିତ ହେଉଥିଲା । ଏହି ତୋଷାଳୀରେ ଶୈଳପୁର ନାମରେ ଗୋଟିଏ ଜୈନ ତୀର୍ଥସ୍ଥାନ ଥିଲା । ଭରୁକଳ୍ପରେ ବାଣବ୍ୟନ୍ତର ଯାତ୍ରା ଓ ଅର୍ବୁଦ ପର୍ବତର ପ୍ରଭାସ ତୀର୍ଥ ପରି ଏହା

ଜୈନମାନଙ୍କ ନିକଟରେ ପ୍ରସିଦ୍ଧିଲାଭ କରିଥିଲା । ଶୈଳପୁର ରାଜଗୁହ (ରାଜଗିରି)ର ନାମାନ୍ତର । ବିପୁଳାନାମ ପର୍ବତ ଦ୍ୱାରା ଏହା ପରିବେଶିତ ହୋଇଥିବାରୁ ଏହାର ଏ ପ୍ରକାର ନାମକରଣ ହୋଇଅଛି । ମହାବୀରଙ୍କର ଧର୍ମ ପ୍ରଚାରର ପ୍ରଧାନ ପାଠ ରାଜଗିରି ବା ଶୈଳପୁର ଅନୁକରଣରେ ପରବର୍ତ୍ତୀ କାଳରେ ଅନ୍ୟତ୍ର ସେହି ନାମରେ ଜୈନପାଠମାନ ସ୍ଥାପିତ ହୋଇଅଛି । ତୋଷାଳୀ ବିଷୟରେ ଶୈଳପୁର ନାମରେ ଏକ ତୀର୍ଥ ସ୍ଥାନ ଥିବା କଥା ଜୈନ ଗ୍ରହ୍ବରୁ ମିଳୁଛି । ଏଠାରେ ରଷି ତଡ଼ାଗଟିଏ ଥିଲା । ଶରତ୍କାଳରେ ଏହି ସ୍ଥାନରେ ଆଠଦିନ ବ୍ୟାପୀ ମହୋଷ୍ଵବ କରାଯାଉଥିଲା ।

ଏହି ସ୍ଥାନଟିର ବର୍ତ୍ତମାନ ନାମ କ'ଣ ଓ ତାହା କେଉଁଠାରେ ଅବସ୍ଥିତ- ଏ ବିଷୟରେ ଐତିହାସିକମାନଙ୍କର ଗବେଷଣା କରିବା ଉଚିତ କିନ୍ତୁ ତାହା ଏ ପର୍ଯ୍ୟନ୍ତ ହୋଇ ନାହିଁ ।

କେନ୍ଦ୍ରର ଜିଲ୍ଲାର ଆନନ୍ଦପୁର ସର୍ବତ୍ରଭିଜନରେ ପୋଡ଼ାସିଙ୍ଗିତି ବୋଲି ଗୋଟିଏ ଗ୍ରାମ ଅଛି, ଏହା ଆନନ୍ଦପୁର ଠାରୁ ୯ ମାଇଲ । ଏଠାରେ ପ୍ରାୟ ୧ ମାଇଲ ପରିମିତ ଏକ ବର୍ଗ କ୍ଷେତ୍ରକାର ଭୂମିକୁ ବଉଳା ପର୍ବତ ଶ୍ରେଣୀ ବେଢ଼ି ରହିଛି । ଅନ୍ୟ ପାଖଟି ଧୃଷ୍ଟ ପ୍ରାଚୀରର ଅବଶେଷ ଦ୍ୱାରା ଚିହ୍ନିତ ହୋଇ ରହିଛି । ଏଠାରେ ଶତାଧୂକ ତୀର୍ଥଙ୍କର, ଯକ୍ଷ, ଯକ୍ଷିଣୀ ପ୍ରଭୃତିଙ୍କର ମୂର୍ତ୍ତି ଲତଷ୍ଟତଃ ବିକ୍ଷିପ୍ତ ହୋଇ ରହିଛି । ତହିଁ ମଧ୍ୟରୁ କେତେକ ଅର୍ଜପ୍ରୋତ୍ଥିତ, କେତେକ ତିର୍ଯ୍ୟକ ଭାବେ ଦଣ୍ଡାୟମାନ, ଆଉ କେତେକ ଉତ୍ତାନଶାୟୀ ଓ କେତେକ ଅର୍ଜଭଗ୍ନ ଅବସ୍ଥାରେ ଅଛି । ପର୍ବତ ଗାତ୍ରରେ କୃତ ସୋପାନ ଦ୍ୱାରା ପର୍ବତର ଅଧୁତ୍ୟକାକୁ ଗଲେ ଏକ ବିଶାଳ ତୀର୍ଥଙ୍କର ମୂର୍ତ୍ତି ପରିଦୃଷ୍ଟ ହୁଏ, ତାହା ମହାବୀରଙ୍କର । ଏହି ସ୍ଥାନଟି ପୂର୍ବେ ତୋଷାଳୀର ଅନ୍ତର୍ଭୁକ୍ତ ଥିଲା, ତେଣୁ ନିଃସନ୍ଦେହରେ ଏହାକୁ ତୋଷାଳୀର ଶୈଳପୁର ବୋଲି କୁହାଯାଇପାରେ । ଶୈଳଦ୍ୱାରା ବେଶ୍ଟି ନଗରକୁ ଶୈଳପୁର କୁହାଯିବା ହିଁ ଯୁକ୍ତିଯୁକ୍ତ । ରାଜଗିରିର ଅବସ୍ଥିତି ଶୈଳବଳୟ ମଧ୍ୟରେ ହୋଇଥିବାରୁ ତାହାକୁ ଶୈଳପୁର କୁହା ଯାଉଥିଲା । ଏହି ସ୍ଥାନ ମଧ୍ୟ ସେହିପରି ଶୈଳବଳୟିତ । ଆହୁରି ରାଜଗିରିର ଚତୁର୍ଦ୍ଦିଗରେ ବେଢ଼ିଥିବା ପର୍ବତର ନାମ ‘ବିପୁଳା’ । ଏଠାକାର ପର୍ବତର ନାମ ବଉଳା । ଏହି ସାଦୃଶ୍ୟ ଲକ୍ଷ୍ୟ କରିବାର କଥା । ପୁଣି ରାଜଗିରିର ଦ୍ୱାରଦେଶରେ ଥିବା ପର୍ବତବିନ୍ଦୁ ପରି ଗୋଲାକାର । ଏଠାରେ ମଧ୍ୟ ତାହାହିଁ ପରିଦୃଷ୍ଟ ହୁଏ । ଏ ସବୁ ଚିତ୍ରା କଲେ ଓଡ଼ିଶାରେ ଜୈନଧର୍ମର ପ୍ରାଚୀନତ୍ବ ସହଜେ ପ୍ରମାଣିତ ହୁଏ ।

ଏତିହାସିକ ତଥ୍ୟ ଛଡ଼ା ସାହିତ୍ୟକ ତଥ୍ୟ ମଧ୍ୟ ଉଚ୍ଚଲରେ ଜୈନ ପ୍ରଭାବର ଘୋଷଣା କରୁଥିଲା । ଏପର୍ଯ୍ୟନ୍ତ ଓଡ଼ିଆ କେଳାଙ୍କ ପଦ୍ମତୋଳା ଗୀତରେ (୧) ଅଛି ଯେ କଂସର ସ୍ତ୍ରୀ ପଦ୍ମବତୀ ଧନିତ୍ରୀ ଓଷା କରିଅଛନ୍ତି । ତେଣୁ କଂସ କୃଷ୍ଣଙ୍କୁ ଶହେତାର ପଦ୍ମ ଦେବାକୁ ଆଞ୍ଚା ଦେଇଛି, ତେଣୁ କୃଷ୍ଣ କାଳିଦୀ ହୃଦରେ ପଶି ପଦ୍ମ ତୋଳିଲେ । କାଳିଯ୍ ଦଂଶନ କରିବାରୁ ତାହାକୁ ମର୍ଦନ କଲେ (୨) । କିନ୍ତୁ ହିନ୍ଦୁମାନଙ୍କର ବିଷ୍ଣୁ ପୁରାଣ, ହରିବଂଶ ପୁରାଣ ଓ ଅନ୍ୟାନ୍ୟ ବିଷ୍ଣୁଲୀକାତ୍ତକ ପୁରାଣରେ କୃଷ୍ଣ ଯଦୃଷ୍ଟାକୁମେ କାଳିଦୀ ହୃଦରେ ପ୍ରବେଶ କରିବାର ଉଲ୍ଲେଖ ଅଛି, କିନ୍ତୁ ପୂର୍ବବର୍ଣ୍ଣତ କଂସକୁ ଫୁଲ ଯୋଗାଇବା ପାଇଁ କାଳିଦୀରେ ପ୍ରବେଶ କରିବା କଥା ଓ କଂସର ସ୍ତ୍ରୀର ନାମ ଯେ ପଦ୍ମବତୀ ଏ କଥା ଦେଖାଯାଏ । ତେଣୁ ଜୈନ ହରିବଂଶର ପ୍ରଭାବ ଓଡ଼ିଆର ଲୋକ ସାହିତ୍ୟରେ ଏ ପର୍ଯ୍ୟନ୍ତ ବିଦ୍ୟମାନ । ପୁନଃ ଓଡ଼ିଶାର ଅତି ପ୍ରାଚୀନ ପୁଷ୍ଟକ ସାରଳା ମହାଭାରତରେ ରାଧାଚକ୍ର ଶବର ବ୍ୟବହାର ଅଛି (୩) । ଦ୍ରୌପଦୀଙ୍କ ସ୍ଵଯମ୍ଭରରେ ଅର୍ଜୁନ ଲାଖ ବିଷ୍ଣୁବେଳେ ଘୂର୍ଣ୍ଣମାନ ଚକ୍ରର ସନ୍ଧିରେ ରାଧା ଅର୍ଥାତ୍ ଲକ୍ଷ୍ୟକୁ ଭେଦ କରିଥିବା କଥା- ଜୈନ ହରିବଂଶରେ ଉଲ୍ଲେଖ ଅଛି । ସାରଳା ମହାଭାରତରେ ଏହି ରାଧାଚକ୍ର ଶବର ପ୍ରୟୋଗ ଥିଲେହଁ ସଂସ୍କୃତ ମହାଭାରତରେ ରାଧା ଶବର ଆଦୋ ଉଲ୍ଲେଖ ନାହିଁ । ତେଣୁ ଏହା ଯେ ଜୈନ ହରିବଂଶରୁ ସାରଳାଦାସଙ୍କ ଦ୍ୱାରା ଗୃହୀତ ହୋଇଛି ଏଥୁରେ ସନ୍ଦେହ ହୋଇ ନ ପାରେ ।

-
- (୧) “କଂସର ଘରଣୀ ପଦ୍ମବତୀ ରାଣୀ କରିଛି ଧନିତ୍ରୀ ଓଷା,
ଶବ୍ଦଭାର ପଦ୍ମ ଦେବୁରେ କହ୍ନାଇ ନ ଥିବ ପାଖୁଡ଼ାମିଶା ।”
- (୨) ରସକଲ୍ୟକାର ଦୀନକୃଷ୍ଣ ଏହି ଜୈନ ପ୍ରଭାବିତ ଲୋକସାହିତ୍ୟର ଅବଳମ୍ବନରେ
ତାଙ୍କର ପ୍ରସିଦ୍ଧ କାବ୍ୟରେ ଲେଖିଛନ୍ତି-
କୁଞ୍ଜ ବିହାରୀ ବିହରଟେ ଗୋପନଗର,
କଂସ ଆଞ୍ଚା ଆସି ଲାଗିଲା ନନ୍ଦକୁ ଦେବ କମଳ ଶତେତାର ।
କଲେ ନନ୍ଦ ଭୟ ନ ଦିଶେ ଉପାୟ କେ ଯିବ ପଦ୍ମଫୁଲ ତୋଳି,
କର୍ଣ୍ଣ ଶୁଣିକରି ଭୟ ପରିହରି ଆଗ ହୋଇଲେ ବନମାଳୀ ।
କାଳୀ ଭୟରେ କେହି ନ ପଶେ କାଳିଦୀରେ,
କୃଷ୍ଣ ଆନନ୍ଦରେ ପ୍ରବେଶ ହୋଇଲେ ନଟ ଯେହ୍ନେ ନାଟ ମନ୍ଦିରେ । (୯ମ ଛନ୍ଦ)
- (୩) ରାଧାଚକ୍ର ବୁଲୁଅଛି ସାତତାଳ ଉତାଳେ ଉଜରେ ପଟାଏ ଅଛି ଯେ ସୁସଞ୍ଚ
ଲକ୍ଷ୍ୟ ବଳ ଧନ୍ତୁ ଧରି ସେ ପଟାରେ ଉଠି (ସାରଳା ମହାଭାରତ)

ପ୍ରାଚୀ ମାହାତ୍ମ୍ୟ ପ୍ରଶ୍ନତାଦି କେତେକ କାବ୍ୟକାର ତାଙ୍କର ବିଷୟବସ୍ତୁଟିକୁ ପଦ୍ମପୁରାଣରୁ ଗୃହୀତ ବୋଲି ଉଲ୍ଲେଖ କରିଥିଲେ ମଧ୍ୟ ମୂଳ ପଦ୍ମପୁରାଣରେ ତାହା ଦେଖିବାକୁ ମିଳେ ନାହିଁ । ପୂର୍ବ ବର୍ଣ୍ଣତ କାଳୀଯ ବଳନ ଓ ରାଧାଚକ୍ର ଭଳି ସେ ସବୁ ବିଷୟବସ୍ତୁ ଜୈନ ପଦ୍ମପୁରାଣରୁ ଗୃହୀତ ହୋଇଥିବା ଖୁବ୍ ସମ୍ଭବପର ।

ଓଡ଼ିଆ ସାହିତ୍ୟରେ ଜୈନଧର୍ମର ପ୍ରଭାବ ବିଶ୍ଵିପ୍ତ ଭାବରେ ରହିଛି । ଜଗନ୍ନାଥ ଦାସଙ୍କ ଭାଗବତରେ ମୂଳ ଭାଗବତକୁ ଅନୁସରଣ କରି ଜୈନ ତ୍ରୈଦୀକ୍ଷା ପ୍ରତିପାଦନ କରାଯାଇଛି । ଭାଗବତ ୫ମ ସ୍କନ୍ଦ, ୫ମ ଅଧ୍ୟାୟରେ ରକ୍ଷତଦେବ ତାଙ୍କର ଶତ ପୁତ୍ରଙ୍କୁ ଯେଉଁ ଉପଦେଶ ପ୍ରଦାନ କରୁଥିଲେ ତାହା ଜୈନଧର୍ମର ତ୍ରୈ ଦ୍ୱାରା ପୂର୍ଣ୍ଣ ଭାବରେ ପ୍ରଭାବିତ । ନିମ୍ନରେ ଏଥରୁ କେତେ ପଦ ଉଦ୍‌ଧାର କରାଗଲା ।

ରକ୍ଷତଙ୍କ ଶିକ୍ଷା

ଭାଗବତ ୫ମ ସ୍କନ୍ଦ, ୫ ଅଧ୍ୟାୟ, ୭ଚିନ୍ତାମଣି ଆଚାର୍ୟ ସଂକଳିତ-୩୩ ପୃଷ୍ଠା

ଶ୍ରୀ ରକ୍ଷତ ଉବାଚ-

ତୋ ପୁତ୍ର ମାନେ ସାବଧାନ		ଶୁଣ ହେ ଆମ୍ବର ବଚନ	
ଯେ ପ୍ରାଣୀ ଯେ କାର୍ଯ୍ୟମାନ		ନିରତେ କରେ ଆଚରଣ	
ସେ ପ୍ରାଣୀ ବ୍ୟର୍ଥ ଏ ସଂସାରେ		ପତେ ନରକ ମହାଘୋରେ	
ଯେ ବ୍ରହ୍ମ କର୍ମ ସଭ୍ରଗୁଣ		ଜପେ ଅନ୍ତ ଆରାଧନ	
ନିର୍ବାଣ ମାର୍ଗ ଏ ବିହିତ		ଶୁଣ କହିବା ପୁତ୍ରେ ସତ୍ୟ	
ସ୍ତ୍ରୀ ସଙ୍ଗମ ଆଦି ଯେତେ		ଯେ ତମ ଦ୍ୱାରଟି ଜଗତେ	
ଏ ସର୍ବ ଦ୍ୱାର ପରିହରି		ମହନ୍ତ ଜନ ସେବା କରି	
ମହନ୍ତ ପ୍ରାଣୀ ଅଟେ ସେହି		ପ୍ରଶାନ୍ତ ସାଧୁ ଯେ ବୋଲାଇ	
ଯେ ଜନ କ୍ଲୋଧ ବିବର୍ଜିତ		ଯାହାର ସୁହୃଦ ଜଗତ	
ଯେ ପ୍ରାଣୀ ମୋର ପଦ୍ମପାଦେ		ମନ ଅର୍ପଇ ଅପ୍ରମାଦେ	
ଯେ ଜନ ଜାୟା ଗୃହଧନ		ତନୟ କ୍ଲେଶ ନାନା କର୍ମ	
କରଇ ନାନା ଭ୍ରମ ହୋଇ		ଯାବତ ମୋତେ ନ ଭଜଇ	
ଅନିତ୍ୟ ଦେହ ନିତ୍ୟ କରେ		ସେ ସାଧୁ ନୁହଇ ସଂସାରେ	
ତାବତ ପରାଭବ ପାଇ		ଯାବତ ଆମା ନ ଚିହ୍ନଇ	

ଯାବତ ନାନା କର୍ମ କରେ		ମନ ବଡ଼ାଇ ନିରନ୍ତରେ	
ତାବତ କର୍ମ ବଶ ହୋଇ		ନାନାଦି ଶରୀର ବହଇ	
ଅବ୍ୟୟ ବାସୁଦେବ ମୁହିଁ		ମୋରେ ଯାହାର ପ୍ରୀତି ନାହିଁ	
ସେ ନୋହେ ଦେହବନ୍ଧୁ ପାର		ଯେଣୁ ସେ ନ ଚିହ୍ନେ ଜିଶ୍ଵର	
ସ୍ଵପନେ ପ୍ରାୟେ ଦେହେ ନର		କରଇ ନାନା ଅହଂକାର	
ନିଦ୍ରାରେ ଯେହେତୁ ସୁଖ ଭୋଗ		ଜାଗରେ ନ ପାଇ ତା ଲାଭ	
ଗୃହ ବନ୍ଧରେ ଏ କାରଣ		ନାରୀ ସଙ୍ଗତେ ଅନୁଦିନ	
ଶ୍ରୀରା ପୁରୁଷ ଭାବ ବହି		ତହିଁରେ ମନକୁ ବାନ୍ଧଇ	
ମୋହର ଗୃହ ମୋର ଧନ		ବୋଲି ମାୟାରେ ହୋଇ ଛନ୍ଦୁ	
ତାବତ କର୍ମ ବନ୍ଧମାନ		ନୁହଇ ତାହାର ଖଣ୍ଡନ	

x x x x

ଅଞ୍ଜିଳ ଗୁରୁ ମୁହିଁ ହରି		ମୋତେ ଭକ୍ତିବ ଦେହ ଧରି	
ନିବୃତ୍ତ ଚିତ୍ତ ହୋଇ ନର		ଭକ୍ତି କରିବ ମୋ ପଯ୍ୟର	
ବ୍ୟସନ ହିଂସାକୁ ଛାଡ଼ିବ		ତାପରେ ମୋତେ ଆରାଧୁବ	
ମୋହର ଗୁଣ କର୍ମ ମାନ		ନିରତେ କରିବ କାର୍ତ୍ତନ	
ଏକାନ୍ତ ଭାବ ମୋହଠାରେ		ଭୋ ପୁତ୍ର କରନ୍ତି ଯେ ନରେ ॥	
ଜନ୍ମିଷ୍ଟଗୁଣକୁ ନିବାରି		ଆଧ୍ୟାତ୍ମି ବିଦ୍ୟାକୁ ଆଚରି	
ଶ୍ରୀନାରେ ବ୍ରହ୍ମଚର୍ଯ୍ୟା କରେ		ପ୍ରଶାନ୍ତ ସତ୍ୟ ବଚନରେ	
ଉବଜନମ୍ବୁ ସେ ତରଇ		ଗୃହ ବନ୍ଧନ ତାର ନାହିଁ	
ତାହାର କର୍ମ ବନ୍ଧ ମୁହିଁ		ଅକ୍ଷେତ୍ର ନିଷ୍ଠା ହେଦଳ	
ଆମାର ଶ୍ରେୟ କର୍ମ ଠାରେ		ଶ୍ରୀନ କରନ୍ତି ପାମରେ	
ଅଳପ ସୁଖ ହେତୁ କରି		ଅନ୍ୟାନ୍ୟ ହିଂସାକୁ ଆଚରି	
ଅଶେଷ ଦୁଃଖର କାରଣ		କରନ୍ତି ହୋଇ ମତିଭ୍ରମ	
ଦୃଷ୍ଟି ତାହାର ନଷ୍ଟ ହୋଇ		ଅବିଦ୍ୟା ସମ୍ବବେ ଭ୍ରମଇ	

x x x x

ଚେତନ୍ୟ ଦାସ ବିରଚିତ ବିଷ୍ଣୁ ଗର୍ଭପୁରାଣ ଗ୍ରନ୍ଥ ଅଧ୍ୟାୟରେ ମଧ୍ୟ ରକ୍ଷଣ ଓ ଭରତଙ୍କ ଚରିତ ପ୍ରଦତ୍ତ ହୋଇଛି । ଏହି ପୁଣ୍ସକ ଅଲେଖ ଧର୍ମର ଏକ ପ୍ରଧାନ ଗ୍ରନ୍ଥ ଏବଂ

ଏଠାରେ ଏହି ଧର୍ମର ଶ୍ରେଷ୍ଠ ପ୍ରତିପାଦନ କରିବାର ଚେଷ୍ଟା କରାଯାଇଛି । ତେଣୁ ଭରତ ଆଦି ୧୦ ପୁତ୍ର ରକ୍ଷତ ଦେବଙ୍କଠାରୁ ଅଲେଖ ଧର୍ମ ଦୀକ୍ଷା ଗ୍ରହଣ କରିଥିବା ବିଷୟ ଚେତନ୍ୟ ଦାସ ପ୍ରକାଶ କରିଅଛନ୍ତି । ଏଠାରେ ସୂଚାଇ ଦେବାକୁ ହେବ ଯେ ଓଡ଼ିଶାର ଏହି ଅଲେଖ ଧର୍ମ ଜୈନଧର୍ମର ଏକ ପରିଣାମ ସ୍ଵରୂପ ଓଡ଼ିଶାରେ ଅଭିବ୍ୟକ୍ତି ଲାଭ କରିଥିଲା । ବିଷ୍ଣୁ ଗର୍ଭପୁରାଣର ୭ମ ଅଧ୍ୟାୟରେ ଦେଖିବାକୁ ମିଳେ ଯେ ରକ୍ଷତ ବିଷ୍ଣୁଗର୍ଭକୁ ନ ଯାଇ ବୈକୁଣ୍ଠକୁ ଗମନ କରିଅଛନ୍ତି । ଏଥରେ ରକ୍ଷତଙ୍କର ମହତ୍ତ୍ଵ ବିଶେଷ ପରିମାଣରେ ପ୍ରତିପାଦନ କରାଯାଇଛି । ଭାଗବତରୁ ଉତ୍କୃତ ରକ୍ଷତଙ୍କର ଉପଦେଶ ବାଣୀରେ ଯେପରି ଜୈନ ତତ୍ତ୍ଵର ପ୍ରଭାବ ପ୍ରକ୍ଷୁଟିତ ବିଷ୍ଣୁ ଗର୍ଭପୁରାଣର ପ୍ରଦତ୍ତ ହିତବାଣୀରେ ସେହିପରି ପ୍ରଭାବ ସୁନ୍ଦର ଯଥା-

ଜନ୍ମିଯମାନଙ୍କୁ ଦୃଢ଼େଥୁବ ଛନ୍ଦି,
ଦୋଷୀ ଲୋକଙ୍କୁ ରାଜା ଯେହ୍ନେ କରିଥାଇ ବନ୍ଦୀ ।
ମାୟା ମିଥ୍ୟା କଥାମାନ ମୁଖେ ନ ଭାଷିବ,
ଜାଣିଥୁଲେ ନ ଜାଣିଲା ପ୍ରାୟେକ ହୋଇବ ।
ସତ୍ୟଭାଷା କହି ସତ୍ୟକ୍ରତେ ଥୁବ ନିତ୍ୟେ,
ଅମାର୍ଗ କୁପଥମାନ ନ କହିବ ଚିତ୍ରେ ।
ଗୃହେ ଥୁଲେ ନୋହିବ ଅତି ବିଷୟା ଜଞ୍ଜାଳି,
ପୁଣ୍ୟ କର୍ମ ସଂପାଦି ଅକର୍ମରେ ନ ଚଳି ।
ହାନିରେ ବିରସ ନାହିଁ ଲାଭରେ ନାହିଁ ହରଷ,
ପର ଜୀବକୁ ମଣିଥୁବ ଆପଣା ସାଦୃଶ ।
ସକଳ ଭୂତରେ ହୋଇଥୁବ ଦୟାପର,
ଜନ୍ମ ଉପରକୁ ନ କରିବ ଅହଂକାର ।
ବିଷ୍ଣୁ ଭକ୍ତ ଲୋକେ ଯେତେ କଥାରେ ପ୍ରବର୍ଜ,
ବିଷ୍ଣୁ ରସେ ନିରତେ ଥୁବ ମାତି ।
କୁସଂଗ ପରିତ୍ୟାଗି ସୁସଂଗମାନ କରି,
ଅନୁଷ୍ଠାନ ଥୁବ ଭକ୍ତି ପସରା ଆବୋରି ।
ଏମତ ପରିଜନେ ବିଷ୍ଣୁ ଭକ୍ତିରେ ପଶି,
ସେ ଲୋକ ଭଗତି ଦିଗଦହନ ବାନା ଦିଶି ।

୧୨୫ ଯେତେ ଲୋକ ସଙ୍ଗତରେ ରସି ବସିଥିବ,
୧୨୬ ସେ ଲୋକମାନଙ୍କୁ ପଛେ ଚେତନା ନ କରିବ । ୧୮୫
ଏହିପରି ନିବୃତ୍ତି ମାର୍ଗର କଥା ସବୁ କୁହାଯାଇଛି ।
୧୯୬ ସାଧନାର ବିଧୁ ଯେ ନିଷଳ ଧାନ ତତ୍ତ୍ଵ,
୧୯୭ ଚିଆଁ ଚଇତନ ଜଗାଇ ଲଗାଇ ମନକୁ । ୧୯୧
୧୯୮ ମନର ସଙ୍ଗତେ ନାନା ଚିତ୍ତା ଥାଏ ଜଡ଼ି,
୧୯୯ ପର୍ବତକୁ ଯେସନେ ବୃକ୍ଷ ଥାନ୍ତି ବେଡ଼ି ।
୨୦୦ ରକ୍ଷତ ବୋଇଲେ ବାବୁ ବସ ମୋର କୋଳେ,
୨୦୧ ଅଲେଖ ଦୀକ୍ଷା ତୁମେ ଘେନ ହୋ ସୁମଙ୍ଗଲେ । ୨୦୩
୨୦୨ ପିତାକୁ ନମସ୍କାର କରି ଦଶଗୋଟି ଭାଇ,
୨୦୩ ଦୀକ୍ଷା ଘେନିବାକୁ କୋଳେ ବସିଲେକ ଯାଇ । ୨୦୩
୨୦୪ ପୁତ୍ରମାନଙ୍କୁ ରକ୍ଷତ ଅଲେଖଦୀକ୍ଷା ଦେଲେ,
୨୦୫ ଧାନ ଭେଦ ମୁଦ୍ରାମାନ ସକଳ କହିଲେ । ୨୦୫
ଓଡ଼ିଶାରେ ବଉଳା ଗାଇର ଉପାଖ୍ୟାନ ଅତି ପରିଚିତ ଓ ଲୋକପ୍ରିୟ । ଏହି
ଉପାଖ୍ୟାନରୁ ଦେଖିବାକୁ ମିଳେ ଯେ ବଉଳା ନାମରେ ଏକ ଗାଇ ତାହାର ବାହୁରୀକୁ
ଛାଡ଼ି ଜଙ୍ଗଳକୁ ଚରି ଯାଇଥିଲା । ସେଠାରେ ଏକ କ୍ଷୁଦ୍ରତ ବ୍ୟାଘ୍ର ତାକୁ ଦେଖି ଖାଇବାକୁ
ଉଦ୍‌ୟତ ହେଲା । ବଉଳା ଗାଇ ତାକୁ କହିଲା, ମୁଁ ପିଲା ଜନ୍ମ କରିଛି- ତାକୁ ଟିକିଏ
ଦୂଧ ଦେଇ ଆସେ ! ତା ପରେ ମୋତେ ଖାଇବ । ବ୍ୟାଘ୍ର ରାଜି ହେଲା । ତାପରେ
ବଉଳା ଗାଇ ପିଲାକୁ ଦୂଧ ଦେଇସାରି ବାଘ ପାଖକୁ ଆସିଲା । ସେତେବେଳକୁ ବାଘ
ପ୍ରମ୍ହାଭୂତ ହୋଇଯାଇଛି । ସତ୍ୟର ଏପରି ପ୍ରଭାବ ହିଂସ୍ର ବ୍ୟାଘ୍ରକୁ ମଧ୍ୟ ଅହିଂସ୍ର
କରିପକାଇଲା । ଜୈନଧର୍ମର ଅହିଂସାର କଥା ଏଠାରେ ଅତି ସୁନ୍ଦର ଭାବରେ ଫୁଟାଇ
ଦିଆଯାଇଛି ।

ବର୍ତ୍ତମାନ ଦେଖାଯାଉ ଓଡ଼ିଶାର ଲୋକାଚାର ଉପରେ ଉଚ୍ଚ ଧର୍ମର ପ୍ରଭାବ
କେତେ ଦୂର ପଡ଼ିଥାଇ । ଏହି ପ୍ରସଙ୍ଗ ଆଲୋଚନା କଲେ ପ୍ରଥମରୁ ଜୈନଧର୍ମର
କେତେବୁଡ଼ିଏ ମୂଳ ଲକ୍ଷଣ ଖୋଜିବାକୁ ହେବ । ସେହି ଲକ୍ଷଣ ଭିତରେ କଷବଟ ଏକ
ବିଶିଷ୍ଟ ସ୍ଥାନ ପାଇଥିଲା । ଯେହେତୁ ମାନବ ସତ୍ୟତାର ଆଦି ଯୁଗରେ ଚାଷବାସ ଆଦି
ନଥିଲା ଏବଂ କଷବୁକ୍ଷରୁ ଲୋକେ ସମସ୍ତ ଆବଶ୍ୟକୀୟ ଅଭାବ ପୂରଣ କରିପାରୁଥିଲେ ।

ଏହି କଞ୍ଚବଟ ଅନ୍ତର୍ହିତ ହେବାରୁ ଲୋକେ ଖାଦ୍ୟ ପାଇଲେ ନାହିଁ ବୋଲି ଆଦି ତୀର୍ଥଙ୍କର ଚାଷବାସ ଓ ପଶୁପାଳନ ବୃତ୍ତି ତଥା ଅନ୍ୟ ଅନେକ ଶିଷ୍ଟ ଆବିଷ୍ଵାର କରି ଶିକ୍ଷା ଦେଇଥିଲେ । (୪) ଏତେ କଲେ ମଧ୍ୟ ଜୈନମାନଙ୍କର କଞ୍ଚବଟ ପୂଜା ଗୋଟିଏ ବଡ଼ ଅନୁଷ୍ଠାନ । ଏହାରି ଅନୁକରଣରେ ହିନ୍ଦୁମାନେ ପୌରାଣିକ ଯୁଗରେ କାମଧେନୁର କଞ୍ଚନା କରିଥିଲେ ଏବଂ ଏହି କାମଧେନୁ ବା ସୁରଭି ଗାଇ ନିମିତ୍ତ ବିଶ୍ୱାମିତ୍ର ବଶିଷ୍ଟ ଆଶ୍ରମ ଆକ୍ରମଣ କରି ଶୋଷକୁ ରାଜ୍ୟ ଛାଡ଼ି ତାପସ ପାଲଟି ଥିଲେ । ଜୈନଙ୍କର ଏହି ଅନୁଷ୍ଠାନଟି ହିନ୍ଦୁଙ୍କ ପ୍ରୟାଗସ୍ଥିତ କଞ୍ଚବଟର ପ୍ରେରଣା ଦେଇଥିଲା ସଦେହ ନାହିଁ । ଖାଲି ସେତିକି ନୁହେଁ, କଞ୍ଚବଟରୁ ଡେଇଁ ପ୍ରାଣତ୍ୟାଗ କରିବା ପ୍ରଥା ଜୈନଙ୍କର ପ୍ରାୟୋବେଶନରେ ପ୍ରାଣତ୍ୟାଗ କରିବା ସଙ୍ଗେ ସମାନ । ପ୍ରାଚୀନ ହିନ୍ଦୁ ପୁରାଣମାନଙ୍କରେ ଏହି କଞ୍ଚବଟର ବହୁ ମାହାତ୍ମ୍ୟ ଲିପିବନ୍ଦ ହୋଇ ରହିଅଛି ।

ଜୈନଧର୍ମର କଞ୍ଚବଟ ଧାରଣା ହିନ୍ଦୁ ଧର୍ମରେ ଯେ ଖୁବ୍ ବେଶୀ ପ୍ରଭାବ ପକାଇଥିଲା ଏ କଥା ମାନିବାକୁ ହୁଏ, ପ୍ରୟାଗର କଞ୍ଚବଟ କାହାଣୀରୁ । ଏହି କଞ୍ଚବଟ ପାଖରେ କାମନା କରି ଲୋକେ ଅସାଧ ସାଧନ କରୁଥିଲେ । କଞ୍ଚବଟର କାହାଣୀ ନେଇ ହିନ୍ଦୁ ପୁରାଣରେ ବିବିଧ ଆଖ୍ୟାନ ରହିଛି । ଆମ ଓଡ଼ିଶାରେ ଏହି କଞ୍ଚବଟର ମହତ୍ତ୍ଵ ଅତ୍ୟନ୍ତ ବେଶୀ । ଏଠାର ଲୋକେ ବଟ ବୃକ୍ଷକୁ ପୂଜା କରନ୍ତି । ବଟ ଗଛରୁ ଓହଳକୁ ଶିବଙ୍କ ଜଟା ବୋଲି କହିଥାନ୍ତି ଏବଂ ରକ୍ଷଭଦ୍ରେ ଯେ ଶିବଙ୍କ ଅବତାର ତାହା ମଧ୍ୟ ଶିବପୁରାଣରେ ଲିଖିତ ଅଛି । ଜୈନଙ୍କର କଞ୍ଚବଟ ପ୍ରଭାବରେ ପଡ଼ି ଓଡ଼ିଶାରେ ପୁରୀ, ଭୁବନେଶ୍ୱର ପ୍ରଭୃତି ମନ୍ଦିରରେ କଞ୍ଚବଟ ରୋପିତ ହୋଇଅଛି । ନଚେତ୍ ମନ୍ଦିର ମଧ୍ୟରେ ବଟବୃକ୍ଷ ସ୍ଥାପନର ଅନ୍ୟ କୌଣସି ଆଧ୍ୟାତ୍ମିକ ସାରବତ୍ରା ନାହିଁ ।

ଆଦି ତୀର୍ଥଙ୍କର ରକ୍ଷଭଦ୍ରେ ହିନ୍ଦୁ ପୁରାଣରେ ବିଷ୍ଣୁ ଓ ଶିବଙ୍କ ଅବତାର ବୋଲି ଗଣ୍ୟ । ସେ ମୁହଁରେ ପଥର ପୁରାଇ ଶେଷ ଜୀବନ କୌଳାସ ଶିଖରରେ ରହିଥିଲେ ଏବଂ ସେଠାରେ ବଂଶବନରେ ଦାବାଗ୍ନି ଲାଗିବାରୁ ସେ ସେହି ଦାବାଗ୍ନିରେ ଦଗ୍ଧ ହୋଇଥିଲେ । ଏ ଘଟଣା ଫାଳଗୁନ କୃଷ୍ଣ ୧୪ଶୀ ଦିନ ଘଟିଥିଲା । ଜୈନମାନେ ଏଥୁପାଇଁ ଏହାକୁ ପାଳନ କରିଥାନ୍ତି । କାଳକୁମେ ହିନ୍ଦୁମାନେ ମଧ୍ୟ ଏହି ତିରୋତ୍ତାବ ଦିନକୁ ଏକ ବୃତ୍ତବିଶେଷରେ ପରିଣତ କରିଅଛନ୍ତି । ଏହା ଶିବ ଚତୁର୍ଦ୍ଦଶୀ ବା ଜାଗର

ବୋଲି ଭାରତ ପ୍ରସିଦ୍ଧ । ରଷ୍ଟଦେବଙ୍କର ଶିବ ଅଂଶଭୂତ ହେବାର ଏହା ଗୋଟିଏ ପ୍ରମାଣ । ଆମର ପାଳିତ ଜାଗରବୁଦ୍ଧର ଆଧୁନିକ ପ୍ରକୃତି ଯାହା ହେଉନା କାହିଁକି ତାହା ଏକ ଜୈନପର୍ବ ଏବଂ ତାହା ଓଡ଼ିଶାର ଭାବେ ହିନ୍ଦୁ ଆଚାରଭୂତ ହୋଇଯାଇଅଛି ।

ଓଡ଼ିଶା ଜୈନଧର୍ମର ଏକ ପ୍ରଧାନ ପାଠ । ଏଠାରେ ପ୍ରତି ପୁରପଲ୍ଲୀରେ ଶିବାଳୟମାନ ସ୍ଥାପିତ । ଏ ସବୁ ମନ୍ଦିରରେ ବ୍ରାହ୍ମଣେତର ଜାତି ପୂଜା କରିଥାନ୍ତି । ଶିବ ୧୪ଶୀ ଓଡ଼ିଶାର ଗ୍ରୀ ଗହଳୀର ଏକ ପ୍ରଧାନପର୍ବ । ସୁଦୂର ଅତୀତରୁ ଏହା ଜୈନଧର୍ମ ପଞ୍ଚତିକୁ ନିଜସ୍ଵ ସଂସ୍କୃତିରେ ପରିଣତ କରିଛି ।

ପୂର୍ବରେ ଯେଉଁ ବଚବୃକ୍ଷ କଥା କୁହାଗଲା ତହିଁର ପୂଜା ମଧ୍ୟ ଆଜିକାଲି ପ୍ରଚଳିତ ବୋଲି ଦେଖିବାକୁ ମିଳେ । ଓଡ଼ିଆରେ ବିଚିତ୍ର ରାମାୟଣ ଖଣ୍ଡିଏ ପଲ୍ଲୀକାବ୍ୟ ଏବଂ ଲୀଳା ପୁଷ୍ଟକ । ଏଥରେ ମଧ୍ୟ କବି ଅଳକ୍ଷ୍ୟରେ ବଚନଶାଶ ନାମ ଦେଇ ଗୋଟିଏ ଜଣାଣ ସୀତାଙ୍କ ତୁଣ୍ଡରେ ଶୁଣାଇଅଛନ୍ତି । (୫)

ଏହି ଜଣାଣଟି ଓଡ଼ିଆ କବିଙ୍କର ଖାଣ୍ଡି ନିଜସ୍ଵ ହେଲେ ମଧ୍ୟ ଏଥରେ ଜୈନ ଦୀକ୍ଷାର ଏକ ପ୍ରାଚୀନ ତ୍ରୈ ସ୍ମୁନିହିତ ।

ଓଡ଼ିଶାର ପ୍ରତି ଶିବମନ୍ଦିରରେ ତ୍ରିଶୂଳ ଚିହ୍ନ ଦିଆଯାଇଥାଏ । ତ୍ରିଶୂଳ ଓ ବୃଷତ ଶିବଙ୍କର ନିତ୍ୟସଙ୍ଗୀ । ଏହା ମଧ୍ୟ ଜୈନ ଆଦି ତୀର୍ଥଙ୍କର ରଷ୍ଟଦଙ୍କର ଚିହ୍ନ । ରଷ୍ଟ ନାମଟି ମଧ୍ୟ ବୃଷତର ପ୍ରତିପଦ ମାତ୍ର ।

ପୁରୀ ଜଗନ୍ନାଥ ମନ୍ଦିର ବେଢାରେ କୋଇଲି ବୈକୁଣ୍ଠ ରହିଅଛି । ଏହି କୋଇଲି ଶବ୍ଦ ତାମିଲ “କୋଏଲ” ଶବ୍ଦଜ କି ସଂସ୍କୃତ “କେବଳ୍ୟ” ଶବ୍ଦଜ, ତାହା ଅନୁଧାନର

(୫) “ବାଞ୍ଚାବଟ, ଘେନ ଘେନ ମୋ ମିନତି ବଚଣ୍ଶ୍ରେଷ୍ଠ-

ବିକଳ ହୋଇଣ ବଚ ମୂଳେ, ଶିରେ କର ଯୋଡ଼ି ସୀତା ବୋଲେ ।

ଚତୁର୍ଦ୍ରଶ ଲୋକେ ଖ୍ୟାତି ହୋଇଅଛ ପର ଉପକାରେ ଏ ସଂସାରେ ।

ଶାଶ୍ଵତ ଶଶ୍ଵର ମୋ ନିର୍ବିନ୍ଦରେ, ସର୍ବେ ଶୁଭେ ଆକ୍ରୁ ଅଯୋଧ୍ୟାରେ ।

ଭ୍ରତବୀର ସୁଖେ ରାଜ୍ୟ ପାଲୁଥାନ୍ତୁ ଶତ୍ରୁଘ୍ନକୁ ଘେନି ସଙ୍ଗତରେ ॥

ଅଯୋଧ୍ୟାରେ ଯେତେ ନର ନାରୀ, ଆନନ୍ଦରେ ଥାକୁ ଦେହ ଧରି ।

ଶତ୍ରୁ ଉପଦ୍ରବ ତାଙ୍କୁ ନ ହୋଇବ ମାଗୁଅଛି କର ଯୋଡ଼ିକରି ॥

ବିଧବା ଗଣିତା ମୁଁ ନୋହିବି, ଯୁଗେ ଯୁଗେ ଦେହ ବହିଥୁବି ।

ପିତା ମୋ ପରମବହୁ ଭେଟ ପାଉ ଆଉ ମୁଁ ତୁମ୍ଭକୁ କି ମାଗିବି ॥ (ବିଚିତ୍ର ରାମାୟଣ)

ବିଷୟ । ହିନ୍ଦୁଧର୍ମରେ ମୁକ୍ତି ମୋକ୍ଷ ଯେଉଁ ଅର୍ଥବାଚକ, ଜୈନଧର୍ମର କୌବଳ୍ୟ ସେମିତିକା ଅର୍ଥପ୍ରଦ (୩) । ବସ୍ତୁତଃ ଆମ ଓଡ଼ିଆରେ ଏହି କୌବଳ୍ୟ ପଦଟି ହିଁ ଜୈନଧର୍ମରୁ ଆସିଥି ବୋଲି କୁହାଯିବ; କାରଣ ପ୍ରାଚୀନ ହିନ୍ଦୁପୁରାଣରେ ମୋକ୍ଷ ଅର୍ଥରେ କୌବଳ୍ୟ ପ୍ରଯୋଗ କରାଯାଇ ନଥାଏ ।

ତୀର୍ଥଙ୍କରମାନଙ୍କର ଗର୍ଭବସ୍ତ୍ରାନ୍, ଜନ୍ମ, ଉପସ୍ଥ୍ୟ, ଜ୍ଞାନପ୍ରାୟ ଓ ମୋକ୍ଷପ୍ରାୟ ଯେଉଁ ଯେଉଁ ତିଥରେ ହୁଏ ସେହି ଦିନମାନଙ୍କରେ ଜହାଦି ଦେବବର୍ଗ ସ୍ଵର୍ଗରେ ଉତ୍ସବ କରିଥାନ୍ତି । ପୃଥବୀରେ ମଧ୍ୟ ଜୈନ ଧର୍ମବଳୟମାନେ ଏହି ତିଥମାନଙ୍କରେ “ଚୌତ୍ୟଯାତ୍ରା” କରନ୍ତି । ଚୌତ୍ୟଯାତ୍ରା କହିଲେ ରଥଯାତ୍ରା ବୁଝାଏ । ଚୌତ୍ୟ ନିର୍ମତ ରଥ ଉପରେ ଜିନଙ୍କର ପ୍ରତିମା ସ୍ଥାପନ କରି ନଗରରେ ପରିକ୍ରମା କରିବା ଏହି ଉତ୍ସବର ବିଧୁ । ସୁସଜ୍ଜିତ ହଷ୍ଟୀ, ଅଶ୍ଵ, ନୃତ୍ୟ, ଗୀତ ଓ ବାଦ୍ୟ ସହକାରେ ଏହି ଯାତ୍ରା ଅନୁଷ୍ଠାତ ହୁଏ ।

ଅଭିଧାନ ରାଜେନ୍ଦ୍ର ପୁଷ୍ଟକରେ ଅନୁଯାନ ଶବ୍ଦ ବିବରଣୀରେ ଏହା ବିଷ୍ଣୁତ ଭାବେ ବର୍ଣ୍ଣିତ ହୋଇଥାଛି ।

ଆମ ଓଡ଼ିଶାରେ ପୂରୀ ଓ ଭୁବନେଶ୍ୱରଠାରେ ଆଶାଢ଼ ଶୁକ୍ଳ ୨ ଯା ଓ ଚୌତ୍ୟ ଶୁକ୍ଳ ଅଷ୍ଟମୀ ଦିନ ରଥଯାତ୍ରା ହୋଇଥାଏ । ଏହି ତିଥଦ୍ୱୟ ପୁଣ୍ୟତିଥ ବୋଲି ଗୃହୀତ ହୋଇଥାଏ । ବିଶେଷତଃ ରଥଯାତ୍ରା ତିଥଟି ସର୍ବଶ୍ରେଷ୍ଠ । ଏପରି କି ଏହି ତିଥରେ ବାର, ନକ୍ଷତ୍ରର ବିଚାର ନ କରି ସର୍ବବିଧ ଶୁଭକାର୍ଯ୍ୟ କରା ଯାଇଥାଏ । ଏଣୁ ଏହାକୁ କଲ୍ୟାଣକ ଦିବସ କୁହାଯାଇପାରେ । ସୃତି ଶାସ୍ତ୍ରରେ କେବଳ ପୁଷ୍ଟ୍ୟ ନକ୍ଷତ୍ର ଯୁକ୍ତ ୨ ଯା

(୩) କୌବଳ୍ୟ କାହାକୁ କହନ୍ତି ।

ପୁରୁଷାର୍ଥ ଶୁନ୍ୟାନାଂ ଶୁଣାନାଂ ପ୍ରତି ପ୍ରସବଃ

କୌବଳ୍ୟଂ ସ୍ଵରୂପ ପ୍ରତିଷ୍ଠା ବାଚିତଶକ୍ତି ଇତଃ ।

ଚିତ୍ ସ୍ଵରୂପ ପୁରୁଷଠାରେ ପ୍ରକୃତିର ସାରୂପ୍ୟ ନିବୃତ୍ତ ହିଁ କୌବଳ୍ୟ ।

ପ୍ରକୃତି ସହିତ ପୁରୁଷର ନିଃସବନ୍ଧହିଁ କୌବଳ୍ୟ । ତାହାହିଁ ପୁରୁଷର ସ୍ଵରୂପ ଲକ୍ଷଣ ।

ପ୍ରକୃତିଠାରେ ପୁରୁଷର ଦିବ୍ୟବିବେକ ପ୍ରସ୍ତୁତ ଅସାଧାରଣ ଔଦାସୀନ୍ୟବଶତଃ ସେହି ପ୍ରକୃତି ପୁରୁଷାର୍ଥ ଶୁନ୍ୟା ହେଲେ ବା ପ୍ରକୃତିର ସର୍ବ ପରିଣାମର ପରିସମାପ୍ତି ହେଲେ

ପୁରୁଷ ସଂଗେ ତାହାର ଯେଉଁ ବିଯୋଗ ହୁଏ ସେହି ବିଯୋଗକୁ କୌବଳ୍ୟ କୁହାଯାଏ ।

‘ପରମାର୍ଥ ପଯୋଧ’- ଲେଖକ ଚିକିତ୍ସି ରାଜେନ୍ଦ୍ର ଦେବ - ୨୫୯ ପୃଷ୍ଠା